

ಭಾರತ ಸ್ವಾಂಪು ಅಧಿನಿಯಮ, 1899

(1899ರ ಅಧಿನಿಯಮ ಸಂಖ್ಯೆ 2)

[27ನೇ ಜನವರಿ, 1899]

ಸ್ವಾಂಪುಗಳಿಗೆ ಸಂಬಂಧಿಸಿದ ಕಾನೂನನ್ನು ಕ್ರೋಡೀಕರಿಸುವ ಮತ್ತು ತಿದ್ದುಪಡಿ ಮಾಡುವ ಅಧಿನಿಯಮ.

ಸ್ವಾಂಪುಗಳಿಗೆ ಸಂಬಂಧಿಸಿದ ಕಾನೂನನ್ನು ಕ್ರೋಡೀಕರಿಸುವುದು ಮತ್ತು ತಿದ್ದುಪಡಿ ಮಾಡುವುದು ವಿಹಿತವಾಗಿರುವುದರಿಂದ; ಇದು, ಈ ಮೂಲಕ ಈ ಕೆಳಕಂಡಂತೆ ಅಧಿನಿಯಮಿತವಾಗತಕ್ಕದ್ದು:

ಅಧ್ಯಾಯ -I

ಪ್ರಾರಂಭಿಕ

1. ಚಿಕ್ಕ ಹೆಸರು, ವ್ಯಾಪ್ತಿ ಮತ್ತು ಪ್ರಾರಂಭ :- (1) ಈ ಅಧಿನಿಯಮವನ್ನು ಭಾರತ ಸ್ವಾಂಪು ಅಧಿನಿಯಮ, 1899 ಎಂದು ಕರೆಯತಕ್ಕದ್ದು.

(2) ಇದು, ಜಮ್ಮು ಮತ್ತು ಕಾಶ್ಮೀರ ರಾಜ್ಯವನ್ನು ಹೊರತುಪಡಿಸಿ ಇಡೀ ಭಾರತಕ್ಕೆ ವ್ಯಾಪ್ತವಾಗುತ್ತದೆ:

ಪರಂತು, ಈ ಅಧಿನಿಯಮದ ಉಪಬಂಧಗಳು ಸಂವಿಧಾನದ ಏಳನೆಯ ಅನುಸೂಚಿಯ 1ನೆಯ ಪಟ್ಟಿಯಲ್ಲಿನ 91ನೆಯ ನಮೂದಿನಲ್ಲಿ ನಿರ್ದಿಷ್ಟಪಡಿಸಲಾದ ದಸ್ತಾವೇಜುಗಳ ಸಂಬಂಧವಾದ ಸ್ವಾಂಪು ಶುಲ್ಕದ ದರಗಳಿಗೆ ಸಂಬಂಧಪಡುವಷ್ಟರ ಮಟ್ಟಿಗೆ ಹೊರತುಪಡಿಸಿ, ಈ ಅಧಿನಿಯಮವು, 1956ರ ನವೆಂಬರ್ ಒಂದಕ್ಕೆ ನಿಕಟಪೂರ್ವದಲ್ಲಿ (ಜಮ್ಮು ಮತ್ತು ಕಾಶ್ಮೀರ ರಾಜ್ಯವನ್ನು ಹೊರತುಪಡಿಸಿ) 'ಬಿ' ಭಾಗದ ರಾಜ್ಯಗಳಲ್ಲಿ ಒಳಗೊಂಡಿದ್ದಂಥ ರಾಜ್ಯ ಕ್ಷೇತ್ರಗಳಿಗೆ ಅನ್ವಯವಾಗತಕ್ಕದ್ದಲ್ಲ.

(3) ಇದು, 1899ರ ಜುಲೈ ಮೊದಲನೇ ದಿನದಂದು ಜಾರಿಗೆ ಬರತಕ್ಕದ್ದು.

2. ಪರಿಭಾಷೆಗಳು:- ಈ ಅಧಿನಿಯಮದಲ್ಲಿ, ವಿಷಯದಲ್ಲಿ ಅಥವಾ ಸಂದರ್ಭದಲ್ಲಿ ವಿರುದ್ಧವಾದುದು ಏನಾದರೂ ಇದ್ದ ಹೊರತು,-

(1) "ಬ್ಯಾಂಕರ್" ಎಂಬುದರಲ್ಲಿ ಒಂದು ಬ್ಯಾಂಕ್ ಮತ್ತು ಬ್ಯಾಂಕರನಾಗಿ ಕಾರ್ಯನಿರ್ವಹಿಸುವ ಯಾವನೇ ವ್ಯಕ್ತಿಯು ಒಳಗೊಳ್ಳುತ್ತಾನೆ;

(2) "ವಿನಿಮಯ ಪತ್ರ" ಎಂದರೆ ವರ್ಗಾವಣೆಯ ಲಿಖಿತಗಳ ಅಧಿನಿಯಮ, 1881 (1881ರ 26)ರಲ್ಲಿ ಪರಿಭಾಷಿಸಿದಂಥ ಒಂದು ವಿನಿಮಯ ಪತ್ರ, ಮತ್ತು ಇದರಲ್ಲಿ ಹುಂಡಿಯೂ ಸಹ ಒಳಗೊಳ್ಳುತ್ತದೆ, ಮತ್ತು ಯಾವನೇ ವ್ಯಕ್ತಿಯ ಹೆಸರನ್ನು ಒಳಗೊಂಡಿರುವ ಅಥವಾ ಇಲ್ಲದಿರುವ ದಸ್ತಾವೇಜಿನ ಮೂಲಕ ಆ ಯಾವನೇ ವ್ಯಕ್ತಿಗೆ ಯಾವನೇ ಇತರ ವ್ಯಕ್ತಿಯಿಂದ ಹಣದ ಯಾವುದೇ ಮೊತ್ತದ ಸಂದಾಯಕ್ಕೆ ಅಥವಾ ಹಣದ ಯಾವುದೇ ಮೊತ್ತವನ್ನು ಯಾವನೇ ಇತರ ವ್ಯಕ್ತಿಯ ಹೆಸರಿಗೆ ಬರೆಯುವುದಕ್ಕೆ ಹಕ್ಕುದಾರನನ್ನಾಗಿ ಮಾಡುವ ಅಥವಾ ಹಕ್ಕುದಾರನನ್ನಾಗಿ ಮಾಡುವುದೆಂದು ತಾತ್ಪರ್ಯವಾಗುವ ಆ ಯಾವುದೇ ಇತರ ದಸ್ತಾವೇಜು ಒಳಗೊಳ್ಳುತ್ತದೆ;

(3) "ತಗಾದೆ ಮಾಡಿದಾಗ ಸಂದಾಯ ಮಾಡಲಾಗುವ ವಿನಿಮಯ ಪತ್ರ" -ಇದರಲ್ಲಿ -

(ಎ) ವಿನಿಮಯ ಪತ್ರದ ಅಥವಾ ಪ್ರಾಮಿಸರಿ ನೋಟಿನ ಮೂಲಕ ಹಣದ ಯಾವುದೇ ಮೊತ್ತವನ್ನು ಸಂದಾಯ ಮಾಡುವುದಕ್ಕಾಗಿ, ಅಥವಾ ಹಣದ ಯಾವುದೇ ಮೊತ್ತದ ತೀರಿಕೆಯಾದಾಗ ಯಾವುದೇ ವಿನಿಮಯ ಪತ್ರವನ್ನು ಅಥವಾ ಪ್ರಾಮಿಸರಿ ನೋಟನ್ನು ಒಪ್ಪಿಸಿಬಿಡುವುದಕ್ಕಾಗಿ, ಅಥವಾ ಲಭ್ಯವಿರುವ ಅಥವಾ ಲಭ್ಯವಿಲ್ಲದಿರುವ ಯಾವುದೇ ನಿರ್ದಿಷ್ಟ ನಿಧಿಯಿಂದ, ಅಥವಾ ಪಾಲಿಸುವ ಅಥವಾ ಪಾಲಿಸದಿರುವ ಯಾವುದೇ ಷರತ್ತಿನ ಮೇಲೆ ಅಥವಾ ಸಂಭವಿಸುವ ಅಥವಾ ಸಂಭವಿಸದಿರುವ ಆಕಸ್ಮಿಕ ಸಂದರ್ಭದಲ್ಲಿ ಹಣದ ಯಾವುದೇ ಮೊತ್ತದ ಸಂದಾಯಕ್ಕೆ ಆದೇಶ;

(ಬಿ) ಸಾಪ್ತಾಹಿಕ, ಮಾಸಿಕ ಅಥವಾ ಯಾವುದೇ ಇತರ ತಿಳಿಸಿದ ಅವಧಿಯಲ್ಲಿ ಹಣದ ಯಾವುದೇ ಮೊತ್ತದ ಸಂದಾಯಕ್ಕೆ ಆದೇಶ; ಮತ್ತು

(ಸಿ) ಸಾಲ ಪತ್ರವನ್ನು ಯಾರ ಹೆಸರಿನಲ್ಲಿ ಬರೆಯಲಾಗಿದೆಯೋ ಅಂಥ ವ್ಯಕ್ತಿಗೆ ಸಾಲಕೊಡಲು ಒಬ್ಬ ವ್ಯಕ್ತಿಯು ಮತ್ತೊಬ್ಬ ವ್ಯಕ್ತಿಯನ್ನು ಅಧಿಕೃತಗೊಳಿಸುವಂಥ ಯಾವುದೇ ಲಿಖಿತ

- ಇವುಗಳು ಒಳಗೊಳ್ಳುತ್ತವೆ.

(4) "ವಹನ ಪತ್ರ" ಎಂಬುದರಲ್ಲಿ "ನೇರ ವಹನ ಪತ್ರ" ವೂ ಒಳಗೊಳ್ಳುತ್ತದೆ, ಆದರೆ ಮೇಟನ ರಸೀದಿಯು ಒಳಗೊಳ್ಳುವುದಿಲ್ಲ;

(5) "ಬಂಧಪತ್ರವು", -

(ಎ) ಸಂದರ್ಭಾನುಸಾರ ಒಂದು ನಿರ್ದಿಷ್ಟ ಕಾರ್ಯವನ್ನು ನೆರವೇರಿಸಿದರೆ ಅಥವಾ ನೆರವೇರಿಸದಿದ್ದರೆ ಬಾಧ್ಯತೆಯು ಇಲ್ಲವಾಗತಕ್ಕದ್ದೆಂಬ ಷರತ್ತಿನ ಮೇಲೆ, ಒಬ್ಬ ವ್ಯಕ್ತಿಯು ಯಾವ ಲಿಖಿತದ ಮೂಲಕ ಇನ್ನೊಬ್ಬ ವ್ಯಕ್ತಿಗೆ ಹಣ ಸಂದಾಯ ಮಾಡುವ ಬಾಧ್ಯತೆಗೆ ತನ್ನನ್ನು ಗುರಿಪಡಿಸಿಕೊಳ್ಳುವನೋ ಆ ಯಾವುದೇ ಲಿಖಿತ;

(ಬಿ) ಸಾಕ್ಷಿದಾರನಿಂದ ದೃಢೀಕರಿಸಲ್ಪಟ್ಟ ಮತ್ತು ಆದೇಶದ ಮೇಲೆ ಅಥವಾ ಧಾರಕನಿಗೆ ಸಂದಾಯವಾಗತಕ್ಕದ್ದಲ್ಲದ ಯಾವ ಲಿಖಿತದ ಮೂಲಕ ಒಬ್ಬ ವ್ಯಕ್ತಿಯು ಇನ್ನೊಬ್ಬ ವ್ಯಕ್ತಿಗೆ ಹಣ ಸಂದಾಯ ಮಾಡುವ ಬಾಧ್ಯತೆಗೆ ತನ್ನನ್ನು ಗುರಿಪಡಿಸಿಕೊಳ್ಳುವನೋ ಆ ಯಾವುದೇ ಲಿಖಿತ; ಮತ್ತು

(೨) ಹಾಗೆ ದೃಢೀಕರಿಸಲ್ಪಟ್ಟ ಯಾವ ಲಿಖಿತದ ಮೂಲಕ ಒಬ್ಬ ವ್ಯಕ್ತಿಯು ಇನ್ನೊಬ್ಬ ವ್ಯಕ್ತಿಗೆ ಧಾನ್ಯವನ್ನು ಅಥವಾ ಇತರ ಕೃಷಿ ಉತ್ಪನ್ನವನ್ನು ಒಪ್ಪಿಸಿಕೊಡುವ ಬಾಧ್ಯತೆಗೆ ತನ್ನನ್ನು ಗುರಿಪಡಿಸಿಕೊಳ್ಳುವನೋ ಆ ಯಾವುದೇ ಲಿಖಿತ

- ಇವುಗಳನ್ನು ಒಳಗೊಳ್ಳುತ್ತದೆ.

(6) “ವಿಧಿಸಬಹುದಾದ” ಎಂದರೆ, ಬರೆದುಕೊಟ್ಟಂಥ ಅಥವಾ ಈ ಅಧಿನಿಯಮದ ಪ್ರಾರಂಭದ ತರುವಾಯ ಮೊದಲು ಬರೆದು ಕೊಟ್ಟ ಲಿಖಿತಕ್ಕೆ ಅನ್ವಯವಾಗುವಂತೆ, ಈ ಅಧಿನಿಯಮದ ಮೇರೆಗೆ ವಿಧಿಸತಕ್ಕ ಎಂದು, ಮತ್ತು ಯಾವುದೇ ಇತರ ಲಿಖಿತಕ್ಕೆ ಅನ್ವಯವಾಗುವಂತೆ, ಅಂಥ ಲಿಖಿತವನ್ನು ಬರೆದುಕೊಟ್ಟಾಗ ಅಥವಾ ಹಲವಾರು ವ್ಯಕ್ತಿಗಳು ಬೇರೆ ಬೇರೆ ಸಮಯಗಳಲ್ಲಿ ಬರೆದುಕೊಟ್ಟಿರುವಲ್ಲಿ ಮೊದಲು ಬರೆದುಕೊಟ್ಟಾಗ, ಭಾರತದಲ್ಲಿ ಜಾರಿಯಲ್ಲಿರುವ ಕಾನೂನಿನ ಮೇರೆಗೆ ವಿಧಿಸತಕ್ಕ ಎಂದು ಅರ್ಥ;

(7) “ಚೆಕ್” ಎಂದರೆ, ನಿರ್ದಿಷ್ಟ ಬ್ಯಾಂಕರನ ಹೆಸರಿಗೆ ಬರೆದ ಮತ್ತು ತಗಾದೆಯ ಮೇಲಲ್ಲದೆ ಅನ್ಯಥಾ ಸಂದಾಯವಾಗತಕ್ಕುದೆಂದು ವ್ಯಕ್ತಪಡಿಸಿಲ್ಲದ ವಿನಿಮಯ ಪತ್ರ;

(8) ° ° ° ° ° ° ° °

(9) “ಕಲೆಕ್ಟರ್” -

(ಎ) ಎಂದರೆ, ಕಲ್ಕತ್ತ, ಮದರಾಸು ಮತ್ತು ಮುಂಬಯಿ ಪಟ್ಟಣಗಳ ಪರಿಮಿತಿಗಳೊಳಗೆ ಅನುಕ್ರಮವಾಗಿ ಕಲ್ಕತ್ತ, ಮದರಾಸು, ಮತ್ತು ಮುಂಬಯಿಯ ಕಲೆಕ್ಟರ್ ಮತ್ತು ಆ ಪರಿಮಿತಿಗಳ ಹೊರಗೆ, ಜಿಲ್ಲೆಯ ಕಲೆಕ್ಟರ್, ಮತ್ತು ಇದರಲ್ಲಿ -

(ಬಿ) ಡೆಪ್ಯುಟಿ ಕಮಿಷನರು ಮತ್ತು ರಾಜ್ಯ ಸರ್ಕಾರವು, ರಾಜಪತ್ರದಲ್ಲಿ ಅಧಿಸೂಚನೆಯ ಮೂಲಕ ಈ ಬಗ್ಗೆ ನೇಮಿಸಬಹುದಾದ ಯಾವನೇ ಅಧಿಕಾರಿಯೂ ಒಳಗೊಳ್ಳುತ್ತಾನೆ.

(10) “ಹಸ್ತಾಂತರಣ” ಇದು, ಮಾರಾಟದ ಮೇಲಣ ಹಸ್ತಾಂತರಣವನ್ನು ಮತ್ತು ಯಾವ ಲಿಖಿತದಿಂದ ವ್ಯಕ್ತಿಗಳ ನಡುವೆ ಚರಾಸ್ತಿಯನ್ನಾಗಲೀ ಅಥವಾ ಸ್ಥಿರಾಸ್ತಿಯನ್ನಾಗಲೀ ವರ್ಗಾಯಿಸಲಾಗುವುದೋ ಮತ್ತು ಯಾವುದರ ಬಗ್ಗೆ I ನೇ ಅನುಸೂಚಿಯು ಅನ್ಯಥಾ ನಿರ್ದಿಷ್ಟವಾಗಿ ಉಪಬಂಧಿಸಿಲ್ಲವೋ ಅಂಥ ಪ್ರತಿಯೊಂದು ಲಿಖಿತವನ್ನು ಒಳಗೊಳ್ಳುತ್ತದೆ;

(11) ಒಂದು ಲಿಖಿತಕ್ಕೆ ಅನ್ವಯವಾಗುವಂತೆ, “ಸರಿಯಾದ ಸ್ವಾಂಪು ಹಾಕಲಾದುದು” ಎಂದರೆ ಆ ಲಿಖಿತವು, ಯುಕ್ತ ಮೊಬಲಗಿಗೆ ಕಡಿಮೆಯಿಲ್ಲದಷ್ಟು ಅಂಟಿಸಲಾದ ಅಥವಾ ಮುದ್ರೆ ಒತ್ತಿದ ಸ್ವಾಂಪನ್ನು ಹೊಂದಿರುವುದೆಂದು ಮತ್ತು ಅಂಥ ಸ್ವಾಂಪನ್ನು ಭಾರತದಲ್ಲಿ ತತ್ಕಾಲದಲ್ಲಿ ಜಾರಿಯಲ್ಲಿರುವ ಕಾನೂನಿಗನುಸಾರ ಅಂಟಿಸಲಾಗಿದೆ ಎಂದು ಅಥವಾ ಬಳಸಲಾಗಿದೆ ಎಂದು ಅರ್ಥ;

(12) ಲಿಖಿತಗಳಿಗೆ ಸಂಬಂಧಿಸಿದಂತೆ ಬಳಸಿದ “ಬರೆದುಕೊಟ್ಟ” ಮತ್ತು “ಬರೆದುಕೊಡುವುದು” ಎಂದರೆ “ಸಹಿಮಾಡಿದ” ಮತ್ತು “ಸಹಿ ಮಾಡುವುದು” ಎಂದು ಅರ್ಥ;

(13) ° ° ° ° ° ° ° ° - ಇದರಲ್ಲಿ-

(ಎ) ಸೂಕ್ತ ಅಧಿಕಾರಿಯು ಅಂಟಿಸಿದ ಮತ್ತು ಮುದ್ರೆಒತ್ತಿದ ಗುರುತು ಚಿಹ್ನೆಗಳು, ಮತ್ತು

(ಬಿ) ಛಾಪಾ ಕಾಗದದ ಮೇಲೆ ಉಬ್ಬಚ್ಚು ಮಾಡಿದ ಅಥವಾ ಕೆತ್ತಿದ ಸ್ವಾಂಪುಗಳು

- ಇವುಗಳು ಒಳಗೊಳ್ಳುತ್ತವೆ.

(13ಎ) “ಭಾರತ” ಎಂದರೆ, ಜಮ್ಮು ಮತ್ತು ಕಾಶ್ಮೀರ ರಾಜ್ಯವನ್ನು ಹೊರತುಪಡಿಸಿ ಭಾರತದ ರಾಜ್ಯಕ್ಷೇತ್ರ;

(14) “ಲಿಖಿತ”ವು, ಯಾವ ದಸ್ತಾವೇಜಿನ ಮೂಲಕ ಯಾವುದೇ ಹಕ್ಕನ್ನು ಅಥವಾ ಹೊಣೆಗಾರಿಕೆಯನ್ನು ಸೃಜಿಸಲಾಗುವುದೋ, ವರ್ಗಾಯಿಸಲಾಗುವುದೋ, ಪರಿಮಿತಿಗೊಳಿಸಲಾಗುವುದೋ, ವಿಸ್ತರಿಸಲಾಗುವುದೋ, ಅಂತ್ಯಗೊಳಿಸಲಾಗುವುದೋ ಅಥವಾ ದಾಖಲು ಮಾಡಲಾಗುವುದೋ ಅಥವಾ ಹಾಗೆಂದು ತಾತ್ಪರ್ಯವಾಗುವುದೋ ಅಂಥ ಪ್ರತಿಯೊಂದು ದಸ್ತಾವೇಜನ್ನು ಒಳಗೊಳ್ಳುತ್ತದೆ;

(15) “ವಿಭಜನೆ ಲಿಖಿತ” ಎಂದರೆ, ಯಾವ ಲಿಖಿತದ ಮೂಲಕ ಯಾವುದೇ ಸ್ವತ್ತಿನ ಸಹ ಒಡೆಯರು ಪ್ರತ್ಯೇಕವಾಗಿ ಅಂಥ ಸ್ವತ್ತನ್ನು ವಿಭಜಿಸುವರೋ ಅಥವಾ ವಿಭಜಿಸಲು ಒಪ್ಪಿಕೊಳ್ಳುವರೋ ಅಂಥ ಯಾವುದೇ ಲಿಖಿತ, ಮತ್ತು ಇದರಲ್ಲಿ ಯಾವನೇ ರೆವಿನ್ಯೂ ಅಧಿಕಾರಿಯು ಅಥವಾ ಯಾವುದೇ ಸಿವಿಲ್ ನ್ಯಾಯಾಲಯವು ವಿಭಜನೆಯನ್ನು ಜಾರಿಗೊಳಿಸಲು ಪಾಸು ಮಾಡಿದ ಅಂತಿಮ ಆದೇಶ ಮತ್ತು ವಿಭಜನೆಯನ್ನು ನಿರ್ದೇಶಿಸುವ ಮಧ್ಯಸ್ಥಗಾರನ ಐತೀರ್ಪು ಸಹ ಒಳಗೊಳ್ಳುತ್ತದೆ;

(16) “ಗುತ್ತಿಗೆ” ಎಂದರೆ, ಸ್ಥಿರ ಸ್ವತ್ತಿನ ಗುತ್ತಿಗೆ, ಮತ್ತು -

(ಎ) ಪಟ್ಟ;

(ಬಿ) ಗುತ್ತಿಗೆಯ ಸಮಾನ ಸ್ವರೂಪದ್ದಾಗಿರದ ಸ್ಥಿರ ಸ್ವತ್ತನ್ನು ಸಾಗುವಳಿ ಮಾಡಲು, ಅಧಿಭೋಗಿಸಲು, ಅಥವಾ ಅದಕ್ಕೆ ಗೇಣಿಯನ್ನು ಸಂದಾಯ ಮಾಡುವ ಅಥವಾ ಒಪ್ಪಿಸಿಕೊಡುವ ಬಗ್ಗೆ ಲಿಖಿತದಲ್ಲಿನ ಕಬೂಲಿಯು ಅಥವಾ ಇತರ ಲಿಖಿತ ವಾಗ್ಧಾನ;

(ಸಿ) ಯಾವುದೇ ರೀತಿಯ ಸುಂಕವನ್ನು ಗುತ್ತಿಗೆಗೆ ಕೊಡುವ ಯಾವುದೇ ಲಿಖಿತ;

(ಡಿ) ಗುತ್ತಿಗೆಗೆ ಕೋರಿದ ಯಾವುದೇ ಅರ್ಜಿಯ ಮೇಲೆ, ಆ ಅರ್ಜಿಯನ್ನು ಮಂಜೂರು ಮಾಡಲಾಗಿದೆಯೆಂದು ಸೂಚಿಸಬಯಸುವ ಯಾವುದೇ ಬರವಣಿಗೆ;

(16ಎ) “ಮಾರಾಟಮಾಡಬಹುದಾದ ಭದ್ರತೆ” ಎಂದರೆ ಭಾರತದಲ್ಲಿ ಅಥವಾ ಯುನೈಟೆಡ್ ಕಿಂಗ್‌ಡಮ್‌ನ ಯಾವುದೇ ಸ್ಟಾಕ್ ಮಾರ್ಕೆಟ್‌ನಲ್ಲಿ ಮಾರಾಟ ಮಾಡಬಹುದಾದಂಥ ಪ್ರಕಾರದ ಭದ್ರತೆ;

(17) “ಅಡಮಾನ ಪತ್ರ”, ಇದು ಯಾವ ಲಿಖಿತದ ಮೂಲಕ, ಸಾಲದ ರೂಪದಲ್ಲಿ ಕೊಟ್ಟ ಅಥವಾ ಕೊಡಲಿರುವ ಹಣವನ್ನು ಅಥವಾ ಪ್ರಸ್ತುತ ಅಥವಾ ಮುಂದಿನ ಋಣವನ್ನು ಅಥವಾ ವಾಗ್ದಾನದ ಪಾಲನೆಯನ್ನು ಸುನಿಶ್ಚಿತಗೊಳಿಸುವ ಉದ್ದೇಶಕ್ಕಾಗಿ ನಿರ್ದಿಷ್ಟಪಡಿಸಿದ ಸ್ವತ್ತಿನ ಮೇಲಣ ಅಥವಾ ಅದಕ್ಕೆ ಸಂಬಂಧಿಸಿದ ಹಕ್ಕನ್ನು ಒಬ್ಬ ವ್ಯಕ್ತಿಯು ಇನ್ನೊಬ್ಬ ವ್ಯಕ್ತಿಗೆ ಅಥವಾ ಅವನ ಹೆಸರಿಗೆ ವರ್ಗಾವಣೆ ಮಾಡುವನೋ ಅಥವಾ ಸೃಜಿಸುವನೋ ಆ ಪ್ರತಿಯೊಂದು ಲಿಖಿತವನ್ನು ಒಳಗೊಳ್ಳುತ್ತದೆ;

(18) “ಕಾಗದ” ಇದು, ಚರ್ಮಪತ್ರವನ್ನು, ಚರ್ಮ ಕಾಗದವನ್ನು ಅಥವಾ ಲಿಖಿತವನ್ನು ಬರೆಯಬಹುದಾದಂಥ ಯಾವುದೇ ಇತರ ಸಾಮಗ್ರಿಗಳನ್ನು ಒಳಗೊಳ್ಳುತ್ತದೆ;

(19) “ವಿಮಾ ಪಾಲಿಸಿ” ಇದು, -

(ಎ) ಯಾವ ಲಿಖಿತದ ಮೂಲಕ ಒಬ್ಬ ವ್ಯಕ್ತಿಯು, ವಿಮಾ ಕಂಪಿಗೆ ಪ್ರತಿಫಲವಾಗಿ ಅಜ್ಞಾತ ಅಥವಾ ಆಕಸ್ಮಿಕ ಘಟನೆಯಿಂದ ಉಂಟಾಗುವ ನಷ್ಟಕ್ಕೆ, ಹಾನಿಗೆ ಅಥವಾ ಹೊಣೆಗಾರಿಕೆಗೆ ಸಂಬಂಧಿಸಿದಂತೆ ಇನ್ನೊಬ್ಬ ವ್ಯಕ್ತಿಗೆ ನಷ್ಟಭರ್ತಿ ಮಾಡಿಕೊಡಲು ವಚನ ಬದ್ಧನಾಗುವನೋ ಆ ಯಾವುದೇ ಲಿಖಿತ;

(ಬಿ) ಜೀವ ವಿಮಾ ಪಾಲಿಸಿ, ಮತ್ತು ಅಪಘಾತ ಅಥವಾ ಖಾಯಿಲೆ ವಿರುದ್ಧ ಯಾವನೇ ವ್ಯಕ್ತಿಗೆ ವಿಮೆ ಒದಗಿಸುವ ಪಾಲಿಸಿ ಮತ್ತು ಇತರ ಯಾವುದೇ ವೈಯಕ್ತಿಕ ವಿಮೆ

- ಇವುಗಳನ್ನು ಒಳಗೊಳ್ಳುತ್ತದೆ;

(19ಎ) “ಸಾಮೂಹಿಕ ವಿಮಾ ಪಾಲಿಸಿ” ಎಂದರೆ, ಕೇಂದ್ರ ಸರ್ಕಾರವು, ಸಾಮಾನ್ಯವಾಗಿ ಅಥವಾ ಯಾವುದೇ ನಿರ್ದಿಷ್ಟ ಸಂದರ್ಭಕ್ಕೆ ಸಂಬಂಧಿಸಿ ಅನುಮೋದಿಸಬಹುದಾದಂತೆ ಐವತ್ತಕ್ಕಿಂತ ಕಡಿಮೆಯಿಲ್ಲದ ಅಥವಾ ಅದಕ್ಕಿಂತ ಕಡಿಮೆ ಸಂಖ್ಯೆಯನ್ನು ಒಳಗೊಳ್ಳುವ ಯಾವ ಲಿಖಿತದ ಮೂಲಕ ವಿಮಾಕರ್ತನು, ನಿಯೋಜಕನು ಅಥವಾ ನಿಯೋಜಕನು ಮತ್ತು ಅವನ ನೌಕರರು ಜಂಟಿಯಾಗಿ ಸಂದಾಯಮಾಡಿದ ವಿಮಾಕಂಪಿಗೆ ಪ್ರತಿಫಲವಾಗಿ ವೈದ್ಯಕೀಯ ಪರೀಕ್ಷೆಯೊಂದಿಗೆ ಅಥವಾ ಅದಿಲ್ಲದೆ ಮತ್ತು ನಿಯೋಜಕನನ್ನು ಹೊರತುಪಡಿಸಿ ಕೇವಲ ಇತರ ವ್ಯಕ್ತಿಗಳ ಪ್ರಯೋಜನಕ್ಕಾಗಿ ನಿಯೋಜನೆಗೆ ಸಂಬಂಧಿಸಿದ ಪರಿಸ್ಥಿತಿಗಳಿಂದ ನಿರ್ಧರಿತವಾದಂತೆ ಎಲ್ಲ ನೌಕರರ ಅಥವಾ ಅವರಲ್ಲಿ ಯಾವುದೇ ವರ್ಗದವರ ಜೀವಗಳನ್ನು, ವೈಯಕ್ತಿಕ ಆಯ್ಕೆಯನ್ನು ವರ್ಜಿಸುವಂಥ ಯೋಜನೆಯನ್ನು ಆಧರಿಸಿದ ವಿಮಾ ಮೊಬಲಗುಗಳ ವಿಮಾ ರಕ್ಷಣೆ ಒದಗಿಸಲು ವಚನಬದ್ಧನಾಗುವನೋ ಆ ಯಾವುದೇ ಲಿಖಿತ;

(20) “ಸಾಗರ ವಿಮಾ ಪಾಲಿಸಿ” ಅಥವಾ “ಸಾಗರ ಪಾಲಿಸಿ” ಎಂದರೆ -

(ಎ) ಯಾವುದೇ ಹಡಗಿನ ಅಥವಾ ನೌಕೆಯ (ಸಾಗರ ಅಥವಾ ಒಳನಾಡು ನೌಕಾಯಾನಕ್ಕಾಗಿರಲಿ) ಮೇಲೆ ಅಥವಾ ಯಾವುದೇ ಹಡಗಿನ ಅಥವಾ ನೌಕೆಯ ಯಂತ್ರೋಪಕರಣಗಳು, ಎತ್ತಿಗೆ ಅಥವಾ ಪೀಠೋಪಕರಣಗಳ ಮೇಲೆ ಅಥವಾ ಯಾವುದೇ ಹಡಗಿನ ಅಥವಾ ನೌಕೆಯ ಮೇಲಿನ ಯಾವುದೇ ಸರಕುಗಳ, ವಾಣಿಜ್ಯ ಸರಕುಗಳ ಅಥವಾ ಯಾವುದೇ ಬಗೆಯ ಸ್ವತ್ತಿನ ಮೇಲೆ, ಅಥವಾ ಯಾವುದೇ ಹಡಗಿನ ಅಥವಾ ನೌಕೆಯ ಸಾಗಣೆ ಬಾಡಿಗೆಯ ಮೇಲೆ, ಅಥವಾ ಯಾವುದೇ ಹಡಗಿನಲ್ಲಿನ ಅಥವಾ ನೌಕೆಯಲ್ಲಿನ ಅಥವಾ ಅದಕ್ಕೆ ಸಂಬಂಧಿಸಿ ಕಾನೂನುಬದ್ಧವಾಗಿ ವಿಮೆ ಮಾಡಬಹುದಾದ ಯಾವುದೇ ಇತರ ಹಿತಾಸಕ್ತಿಯ ಮೇಲೆ ಮಾಡಲಾದ ಯಾವುದೇ ವಿಮೆ; ಮತ್ತು

(ಬಿ) ಇದು ಸಾಗಣೆಯ ಯಾವುದೇ ಸರಕುಗಳ, ವಾಣಿಜ್ಯ ಸರಕುಗಳ ಅಥವಾ ಸ್ವತ್ತಿನ ಯಾವುದೇ ವಿಮೆಯನ್ನು ಒಳಗೊಳ್ಳುತ್ತದೆ ಮತ್ತು ಅಂಥ ವಿಮೆಯು (ಎ) ಖಂಡದ ಅರ್ಥವ್ಯಾಪ್ತಿಯಲ್ಲಿನ ಸಾಗರ ಅಪಾಯವಷ್ಟೇ ಅಲ್ಲದೆ ಸಾಗಣೆಯ ಪ್ರಾರಂಭದಿಂದ ಅದರ ಅಂತಿಮ ನೆಲೆಯವರೆಗೆ ವಿಮೆ ಒದಗಿಸಲಾದ ಸಾಗಣೆಗೆ ಅನುಷಂಗಿಕವಾದ ಯಾವುದೇ ಇತರ ಅಪಾಯವನ್ನು ಒಳಗೊಳ್ಳುತ್ತದೆ;

ಯಾವನೇ ವ್ಯಕ್ತಿಯು, ಹೆಚ್ಚಿನ ಸಾಗಣೆ ಬಾಡಿಗೆಗೆ ಅಥವಾ ಅನ್ಯಥಾ ಸಂದಾಯಮಾಡಿದ ಅಥವಾ ಸಂದಾಯ ಮಾಡಬಹುದಾದ ಹಣದ ಯಾವುದೇ ಮೊತ್ತಕ್ಕೆ ಪ್ರತಿಫಲವಾಗಿ, ಯಾವುದೇ ಹಡಗಿನ ಅಥವಾ ನೌಕೆಯ ಮೇಲೆ ಇರುವಾಗ ಸರಕುಗಳಿಗೆ, ವಾಣಿಜ್ಯ ಸರಕುಗಳಿಗೆ ಅಥವಾ ಯಾವುದೇ ಬಗೆಯ ಸ್ವತ್ತುಗಳಿಗೆ ಉಂಟಾಗುವ ಯಾವುದೇ ರೀತಿಯ ಅಪಾಯಕ್ಕೆ ಸಂಬಂಧಿಸಿದ ಹೊಣೆ ವಹಿಸಿಕೊಳ್ಳಲು ಒಪ್ಪಿಕೊಳ್ಳುವಲ್ಲಿ ಅಥವಾ ಯಾವುದೇ ಅಂಥ ಸರಕುಗಳಿಗೆ, ವಾಣಿಜ್ಯ ಸರಕುಗಳಿಗೆ ಅಥವಾ ಸ್ವತ್ತುಗಳಿಗೆ ಸಂಬಂಧಿಸಿದ ಯಾವುದೇ ಅಪಾಯದ, ನಷ್ಟದ ಅಥವಾ ಹಾನಿಯನಿಮಿತ್ತ ಒಡೆಯನಿಗೆ ನಷ್ಟ ಭರ್ತಿ ಮಾಡಿಕೊಡಲು ವಚನ ಬದ್ಧನಾಗುವಲ್ಲಿ, ಅಂಥ ಒಪ್ಪಂದವನ್ನು ಅಥವಾ ವಾಗ್ದಾನವನ್ನು ಸಾಗರ ವಿಮೆಯ ಕರಾರು ಎಂದು ಭಾವಿಸತಕ್ಕದ್ದು;

(21) “ಪವರ್ ಆಫ್ ಅಟಾರ್ನಿ” ಯು, ಯಾವುದೇ ಲಿಖಿತವನ್ನು ಬರೆದುಕೊಡುವ ವ್ಯಕ್ತಿಯ ಪರವಾಗಿ ಮತ್ತು ಅವನ ಹೆಸರಿನಲ್ಲಿ ಕಾರ್ಯನಿರ್ವಹಿಸಲು ನಿರ್ದಿಷ್ಟ ವ್ಯಕ್ತಿಗೆ ಅಧಿಕಾರ ನೀಡುವಂಥ (ತತ್ಕಾಲದಲ್ಲಿ ಜಾರಿಯಲ್ಲಿರುವ ನ್ಯಾಯಾಲಯ ಫೀಜಿಗೆ ಸಂಬಂಧಿಸಿದ ಕಾನೂನಿನ ಮೇರೆಗೆ ಫೀಜನ್ನು ವಿಧಿಸತಕ್ಕದ್ದಲ್ಲದ) ಯಾವುದೇ ಲಿಖಿತವನ್ನು ಒಳಗೊಳ್ಳುತ್ತದೆ;

(22) “ಪ್ರಾಮಿಸರಿ ನೋಟ್” ಎಂದರೆ, ವರ್ಗಾವಣೆಯ ಲಿಖಿತಗಳ ಅಧಿನಿಯಮ, 1881ರಲ್ಲಿ (1881ರ 26) ಪರಿಭಾಷಿಸಿದಂತಿರುವ ಪ್ರಾಮಿಸರಿ ನೋಟ್;

ಇದು, ಲಭ್ಯವಿರುವ ಅಥವಾ ಲಭ್ಯವಿಲ್ಲದಿರುವ ಯಾವುದೇ ನಿರ್ದಿಷ್ಟ ನಿಧಿಯಿಂದ ಅಥವಾ ಪಾಲಿಸುವ ಅಥವಾ ಪಾಲಿಸದಿರುವ ಯಾವುದೇ ಷರತ್ತಿನ ಮೇಲೆ ಅಥವಾ ಸಂಭವಿಸುವ ಅಥವಾ ಸಂಭವಿಸದಿರುವ ಆಕಸ್ಮಿಕ ಸಂದರ್ಭದಲ್ಲಿ ಹಣದ ಯಾವುದೇ ಮೊತ್ತವನ್ನು ಸಂದಾಯಮಾಡಲು ವಾಗ್್ದಾನ ಮಾಡುವ ಪತ್ರವನ್ನು ಸಹ ಒಳಗೊಳ್ಳುತ್ತದೆ;

(23) “ರಸೀದಿ” ಎಂಬುದರಲ್ಲಿ ಯಾವ ಪತ್ರದ ಜ್ಞಾಪನದ ಅಥವಾ ಬರವಣಿಗೆಯ ಮೂಲಕ -

(ಎ) ಯಾವುದೇ ಹಣವನ್ನು, ಅಥವಾ ಯಾವುದೇ ವಿನಿಮಯ ಪತ್ರವನ್ನು, ಚೆಕ್‌ನ್ನು ಅಥವಾ ಪ್ರಾಮಿಸರಿ ನೋಟನ್ನು ಸ್ವೀಕರಿಸಲಾಗಿದೆ ಎಂದು ತಿಳಿಸಲಾಗುವುದೋ; ಅಥವಾ

(ಬಿ) ಇತರ ಯಾವುದೇ ಚರ ಸ್ವತ್ತನ್ನು, ಋಣವನ್ನು ತೀರಿಸಿದ್ದರಿಂದಾಗಿ ಸ್ವೀಕರಿಸಲಾಗಿದೆ ಎಂದು ತಿಳಿಸಲಾಗುವುದೋ; ಅಥವಾ

(ಸಿ) ಯಾವುದೇ ಋಣವನ್ನು ಅಥವಾ ತಗಾದೆಯನ್ನು ಅಥವಾ ಋಣದ ಅಥವಾ ತಗಾದೆಯ ಯಾವುದೇ ಭಾಗದ ತೀರಿಕೆಯಾಗಿದೆ ಎಂದು ಅಥವಾ ವಿಮೋಚನೆಯಾಗಿದೆ ಎಂದು ತಿಳಿಸಲಾಗುವುದೋ, ಅಥವಾ

(ಡಿ) ಅಂಥ ಯಾವುದೇ ತಲುಪೊಪ್ಪಿಗೆಯ ಸಂಕೇತವಾಗುವುದೋ ಅಥವಾ ತಾತ್ಪರ್ಯವಾಗುವುದೋ,

- ಆ ಯಾವುದೇ ಪತ್ರವನ್ನು, ಜ್ಞಾಪನವನ್ನು ಅಥವಾ ಬರವಣಿಗೆಯನ್ನು, ಅದಕ್ಕೆ ಯಾವನೇ ವ್ಯಕ್ತಿಯ ಹೆಸರಿನ ಸಹಿ ಇರಲಿ ಅಥವಾ ಇಲ್ಲದಿರಲಿ ಒಳಗೊಳ್ಳುತ್ತದೆ;

(24) “ವ್ಯವಸ್ಥೆ ಪತ್ರ” ಎಂದರೆ,-

(ಎ) ವಿವಾಹದ ಪ್ರತಿಫಲವಾಗಿ

(ಬಿ) ವ್ಯವಸ್ಥಾಪನ ಕರ್ತನು ತನ್ನ ಸ್ವತ್ತನ್ನು ತನ್ನ ಕುಟುಂಬದವರಲ್ಲಿ ಅಥವಾ ಅವನು ಯಾರ ಬಗ್ಗೆ ವ್ಯವಸ್ಥೆ ಮಾಡಬಯಸುವನೋ ಅವರಲ್ಲಿ ಹಂಚುವ ಉದ್ದೇಶಕ್ಕಾಗಿ ಅಥವಾ ತನ್ನನ್ನು ಅವಲಂಬಿಸಿರುವ ಯಾವನೇ ವ್ಯಕ್ತಿಯ ಬಗ್ಗೆ ವ್ಯವಸ್ಥೆ ಮಾಡುವ ಉದ್ದೇಶಕ್ಕಾಗಿ; ಅಥವಾ

(ಸಿ) ಯಾವುದೇ ಧಾರ್ಮಿಕ ಅಥವಾ ಧರ್ಮಾರ್ಥ ಉದ್ದೇಶಕ್ಕಾಗಿ

- ಮಾಡಿದ ಚರ ಅಥವಾ ಸ್ಥಿರ ಸ್ವತ್ತಿನ ಯಾವುದೇ ಮರಣ ಶಾಸನೇತರ ಲಿಖಿತ ಇತ್ಯರ್ಥ, ಮತ್ತು ಇದರಲ್ಲಿ ಹಾಗೆ ಇತ್ಯರ್ಥ ಮಾಡುವ ಲಿಖಿತ ಒಪ್ಪಂದವನ್ನು, ಮತ್ತು ಅಂಥ ಯಾವುದೇ ಇತ್ಯರ್ಥವನ್ನು, ಲಿಖಿತದಲ್ಲಿ ಮಾಡಿದಿದ್ದರೆ, ಅಂಥ ಯಾವುದೇ ಇತ್ಯರ್ಥದ ನಿಬಂಧನೆಗಳನ್ನು, ನ್ಯಾಸದ ಘೋಷಣೆಯ ಮೂಲಕವಾಗಲಿ ಅಥವಾ ಅನ್ಯಥಾ ಆಗಲಿ ದಾಖಲು ಮಾಡುವ ಯಾವುದೇ ಲಿಖಿತ - ಇವು ಒಳಗೊಳ್ಳುತ್ತವೆ;

(25) “ಸೈನಿಕ” ಇದರಲ್ಲಿ ಭಾರತೀಯ ಸೇನಾ ಅಧಿನಿಯಮ, 1911ರ (1911ರ 8) ಮೇರೆಗೆ ಭರ್ತಿಯಾದ ನಾನ್ ಕಮಿಷನ್ಡ್ ಅಧಿಕಾರಿಯ ದರ್ಜೆಗಿಂತ ಕಡಿಮೆ ದರ್ಜೆಯ ಯಾವನೇ ವ್ಯಕ್ತಿಯು ಒಳಗೊಳ್ಳುತ್ತಾನೆ.

ಅಧ್ಯಾಯ -II

ಸ್ವಾಂಪು ಶುಲ್ಕಗಳು

ಎ. ಲಿಖಿತಗಳು ಶುಲ್ಕಕ್ಕೆ ಗುರಿಯಾಗುವುದು

3. ಶುಲ್ಕವನ್ನು ವಿಧಿಸಬಹುದಾದ ಲಿಖಿತಗಳು:- ಈ ಅಧಿನಿಯಮದ ಉಪಬಂಧಗಳಿಗೆ ಮತ್ತು 1ನೇ ಅನುಸೂಚಿಯಲ್ಲಿ ಒಳಗೊಂಡ ವಿನಾಯಿತಿಗಳಿಗೆ ಒಳಪಟ್ಟು, ಈ ಕೆಳಕಂಡ ಲಿಖಿತಗಳಿಗೆ ಎಂದರೆ , -

(ಎ) ಯಾವನೇ ವ್ಯಕ್ತಿಯು ಈ ಹಿಂದೆ ಬರೆದುಕೊಟ್ಟಿರದ, 1899ರ ಜುಲೈ ಒಂದನೇ ದಿನಾಂಕದಂದು ಅಥವಾ ಆ ತರುವಾಯ ಭಾರತದಲ್ಲಿ ಬರೆದುಕೊಟ್ಟ ಆ ಅನುಸೂಚಿಯಲ್ಲಿ ನಮೂದಿಸಲಾದ ಪ್ರತಿಯೊಂದು ಲಿಖಿತ;

(ಬಿ) ಆ ದಿನಾಂಕದಂದು ಅಥವಾ ತರುವಾಯ, ಭಾರತದ ಹೊರಗೆ ಬರೆಯಲಾದ ಅಥವಾ ಮಾಡಲಾದ ಮತ್ತು ಭಾರತದಲ್ಲಿ ಅಂಗೀಕರಿಸಿದ ಅಥವಾ ಸಂದಾಯಮಾಡಿದ ಅಥವಾ ಅಂಗೀಕಾರಕ್ಕೆ ಅಥವಾ ಸಂದಾಯಕ್ಕೆ ಹಾಜರುಪಡಿಸಿದ, ಅಥವಾ ಹಿಂಬರೆಯಲಾದ, ವರ್ಗಾಯಿಸಲಾದ ಅಥವಾ ಅನ್ಯಥಾ ವ್ಯವಹರಿಸಲಾದ, ತಗಾದೆಯ ಮೇಲಲ್ಲದೆ ಸಂದಾಯವಾಗತಕ್ಕ ಪ್ರತಿಯೊಂದು ವಿನಿಮಯ ಪತ್ರ ಅಥವಾ ಪ್ರಾಮಿಸರಿ ನೋಟು; ಮತ್ತು

(ಸಿ) ಯಾವನೇ ವ್ಯಕ್ತಿಯು, ಈ ಹಿಂದೆ ಬರೆದುಕೊಟ್ಟಿರದ, ಆ ದಿನಾಂಕದಂದು ಅಥವಾ ತರುವಾಯ ಭಾರತದ ಹೊರಗೆ ಬರೆದುಕೊಟ್ಟ, ಭಾರತದಲ್ಲಿರುವ ಯಾವುದೇ ಸ್ವತ್ತಿಗೆ ಅಥವಾ ಭಾರತದಲ್ಲಿ ಮಾಡಿದ ಅಥವಾ ಮಾಡಬೇಕಾದ ಯಾವುದೇ ವಿಷಯಕ್ಕೆ ಅಥವಾ ಸಂಗತಿಗೆ ಸಂಬಂಧಪಡುವ ಮತ್ತು ಭಾರತದಲ್ಲಿ ಸ್ವೀಕರಿಸಿದ, ಆ ಅನುಸೂಚಿಯಲ್ಲಿ ನಮೂದಿಸಿದ (ವಿನಿಮಯ ಪತ್ರವನ್ನು ಅಥವಾ ಪ್ರಾಮಿಸರಿ ನೋಟನ್ನು ಹೊರತು ಪಡಿಸಿ) ಪ್ರತಿಯೊಂದು ಲಿಖಿತ

- ಇವುಗಳಿಗೆ ಯುಕ್ತ ಸುಂಕವಾಗಿ I ನೇ ಅನುಸೂಚಿಯಲ್ಲಿ ನಮೂದಿಸಿದ ಶುಲ್ಕವನ್ನು ಅನುಕ್ರಮವಾಗಿ ವಿಧಿಸತಕ್ಕುದು:

ಪರಂತು,-

(1) ಈ ವಿನಾಯಿತಿ ಇಲ್ಲದಿದ್ದರೆ, ಯಾವ ಲಿಖಿತದ ಸಂಬಂಧದಲ್ಲಿ ವಿಧಿಸಬಹುದಾದ ಶುಲ್ಕವನ್ನು ಯಾವ ಸಂದರ್ಭಗಳಲ್ಲಿ ಸರ್ಕಾರವು ಸಂದಾಯ ಮಾಡಲು ಬದ್ಧವಾಗುತ್ತಿತ್ತೋ ಆ ಸಂದರ್ಭಗಳಲ್ಲಿ ಸರ್ಕಾರವು ಬರೆದುಕೊಟ್ಟ ಅಥವಾ ಅದರ ಪರವಾಗಿ ಅಥವಾ ಅದರ ಹೆಸರಿನಲ್ಲಿ ಬರೆದುಕೊಟ್ಟ ಯಾವುದೇ ಲಿಖಿತ;

(2) ತರುವಾಯದ ಅಧಿನಿಯಮಗಳಿಂದ ತಿದ್ದುಪಡಿಯಾದಂತೆ, ವ್ಯಾಪಾರಿ ಹಡಗು ಅಧಿನಿಯಮ, 1894ರ ಮೇರೆಗೆ, ಅಥವಾ ಅಧಿನಿಯಮ, 1838ರ 19ರ ಅಥವಾ ಭಾರತ ಹಡಗುಗಳ ನೋಂದಣಿ ಅಧಿನಿಯಮ, 1841ರ ಮೇರೆಗೆ ನೋಂದಾಯಿತವಾದ ಯಾವುದೇ ಹಡಗಿನ ಅಥವಾ ನೌಕೆಯ, ಅಥವಾ ಯಾವುದೇ ಹಡಗಿನ ಸಾಕೇಟಿನ ಅಥವಾ ಅವುಗಳಲ್ಲಿನ ಯಾವುದೇ ಭಾಗದ, ಹಿತಾಸಕ್ತಿಯ, ಪಾಲಿನ ಅಥವಾ ಸ್ವತ್ತಿನ ನಿರುಪಾಧಿಕವಾದ ಅಥವಾ ಅಡಮಾನದ ಮೂಲಕ ಆದ ಅಥವಾ ಅನ್ಯಥಾ ಆಗಿರತಕ್ಕ ಮಾರಾಟದ, ವರ್ಗಾವಣೆಯ ಅಥವಾ ಇತರ ಇತ್ಯರ್ಥದ ಯಾವುದೇ ಲಿಖಿತ

- ಇವುಗಳ ಸಂಬಂಧದಲ್ಲಿ ಯಾವುದೇ ಶುಲ್ಕವನ್ನು ವಿಧಿಸತಕ್ಕದ್ದಲ್ಲ.

4. ಮಾರಾಟದಲ್ಲಿ, ಅಡಮಾನದಲ್ಲಿ ಅಥವಾ ವ್ಯವಸ್ಥೆಯ ಏಕ ವ್ಯವಹಾರದಲ್ಲಿ ಉಪಯೋಗಿಸಲಾದ ಹಲವು ಲಿಖಿತಗಳು:- (1) ಯಾವುದೇ ಮಾರಾಟದ, ಅಡಮಾನದ ಅಥವಾ ವ್ಯವಸ್ಥೆಯ ಸಂದರ್ಭದಲ್ಲಿ ವ್ಯವಹಾರವನ್ನು ಪೂರ್ಣಗೊಳಿಸುವುದಕ್ಕಾಗಿ ಹಲವು ಲಿಖಿತಗಳನ್ನು ಬಳಸಿದ್ದಲ್ಲಿ, ಹಸ್ತಾಂತರಣಕ್ಕಾಗಿ, ಅಡಮಾನಕ್ಕಾಗಿ ಅಥವಾ ವ್ಯವಸ್ಥೆಗಾಗಿ ಪ್ರಧಾನ ಲಿಖಿತಕ್ಕೆ ಮಾತ್ರ [ನೇ ಅನುಸೂಚಿಯಲ್ಲಿ ನಿಯಮಿಸಲಾದ ಶುಲ್ಕವನ್ನು ವಿಧಿಸತಕ್ಕದ್ದು, ಮತ್ತು ಇತರ ಪ್ರತಿಯೊಂದು ಲಿಖಿತಕ್ಕೆ, ಆ ಅನುಸೂಚಿಯಲ್ಲಿ ಅದಕ್ಕೆ ನಿಯಮಿಸಲಾದ ಶುಲ್ಕಕ್ಕೆ (ಯಾವುದಾದರೂ ಇದ್ದರೆ) ಬದಲಾಗಿ ಒಂದು ರೂಪಾಯಿಯ ಶುಲ್ಕವನ್ನು ವಿಧಿಸತಕ್ಕದ್ದು.

(2) ಪಕ್ಷಕಾರರು, ಹಾಗೆ ಬಳಸಲಾದ ಲಿಖಿತಗಳಲ್ಲಿ ಯಾವುದನ್ನು, (1)ನೇ ಉಪಪ್ರಕರಣದ ಉದ್ದೇಶಗಳಿಗಾಗಿ, ಪ್ರಧಾನ ಲಿಖಿತವೆಂಬುದಾಗಿ ಭಾವಿಸತಕ್ಕದ್ದೆಂದು ತಾವೇ ನಿರ್ಧರಿಸಬಹುದು:

ಪರಂತು, ಹಾಗೆ ನಿರ್ಧರಿಸಲಾದ ಲಿಖಿತದ ಮೇಲೆ ವಿಧಿಸಬಹುದಾದ ಶುಲ್ಕವು, ಬಳಸಲಾದ ಸದರಿ ಲಿಖಿತಗಳಲ್ಲಿ ಯಾವುದೇ ಒಂದರ ಸಂಬಂಧದಲ್ಲಿ ವಿಧಿಸಬಹುದಾದ ಅತ್ಯಧಿಕ ಶುಲ್ಕವಾಗಿರತಕ್ಕದ್ದು.

5. ಹಲವು ವಿಭಿನ್ನ ವಿಷಯಗಳಿಗೆ ಸಂಬಂಧಿಸಿದ ಲಿಖಿತಗಳು:- ಹಲವು ವಿಭಿನ್ನ ವಿಷಯಗಳನ್ನು ಒಳಗೊಂಡ ಅಥವಾ ಅವುಗಳಿಗೆ ಸಂಬಂಧಿಸಿದ ಯಾವುದೇ ಲಿಖಿತಕ್ಕೆ, ಅಂಥ ವಿಷಯಗಳಲ್ಲಿ ಒಂದನ್ನು ಒಳಗೊಂಡ ಅಥವಾ ಒಂದಕ್ಕೆ ಸಂಬಂಧಿಸಿದ ಪ್ರತ್ಯೇಕ ಲಿಖಿತಗಳು ಆ ಅಧಿನಿಯಮದ ಮೇರೆಗೆ ಯಾವ ಶುಲ್ಕಗಳಿಗೆ ಗುರಿಯಾಗಬಹುದಾಗಿತ್ತೋ ಆ ಶುಲ್ಕಗಳ ಒಟ್ಟು ಮೊತ್ತವನ್ನು ವಿಧಿಸತಕ್ಕದ್ದು.

6. [ನೇ ಅನುಸೂಚಿಯಲ್ಲಿ ಹಲವಾರು ವಿವರಣೆಗಳಲ್ಲಿ ಒಳಗೊಳ್ಳುವಂಥ ಲಿಖಿತಗಳು:- ಈ ಹಿಂದಿನ ಪ್ರಕರಣದ ಉಪಬಂಧಗಳಿಗೊಳಪಟ್ಟು, [ನೇ ಅನುಸೂಚಿಯಲ್ಲಿ ಎರಡು ಅಥವಾ ಹೆಚ್ಚಿನ ವಿವರಗಳಲ್ಲಿ ಒಳಗೊಳ್ಳುವ ಹಾಗೆ ರಚಿತವಾದಂಥ ಲಿಖಿತಕ್ಕೆ, ಅವುಗಳ ಮೇರೆಗೆ ವಿಧಿಸಬಹುದಾದ ಶುಲ್ಕಗಳು ಬೇರೆ ಬೇರೆಯಾಗಿರುವಲ್ಲಿ, ಅಂಥ ಶುಲ್ಕಗಳಲ್ಲಿ ಅತ್ಯಧಿಕ ಶುಲ್ಕವನ್ನು ಮಾತ್ರ ವಿಧಿಸತಕ್ಕದ್ದು:

ಪರಂತು, ಈ ಅಧಿನಿಯಮದಲ್ಲಿ ಇರುವುದು ಯಾವುದೂ, ಯಾವ ಲಿಖಿತಕ್ಕೆ ಶುಲ್ಕವನ್ನು ವಿಧಿಸಬಹುದೋ ಮತ್ತು ಯಾವುದರ ಸಂಬಂಧದಲ್ಲಿ ಯುಕ್ತ ಶುಲ್ಕವನ್ನು ಸಂದಾಯ ಮಾಡಲಾಗಿದೆಯೋ ಆ ಯಾವುದೇ ಲಿಖಿತದ ಪ್ರತಿರೂಪವನ್ನು ಅಥವಾ ನಕಲನ್ನು ಒಂದು ರೂಪಾಯಿಯನ್ನು ಮೀರಿದ ಶುಲ್ಕವನ್ನು ವಿಧಿಸುವುದಕ್ಕೆ ಗುರಿಪಡಿಸತಕ್ಕದ್ದಲ್ಲ.

7. ಸಾಗರ ವಿಮೆಯ ಪಾಲಿಸಿಗಳು:-[(1) ರಿಂದ (3)ರ ವರೆಗಿನ ಉಪ ಪ್ರಕರಣಗಳನ್ನು 1963 ರ 11ನೇ ಸಂಖ್ಯೆಯ ಅಧಿನಿಯಮದ ಮೂಲಕ ತೆಗೆದುಹಾಕಲಾಗಿದೆ]

(4) ಕಡಲ ಪ್ರಯಾಣಕ್ಕಾಗಿ ಅಥವಾ ಅದರ ಮೇಲೆ ಮತ್ತು ಪ್ರಯಾಣದ ಸಮಯಕ್ಕಾಗಿ ಸಹ ಅಥವಾ ಆ ಹಡಗು ಗಮ್ಯ ಸ್ಥಾನವನ್ನು ತಲುಪಿ ಲಂಗರು ಹಾಕಿದ ತರುವಾಯದ ಮೂವತ್ತು ದಿನಗಳನ್ನು ಮೀರಿದ ಯಾವುದೇ ಸಮಯಕ್ಕೆ ವ್ಯಾಪ್ತವಾಗುವುದಕ್ಕಾಗಿ ಅಥವಾ ಅದನ್ನು ಒಳಗೊಳ್ಳುವುದಕ್ಕಾಗಿ ಯಾವುದೇ ಸಾಗರ ವಿಮೆಯನ್ನು ಮಾಡಿರುವಲ್ಲಿ, ಆ ಪಾಲಿಸಿಗೆ ಕಡಲ ಪ್ರಯಾಣಕ್ಕಾಗಿ ಅಥವಾ ಅದರ ಮೇಲೆ ಶುಲ್ಕವನ್ನು ಮತ್ತು ಸಮಯದ ಪಾಲಿಸಿಯಾಗಿ ಸಹ ಶುಲ್ಕವನ್ನು ವಿಧಿಸತಕ್ಕದ್ದು.

8. 1879ರ 11ನೇ ಅಧಿನಿಯಮದ ಮೇರೆಗೆ ಸಾಲಗಳ ಮೇಲೆ ನೀಡಲಾದ ಬಂಧ ಪತ್ರಗಳು, ಡಿಬೆಂಚರುಗಳು ಅಥವಾ ಇತರ ಭದ್ರತೆಗಳು:- ಈ ಅಧಿನಿಯಮದಲ್ಲಿ ಏನೇ ಇದ್ದರೂ, ಸ್ಥಳೀಯ ಪ್ರಾಧಿಕಾರಗಳ ಅಧಿನಿಯಮ, 1879ರ ಅಥವಾ ತತ್ಕಾಲದಲ್ಲಿ ಜಾರಿಯಲ್ಲಿರುವ ಇತರ ಯಾವುದೇ ಕಾನೂನಿನ ಉಪಬಂಧಗಳ ಮೇರೆಗೆ ಬಂಧಪತ್ರಗಳನ್ನು, ಡಿಬೆಂಚರುಗಳನ್ನು ಅಥವಾ ಇತರ ಭದ್ರತೆಗಳನ್ನು ನೀಡುವ ಮೂಲಕ ಸಾಲವನ್ನು ಎತ್ತುವ ಯಾವುದೇ ಸ್ಥಳೀಯ ಪ್ರಾಧಿಕಾರವು, ಅಂಥ ಸಾಲದ ಸಂಬಂಧದಲ್ಲಿ, ನೀಡಲಾದ ಆ ಬಂಧಪತ್ರಗಳ, ಡಿಬೆಂಚರುಗಳ ಅಥವಾ ಇತರ ಭದ್ರತೆಗಳ ಒಟ್ಟು ಮೊಬಲಗಿನ ಮೇಲೆ ಶೇಕಡಾ ಒಂದರಂತೆ ಶುಲ್ಕವನ್ನು ವಿಧಿಸತಕ್ಕದ್ದು, ಮತ್ತು ಅಂಥ ಬಂಧಪತ್ರಗಳಿಗೆ, ಡಿಬೆಂಚರುಗಳಿಗೆ ಅಥವಾ ಇತರ ಭದ್ರತೆಗಳಿಗೆ ಸ್ವಾಂಪು ಹಚ್ಚುವ ಅಗತ್ಯವಿಲ್ಲ ಮತ್ತು ನವೀಕರಣದ, ಕ್ರೋಡೀಕರಣದ, ಪುನರ್ ವಿಭಾಗದ ಅಥವಾ ಅನ್ಯಥಾಗಳ ಮೇಲೆ ಯಾವುದೇ ಹೆಚ್ಚಿನ ಶುಲ್ಕವನ್ನು ವಿಧಿಸತಕ್ಕದ್ದಲ್ಲ.

(2) ಸ್ವಾಂಪು ಹಚ್ಚುವುದರಿಂದ ಮತ್ತು ಇನ್ನೂ ಹೆಚ್ಚಿನ ಶುಲ್ಕವನ್ನು ವಿಧಿಸುವುದರಿಂದ ಕೆಲವು ಬಂಧಪತ್ರಗಳನ್ನು, ಡಿಬೆಂಚರುಗಳನ್ನು ಅಥವಾ ಇತರ ಭದ್ರತೆಗಳನ್ನು ವಿನಾಯಿತಿಗೊಳಿಸುವ (1)ನೇ ಉಪಪ್ರಕರಣದ ಉಪಬಂಧಗಳು, ಅವುಗಳಲ್ಲಿ ನಮೂದಿಸಿರುವ ಬಗೆಯ ಎಲ್ಲಾ ಬಾಕಿ ಸಾಲಗಳ ಬಂಧಪತ್ರಗಳಿಗೆ, ಡಿಬೆಂಚರುಗಳಿಗೆ ಅಥವಾ ಇತರ ಭದ್ರತೆಗಳಿಗೆ ಅನ್ವಯವಾಗತಕ್ಕದ್ದು ಮತ್ತು ಅಂಥ ಎಲ್ಲಾ ಬಂಧಪತ್ರಗಳು, ಡಿಬೆಂಚರುಗಳು ಅಥವಾ ಇತರ ಭದ್ರತೆಗಳು, ಅವುಗಳಿಗೆ ಸ್ವಾಂಪು ಹಚ್ಚಿದರಲಿ ಅಥವಾ ಹಚ್ಚದಿರಲಿ ಅವು ವಿಧಿಮಾನ್ಯವಾಗಿರತಕ್ಕದ್ದು:

ಪರಂತು, ಇದರಲ್ಲಿರುವುದು ಯಾವುದೂ, ಸ್ಥಳೀಯ ಪ್ರಾಧಿಕಾರವು ನೀಡಿದ ಬಂಧಪತ್ರಗಳ, ಡಿಬಿಂಚರುಗಳ ಅಥವಾ ಇತರ ಭದ್ರತೆಗಳ ಸಂಬಂಧದಲ್ಲಿ 1897ರ ಮಾರ್ಚ್ ಇಪ್ಪತ್ತಾರನೇ ದಿವಸಕ್ಕೆ ಮುಂಚೆ ವಿಧಿಸತಕ್ಕ ಶುಲ್ಕವನ್ನು ಕೇಂದ್ರ ಸರ್ಕಾರವು ಹೊರಡಿಸಿದ ಆದೇಶದ ಮೂಲಕ ಅದಾಗಲೇ ಸಂದಾಯ ಅಥವಾ ಇರಸಾಲು ಮಾಡದಿರುವಾಗ, ಅಂಥ ಶುಲ್ಕದಿಂದ ಆ ಪ್ರಾಧಿಕಾರವನ್ನು ವಿನಾಯಿತಿಗೊಳಿಸತಕ್ಕದ್ದಲ್ಲ.

(3) ಈ ಪ್ರಕರಣದ ಮೂಲಕ ಅಗತ್ಯಪಡಿಸಲಾದ ಶುಲ್ಕವನ್ನು ಸಂದಾಯ ಮಾಡಲು ಉದ್ದೇಶಪೂರ್ವಕವಾಗಿ ನಿರ್ಲಕ್ಷಿಸಿದ ಸಂದರ್ಭದಲ್ಲಿ, ಸ್ಥಳೀಯ ಪ್ರಾಧಿಕಾರವು, ಸಂದಾಯ ಮಾಡಬೇಕಾದ ಶುಲ್ಕದ ಮೊಬಲಗಿನ ಮೇಲೆ ಶೇಕಡಾ ಹತ್ತಕ್ಕೆ ಸಮನಾದ ಮೊತ್ತವನ್ನು ಮತ್ತು ನಿರ್ಲಕ್ಷ್ಯವು ಮುಂದುವರಿದ ಅವಧಿಯಲ್ಲಿ ಮೊದಲ ತಿಂಗಳಿನ ತರುವಾಯದ ಪ್ರತಿಯೊಂದು ತಿಂಗಳಿಗೆ ಅಷ್ಟೇ ದಂಡವನ್ನು ಸರ್ಕಾರಕ್ಕೆ ಮುಟ್ಟುಗೋಲು ಹಾಕಿಸಲು ಹೊಣೆಯಾಗಿರತಕ್ಕದ್ದು.

8ಎ. ಠೇವಣಿದಾರನು ವ್ಯವಹರಿಸಿದ ಭದ್ರತಾ ಪತ್ರಗಳು ಸ್ವಾಂಪು ಶುಲ್ಕಕ್ಕೆ ಗುರಿಯಾಗದಿರುವುದು:- ಈ ಅಧಿನಿಯಮದಲ್ಲಿ ಅಥವಾ ತತ್ಕಾಲದಲ್ಲಿ ಜಾರಿಯಲ್ಲಿರುವ ಯಾವುದೇ ಇತರ ಕಾನೂನಿನಲ್ಲಿ ಏನೇ ಇದ್ದರೂ,-

(ಎ) ನೀಡಿಕೆದಾರನು, ಒಬ್ಬ ಅಥವಾ ಹೆಚ್ಚಿನ ಠೇವಣಿದಾರರಿಗೆ ಭದ್ರತಾ ಪತ್ರಗಳನ್ನು ಹೊರಡಿಸಿ, ಅಂಥ ನೀಡಿಕೆಗಳ ಸಂಬಂಧದಲ್ಲಿ ತಾನು ಹೊರಡಿಸಿದ ಭದ್ರತಾ ಪತ್ರಗಳ ಒಟ್ಟು ಮೊಬಲಗಿನ ಮೇಲೆ ಶುಲ್ಕವನ್ನು ವಿಧಿಸತಕ್ಕದ್ದು ಮತ್ತು ಅಂಥ ಭದ್ರತಾ ಪತ್ರಗಳಿಗೆ ಸ್ವಾಂಪನ್ನು ಹಚ್ಚುವ ಅಗತ್ಯವಿಲ್ಲ.

(ಬಿ) ನೀಡಿಕೆದಾರನು, ಠೇವಣಿದಾರರ ಅಧಿನಿಯಮ, 1996(1996ರ 22) ರ 14ನೇ ಪ್ರಕರಣದ (3)ನೇ ಉಪ-ಪ್ರಕರಣದ ಮೇರೆಗೆ ಭದ್ರತಾ ಪತ್ರಗಳನ್ನು ಹೊರಡಿಸಿರುವಲ್ಲಿ, ಅಂಥ ಭದ್ರತಾ ಪತ್ರಗಳ ಮೇಲೆ ಈ ಅಧಿನಿಯಮದ ಮೇರೆಗೆ ನಕಲು ಪ್ರಮಾಣ ಪತ್ರಗಳ ನೀಡಿಕೆಯ ಮೇಲೆ ಶುಲ್ಕವನ್ನು ಹೇಗೆ ಸಂದಾಯ ಮಾಡಬೇಕಾಗಿದೆಯೋ ಹಾಗೆ ಸಂದಾಯ ಮಾಡತಕ್ಕದ್ದು.

(ಸಿ)(i) ಒಬ್ಬ ವ್ಯಕ್ತಿಯಿಂದ ಠೇವಣಿದಾರನಿಗೆ ಅಥವಾ ಠೇವಣಿದಾರನಿಂದ ಪ್ರಯೋಜನಕಾರಿ ಒಡೆಯನಿಗೆ ಆಗುವ ಭದ್ರತಾ ಪತ್ರಗಳ ನೋಂದಾಯಿತ ಒಡತನದ ವರ್ಗಾವಣೆಯು ;

(ii) ಠೇವಣಿದಾರನು ವ್ಯವಹರಿಸಿದ ಭದ್ರತಾ ಪತ್ರಗಳ ಪ್ರಯೋಜನಕಾರಿ ಒಡತನದ ವರ್ಗಾವಣೆಯು

(iii) ಠೇವಣಿದಾರನು ವ್ಯವಹರಿಸಿದ ಯೂನಿಟಿಗಳ ಪ್ರಯೋಜನಕಾರಿ ಒಡತನದ ವರ್ಗಾವಣೆಯು, ಭಾರತದ ಯೂನಿಟ್ ಟ್ರಸ್ಟ್ ಅಧಿನಿಯಮ, 1963 (1963ರ 52) ರ 3ನೇ ಪ್ರಕರಣದ (1)ನೇ ಉಪ-ಪ್ರಕರಣದ ಮೇರೆಗೆ ಸ್ಥಾಪಿತವಾದ ಭಾರತದ ಯೂನಿಟ್ ಟ್ರಸ್ಟಿನ ಯೂನಿಟಿಗಳೂ ಸೇರಿದಂತೆ ಮ್ಯಾಚುಯಲ್ ಫಂಡಿನ ಯೂನಿಟಿಗಳಾಗಿರುವುದರಿಂದ, ಅಂಥ ಯೂನಿಟಿಗಳ ವರ್ಗಾವಣೆಯು

- ಈ ಅಧಿನಿಯಮದ ಅಥವಾ ತತ್ಕಾಲದಲ್ಲಿ ಜಾರಿಯಲ್ಲಿರುವ ಯಾವುದೇ ಇತರ ಕಾನೂನಿನ ಮೇರೆಗೆ ಶುಲ್ಕಕ್ಕೆ ಗುರಿಯಾಗತಕ್ಕದ್ದಲ್ಲ.

ವಿವರಣೆ 1 :- ಈ ಪ್ರಕರಣದ ಉದ್ದೇಶಗಳಿಗಾಗಿ “ಪ್ರಯೋಜನಕಾರಿ ಒಡತನ”, “ಠೇವಣಿದಾರ” ಮತ್ತು “ನೀಡಿಕೆದಾರ” ಎಂಬ ಪದಾವಳಿಯು ಠೇವಣಿದಾರಕರ ಅಧಿನಿಯಮ, 1996ರ 2ನೇ ಪ್ರಕರಣದ (1)ನೇ ಉಪ-ಪ್ರಕರಣದ (ಎ), (ಇ) ಮತ್ತು (ಎಫ್) ಖಂಡಗಳಲ್ಲಿ ಅವುಗಳಿಗೆ ಅನುಕ್ರಮವಾಗಿ ಕೊಟ್ಟಿರುವ ಅರ್ಥಗಳನ್ನೇ ಹೊಂದಿರತಕ್ಕದ್ದು.

ವಿವರಣೆ 2 :- ಈ ಪ್ರಕರಣದ ಉದ್ದೇಶಗಳಿಗಾಗಿ, “ಭದ್ರತಾ ಪತ್ರಗಳು” ಎಂಬ ಪದಾವಳಿಯು ಭದ್ರತಾ ಪತ್ರಗಳ ಕರಾರುಗಳ (ವಿನಿಯಮನ) ಅಧಿನಿಯಮ, 1956 (1956ರ 42)ರ 2ನೇ ಪ್ರಕರಣದ (ಹೆಚ್) ಖಂಡದಲ್ಲಿ ಅದಕ್ಕೆ ಕೊಟ್ಟಿರುವ ಅರ್ಥವನ್ನೇ ಹೊಂದಿರತಕ್ಕದ್ದು.

9. ಶುಲ್ಕಗಳನ್ನು ಕಡಿಮೆ ಮಾಡುವ, ಮಾಫಿ ಮಾಡುವ ಅಥವಾ ಅವುಗಳ ಬಗ್ಗೆ ರಾಜೀ ಮಾಡಿಕೊಳ್ಳುವ ಅಧಿಕಾರ:- (1) ಸರ್ಕಾರವು, ರಾಜಪತ್ರದಲ್ಲಿ ಪ್ರಕಟಿಸಲಾದ ನಿಯಮದ ಅಥವಾ ಆದೇಶದ ಮೂಲಕ,-

(ಎ) ವ್ಯಕ್ತಿಗಳ ಯಾವುದೇ ನಿರ್ದಿಷ್ಟ ವರ್ಗವು ಅಥವಾ ಅವರ ಹೆಸರಿನಲ್ಲಿ, ಅಥವಾ ಅಂಥ ವರ್ಗದ ಯಾರೇ ಸದಸ್ಯರು ಅಥವಾ ಅವರ ಹೆಸರಿನಲ್ಲಿ ಲಿಖಿತಗಳನ್ನು ಬರೆದುಕೊಟ್ಟಾಗ, ಆ ಯಾವುದೇ ಲಿಖಿತಗಳಿಗೆ ಅಥವಾ ಲಿಖಿತಗಳ ಯಾವುದೇ ನಿರ್ದಿಷ್ಟ ವರ್ಗಕ್ಕೆ ಅಥವಾ ಅಂಥ ವರ್ಗಕ್ಕೆ ಸೇರಿದ ಯಾವುದೇ ಲಿಖಿತಕ್ಕೆ ಅಥವಾ ಯಾವುದೇ ಲಿಖಿತಗಳಿಗೆ ವಿಧಿಸುವ ಶುಲ್ಕಗಳನ್ನು ತನ್ನ ಆಡಳಿತದಲ್ಲಿರುವ ಇಡೀ ರಾಜ್ಯಕ್ಷೇತ್ರಗಳಲ್ಲಿ ಅಥವಾ ಅವುಗಳ ಯಾವುದೇ ಭಾಗದಲ್ಲಿ, ಉತ್ತರಾನ್ವಯವಾಗಿಯಾಗಲೀ ಅಥವಾ ಪೂರ್ವಾನ್ವಯವಾಗಿಯಾಗಲೀ ಕಡಿಮೆ ಮಾಡಬಹುದು ಅಥವಾ ಮಾಫಿಮಾಡಬಹುದು, ಮತ್ತು

(ಬಿ) ಯಾವುದೇ ನಿಗಮಿತ ಕಂಪನಿಯು ಅಥವಾ ಇತರ ನಿಗಮಿತ ನಿಕಾಯವು ಡಿಬಿಂಚರುಗಳನ್ನು, ಬಂಧಪತ್ರಗಳನ್ನು ಅಥವಾ ಮಾರಾಟ ಮಾಡಬಹುದಾದ ಇತರ ಭದ್ರತೆಗಳನ್ನು ಹೊರಡಿಸಿದ ಸಂದರ್ಭದಲ್ಲಿ ಅಥವಾ ವರ್ಗಾಯಿಸಿದ ಸಂದರ್ಭದಲ್ಲಿ (ವರ್ಗಾವಣೆಧಾರಕನಾಗಿದ್ದರೆ, ನಿಗಮಿತವಾಗಿರಲಿ ಅಥವಾ ಇಲ್ಲದಿರಲಿ) ಶುಲ್ಕಗಳ ಸಂಯೋಜನೆಗಾಗಿ ಅಥವಾ ಕ್ರೋಡೀಕರಣಕ್ಕಾಗಿ ಉಪಬಂಧಿಸಬಹುದು.

(2) ಈ ಪ್ರಕರಣದಲ್ಲಿ, “ಸರ್ಕಾರ” ಎಂದರೆ,-

(ಎ) ವಿನಿಯಮ ಪತ್ರಗಳ, ಚೆಕ್ಯುಗಳ, ಪ್ರಾಮಿಸರಿ ನೋಟುಗಳ, ಪಹನಪತ್ರಗಳ, ಸಾಲ ಪತ್ರಗಳ, ವಿಮಾ ಪಾಲಿಸಿಗಳ, ಷೇರುಗಳ ವರ್ಗಾವಣೆಯ, ಡಿಬಿಂಚರುಗಳ, ಪ್ರತಿನಿಧಿ ಪತ್ರಗಳ ಮತ್ತು ಜಮೆಗಳ-ಸಂಬಂಧದಲ್ಲಿ ಸ್ವಾಂಪು ಶುಲ್ಕಕ್ಕೆ ಸಂಬಂಧಿಸಿದಂತೆ ಮತ್ತು ಈ ಅಧಿನಿಯಮದ ಮೇರೆಗೆ ವಿಧಿಸಬಹುದಾದ ಮತ್ತು ಸಂವಿಧಾನದ ಏಳನೇ ಅನುಸೂಚಿಯ 1ನೇ ಪಟ್ಟಿಯಲ್ಲಿ 96ನೇ ನಮೂದಿನೋಳಿಗೆ ಬರುವ ಯಾವುದೇ ಇತರ ಸ್ವಾಂಪು ಶುಲ್ಕಕ್ಕೆ ಸಂಬಂಧಿಸಿದಂತೆ ಕೇಂದ್ರ ಸರ್ಕಾರ;

(ಬಿ) ಹಿಂದೆ ಹೇಳಿದುದನ್ನುಳಿದು, ರಾಜ್ಯಸರ್ಕಾರ.

ಬಿ. ಸ್ವಾಂಪುಗಳು ಮತ್ತು ಅವುಗಳನ್ನು ಉಪಯೋಗಿಸುವ ವಿಧಾನ

10. ಶುಲ್ಕಗಳನ್ನು ಹೇಗೆ ಸಂದಾಯಮಾಡುವುದು:- (1) ಈ ಅಧಿನಿಯಮದಲ್ಲಿ, ಅನ್ಯಥಾ ವ್ಯಕ್ತವಾಗಿ ಉಪಬಂಧಿಸಿರುವವುಗಳನ್ನು ಹೊರತುಪಡಿಸಿ, ಯಾವುದೇ ಲಿಖಿತಗಳಿಗೆ ವಿಧಿಸಬಹುದಾದ ಎಲ್ಲಾ ಶುಲ್ಕಗಳನ್ನು ಸಂದಾಯ ಮಾಡತಕ್ಕದ್ದು, ಮತ್ತು ಅಂಥ ಸಂದಾಯವನ್ನು,-

(ಎ) ಇಲ್ಲಿ ಒಳಗೊಂಡಿರುವ ಉಪಬಂಧಗಳಿಗೆ ಅನುಸಾರವಾಗಿ; ಅಥವಾ

(ಬಿ) ಅಂಥ ಉಪಬಂಧವು ಅದಕ್ಕೆ ಅನ್ವಯವಾಗದಿರುವಾಗ, ರಾಜ್ಯಸರ್ಕಾರವು ನಿಯಮದ ಮೂಲಕ ನಿರ್ದೇಶಿಸಬಹುದಾದಂತೆ

- ಸ್ವಾಂಪುಗಳ ಮೂಲಕ ಅಂಥ ಲಿಖಿತಗಳ ಮೇಲೆ ಸೂಚಿಸತಕ್ಕದ್ದು.

(2) (1)ನೆಯ ಉಪಪ್ರಕರಣದ ಮೇರೆಗೆ ರಚಿಸಲಾದ ನಿಯಮಗಳು, ಇತರ ವಿಷಯಗಳೊಂದಿಗೆ,-

(ಎ) ಪ್ರತಿಯೊಂದು ಬಗೆಯ ಲಿಖಿತದ ಸಂದರ್ಭದಲ್ಲಿ ಉಪಯೋಗಿಸಬಹುದಾದ ಸ್ವಾಂಪುಗಳ ವರ್ಣನೆಯನ್ನು;

(ಬಿ) ಮುದ್ರೆ ಹಾಕಲಾದ ಸ್ವಾಂಪುಗಳೊಂದಿಗೆ ಸ್ವಾಂಪು ಹಚ್ಚಿದ ಲಿಖಿತಗಳ ಸಂದರ್ಭದಲ್ಲಿ ಉಪಯೋಗಿಸಬಹುದಾದ ಸ್ವಾಂಪುಗಳ ಸಂಖ್ಯೆಯನ್ನು;

(ಸಿ) ವಿನಿಮಯ ಪತ್ರಗಳ ಅಥವಾ ಪ್ರಾಮಿಸರಿ ನೋಟುಗಳ ಸಂದರ್ಭದಲ್ಲಿ- ಅವುಗಳನ್ನು ಬರೆಯುವ ಕಾಗದದ ಅಳತೆಯನ್ನು

- ವಿನಿಯಮಿಸಬಹುದು.

11. ಅಂಟಿಕೊಳ್ಳುವ ಸ್ವಾಂಪುಗಳ ಉಪಯೋಗ:- ಈ ಕೆಳಕಂಡ ಲಿಖಿತಗಳಿಗೆ ಅಂಟಿಕೊಳ್ಳುವ ಸ್ವಾಂಪುಗಳನ್ನು ಹಚ್ಚಬಹುದು, ಎಂದರೆ:-

(ಎ) ತಗಾದೆ ಮಾಡಿದ ಮೇಲಲ್ಲದೆ ಸಂದಾಯಮಾಡಬೇಕಾದ ಮತ್ತು ಸೆಟ್‌ಗಳಲ್ಲಿ ಬರೆದ ವಿನಿಮಯ ಪತ್ರಗಳ ಭಾಗಗಳನ್ನು ಹೊರತುಪಡಿಸಿ, ಹತ್ತು ನೆಯ ಪೈಸೆಯನ್ನು ಮೀರದ ಶುಲ್ಕವನ್ನು ವಿಧಿಸಬಹುದಾದ ಲಿಖಿತಗಳು;

(ಬಿ) ಭಾರತದ ಹೊರಗೆ ಬರೆಯಲಾದ ಅಥವಾ ಮಾಡಲಾದ ವಿನಿಮಯ ಪತ್ರಗಳು ಮತ್ತು ಪ್ರಾಮಿಸರಿ ನೋಟುಗಳು;

(ಸಿ) ಉಚ್ಚನ್ಯಾಯಾಲಯದ ಹೆಸರು ಪಟ್ಟಿಯಲ್ಲಿ ಅಡ್ವೋಕೇಟ್‌ನಾಗಿ, ವಕೀಲನಾಗಿ ಅಥವಾ ಅರ್ಜಿಯಾಗಿ ಉಚ್ಚನ್ಯಾಯಾಲಯದ ಪಟ್ಟಿಯಲ್ಲಿ ನಮೂದು;

(ಡಿ) ನೋಟರಿಯ ಕಾರ್ಯಗಳು; ಮತ್ತು

(ಇ) ಯಾವುದೇ ನಿಗಮಿತ ಕಂಪನಿಯಲ್ಲಿನ ಅಥವಾ ಇತರ ನಿಗಮಿತ ನಿಕಾಯದಲ್ಲಿನ ಷೇರುಗಳನ್ನು ಹಿಂಬರಹದ ಮೂಲಕ ವರ್ಗಾವಣೆ ಮಾಡುವುದು.

12. ಅಂಟಿಕೊಳ್ಳುವ ಸ್ವಾಂಪುಗಳ ರದ್ದಿಯಾತಿ:- (1) (ಎ) ಯಾವನೇ ವ್ಯಕ್ತಿಯಿಂದ ಬರೆಯಲ್ಪಟ್ಟ ಶುಲ್ಕವನ್ನು ವಿಧಿಸಬಹುದಾದಂಥ ಯಾವುದೇ ಲಿಖಿತಕ್ಕೆ ಯಾವುದೇ ಅಂಟಿಕೊಳ್ಳುವ ಸ್ವಾಂಪನ್ನು ಹಚ್ಚುವ ಯಾರೇ ಆಗಲಿ, ಅಂಥ ಸ್ವಾಂಪನ್ನು ಅಂಟಿಸುವಾಗ ಅದನ್ನು ಮತ್ತೊಮ್ಮೆ ಉಪಯೋಗಿಸದ ಹಾಗೆ ರದ್ದುಗೊಳಿಸತಕ್ಕದ್ದು; ಮತ್ತು

(ಬಿ) ಅಂಟಿಕೊಳ್ಳುವ ಸ್ವಾಂಪನ್ನು ಹೊಂದಿರುವ ಯಾವುದೇ ಪತ್ರದ ಮೇಲೆ ಯಾವುದೇ ಲಿಖಿತವನ್ನು ಬರೆದುಕೊಡುವ ಯಾರೇ ಆಗಲಿ ಬರೆದುಕೊಡುವ ಸಮಯದಲ್ಲಿ ಅಂಥ ಸ್ವಾಂಪನ್ನು, ಹಿಂದೆ ಹೇಳಿದ ರೀತಿಯಲ್ಲಿ ಈಗಾಗಲೇ ರದ್ದು ಪಡಿಸದಿದ್ದರೆ, ಅದನ್ನು ಮತ್ತೆ ಉಪಯೋಗಿಸದ ಹಾಗೆ ರದ್ದುಗೊಳಿಸತಕ್ಕದ್ದು.

(2) ಮತ್ತೆ ಉಪಯೋಗಿಸದ ಹಾಗೆ ರದ್ದುಪಡಿಸದ ಅಂಟಿಕೊಳ್ಳುವ ಸ್ವಾಂಪನ್ನು ಹೊಂದಿರುವ ಯಾವುದೇ ಲಿಖಿತವನ್ನು, ಅಂಥ ಸ್ವಾಂಪಿಗೆ ಸಂಬಂಧಪಟ್ಟಂತೆ ಸ್ವಾಂಪು ಹಚ್ಚಿದ ಲಿಖಿತ ಎಂಬುದಾಗಿ ಭಾವಿಸತಕ್ಕದ್ದು.

(3) ಅಂಟಿಕೊಳ್ಳುವ ಸ್ವಾಂಪನ್ನು ರದ್ದುಗೊಳಿಸಲು (1)ನೇ ಉಪಪ್ರಕರಣದ ಮೂಲಕ ಅಗತ್ಯಪಡಿಸಲಾದ ವ್ಯಕ್ತಿಯು, ಆ ಸ್ವಾಂಪಿನ ಮೇಲೆ ಅಥವಾ ಅಡ್ಡವಾಗಿ ತನ್ನ ಹೆಸರನ್ನು ಅಥವಾ ಸಂಕ್ಷಿಪ್ತ ಸಹಿಯನ್ನು ಅಥವಾ ತನ್ನ ಫರ್ಮಿನ ಹೆಸರನ್ನು ಅಥವಾ ಸಂಕ್ಷಿಪ್ತ ಸಹಿಯನ್ನು ಬರೆಯುವ ಮೂಲಕ ತಾನು ಹಾಗೆ ಬರೆದ ನಿಜವಾದ ದಿನಾಂಕವನ್ನು ಬರೆದು, ಅಥವಾ ಇತರ ಯಾವುದೇ ಪರಿಣಾಮಕಾರಿಯಾದ ರೀತಿಯಲ್ಲಿ ರದ್ದುಗೊಳಿಸಬಹುದು.

13. ಮುದ್ರೆ ಹಾಕಲಾದ ಸ್ವಾಂಪುಗಳನ್ನು ಹಚ್ಚಿದ ಲಿಖಿತಗಳನ್ನು ಹೇಗೆ ಬರೆಯುವುದು:- ಮುದ್ರೆ ಹಾಕಲಾದ ಸ್ವಾಂಪನ್ನು ಹಚ್ಚಿದ ಕಾಗದದ ಮೇಲೆ ಬರೆಯುವ ಪ್ರತಿಯೊಂದು ಲಿಖಿತವನ್ನು ಆ ಲಿಖಿತದ ಮುಖಪುಟದ ಮೇಲೆ ಸ್ವಾಂಪು ಕಾಣುವಂತೆ ಮತ್ತು ಇತರ ಯಾವುದೇ ಲಿಖಿತಕ್ಕಾಗಿ ಉಪಯೋಗಿಸಲಾಗದ ಅಥವಾ ವಿನಿಯೋಗಿಸಲಾಗದ ರೀತಿಯಲ್ಲಿ ಬರೆಯತಕ್ಕದ್ದು.

14. ಒಂದು ಸ್ವಾಂಪಿನ ಮೇಲೆ ಒಂದೇ ಲಿಖಿತ ಇರತಕ್ಕದ್ದು:- ಶುಲ್ಕವನ್ನು ವಿಧಿಸಬಹುದಾದ ಲಿಖಿತವನ್ನು ಈಗಾಗಲೇ ಬರೆದಿರುವಂಥ ಸ್ವಾಂಪು ಹಚ್ಚಿದ ಕಾಗದದ ಮೇಲೆ ಶುಲ್ಕವನ್ನು ವಿಧಿಸಬಹುದಾದ ಎರಡನೇ ಲಿಖಿತವನ್ನು ಬರೆಯತಕ್ಕದ್ದಲ್ಲ;

ಪರಂತು, ಈ ಪ್ರಕರಣದಲ್ಲಿ ಇರುವುದು ಯಾವುದೂ, ಯಾವುದೇ ಲಿಖಿತದಿಂದ ಸೃಜಿಸಲಾದ ಅಥವಾ ಪ್ರಕಟವಾಗುವ ಯಾವುದೇ ಹಕ್ಕನ್ನು ವರ್ಗಾಯಿಸುವ ಅಥವಾ ಆ ಮೂಲಕ ಪಡೆದ ಯಾವುದೇ ಹಣದ ಸಂದಾಯವನ್ನು ಅಥವಾ ಒಪ್ಪಿಸಿಕೊಟ್ಟ ಸರಕುಗಳನ್ನು ಸ್ವೀಕರಿಸಿದ ಬಗ್ಗೆ ತಲುಪೊಪ್ಪಿಗೆ ನೀಡುವ ಉದ್ದೇಶಕ್ಕಾಗಿ ಕ್ರಮಬದ್ಧವಾಗಿ ಸ್ವಾಂಪು ಹಚ್ಚಿದ ಅಥವಾ ಶುಲ್ಕವನ್ನು ವಿಧಿಸಿರದ ಯಾವುದೇ ಲಿಖಿತದ ಮೇಲೆ ಆ ಯಾವುದೇ ಹಿಂಬರಹ ಮಾಡುವುದನ್ನು ಪ್ರತಿಬಂಧಿಸತಕ್ಕದ್ದಲ್ಲ.

15. 13ನೇ ಅಥವಾ 14ನೇ ಪ್ರಕರಣಕ್ಕೆ ವಿರುದ್ಧವಾಗಿ ಬರೆದ ಲಿಖಿತವನ್ನು ಸ್ವಾಂಪು ಹಾಕದುದೆಂದು ಭಾವಿಸುವುದು:- 13ನೇ ಅಥವಾ 14ನೇ ಪ್ರಕರಣವನ್ನು ಉಲ್ಲಂಘಿಸಿ ಬರೆದ ಪ್ರತಿಯೊಂದು ಲಿಖಿತವನ್ನು ಸ್ವಾಂಪು ಹಾಕದ ಲಿಖಿತವೆಂದು ಭಾವಿಸತಕ್ಕದ್ದು.

16. ಶುಲ್ಕವನ್ನು ಸೂಚಿಸುವುದು:- ಲಿಖಿತಕ್ಕೆ ವಿಧಿಸಬಹುದಾದಂಥ ಶುಲ್ಕವು, ಅಥವಾ ಶುಲ್ಕದಿಂದ ಅದಕ್ಕೆ ನೀಡಿದ ವಿನಾಯಿತಿಯು, ಇನ್ನೊಂದು ಲಿಖಿತದ ಸಂಬಂಧದಲ್ಲಿ ವಾಸ್ತವಿಕವಾಗಿ ಸಂದಾಯ ಮಾಡಲಾದ ಶುಲ್ಕವನ್ನು ಯಾವುದೇ ರೀತಿಯಲ್ಲಿ ಅವಲಂಬಿಸಿದಲ್ಲಿ, ಈ ಹಿಂದೆ ತಿಳಿಸಲಾದ ಶುಲ್ಕದ ಸಂದಾಯವನ್ನು, ಆ ಉದ್ದೇಶಕ್ಕಾಗಿ ಕಲೆಕ್ಟರನಿಗೆ ಲಿಖಿತದಲ್ಲಿ ಅರ್ಜಿಯನ್ನು ಸಲ್ಲಿಸಿದ್ದರೆ ಮತ್ತು ಆ ಎರಡೂ ಲಿಖಿತಗಳನ್ನು ಹಾಜರಪಡಿಸಿದ್ದರೆ, ಕಲೆಕ್ಟರನು ಸಹಿಮಾಡಿದ ಹಿಂಬರಹದ ಮೂಲಕ ಅಥವಾ ರಾಜ್ಯಸರ್ಕಾರವು, ನಿಯಮದ ಮೂಲಕ ನಿಯಮಿಸಬಹುದಾದಂಥ ಇತರ ರೀತಿಯಲ್ಲಿ (ಯಾವುದಾದರೂ ಇದ್ದರೆ) ಹಾಗೆ ಮೊದಲು ಸೂಚಿಸಿದ ಲಿಖಿತದ ಮೇಲೆ ಸೂಚಿಸತಕ್ಕದ್ದು.

ಸಿ. ಲಿಖಿತಗಳಿಗೆ ಮುದ್ರೆಯೊತ್ತುವ ಸಮಯ

17. ಭಾರತದಲ್ಲಿ ಬರೆದುಕೊಟ್ಟ ಲಿಖಿತಗಳು:- ಶುಲ್ಕವನ್ನು ವಿಧಿಸಬಹುದಾದ ಮತ್ತು ಭಾರತದಲ್ಲಿ ಯಾವನೇ ವ್ಯಕ್ತಿಯು ಬರೆದುಕೊಟ್ಟ ಎಲ್ಲಾ ಲಿಖಿತಗಳಿಗೆ, ಅವುಗಳನ್ನು ಬರೆದುಕೊಡುವುದಕ್ಕೆ ಮುಂಚೆ ಅಥವಾ ಬರೆದು ಕೊಡುವ ಸಮಯದಲ್ಲಿ ಮುದ್ರೆಯೊತ್ತುತಕ್ಕದ್ದು.

18. ಭಾರತದ ಹೊರಗೆ ಬರೆದುಕೊಟ್ಟ ಬಿಲ್ಲುಗಳು ಮತ್ತು ನೋಟುಗಳಿಗೆ ಹೊರತಾದ ಲಿಖಿತಗಳು:- (1) ಭಾರತದ ಹೊರಗೆ ಮಾತ್ರ ಬರೆದುಕೊಟ್ಟ, ಶುಲ್ಕವನ್ನು ವಿಧಿಸಬಹುದಾದ ಮತ್ತು ವಿನಿಮಯ ಪತ್ರ ಅಥವಾ ಪ್ರಾಮಿಸರಿ ನೋಟು ಆಗಿರದ ಪ್ರತಿಯೊಂದು ಲಿಖಿತಕ್ಕೆ, ಭಾರತದಲ್ಲಿ ಅದನ್ನು ಮೊದಲು ಸ್ವೀಕರಿಸಿದ ತರುವಾಯ ಮೂರು ತಿಂಗಳೊಳಗೆ ಮುದ್ರೆಯೊತ್ತುತಕ್ಕದ್ದು.

(2) ಅಂಥ ಯಾವುದೇ ಲಿಖಿತಕ್ಕೆ, ಅದರ ಸಲುವಾಗಿ ನಿಯಮಿಸಲಾದ ಸ್ವಾಂಪಿನ ವಿವರಣೆಗೆ ಸಂಬಂಧಿಸಿ, ಖಾಸಗಿ ವ್ಯಕ್ತಿಯು ಯುಕ್ತವಾಗಿ ಸ್ವಾಂಪು ಹಚ್ಚಲು ಸಾಧ್ಯವಾಗದಿದ್ದರೆ, ಅದನ್ನು ಮೂರು ತಿಂಗಳ ಅವಧಿಯೊಳಗೆ ಕಲೆಕ್ಟರನ ಹತ್ತಿರ ತೆಗೆದುಕೊಂಡು ಹೋಗಬಹುದು ಮತ್ತು ಆ ಕಲೆಕ್ಟರನು ಅದಕ್ಕೆ ರಾಜ್ಯಸರ್ಕಾರವು ನಿಯಮದ ಮೂಲಕ ನಿಯಮಿಸಬಹುದಾದಂಥ ರೀತಿಯಲ್ಲಿ, ಅಂಥ ಲಿಖಿತವನ್ನು ತೆಗೆದುಕೊಂಡುಹೋಗುವ ವ್ಯಕ್ತಿಯನ್ನು ಅಗತ್ಯಪಡಿಸಬಹುದಾದಂಥ ಮತ್ತು ಅವನು ಸಂದಾಯ ಮಾಡಬಹುದಾದಂಥ ಮೌಲ್ಯದ ಸ್ವಾಂಪಿನಿಂದ ಮುದ್ರೆಹಾಕತಕ್ಕದ್ದು.

19. ಭಾರತದ ಹೊರಗೆ ಬರೆಯಲಾದ ಬಿಲ್ಲುಗಳು ಮತ್ತು ನೋಟುಗಳು:- ಭಾರತದಲ್ಲಿ, ತಗಾದೆಯ ಮೇಲಲ್ಲದೆ ಸಂದಾಯಮಾಡಬೇಕಾದ ಯಾವುದೇ ವಿನಿಮಯ ಪತ್ರದ ಅಥವಾ ಭಾರತದ ಹೊರಗೆ ಬರೆದುಕೊಟ್ಟ ಅಥವಾ ಮಾಡಲಾದ ಪ್ರಾಮಿಸರಿ ನೋಟಿನ ಪ್ರಥಮಧಾರಕನು, ಅಂಗೀಕಾರಕ್ಕಾಗಿ ಅಥವಾ ಸಂದಾಯಕ್ಕಾಗಿ, ಅಥವಾ ಹಿಂಬರಹ ಮಾಡುವುದಕ್ಕಾಗಿ ಅಥವಾ ವರ್ಗಾಯಿಸುವುದಕ್ಕಾಗಿ ಅದನ್ನು ಹಾಜರುಪಡಿಸುವುದಕ್ಕೆ ಮುಂಚೆ ಅಥವಾ ಭಾರತದಲ್ಲಿ ಅದನ್ನು ಬೇರೆ ರೀತಿಯಲ್ಲಿ ಹಸ್ತಾಂತರಿಸುವುದಕ್ಕೆ ಮುಂಚೆ ಅದಕ್ಕೆ ಯುಕ್ತ ಸ್ವಾಂಪನ್ನು ಅಂಟಿಸಿ ಅದನ್ನು ರದ್ದುಗೊಳಿಸತಕ್ಕದ್ದು:

ಪರಂತು,-

(ಎ) ಭಾರತದಲ್ಲಿ ಯಾವುದೇ ಅಂಥ ವಿನಿಮಯ ಪತ್ರವು ಅಥವಾ ನೋಟು, ಅದರ ಯಾವನೇ ಧಾರಕನ ಕೈಗೆ ಬಂದ ಸಮಯದಲ್ಲಿ ಅದಕ್ಕೆ ಯುಕ್ತ ಅಂಟಿಕೊಳ್ಳುವ ಸ್ವಾಂಪನ್ನು ಅಂಟಿಸಿ 12ನೇ ಪ್ರಕರಣದಲ್ಲಿ ನಿಯಮಿಸಲಾದ ರೀತಿಯಲ್ಲಿ ರದ್ದುಗೊಳಿಸಿದಾಗ ಮತ್ತು ಅಂಥ ಧಾರಕನು, ಅಂಥ ಸ್ವಾಂಪನ್ನು ಈ ಅಧಿನಿಯಮದಿಂದ ಅಗತ್ಯಪಡಿಸಲಾದ ವ್ಯಕ್ತಿಯಲ್ಲದ ಮತ್ತು ಸಮಯಕ್ಕೆ ಹೊರತಾದ ವ್ಯಕ್ತಿಯಿಂದ ಮತ್ತು ಸಮಯದಲ್ಲಿ ಅಂಟಿಸಲಾಗಿದೆ ಅಥವಾ ರದ್ದುಗೊಳಿಸಲಾಗಿದೆ ಎಂದು ನಂಬಲು ಕಾರಣವಿಲ್ಲದಿರುವಲ್ಲಿ, ಅಂಥ ಧಾರಕನಿಗೆ ಸಂಬಂಧಪಡುವಷ್ಟರ ಮಟ್ಟಿಗೆ ಅಂಥ ಸ್ವಾಂಪನ್ನು, ಕ್ರಮಬದ್ಧವಾಗಿ ಅಂಟಿಸಲಾಗಿದೆ ಮತ್ತು ರದ್ದುಗೊಳಿಸಲಾಗಿದೆ ಎಂದು ಭಾವಿಸತಕ್ಕದ್ದು.

(ಬಿ) ಈ ಪರಂತುಕದಲ್ಲಿರುವುದು ಯಾವುದೂ, ಸ್ವಾಂಪನ್ನು ಅಂಟಿಸಲು ಅಥವಾ ರದ್ದುಗೊಳಿಸಲು ತಪ್ಪಿದ್ದಕ್ಕಾಗಿ ಯಾವನೇ ವ್ಯಕ್ತಿಯು ಗುರಿಯಾದ ಯಾವುದೇ ದಂಡದಿಂದ ಅವನನ್ನು ಮುಕ್ತಗೊಳಿಸತಕ್ಕದ್ದಲ್ಲ.

ಡಿ. ಶುಲ್ಕದ ಮೌಲ್ಯ ನಿರ್ಣಯ

20. ವಿದೇಶಿ ಕರೆನ್ಸಿಗಳಲ್ಲಿ ವ್ಯಕ್ತಪಡಿಸಿದ ಮೊಬಲಗಿನ ಪರಿವರ್ತನೆ:- (1) ಲಿಖಿತಕ್ಕೆ ಭಾರತದಲ್ಲದ ಕರೆನ್ಸಿಯಲ್ಲಿ ವ್ಯಕ್ತಪಡಿಸಿದ ಯಾವುದೇ ಹಣದ ಸಂಬಂಧದಲ್ಲಿ ಮೌಲ್ಯಾನುಸಾರ ಶುಲ್ಕವನ್ನು ವಿಧಿಸಬೇಕಾಗಿರುವಲ್ಲಿ, ಅಂಥ ಶುಲ್ಕವನ್ನು, ಲಿಖಿತದ ದಿನಾಂಕದಂದು ವಿನಿಮಯದ ಚಾಲ್ತಿ ದರಕ್ಕೆ ಅನುಸಾರವಾಗಿ ಭಾರತದ ಕರೆನ್ಸಿಯಲ್ಲಿ ಅಂಥ ಹಣದ ಮೌಲ್ಯದ ಮೇಲೆ ಲೆಕ್ಕಹಾಕತಕ್ಕದ್ದು.

(2) ಕೇಂದ್ರ ಸರ್ಕಾರವು, ಕಾಲಕಾಲಕ್ಕೆ, ರಾಜಪತ್ರದಲ್ಲಿ ಅಧಿಸೂಚನೆಯ ಮೂಲಕ, ಸ್ವಾಂಪು ಶುಲ್ಕವನ್ನು ಲೆಕ್ಕಹಾಕುವ ಉದ್ದೇಶಕ್ಕಾಗಿ, ಬ್ರಿಟೀಷ್ ಅಥವಾ ಯಾವುದೇ ವಿದೇಶಿ ಕರೆನ್ಸಿಯನ್ನು ಭಾರತದ ಕರೆನ್ಸಿಯಾಗಿ ಪರಿವರ್ತಿಸುವುದಕ್ಕಾಗಿ ವಿನಿಮಯ ದರವನ್ನು ನಿಯಮಿಸಬಹುದು ಮತ್ತು ಅಂಥ ದರವನ್ನು, (1)ನೇ ಉಪಪ್ರಕರಣದ ಉದ್ದೇಶಗಳಿಗಾಗಿ ಚಾಲ್ತಿ ದರ ಎಂಬುದಾಗಿ ಭಾವಿಸತಕ್ಕದ್ದು.

21. ಸ್ವಾಕು ಮತ್ತು ಮಾರಾಟ ಮಾಡಬಹುದಾದ ಭದ್ರತೆಗಳನ್ನು ಹೇಗೆ ಮೌಲ್ಯನಿರ್ಣಯ ಮಾಡುವುದು:- ಲಿಖಿತಕ್ಕೆ, ಯಾವುದೇ ಸ್ವಾಕಿನ ಅಥವಾ ಮಾರಾಟ ಮಾಡಬಹುದಾದ ಅಥವಾ ಇತರ ಯಾವುದೇ ಭದ್ರತೆಯ ಸಂಬಂಧದಲ್ಲಿ ಮೌಲ್ಯಾನುಸಾರ ಶುಲ್ಕವನ್ನು ವಿಧಿಸಬೇಕಾಗಿರುವಲ್ಲಿ, ಅಂಥ ಶುಲ್ಕವನ್ನು, ಲಿಖಿತದ ದಿನಾಂಕದಂದು ಅದರ ಸರಾಸರಿ ಬೆಲೆಗೆ ಅಥವಾ ಮೌಲ್ಯಕ್ಕೆ ಅನುಸಾರವಾಗಿ ಅಂಥ ಸ್ವಾಕಿನ ಅಥವಾ ಭದ್ರತೆಯ ಮೌಲ್ಯದ ಮೇಲೆ ಲೆಕ್ಕಹಾಕತಕ್ಕದ್ದು.

22. ವಿನಿಮಯ ದರದ ಅಥವಾ ಸರಾಸರಿ ಬೆಲೆಯ ವಿವರಪತ್ರದ ಪರಿಣಾಮ:- ಸಂದರ್ಭವು ಅಗತ್ಯಪಡಿಸುವಂತೆ, ಚಾಲ್ತಿ ವಿನಿಮಯ ದರದ ಅಥವಾ ಸರಾಸರಿ ಬೆಲೆಯ ವಿವರಪತ್ರವನ್ನು ಒಳಗೊಂಡ ಲಿಖಿತಕ್ಕೆ, ಅಂಥ ವಿವರಪತ್ರದನುಸಾರ ಸ್ವಾಂಪನ್ನು ಅಂಟಿಸಿರುವಲ್ಲಿ,

ಅಂಥ ವಿವರಪತ್ರದ ವಸ್ತು ವಿಷಯಕ್ಕೆ ಸಂಬಂಧಪಡುವಷ್ಟರಮಟ್ಟಿಗೆ ಅದಕ್ಕೆ ತದ್ವಿರುದ್ಧವಾದುದು ರುಜುವಾತಾಗುವವರೆಗೆ, ಕ್ರಮಬದ್ಧವಾಗಿ ಸ್ಥಾಪನು ಅಂಟಿಸಲಾಗಿದೆ ಎಂಬುದಾಗಿ ಭಾವಿಸತಕ್ಕದ್ದು.

23. ಬಡ್ಡಿಯ ಬಗ್ಗೆ ವ್ಯವಸ್ಥೆ ಇರುವ ಲಿಖಿತಗಳು:- ಬಡ್ಡಿಯನ್ನು ಲಿಖಿತದ ನಿಬಂಧನೆಗಳ ಪ್ರಕಾರ ಸ್ಪಷ್ಟವಾಗಿ ಸಂದಾಯ ಮಾಡಬೇಕಾಗಿರುವಲ್ಲಿ, ಅಂಥ ಲಿಖಿತದಲ್ಲಿ ಬಡ್ಡಿಯನ್ನು ನಮೂದಿಸಿರದಿದ್ದರೆ ಅದಕ್ಕೆ ವಿಧಿಸಬಹುದಾಗಿದ್ದ ಶುಲ್ಕಕ್ಕಿಂತ ಹೆಚ್ಚು ಶುಲ್ಕವನ್ನು ವಿಧಿಸತಕ್ಕದ್ದಲ್ಲ.

23ಎ. ಮಾರಾಟ ಮಾಡಬಹುದಾದ ಭದ್ರತೆಗಳ ಆಡಮಾನಗಳಿಗೆ ಸಂಬಂಧಿಸಿದ ಕೆಲವು ಲಿಖಿತಗಳಿಗೆ, ಒಪ್ಪಂದಗಳಿಗೆ ವಿಧಿಸುವಂತೆ ವಿಧಿಸುವುದು:- (1) (ಪ್ರಾಮಿಸರಿ ನೋಟು ಅಥವಾ ವಿನಿಮಯ ಪತ್ರವಾಗಿಲ್ಲದ) ಲಿಖಿತಕ್ಕೆ,-

(ಎ) ಅದನ್ನು, ಸಾಲದ ರೂಪದಲ್ಲಿ ಮುಂಗಡವಾಗಿ ಕೊಟ್ಟ ಅಥವಾ ಮುಂಗಡವಾಗಿ ಕೊಡಲಿರುವ ಹಣಕ್ಕೆ ಅಥವಾ ಇರುವ ಅಥವಾ ಮುಂದಿನ ಋಣಕ್ಕೆ ಭದ್ರತೆಯಾಗಿ ಮಾರಾಟ ಮಾಡಬಹುದಾದ ಯಾವುದೇ ಭದ್ರತೆಯ ರೇವನಿಯ ಸಂದರ್ಭದಲ್ಲಿ ಕೊಟ್ಟಿರುವಲ್ಲಿ; ಅಥವಾ

(ಬಿ) ಅದು, ಭದ್ರತೆಯಾಗಿ ಉದ್ದೇಶಿತವಾದ ಯಾವುದೇ ಮಾರಾಟಮಾಡಬಹುದಾದ ಯಾವುದೇ ಭದ್ರತೆಯ ಕ್ರಮಬದ್ಧವಾಗಿ ಸ್ಟಾಂಪ್ ಅಂಟಿಸಿದ ವರ್ಗಾವಣೆಯನ್ನು, ವಿಮೋಚನೆ ಯೋಗ್ಯವಾದುದನ್ನಾಗಿ ಮಾಡುವ ಅಥವಾ ನಿರೂಪಿಸುವಲ್ಲಿ

- 1ನೇ ಅನುಸೂಚಿಯ 5(ಸಿ) ಅನುಚ್ಛೇದದ ಮೇರೆಗೆ ಶುಲ್ಕವನ್ನು ವಿಧಿಸಬಹುದಾದ ಒಪ್ಪಂದವಾಗಿದ್ದರೆ ಅಥವಾ ಒಪ್ಪಂದದ ಜ್ಞಾಪನಪತ್ರವಾಗಿದ್ದರೆ ಹೇಗೋ ಹಾಗೆ ಶುಲ್ಕವನ್ನು ವಿಧಿಸತಕ್ಕದ್ದು.

(2) ಯಾವುದೇ ಅಂಥ ಲಿಖಿತದ ಬಿಡುಗಡೆಗೆ ಅಥವಾ ವಿಮೋಚನೆಗೆ ಅಂಥಹುದೇ ಶುಲ್ಕವನ್ನು ಮಾತ್ರ ವಿಧಿಸತಕ್ಕದ್ದು.

24. ಋಣಕ್ಕೆ ಪ್ರತಿಫಲವಾಗಿ ಅಥವಾ ಮುಂದಿನ ಸಂದಾಯ ಇತ್ಯಾದಿಗಳಿಗೆ ಒಳಪಟ್ಟ ವರ್ಗಾವಣೆಗೆ ವಿಧಿಸುವ ಬಗೆ:- ಯಾವುದೇ ಸ್ವತ್ತನ್ನು, ಯಾವನೇ ವ್ಯಕ್ತಿಗೆ ಸಲ್ಲತಕ್ಕ ಯಾವುದೇ ಋಣದ ಪೂರ್ಣ ಅಥವಾ ಭಾಗಶಃ ಪ್ರತಿಫಲವಾಗಿ ಅಥವಾ ಸ್ವತ್ತಿನ ಮೇಲೆ ಭಾರವಾಗಿ ಅಥವಾ ಪೂರ್ವಾಧಿಯಾಗಿ ಇರುವ ಅಥವಾ ಆಗುವ ಅಥವಾ ಇಲ್ಲದಿರುವ ಅಥವಾ ಆಗದಿರುವ ಯಾವುದೇ ಹಣದ ಅಥವಾ ಸ್ವಾಕಿನ ಸಂದಾಯಕ್ಕೆ ಅಥವಾ ವರ್ಗಾವಣೆಗೆ ನಿಶ್ಚಿತವಾಗಿ ಅಥವಾ ಸಂಭಾವ್ಯವಾಗಿ ಒಳಪಟ್ಟು ಅವನಿಗೆ ವರ್ಗಾಯಿಸಿರುವಲ್ಲಿ, ಅಂಥ ಋಣವನ್ನು, ಹಣವನ್ನು ಅಥವಾ ಸ್ವಾಕನ್ನು, ಯಾವ ಪ್ರತಿಫಲಕ್ಕೆ ಸಂಬಂಧಿಸಿ ವರ್ಗಾವಣೆಗೆ ಮೌಲ್ಯಾನುಸಾರ ಶುಲ್ಕವನ್ನು ವಿಧಿಸಬೇಕೋ ಆ ಪ್ರತಿಫಲದ ಸಂದರ್ಭಾನುಸಾರ ಪೂರ್ಣ ಅಥವಾ ಭಾಗ ಎಂದು ಭಾವಿಸತಕ್ಕದ್ದು:

ಪರಂತು, ಈ ಪ್ರಕರಣದಲ್ಲಿರುವುದು ಯಾವುದೂ, 1ನೇ ಅನುಸೂಚಿಯ 18ನೇ ಅನುಚ್ಛೇದದಲ್ಲಿ ನಮೂದಿಸಿದ ಯಾವುದೇ ಅಂಥ ಮಾರಾಟದ ಪ್ರಮಾಣಪತ್ರಕ್ಕೆ ಅನ್ವಯವಾಗತಕ್ಕದ್ದಲ್ಲ.

ವಿವರಣೆ:- ಅಡಮಾನಕ್ಕೆ ಅಥವಾ ಇತರ ಪೂರ್ವಾಧಿಗೆ ಒಳಪಟ್ಟು, ಸ್ವತ್ತಿನ ಮಾರಾಟದ ಸಂದರ್ಭದಲ್ಲಿ, ಯಾವುದೇ ಸಂದಾಯವಾಗದ ಅಡಮಾನದ ಹಣವನ್ನು ಅಥವಾ ವಿಧಿಸಲಾದ ಹಣವನ್ನು, ಅದರ ಮೇಲೆ ಸಲ್ಲತಕ್ಕ ಬಡ್ಡಿ (ಯಾವುದಾದರೂ ಇದ್ದರೆ)ಯೊಂದಿಗೆ ಮಾರಾಟದ ಪ್ರತಿಫಲದ ಭಾಗ ಎಂಬುದಾಗಿ ಭಾವಿಸತಕ್ಕದ್ದು:

ಪರಂತು, ಅಡಮಾನಕ್ಕೆ ಒಳಪಟ್ಟ ಸ್ವತ್ತನ್ನು, ಅಡಮಾನ ಪಡೆದವನಿಗೆ ವರ್ಗಾಯಿಸಿರುವಲ್ಲಿ, ಅವನು ವರ್ಗಾವಣೆಯ ಮೇಲೆ ಸಂದಾಯವಾಗಬೇಕಾದ ಶುಲ್ಕದಿಂದ, ಅಡಮಾನದ ಸಂಬಂಧದಲ್ಲಿ ಈಗಾಗಲೇ ಸಂದಾಯ ಮಾಡಿದ ಯಾವುದೇ ಶುಲ್ಕದ ಮೊಬಲಗನ್ನು ವಜಾಮಾಡಿಕೊಳ್ಳಲು ಹಕ್ಕುಳ್ಳವನಾಗಿರತಕ್ಕದ್ದು.

ದೃಷ್ಟಾಂತಗಳು

(1) 'ಎ' ಎಂಬವನು 'ಬಿ' ಎಂಬವನಿಗೆ 1,000 ರೂಪಾಯಿ ಋಣ ಸಂದಾಯ ಮಾಡಬೇಕಾಗಿರುತ್ತದೆ. 'ಎ' ಎಂಬವನು 'ಬಿ' ಎಂಬವನಿಗೆ ಸ್ವತ್ತನ್ನು ಮಾರುತ್ತಾನೆ. ಅದರ ಪ್ರತಿಫಲವೆಂದರೆ 500 ರೂಪಾಯಿ ಮತ್ತು ಹಿಂದಿನ 1,000 ರೂಪಾಯಿ ಋಣದಿಂದ ಬಿಡುಗಡೆ. ಸ್ವಾಂಪು ಸುಂಕವನ್ನು 1,500 ರೂಪಾಯಿಯ ಮೇಲೆ ಸಂದಾಯ ಮಾಡಬೇಕಾಗುತ್ತದೆ.

(2) 'ಎ' ಎಂಬವನು 'ಬಿ' ಎಂಬವನಿಗೆ 5,000 ರೂಪಾಯಿಗೆ ಸ್ವತ್ತನ್ನು ಮಾರುತ್ತಾನೆ. ಆ ಸ್ವತ್ತು 1,000 ರೂಪಾಯಿಗೆ 'ಸಿ' ಎಂಬವನಿಗೆ ಬರೆದುಕೊಟ್ಟ ಅಡಮಾನಕ್ಕೆ ಒಳಪಟ್ಟಿದ್ದು, 200 ರೂಪಾಯಿ ಬಡ್ಡಿಯ ಸಂದಾಯ ಬಾಕಿಯಿರುತ್ತದೆ. ಸ್ವಾಂಪು ಶುಲ್ಕವನ್ನು 1,700 ರೂಪಾಯಿಯ ಮೇಲೆ ಸಂದಾಯ ಮಾಡಬೇಕಾಗುತ್ತದೆ.

(3) 'ಎ' ಎಂಬವನು 10,000 ರೂಪಾಯಿ ಮೌಲ್ಯದ ಒಂದು ಮನೆಯನ್ನು 'ಬಿ' ಎಂಬವನಿಗೆ 5,000 ರೂಪಾಯಿಗೆ ಅಡಮಾನ ಮಾಡುತ್ತಾನೆ. ಆ ತರುವಾಯ 'ಬಿ' ಎಂಬವನು 'ಎ' ಎಂಬವನಿಂದ ಆ ಮನೆಯನ್ನು ಕೊಂಡುಕೊಳ್ಳುತ್ತಾನೆ. ಸ್ವಾಂಪು ಶುಲ್ಕವನ್ನು, ಅಡಮಾನಕ್ಕಾಗಿ ಈಗಾಗಲೇ ಸಂದಾಯ ಮಾಡಿದ ಸ್ವಾಂಪು ಶುಲ್ಕದ ಮೊಬಲಗನ್ನು ಕಳೆದು 10,000 ರೂಪಾಯಿಯ ಮೇಲೆ ಸಂದಾಯ ಮಾಡಬೇಕಾಗುತ್ತದೆ.

25. ವರ್ಷಾಶನ ಇತ್ಯಾದಿಗಳ ಸಂದರ್ಭದಲ್ಲಿ ಮೌಲ್ಯನಿರ್ಣಯ:- ವರ್ಷಾಶನದ ಅಥವಾ ನಿಯತಕಾಲಿಕವಾಗಿ ಸಂದಾಯವಾಗಬೇಕಾದ ಇತರ ಮೊತ್ತದ ಸಂದಾಯವನ್ನು ಸುನಿಶ್ಚಿತಗೊಳಿಸಲು ಲಿಖಿತವನ್ನು ಬರೆದುಕೊಟ್ಟಿರುವಲ್ಲಿ ಅಥವಾ ಹಸ್ತಾಂತರಣಕ್ಕೆ ಪ್ರತಿಫಲವು ವರ್ಷಾಶನ ಅಥವಾ ನಿಯತಕಾಲಿಕವಾಗಿ ಸಂದಾಯವಾಗತಕ್ಕ ಇತರ ಮೊತ್ತವಾಗಿರುವಲ್ಲಿ, ಸಂದರ್ಭಾನುಸಾರ, ಅಂಥ ಲಿಖಿತದ ಮೂಲಕ ಸುನಿಶ್ಚಿತಗೊಳಿಸಿದ ಮೊಬಲಗು ಅಥವಾ ಅಂಥ ಹಸ್ತಾಂತರಣದ ಪ್ರತಿಫಲವು, ಈ ಅಧಿನಿಯಮದ ಉದ್ದೇಶಗಳಿಗಾಗಿ,-

(ಎ) ಸಂದಾಯವಾಗಬೇಕಾದ ಒಟ್ಟು ಮೊಬಲಗನ್ನು ಈ ಹಿಂದೆಯೇ ಖಚಿತಪಡಿಸಿಕೊಳ್ಳುವ ಹಾಗೆ ಮೊತ್ತವನ್ನು ನಿಶ್ಚಿತ ಅವಧಿಗಾಗಿ ಸಂದಾಯ ಮಾಡಬೇಕಾಗಿರುವಲ್ಲಿ ಅಂಥ ಒಟ್ಟು ಮೊಬಲಗು;

(ಬಿ) ಆ ಮೊತ್ತವು, ಶಾಶ್ವತವಾಗಿ ಅಥವಾ ಅಂಥ ಲಿಖಿತದ ಅಥವಾ ಹಸ್ತಾಂತರಣದ ದಿನಾಂಕದಂದು ಇದ್ದ ಯಾವುದೇ ಜೀವಿತದೊಂದಿಗೆ ಮುಕ್ತಾಯಗೊಳ್ಳದ ಅನಿರ್ದಿಷ್ಟ ಅವಧಿಯವರೆಗೆ ಸಂದಾಯವಾಗಬೇಕಾಗಿರುವಲ್ಲಿ- ಅಂಥ ಲಿಖಿತದ ಅಥವಾ ಹಸ್ತಾಂತರಣದ ನಿಬಂಧನೆಗಳಿಗನುಸಾರವಾಗಿ, ಮೊದಲನೇ ಸಂದಾಯವು ಬಾಕಿಯಾಗುವ ದಿನಾಂಕದಿಂದ ಲೆಕ್ಕ ಹಾಕಿದ ಇಪ್ಪತ್ತು ವರ್ಷಗಳ ಅವಧಿಯಲ್ಲಿ ಸಂದಾಯವಾಗಬಹುದಾದ ಅಥವಾ ಸಂದಾಯವಾಗತಕ್ಕ ಒಟ್ಟು ಮೊಬಲಗು; ಮತ್ತು

(ಸಿ) ಆ ಮೊತ್ತವು, ಅಂಥ ಲಿಖಿತದ ಅಥವಾ ಹಸ್ತಾಂತರಣದ ದಿನಾಂಕದಂದು ಇದ್ದ ಯಾವುದೇ ಜೀವಿತದೊಂದಿಗೆ ಮುಕ್ತಾಯಗೊಳ್ಳುವ ಅನಿರ್ದಿಷ್ಟ ಕಾಲದವರೆಗೆ ಸಂದಾಯವಾಗಬೇಕಾಗಿರುವಲ್ಲಿ - ಮೊದಲನೇ ಸಂದಾಯವು ಬಾಕಿಯಾದ ದಿನಾಂಕದಿಂದ ಲೆಕ್ಕಹಾಕಿದ ಹನ್ನೆರಡು ವರ್ಷಗಳ ಅವಧಿಯಲ್ಲಿ ಮೇಲೆ ಹೇಳಿದಂತೆ ಸಂದಾಯವಾಗಬಹುದಾದ ಅಥವಾ ಸಂದಾಯವಾಗತಕ್ಕ ಗರಿಷ್ಠ ಮೊಬಲಗು

- ಎಂದು ಭಾವಿಸತಕ್ಕುದು.

26. ವಸ್ತು ವಿಷಯದ ಮೌಲ್ಯವು ಅನಿರ್ಧಾರಿತವಾಗಿರುವಲ್ಲಿ ಸ್ಥಾಂಪು:- ಮೌಲ್ಯಾನುಸಾರ ಶುಲ್ಕವನ್ನು ವಿಧಿಸಬಹುದಾದ ಯಾವುದೇ ಲಿಖಿತದ ವಸ್ತು ವಿಷಯದ ಮೊಬಲಗನ್ನು ಅಥವಾ ಮೌಲ್ಯವನ್ನು, (ಈ ಅಧಿನಿಯಮದ ಪ್ರಾರಂಭಕ್ಕೆ ಮುಂಚೆ ಬರೆದುಕೊಟ್ಟ ಲಿಖಿತದ ಸಂದರ್ಭದಲ್ಲಿ) ಅದನ್ನು ಬರೆದುಕೊಟ್ಟ ಅಥವಾ ಮೊದಲು ಬರೆದುಕೊಟ್ಟ ದಿನಾಂಕದಂದು ಖಚಿತಪಡಿಸಿಕೊಳ್ಳುವುದು ಸಾಧ್ಯವಿರದಿದ್ದರೆ ಅಥವಾ ಸಾಧ್ಯವಾಗಿರದಿದ್ದರೆ, ಹಾಗೆ ಬರೆದುಕೊಟ್ಟ ದಿನಾಂಕದಂದು ಅದೇ ಬಗೆಯ ಲಿಖಿತದಲ್ಲಿ ವಾಸ್ತವವಾಗಿ ಬಳಸಿದ ಸ್ಥಾಂಪು ಪರ್ಯಾಪ್ತವಾಗಬಹುದಾಗಿತ್ತೋ ಅದರಲ್ಲಿ ಹಾಗೆ ಹೇಳಿದಂಥ ಮೌಲ್ಯದ ಅತ್ಯಧಿಕ ಮೊಬಲಗಿಗಿಂತ ಹೆಚ್ಚಿಗೆಯಾಗಿ ಅಂಥ ಲಿಖಿತದ ಮೇರೆಗೆ ಎಷ್ಟನ್ನೂ ಕ್ಷೇಮು ಮಾಡತಕ್ಕುದಲ್ಲ;

ಪರಂತು, ರಾಯಲ್ಟಿ ಅಥವಾ ಉತ್ಪನ್ನದ ಷೇರನ್ನು, ಬಾಡಿಗೆಯಾಗಿ ಅಥವಾ ಬಾಡಿಗೆಯ ಭಾಗವಾಗಿ ಸ್ವೀಕರಿಸಿರುವ ಗಣಿಯ ಗುತ್ತಿಗೆಯ ಸಂದರ್ಭದಲ್ಲಿ-

(ಎ) ಗುತ್ತಿಗೆಯನ್ನು ಕಲೆಕ್ಟರನು, ಪ್ರಕರಣದ ಎಲ್ಲಾ ಪರಿಸ್ಥಿತಿಗಳನ್ನು ಅನುಲಕ್ಷಿಸಿ, ಗುತ್ತಿಗೆಯ ಮೇರೆಗೆ ಸರ್ಕಾರಕ್ಕೆ ರಾಯಲ್ಟಿ ಅಥವಾ ಷೇರಿನ ರೂಪದಲ್ಲಿ ಸಂದಾಯವಾಗಬಹುದೆಂದು ಅಂದಾಜು ಮಾಡಿರಬಹುದಾದಂಥ ಮೊಬಲಗಿನ ಅಥವಾ ಮೌಲ್ಯದ ಮೇಲೆ ಸರ್ಕಾರವು ಅಥವಾ ಅದರ ಪರವಾಗಿ ಕೊಟ್ಟಿರುವಾಗ, ಅಥವಾ

(ಬಿ) ಗುತ್ತಿಗೆಯನ್ನು, ಒಂದು ವರ್ಷಕ್ಕೆ ಇಪ್ಪತ್ತು ಸಾವಿರ ರೂಪಾಯಿ ಮೇಲೆ ಯಾವನೇ ಇತರ ವ್ಯಕ್ತಿಯು ಕೊಟ್ಟಿರುವಾಗ

- ಸ್ಥಾಂಪು ಶುಲ್ಕದ ಉದ್ದೇಶಕ್ಕಾಗಿ ಅಂಥ ರಾಯಲ್ಟಿಯನ್ನು ಅಥವಾ ಅಂಥ ಷೇರಿನ ಮೌಲ್ಯವನ್ನು ಅಂದಾಜು ಮಾಡಿರುವುದು ಸಾಕಷ್ಟಾಗಿರತಕ್ಕುದು ಮತ್ತು ಅಂಥ ರಾಯಲ್ಟಿಯ ಅಥವಾ ಷೇರಿನ ಇಡೀ ಮೊಬಲಗು ಏನೇ ಇದ್ದರೂ, ಅಂಥ ಗುತ್ತಿಗೆ ಮೇರೆಗೆ ಕ್ಷೇಮು ಮಾಡತಕ್ಕುದು:

ಮತ್ತೂ ಪರಂತು, 31ನೇ ಅಥವಾ 41ನೇ ಪ್ರಕರಣದ ಮೇರೆಗೆ ಲಿಖಿತದ ಸಂಬಂಧದಲ್ಲಿ ವ್ಯವಹರಣೆಗಳನ್ನು ಕೈಗೊಂಡಿರುವಲ್ಲಿ, ಕಲೆಕ್ಟರನು ಪ್ರಮಾಣೀಕರಿಸಿದ ಮೊಬಲಗನ್ನು, ಬರೆದುಕೊಟ್ಟ ದಿನಾಂಕದಂದು ವಾಸ್ತವಿಕವಾಗಿ ಬಳಸಿದ ಸ್ಥಾಂಪು ಎಂದು ಭಾವಿಸತಕ್ಕುದು.

27. ಲಿಖಿತದಲ್ಲಿ ನಿರೂಪಿಸತಕ್ಕ ಶುಲ್ಕದ ಮೇಲೆ ಪರಿಣಾಮ ಬೀರುವ ಸಂಗತಿಗಳು:- ಯಾವುದೇ ಲಿಖಿತದ ಪ್ರತಿಫಲಕ್ಕೆ (ಏನಾದರೂ ಇದ್ದರೆ) ಮತ್ತು ಆ ಲಿಖಿತಕ್ಕೆ ಶುಲ್ಕ ವಿಧಿಸುವುದರ ಮೇಲೆ ಪರಿಣಾಮ ಬೀರುವ ಇತರ ಎಲ್ಲಾ ಸಂಗತಿಗಳನ್ನು ಮತ್ತು ಪರಿಸ್ಥಿತಿಗಳನ್ನು ಅಥವಾ ಅದಕ್ಕೆ ವಿಧಿಸಬಹುದಾದ ಶುಲ್ಕದ ಮೊಬಲಗನ್ನು ಅದರಲ್ಲಿ ಪೂರ್ಣವಾಗಿ ಮತ್ತು ನಿಜವಾಗಿ ನಿರೂಪಿಸಿರತಕ್ಕುದು.

28. ಕೆಲವು ಹಸ್ತಾಂತರಣಗಳ ಸಂದರ್ಭಗಳಲ್ಲಿ ಶುಲ್ಕದ ಬಗ್ಗೆ ನಿರ್ದೇಶನ:- (1) ಯಾವುದೇ ಸ್ವತ್ತನ್ನು ಪೂರ್ತಿಯಾಗಿ ಒಂದು ಪ್ರತಿಫಲಕ್ಕೆ ಮಾರಾಟ ಮಾಡಲು ಕರಾರು ಮಾಡಿಕೊಂಡಿರುವಲ್ಲಿ, ಮತ್ತು ಅದನ್ನು ಬೇರೆ ಬೇರೆ ಲಿಖಿತಗಳ ಮೂಲಕ ಪ್ರತ್ಯೇಕ ಭಾಗಗಳಲ್ಲಿ ಖರೀದಿದಾರನಿಗೆ ಹಸ್ತಾಂತರಣ ಮಾಡಿರುವಲ್ಲಿ ಆ ಪ್ರತಿಫಲವನ್ನು ಪಕ್ಷಕಾರರು ಸೂಕ್ತವೆಂದು ಭಾವಿಸುವಂಥ ರೀತಿಯಲ್ಲಿ ಹಂಚಿಕೆ ಮಾಡತಕ್ಕುದು, ಪರಂತು, ಪ್ರತಿಯೊಂದು ಪ್ರತ್ಯೇಕ ಭಾಗಕ್ಕಾಗಿ ವಿಭಿನ್ನ ಪ್ರತಿಫಲವನ್ನು ಅದಕ್ಕೆ ಸಂಬಂಧಿಸಿದ ಹಸ್ತಾಂತರಣದಲ್ಲಿ ನಿರೂಪಿಸಿರಬೇಕು ಮತ್ತು ಅಂಥ ಹಸ್ತಾಂತರಣಕ್ಕೆ ಅಂಥ ವಿಭಿನ್ನ ಪ್ರತಿಫಲದ ಸಂಬಂಧದಲ್ಲಿ ಮೌಲ್ಯಾನುಸಾರ ಶುಲ್ಕವನ್ನು ವಿಧಿಸತಕ್ಕುದು.

(2) ಪೂರ್ತಿಯಾಗಿ ಒಂದು ಪ್ರತಿಫಲಕ್ಕಾಗಿ ಇಬ್ಬರು ಅಥವಾ ಹೆಚ್ಚು ವ್ಯಕ್ತಿಗಳು ಜಂಟಿಯಾಗಿ, ಅಥವಾ ಯಾವನೇ ವ್ಯಕ್ತಿಯು ತನಗಾಗಿ ಮತ್ತು ಇತರರಿಗಾಗಿ ಅಥವಾ ಸಂಪೂರ್ಣವಾಗಿ ಇತರರಿಗಾಗಿ ಖರೀದಿಸಲು ಕರಾರು ಮಾಡಿಕೊಂಡ ಸ್ವತ್ತನ್ನು, ಪ್ರತಿಫಲದ ವಿಭಿನ್ನ ಭಾಗಗಳಿಗಾಗಿ ಪ್ರತ್ಯೇಕ ಲಿಖಿತಗಳ ಮೂಲಕ ಭಾಗಗಳಲ್ಲಿ ಅದನ್ನು ಖರೀದಿಸಿದ ವ್ಯಕ್ತಿಗಳಿಗೆ ಅಥವಾ ಯಾರಿಗಾಗಿ ಅದನ್ನು ಖರೀದಿಸಲಾಯಿತೋ ಅವರಿಗೆ ಹಸ್ತಾಂತರ ಮಾಡಿರುವಲ್ಲಿ, ಪ್ರತಿಯೊಂದು ಪ್ರತ್ಯೇಕ ಭಾಗದ ಹಸ್ತಾಂತರಣಕ್ಕೆ ಅದರಲ್ಲಿ ನಿರ್ದಿಷ್ಟಪಡಿಸಿದ ಪ್ರತಿಫಲದ ವಿಭಿನ್ನ ಭಾಗದ ಸಂಬಂಧದಲ್ಲಿ ಮೌಲ್ಯಾನುಸಾರ ಶುಲ್ಕವನ್ನು ವಿಧಿಸತಕ್ಕುದು.

(3) ಒಬ್ಬ ವ್ಯಕ್ತಿಯು, ಯಾವುದೇ ಸ್ವತ್ತನ್ನು ಖರೀದಿಸಲು ಕರಾರುಮಾಡಿಕೊಂಡು, ಆದರೆ ಅದರ ಹಸ್ತಾಂತರಣವನ್ನು ಪಡೆದುಕೊಳ್ಳದೆ ಇತರ ಯಾವನೇ ವ್ಯಕ್ತಿಗೆ ಅದನ್ನು ಮಾರಾಟ ಮಾಡಲು ಕರಾರು ಮಾಡಿಕೊಂಡಿದ್ದು, ಅದರ ಪರಿಣಾಮವಾಗಿ ಆ ಸ್ವತ್ತನ್ನು ಒಳಖರೀದಿದಾರನಿಗೆ ಕೂಡಲೇ ಹಸ್ತಾಂತರಣ ಮಾಡಿರುವಲ್ಲಿ ಆ ಹಸ್ತಾಂತರಣಕ್ಕೆ, ಮೂಲ ಖರೀದಿದಾರನಿಂದ ಒಳಖರೀದಿದಾರನಿಗೆ ಮಾಡಲಾದ ಮಾರಾಟದ ಪ್ರತಿಫಲದ ಸಂಬಂಧದಲ್ಲಿ ಮೌಲ್ಯಾನುಸಾರ ಶುಲ್ಕವನ್ನು ವಿಧಿಸತಕ್ಕುದು.

(4) ಒಬ್ಬ ವ್ಯಕ್ತಿಯು, ಯಾವುದೇ ಸ್ವತ್ತನ್ನು ಖರೀದಿಸಲು ಕರಾರು ಮಾಡಿಕೊಂಡು, ಆದರೆ ಅದರ ಹಸ್ತಾಂತರಣವನ್ನು ಪಡೆದುಕೊಳ್ಳದೆ, ಇತರ ಯಾವನೇ ವ್ಯಕ್ತಿಗೆ ಅಥವಾ ಯಾರೇ ವ್ಯಕ್ತಿಗಳಿಗೆ ಇಡೀ ಸ್ವತ್ತನ್ನು ಅಥವಾ ಅದರ ಯಾವುದೇ ಭಾಗವನ್ನು ಮಾರಾಟ ಮಾಡಲು ಕರಾರು

ಮಾಡಿಕೊಂಡಿದ್ದು, ಅದರ ಪರಿಣಾಮವಾಗಿ ಆ ಸ್ವತ್ತನ್ನು ಮೂಲ ಮಾರಾಟಗಾರನಿಂದ ಬೇರೆ ಬೇರೆ ವ್ಯಕ್ತಿಗಳಿಗೆ ಭಾಗಗಳಲ್ಲಿ ಹಸ್ತಾಂತರ ಮಾಡಿರುವಲ್ಲಿ, ಒಳ ಖರೀದಿದಾರನಿಗೆ ಮಾರಾಟ ಮಾಡಿದ ಪ್ರತಿಯೊಂದು ಭಾಗದ ಹಸ್ತಾಂತರಣಕ್ಕೆ ಮೂಲ ಪ್ರತಿಫಲದ ಮೊಬಲಗನ್ನು ಅಥವಾ ಮೌಲ್ಯವನ್ನು ಗಮನಕ್ಕೆ ತೆಗೆದುಕೊಳ್ಳದೆ, ಅಂಥ ಒಳಖರೀದಿದಾರನು ಸಂದಾಯ ಮಾಡಿದ ಪ್ರತಿಫಲದ ಸಂಬಂಧದಲ್ಲಿ ಮಾತ್ರವೇ ಮೌಲ್ಯಾನುಸಾರ ಶುಲ್ಕವನ್ನು ವಿಧಿಸತಕ್ಕದ್ದು ಮತ್ತು ಮೂಲ ಖರೀದಿದಾರನಿಗೆ ಮಾಡಲಾದ ಅಂಥ ಸ್ವತ್ತಿನ ಉಳಿದಭಾಗದ (ಯಾವುದಾದರೂ ಇದ್ದರೆ) ಹಸ್ತಾಂತರಣಕ್ಕೆ ಒಳಖರೀದಿದಾರನು ಸಂದಾಯ ಮಾಡಿದ ಪ್ರತಿಫಲಗಳ ಒಟ್ಟು ಮೊತ್ತಗಳ ಮೇಲೆ ಮೂಲ ಪ್ರತಿಫಲದ ಹೆಚ್ಚುವರಿಯ ಸಂಬಂಧದಲ್ಲಿ ಮಾತ್ರವೇ ಮೌಲ್ಯಾನುಸಾರ ಶುಲ್ಕವನ್ನು ವಿಧಿಸತಕ್ಕದ್ದು:

ಪರಂತು, ಕೊನೆಯಲ್ಲಿ ನಮೂದಿಸಿದ ಹಸ್ತಾಂತರಣದ ಮೇಲಣ ಶುಲ್ಕವು ಯಾವ ಸಂದರ್ಭದಲ್ಲಿಯೂ ಒಂದು ರೂಪಾಯಿಗಿಂತ ಕಡಿಮೆಯಾಗಿರತಕ್ಕದ್ದಲ್ಲ.

(5) ಒಳ ಖರೀದಿದಾರನು, ತಾನು ಸಂದಾಯಮಾಡಿದ ಪ್ರತಿಫಲದ ಸಂಬಂಧದಲ್ಲಿ ಮೌಲ್ಯಾನುಸಾರ ಶುಲ್ಕವನ್ನು ವಿಧಿಸಬೇಕಾಗಿರುವ, ತನಗೆ ಆ ಕೊಡಲೇ ಮಾರಾಟ ಮಾಡುವ ವ್ಯಕ್ತಿಯ ವಾಸ್ತವಿಕ ಹಸ್ತಾಂತರಣವನ್ನು ಪಡೆದಿರುವಲ್ಲಿ ಮತ್ತು ಅದಕ್ಕೆ ತದನುಸಾರವಾಗಿ ಯುಕ್ತ ಸ್ವಾಂಪನ್ನು ಹಚ್ಚಿರುವಲ್ಲಿ ಮೂಲ ಮಾರಾಟಗಾರನು ಆ ತರುವಾಯ ಅವನಿಗೆ ಮಾಡುವ ಅದೇ ಸ್ವತ್ತಿನ ಹಸ್ತಾಂತರಣಕ್ಕೆ ಅಂಥ ಮೂಲ ಮಾರಾಟಗಾರನು ಪಡೆದ ಪ್ರತಿಫಲದ ಹಸ್ತಾಂತರಣದ ಮೇಲೆ ವಿಧಿಸಬಹುದಾದ ಶುಲ್ಕಕ್ಕೆ ಸಮನಾದ ಶುಲ್ಕವನ್ನು, ಅಥವಾ ಅಂಥ ಶುಲ್ಕವು ಐದು ರೂಪಾಯಿಯನ್ನು ಮೀರುವಲ್ಲಿ ಐದು ರೂಪಾಯಿಯ ಶುಲ್ಕವನ್ನು ವಿಧಿಸತಕ್ಕದ್ದು.

ಇ - ಶುಲ್ಕವನ್ನು ಯಾರು ಸಂದಾಯ ಮಾಡುವುದು

29. ಶುಲ್ಕಗಳನ್ನು ಯಾರು ಸಂದಾಯ ಮಾಡುವುದು:-ತದ್ವಿರುದ್ಧವಾದ ಒಪ್ಪಂದವು ಇಲ್ಲದಿರುವಲ್ಲಿ ಯುಕ್ತ ಸ್ವಾಂಪನ್ನು ಒದಗಿಸುವ ಖರ್ಚನ್ನು,-

(ಎ) 1ನೇ ಅನುಸೂಚಿಯ ಕೆಳಕಂಡ ಅನುಚ್ಛೇದಗಳ ಪೈಕಿ ಯಾವುದೇ ಅನುಚ್ಛೇದದಲ್ಲಿ ವಿವರಿಸಿರುವ ಯಾವುದೇ ಲಿಖಿತ ಸಂಬಂಧದಲ್ಲಿ, ಎಂದರೆ:-

ಸಂಖ್ಯೆ 2 (ಆಡಳಿತ ಬಂಧಪತ್ರ)

ಸಂಖ್ಯೆ 6 (ಸ್ವಾಮ್ಯ ಪತ್ರಗಳ ಠೇವಣಿ, ಗಿರವಿ ಅಥವಾ ಒತ್ತಿಗೆ ಸಂಬಂಧಿಸಿದ ಒಪ್ಪಂದ)

ಸಂಖ್ಯೆ 13 (ವಿನಿಮಯ ಪತ್ರ)

ಸಂಖ್ಯೆ 15 (ಬಂಧಪತ್ರ)

ಸಂಖ್ಯೆ 16 (ನೌಕಾ ಬಂಧಪತ್ರ)

ಸಂಖ್ಯೆ 26 (ಸೀಮಾಸುಂಕ ಬಂಧಪತ್ರ)

ಸಂಖ್ಯೆ 27 (ಡಿಬೆಂಚರು)

ಸಂಖ್ಯೆ 32 (ಇನ್ನಷ್ಟು ಭಾರ)

ಸಂಖ್ಯೆ 34 (ನಷ್ಟಭರ್ತಿ ಬಂಧಪತ್ರ)

ಸಂಖ್ಯೆ 40 (ಅಡಮಾನ ಪತ್ರ)

ಸಂಖ್ಯೆ 49 (ಪ್ರಾಮಿಸರಿ ನೋಟು)

ಸಂಖ್ಯೆ 55 (ಬಿಡುಗಡೆ)

ಸಂಖ್ಯೆ 56 (ನೌಕಾ ಸರಕು ಬಂಧಪತ್ರ)

ಸಂಖ್ಯೆ 57 (ಭದ್ರತಾ ಪತ್ರ ಅಥವಾ ಅಡಮಾನ ಪತ್ರ)

ಸಂಖ್ಯೆ 58 (ವ್ಯವಸ್ಥಾ ಪತ್ರ)

ಸಂಖ್ಯೆ 62 (ಎ) (ಒಂದು ನಿಗಮಿತ ಕಂಪನಿ ಅಥವಾ ಇತರ ನಿಗಮಿತ ನಿಕಾಯದಲ್ಲಿ ಷೇರುಗಳ ವರ್ಗಾವಣೆ)

ಸಂಖ್ಯೆ 62 (ಬಿ): (8ನೇ ಪ್ರಕರಣದಿಂದ ಉಪಬಂಧಿತವಾದ ಡಿಬೆಂಚರುಗಳನ್ನು ಹೊರತುಪಡಿಸಿ, ಡಿಬೆಂಚರುಗಳು ಶುಲ್ಕಕ್ಕೆ ಗುರಿಯಾಗಬೇಕಾಗಿರಲಿ ಅಥವಾ ಇಲ್ಲದಿರಲಿ ಮಾರಾಟಮಾಡಬಹುದಾದ ಭದ್ರತೆಗಳಾಗಿರತಕ್ಕ ಡಿಬೆಂಚರುಗಳ ವರ್ಗಾವಣೆ)

ಸಂಖ್ಯೆ 62 (ಸಿ) (ಬಂಧಪತ್ರ, ಅಡಮಾನಪತ್ರ ಅಥವಾ ವಿಮಾ ಪಾಲಿಸಿಯಿಂದ ಪಡೆಯಲಾದ ಯಾವುದೇ ಹಿತಾಸಕ್ತಿಯ ವರ್ಗಾವಣೆ)

ಅಂಥ ಲಿಖಿತವನ್ನು ಬರೆಯುವ, ಮಾಡುವ ಅಥವಾ ಬರೆದುಕೊಡುವ ವ್ಯಕ್ತಿ;

(ಬಿ) ಅಗ್ನಿವಿಮೆಯನ್ನಳಿದು ಇತರ ವಿಮಾ ಪಾಲಿಸಿಯ ಸಂದರ್ಭದಲ್ಲಿ- ವಿಮೆಯನ್ನು ಮಾಡುವ ವ್ಯಕ್ತಿ;

(ಬಿಬಿ) ಅಗ್ನಿವಿಮಾ ಪಾಲಿಸಿಯ ಸಂದರ್ಭದಲ್ಲಿ - ಪಾಲಿಸಿಯನ್ನು ನೀಡುವ ವ್ಯಕ್ತಿ;

- (ಸಿ) ಹಸ್ತಾಂತರಣ ಸಂದರ್ಭದಲ್ಲಿ (ಅಡಮಾನ ಮಾಡಿದ ಸ್ವತ್ತಿನ ಪುನರ್ ಹಸ್ತಾಂತರಣವೂ ಸೇರಿದಂತೆ) - ಪಡೆದವನು: ಗುತ್ತಿಗೆ ಅಥವಾ ಗುತ್ತಿಗೆ ಒಪ್ಪಂದದ ಸಂದರ್ಭದಲ್ಲಿ ಗುತ್ತಿಗೆದಾರ ಅಥವಾ ಉದ್ದೇಶಿತ ಗುತ್ತಿಗೆದಾರ;
- (ಡಿ) ಗುತ್ತಿಗೆಗೆ ಸಮಾನ ಸ್ವರೂಪದ್ದಾಗಿರುವುದರ ಸಂದರ್ಭದಲ್ಲಿ - ಗುತ್ತಿಗೆ ಕೊಡುವವನು;
- (ಇ) ವಿನಿಮಯದ ಲಿಖಿತದ ಸಂದರ್ಭದಲ್ಲಿ - ಸಮಾಜೀಯಗಳ ಪಕ್ಷಕಾರರು;
- (ಎಫ್) ಮಾರಾಟದ ಪ್ರಮಾಣಪತ್ರದ ಸಂದರ್ಭದಲ್ಲಿ - ಅಂಥ ಪ್ರಮಾಣಪತ್ರವು ಸಂಬಂಧಿಸಿದ ಸ್ವತ್ತಿನ ಖರೀದಿದಾರನು; ಮತ್ತು
- (ಜಿ) ವಿಭಜನೆಯ ಲಿಖಿತದ ಸಂದರ್ಭದಲ್ಲಿ - ವಿಭಜನೆಮಾಡಿದ ಇಡೀ ಸ್ವತ್ತಿನಲ್ಲಿ ಅವರಿಗೆ ಸಂಬಂಧಿಸಿದ ಷೇರುಗಳ ಪ್ರಮಾಣಾನುಸಾರವಾಗಿ ಅಥವಾ ವಿಭಜನೆಯನ್ನು, ರೆವಿನ್ಯೂ ಪ್ರಾಧಿಕಾರವು ಅಥವಾ ಸಿವಿಲ್ ನ್ಯಾಯಾಲಯವು, ಅಥವಾ ಮಧ್ಯಸ್ಥಗಾರನು ಹೊರಡಿಸಿದ ಆದೇಶದ ಜಾರಿಯಲ್ಲಿ ಮಾಡಿದಾಗ, ಅಂಥ ಪ್ರಾಧಿಕಾರವು, ನ್ಯಾಯಾಲಯವು ಅಥವಾ ಮಧ್ಯಸ್ಥಗಾರನು ನಿರ್ದೇಶಿಸುವಂಥ ಪ್ರಮಾಣಾನುಸಾರ ವಿಭಜನೆಯ ಪಕ್ಷಕಾರರು
- ವಹಿಸತಕ್ಕುದು.

30. ಕೆಲವು ಸಂದರ್ಭಗಳಲ್ಲಿ ರಸೀದಿಯನ್ನು ಕೊಡುವ ಹೊಣೆ:- ಇಪ್ಪತ್ತು ರೂಪಾಯಿ ಮೊಬಲಗನ್ನು ಮೀರಿದ ಯಾವುದೇ ಹಣವನ್ನು, ಅಥವಾ ಇಪ್ಪತ್ತು ರೂಪಾಯಿ ಮೊಬಲಗನ್ನು ಮೀರಿದ ಯಾವುದೇ ವಿನಿಮಯ ಪತ್ರವನ್ನು, ಚೆಕ್‌ನ್ನು ಅಥವಾ ಪ್ರಾಮಿಸರಿ ನೋಟನ್ನು ಸ್ವೀಕರಿಸುವ, ಅಥವಾ ಇಪ್ಪತ್ತು ರೂಪಾಯಿ ಮೊಬಲಗನ್ನು ಮೀರಿದ ಯಾವುದೇ ಚರಸ್ವತ್ತನ್ನು ಋಣದ ಪೂರ್ಣ ತೀರಿಕೆಯಲ್ಲಿ ಅಥವಾ ಭಾಗಶಃ ತೀರಿಕೆಯಲ್ಲಿ ಸ್ವೀಕರಿಸುವ ಯಾವನೇ ವ್ಯಕ್ತಿಯು, ಅಂಥ ಹಣಪತ್ರ, ವಿನಿಮಯ ಪತ್ರ, ಚೆಕ್, ನೋಟು ಅಥವಾ ಸ್ವತ್ತನ್ನು ಸಂದಾಯ ಮಾಡುವ ಅಥವಾ ಒಪ್ಪಿಸಿಕೊಡುವ ವ್ಯಕ್ತಿಯು ಕೋರಿದರೆ, ಅದಕ್ಕಾಗಿ ಕ್ರಮಬದ್ಧವಾಗಿ ಸ್ಟಾಂಪ್ ಹಾಕಲಾದ ರಸೀದಿಯನ್ನು ಕೊಡತಕ್ಕುದು.

ಅಗ್ನಿವಿಮೆಯ ಯಾವುದೇ ಕರಾರಿನ ಯಾವುದೇ ನವೀಕರಣಕ್ಕಾಗಿ ಯಾವುದೇ ಪ್ರೀಮಿಯಂ ಅಥವಾ ಪ್ರತಿಫಲದ ಜಮೆಯನ್ನು ಸ್ವೀಕರಿಸುವ ಅಥವಾ ತೆಗೆದುಕೊಳ್ಳುವ ಯಾವನೇ ವ್ಯಕ್ತಿಯು, ಅಂಥ ಪ್ರೀಮಿಯಂ ಅಥವಾ ಪ್ರತಿಫಲದ ಜಮೆಯನ್ನು ಸ್ವೀಕರಿಸಿದ ಅಥವಾ ತೆಗೆದುಕೊಂಡ ತರುವಾಯ ಒಂದು ತಿಂಗಳೊಳಗೆ, ಅದಕ್ಕಾಗಿ ಯುಕ್ತವಾಗಿ ಸ್ಟಾಂಪು ಹಚ್ಚಿದ ರಸೀದಿಯನ್ನು ಕೊಡತಕ್ಕುದು.

ಅಧ್ಯಾಯ - III

ಸ್ತಾಂಪಿನ ಬಗ್ಗೆ ನ್ಯಾಯನಿರ್ಣಯ

31. ಯುಕ್ತ ಸ್ತಾಂಪಿನ ಬಗ್ಗೆ ನ್ಯಾಯನಿರ್ಣಯ : - (1) ಬರೆದುಕೊಟ್ಟ ಅಥವಾ ಬರೆದು ಕೊಟ್ಟಿಲ್ಲದ ಮತ್ತು ಈ ಹಿಂದೆ ಸ್ಟಾಂಪು ಅಂಟಿಸಿದ ಅಥವಾ ಅಂಟಿಸದಿರುವ ಯಾವುದೇ ಲಿಖಿತವನ್ನು ಕಲೆಕ್ಷರನ ಬಳಿಗೆ ತಂದಾಗ, ಮತ್ತು ಅದನ್ನು ತಂದ ವ್ಯಕ್ತಿಯು, ಅದಕ್ಕೆ ವಿಧಿಸಬಹುದಾದಂಥ ಶುಲ್ಕದ (ಯಾವುದಾದರೂ ಇದ್ದರೆ) ಬಗ್ಗೆ ಆ ಅಧಿಕಾರಿಯ ಅಭಿಪ್ರಾಯವನ್ನು ಕೋರಿ, ಮತ್ತು ಕಲೆಕ್ಷರನು ಪ್ರತಿಯೊಂದು ಸಂದರ್ಭದಲ್ಲಿ ನಿರ್ದೇಶಿಸಬಹುದಾದಂತೆ (ಐದು ರೂಪಾಯಿಗೆ ಮೀರದ ಮತ್ತು ಐವತ್ತು ನಯಾಪೈಸೆಗೆ ಕಡಿಮೆಯಿಲ್ಲದ) ಮೊಬಲಗಿನ ಫೀಜನ್ನು ಸಂದಾಯ ಮಾಡಿದಾಗ, ಲಿಖಿತಕ್ಕೆ ವಿಧಿಸಬಹುದಾದಂಥ ಶುಲ್ಕವನ್ನು (ಯಾವುದಾದರೂ ಇದ್ದರೆ) ಕಲೆಕ್ಷರನು, ತನ್ನ ವಿವೇಚನಾನುಸಾರ ನಿರ್ಧರಿಸತಕ್ಕುದು.

(2) ಈ ಉದ್ದೇಶಕ್ಕಾಗಿ, ಕಲೆಕ್ಷರನು, ಲಿಖಿತದ ಒಂದು ಗೋಷ್ಠಾರೆಯನ್ನು ಮತ್ತು ಲಿಖಿತಕ್ಕೆ ಶುಲ್ಕವನ್ನು ವಿಧಿಸುವುದರ ಮೇಲೆ ಪರಿಣಾಮ ಬೀರುವ ಎಲ್ಲಾ ಸಂಗತಿಗಳು ಮತ್ತು ಪರಿಸ್ಥಿತಿಗಳನ್ನು ಅಥವಾ ಅದಕ್ಕೆ ವಿಧಿಸಬಹುದಾದ ಶುಲ್ಕದ ಮೊಬಲಗನ್ನು ಅದರಲ್ಲಿ ಪೂರ್ಣವಾಗಿ ಮತ್ತು ಸರಿಯಾಗಿ ನಿರೂಪಿಸಲಾಗಿದೆ ಎಂದು ರುಜುವಾತುಪಡಿಸಲು ಅವನು ಅವಶ್ಯಕವೆಂದು ಭಾವಿಸುವಂಥ ಶಪಥಪತ್ರ ಮತ್ತು ಇತರ ಸಾಕ್ಷ್ಯವನ್ನು ಸಹ ಒದಗಿಸುವಂತೆ ಅಗತ್ಯಪಡಿಸಬಹುದು ಮತ್ತು ತದನುಸಾರವಾಗಿ ಅಂಥ ಗೋಷ್ಠಾರೆಯನ್ನು ಮತ್ತು ಸಾಕ್ಷ್ಯವನ್ನು ಒದಗಿಸುವವರೆಗೆ ಅವನು ಯಾವುದೇ ಅಂಥ ಅರ್ಜಿ ಮೇಲೆ ಮುಂದಿನ ಕ್ರಮ ಕೈಗೊಳ್ಳಲು ನಿರಾಕರಿಸಬಹುದು:

ಪರಂತು, -

(ಎ) ಈ ಪ್ರಕರಣದ ಅನುಸಾರವಾಗಿ ಒದಗಿಸಲಾದ ಯಾವುದೇ ಸಾಕ್ಷ್ಯವನ್ನು ಯಾವುದೇ ಸಿವಿಲ್ ವ್ಯವಹರಣೆಯಲ್ಲಿ ಆ ಸಾಕ್ಷ್ಯವು ಯಾವ ಲಿಖಿತಕ್ಕೆ ಸಂಬಂಧಪಟ್ಟಿರುವುದೋ ಅದಕ್ಕೆ ವಿಧಿಸಬಹುದಾದ ಸುಂಕಕ್ಕೆ ಸಂಬಂಧಪಟ್ಟ ವಿಚಾರಣೆಯಲ್ಲಿ ಹೊರತು, ಯಾವನೇ ವ್ಯಕ್ತಿಯ ವಿರುದ್ಧ ಉಪಯೋಗಿಸತಕ್ಕುದಲ್ಲ; ಮತ್ತು

(ಬಿ) ಯಾವುದೇ ಅಂಥ ಸಾಕ್ಷ್ಯವನ್ನು ಒದಗಿಸಿದ ಪ್ರತಿಯೊಬ್ಬ ವ್ಯಕ್ತಿಯು, ಅದು ಯಾವ ಲಿಖಿತಕ್ಕೆ ಸಂಬಂಧಪಟ್ಟಿರುವುದೋ ಅದಕ್ಕೆ ವಿಧಿಸಬಹುದಾದ ಪೂರ್ಣ ಶುಲ್ಕವನ್ನು ಸಂದಾಯ ಮಾಡಿದ ಮೇಲೆ, ಹಿಂದೆ ಹೇಳಿದ ಯಾವುದೇ ಸಂಗತಿಗಳನ್ನು ಅಥವಾ ಪರಿಸ್ಥಿತಿಗಳನ್ನು ಅಂಥ ಲಿಖಿತದಲ್ಲಿ ಸರಿಯಾಗಿ ನಿರೂಪಿಸಲು ತಪ್ಪಿದ ಕಾರಣದಿಂದಾಗಿ ಈ ಅಧಿನಿಯಮದ ಮೇರೆಗೆ ಅವನು ಗುರಿಯಾಗಬಹುದಾದ ಯಾವುದೇ ದಂಡದಿಂದ ಅವನನ್ನು ಬಿಡುಗಡೆ ಮಾಡತಕ್ಕುದು.

32. ಕಲೆಕ್ಷರನಿಂದ ಪ್ರಮಾಣಪತ್ರ:- 31ನೇ ಪ್ರಕರಣದ ಮೇರೆಗೆ ಕಲೆಕ್ಷರನ ಬಳಿಗೆ ತೆಗೆದುಕೊಂಡು ಬಂದ ಲಿಖಿತವು, ಅವನ ಅಭಿಪ್ರಾಯದಲ್ಲಿ, ಶುಲ್ಕವನ್ನು ವಿಧಿಸಬಹುದಾದ ಪ್ರಕಾರದ್ದಾಗಿರುವಲ್ಲಿ, ಮತ್ತು

(ಎ) ಕಲೆಕ್ಷರನು, ಈಗಾಗಲೇ ಅದಕ್ಕೆ ಪೂರ್ಣವಾಗಿ ಸ್ಟಾಂಪು ಹಚ್ಚಿಲಾಗಿದೆ ಎಂದು ನಿರ್ಧರಿಸಿದಾಗ, ಅಥವಾ

(ಬಿ) 31ನೇ ಪ್ರಕರಣದ ಮೇರೆಗೆ ಕಲೆಕ್ಷರನು ನಿರ್ಧರಿಸಿದ ಶುಲ್ಕವನ್ನು, ಅಥವಾ ಲಿಖಿತದ ಸಂಬಂಧದಲ್ಲಿ ಈಗಾಗಲೇ ಸಂದಾಯ ಮಾಡಿದ ಶುಲ್ಕದ ಜೊತೆಗೆ ಹಾಗೆ ನಿರ್ಧರಿಸಿದ ಶುಲ್ಕಕ್ಕೆ ಸಮಾನವಾಗಿರುವ ಮೊತ್ತವನ್ನು ಸಂದಾಯ ಮಾಡಿದಾಗ

- ಕಲೆಕ್ಷರನು, ಲಿಖಿತಕ್ಕೆ ವಿಧಿಸಬಹುದಾದಂಥ ಪೂರ್ಣ ಶುಲ್ಕ (ಮೊಬಲಗನ್ನು ನಮೂದಿಸಿ)ವನ್ನು ಸಂದಾಯ ಮಾಡಲಾಗಿದೆ ಎಂಬುದಾಗಿ ಅಂಥ ಲಿಖಿತದ ಮೇಲೆ ಹಿಂಬರಹ ಮಾಡುವ ಮೂಲಕ ಪ್ರಮಾಣೀಕರಿಸತಕ್ಕದ್ದು.

(2) ಆ ಲಿಖಿತವು ಶುಲ್ಕಕ್ಕೆ ಗುರಿಯಾಗತಕ್ಕದ್ದಲ್ಲವೆಂದು ಕಲೆಕ್ಷರನು ಅಭಿಪ್ರಾಯಪಟ್ಟಾಗ, ಅವನು ಅಂಥ ಲಿಖಿತವು ಹಾಗೆ ಶುಲ್ಕಕ್ಕೆ ಗುರಿಯಾಗಲು ಯೋಗ್ಯವಾದುದಲ್ಲವೆಂದು ಮೇಲೆ ಹೇಳಿದ ರೀತಿಯಲ್ಲಿ ಪ್ರಮಾಣೀಕರಿಸತಕ್ಕದ್ದು.

(3) ಈ ಪ್ರಕರಣದ ಮೇರೆಗೆ ಹಿಂಬರಹವನ್ನು ಮಾಡಲಾದ ಯಾವುದೇ ಲಿಖಿತವನ್ನು, ಸಂದರ್ಭಾನುಸಾರ ಯುಕ್ತವಾಗಿ ಸ್ವಾಂಪು ಹಚ್ಚಲಾಗಿದೆಯೆಂದು ಅಥವಾ ಶುಲ್ಕಕ್ಕೆ ಗುರಿಯಾಗಲು ಯೋಗ್ಯವಲ್ಲವೆಂದು ಭಾವಿಸತಕ್ಕದ್ದು ಮತ್ತು ಶುಲ್ಕಕ್ಕೆ ಗುರಿಯಾಗಲು ಯೋಗ್ಯವಾಗಿದ್ದರೆ, ಸಾಕ್ಷ್ಯದಲ್ಲಿ ಅಥವಾ ಬೇರೆ ರೀತಿಯಲ್ಲಿ ಸ್ವೀಕರಿಸಲು ಯೋಗ್ಯವಾಗಿರತಕ್ಕದ್ದು, ಮತ್ತು ಆ ಮುಂದಿನ ಕ್ರಮವನ್ನು ಕೈಗೊಳ್ಳಬಹುದು ಮತ್ತು ಅದನ್ನು ಮೂಲತಃ ಯುಕ್ತವಾಗಿ ಸ್ವಾಂಪು ಹಚ್ಚಲಾಗಿದ್ದರೆ ಹೇಗೋ ಹಾಗೆ ನೋಂದಾಯಿಸತಕ್ಕದ್ದು:

ಪರಂತು, ಈ ಪ್ರಕರಣದಲ್ಲಿರುವುದು ಯಾವುದೂ -

(ಎ) ಭಾರತದಲ್ಲಿ ಬರೆದುಕೊಟ್ಟ ಅಥವಾ ಮೊದಲು ಬರೆದುಕೊಟ್ಟ ಮತ್ತು ಸಂದರ್ಭಾನುಸಾರ, ಅದನ್ನು ಬರೆದುಕೊಟ್ಟ ಅಥವಾ ಮೊದಲು ಬರೆದುಕೊಟ್ಟ ದಿನಾಂಕದಿಂದ ಒಂದು ತಿಂಗಳು ಮುಗಿದ ತರುವಾಯ ಅವನ ಬಳಿಗೆ ತಂದ ಯಾವುದೇ ಲಿಖಿತಕ್ಕೆ;

(ಬಿ) ಭಾರತದ ಹೊರಗೆ ಬರೆದುಕೊಟ್ಟ ಅಥವಾ ಮೊದಲು ಬರೆದುಕೊಟ್ಟ ಮತ್ತು ಅದನ್ನು ಭಾರತದಲ್ಲಿ ಮೊದಲು ಸ್ವೀಕರಿಸಿದ ಮೇಲೆ ಮೂರು ತಿಂಗಳು ಮುಗಿದ ತರುವಾಯ ಅವನ ಬಳಿಗೆ ತಂದ ಯಾವುದೇ ಲಿಖಿತಕ್ಕೆ; ಅಥವಾ

(ಸಿ) ಯುಕ್ತವಾಗಿ ಸ್ವಾಂಪು ಹಚ್ಚಿರದ ಕಾಗದದ ಮೇಲೆ ಬರೆದ ಅಥವಾ ಬರೆದುಕೊಟ್ಟ ತರುವಾಯ ಅವನ ಬಳಿಗೆ ತಂದ ಹತ್ತು ನಯೆಪೈಸೆಯನ್ನು ಮೀರದ ಶುಲ್ಕವನ್ನು ವಿಧಿಸಬಹುದಾದ ಯಾವುದೇ ಲಿಖಿತಕ್ಕೆ ಅಥವಾ ಯಾವುದೇ ವಿನಿಮಯ ಪತ್ರಕ್ಕೆ ಅಥವಾ ಪ್ರಾಮಿಸರಿ ನೋಟಿಗೆ

- ಹಿಂಬರಹ ಮಾಡಲು ಕಲೆಕ್ಷರನಿಗೆ ಅಧಿಕಾರ ನೀಡತಕ್ಕದ್ದಲ್ಲ.

ಅಧ್ಯಾಯ - IV

ಯುಕ್ತವಾಗಿ ಸ್ವಾಂಪು ಹಚ್ಚಿರದ ಲಿಖಿತಗಳು

33. ಲಿಖಿತಗಳನ್ನು ಪರೀಕ್ಷಿಸುವುದು ಮತ್ತು ಸ್ವಾಧೀನಕ್ಕೆ ತೆಗೆದುಕೊಳ್ಳುವುದು:- (1) ಕಾನೂನಿನ ಮೂಲಕ ಅಥವಾ ಪಕ್ಷಕಾರರ ಸಮ್ಮತಿಯಿಂದ ಸಾಕ್ಷ್ಯವನ್ನು ಸ್ವೀಕರಿಸುವ ಅಧಿಕಾರವನ್ನು ಹೊಂದಿರುವ ಪ್ರತಿಯೊಬ್ಬ ವ್ಯಕ್ತಿಯು, ಮತ್ತು ಪೊಲೀಸ್ ಅಧಿಕಾರಿಯನ್ನು ಹೊರತುಪಡಿಸಿ ಸರ್ಕಾರಿ ಕಚೇರಿಯ ಪ್ರಭಾರದಲ್ಲಿರುವ ಪ್ರತಿಯೊಬ್ಬ ವ್ಯಕ್ತಿಯು, ಅವನ ಅಭಿಪ್ರಾಯದಲ್ಲಿ, ಶುಲ್ಕವನ್ನು ವಿಧಿಸತಕ್ಕ ಯಾವ ಲಿಖಿತವನ್ನು ಅವನ ಮುಂದೆ ಹಾಜರುಪಡಿಸಲಾಗುವುದೋ ಅಥವಾ ಅವನ ಪ್ರಕಾರ್ಯಗಳ ನೆರವೇರಿಕೆಯಲ್ಲಿ ಅವನ ಬಳಿ ಬರುವುದೋ ಆ ಯಾವುದೇ ಲಿಖಿತಕ್ಕೆ ಯುಕ್ತ ಸ್ವಾಂಪು ಹಚ್ಚಿಲ್ಲವೆಂದು ಅವನಿಗೆ ಕಂಡುಬಂದರೆ, ಅದನ್ನು ಸ್ವಾಧೀನಕ್ಕೆ ತೆಗೆದುಕೊಳ್ಳತಕ್ಕದ್ದು.

(2) ಆ ಉದ್ದೇಶಕ್ಕಾಗಿ ಅಂಥ ಪ್ರತಿಯೊಬ್ಬ ವ್ಯಕ್ತಿಯು, ಹಾಗೆ ಶುಲ್ಕ ವಿಧಿಸಬಹುದಾದ ಮತ್ತು ಹಾಗೆ ಹಾಜರುಪಡಿಸಬಹುದಾದ ಅಥವಾ ಅವನ ಮುಂದೆ ಬರಬಹುದಾದ ಪ್ರತಿಯೊಂದು ಲಿಖಿತವನ್ನು, ಅಂಥ ಲಿಖಿತವನ್ನು ಬರೆದುಕೊಟ್ಟಾಗ ಅಥವಾ ಮೊದಲು ಬರೆದುಕೊಟ್ಟಾಗ ಭಾರತದಲ್ಲಿ ಜಾರಿಯಲ್ಲಿರುವ ಕಾನೂನಿನ ಮೂಲಕ ಅಗತ್ಯಪಡಿಸಲಾದ ಮೌಲ್ಯದ ಮತ್ತು ವಿವರಣೆಯ ಸ್ವಾಂಪನ್ನು ಹಚ್ಚಲಾಗಿದೆಯೆ ಎಂಬುದನ್ನು ಖಚಿತಪಡಿಸಿಕೊಳ್ಳಲು ಪರೀಕ್ಷಿಸತಕ್ಕದ್ದು:

ಪರಂತು,-

(ಎ) ಇದರಲ್ಲಿ ಇರುವುದು ಯಾವುದೂ, ಕ್ರಿಮಿನಲ್ ನ್ಯಾಯಾಲಯದ ಯಾವನೇ ಮ್ಯಾಜಿಸ್ಟ್ರೇಟನು ಅಥವಾ ನ್ಯಾಯಾಧೀಶನು ದಂಡ ಪ್ರಕ್ರಿಯಾ ಸಂಹಿತೆ, 1898 (1898ರ 5) ಅಧ್ಯಾಯ XII ಅಥವಾ XXXVIರ ಮೇರೆಗೆ ವ್ಯವಹರಣೆಗಳಲ್ಲದೆ ಯಾವುದೇ ಇತರ ವ್ಯವಹರಣೆಯ ಕ್ರಮದಲ್ಲಿ ತನ್ನ ಮುಂದೆ ಬರುವಂಥ ಯಾವುದೇ ಲಿಖಿತವನ್ನು ಪರೀಕ್ಷಿಸುವುದು ಅಥವಾ ಸ್ವಾಧೀನಕ್ಕೆ ತೆಗೆದುಕೊಳ್ಳುವುದು ಯುಕ್ತವಲ್ಲವೆಂದು ಅವನು ಭಾವಿಸಿದರೆ, ಅವನನ್ನು ಹಾಗೆ ಮಾಡುವಂತೆ ಅಗತ್ಯಪಡಿಸುವುದಾಗಿ ಭಾವಿಸತಕ್ಕದ್ದಲ್ಲ;

(ಬಿ) ಉಚ್ಚ ನ್ಯಾಯಾಲಯದ ನ್ಯಾಯಾಧೀಶನ ಸಂದರ್ಭದಲ್ಲಿ ಈ ಪ್ರಕರಣದ ಮೇರೆಗೆ ಯಾವುದೇ ಲಿಖಿತವನ್ನು ಪರೀಕ್ಷಿಸುವ ಮತ್ತು ಸ್ವಾಧೀನಕ್ಕೆ ತೆಗೆದುಕೊಳ್ಳುವ ಕರ್ತವ್ಯವನ್ನು, ಈ ಸಂಬಂಧದಲ್ಲಿ ನ್ಯಾಯಾಲಯವು ನೇಮಿಸುವ ಅಧಿಕಾರಿಗೆ ಪ್ರತ್ಯಾಯೋಜಿಸಬಹುದು.

(3) ಈ ಪ್ರಕರಣಗಳ ಉದ್ದೇಶಗಳಿಗಾಗಿ, ಸಂದೇಹದ ಸಂದರ್ಭಗಳಲ್ಲಿ,-

(ಎ) ರಾಜ್ಯ ಸರ್ಕಾರವು ಯಾವ ಕಚೇರಿಗಳನ್ನು ಸಾರ್ವಜನಿಕ ಕಚೇರಿಗಳೆಂದು ಭಾವಿಸತಕ್ಕದ್ದು ಎಂಬುದನ್ನು ನಿರ್ಧರಿಸಬಹುದು, ಮತ್ತು

(ಬಿ) ರಾಜ್ಯಸರ್ಕಾರವು ಯಾರನ್ನು ಸಾರ್ವಜನಿಕ ಕಚೇರಿಗಳ ಪ್ರಭಾರದಲ್ಲಿರುವ ವ್ಯಕ್ತಿಗಳೆಂಬುದಾಗಿ ಭಾವಿಸತಕ್ಕದ್ದೆಂದು ನಿರ್ಧರಿಸಬಹುದು.

34. ಸ್ವಾಂಪು ಹಚ್ಚಿರದ ರಸೀದಿಗಳ ಬಗ್ಗೆ ವಿಶೇಷ ಉಪಬಂಧ:- ಹತ್ತು ನಯೆಪೈಸೆಯನ್ನು ಮೀರದ ಶುಲ್ಕವನ್ನು ವಿಧಿಸಬಹುದಾದ ಯಾವುದೇ ರಸೀದಿಯನ್ನು, ಯಾವುದೇ ಸಾರ್ವಜನಿಕ ಲೆಕ್ಕಪತ್ರದ ಲೆಕ್ಕಪರಿಶೋಧನೆಯ ಕ್ರಮದಲ್ಲಿ, ಸ್ವಾಂಪು ಹಚ್ಚದೆ ಯಾವನೇ ಅಧಿಕಾರಿಗೆ

ಸಲ್ಲಿಸಿರುವಲ್ಲಿ ಅಥವಾ ಹಾಜರುಪಡಿಸಿರುವಲ್ಲಿ, ಅಂಥ ಅಧಿಕಾರಿಯು ತನ್ನ ವಿವೇಚನಾನುಸಾರ, ಅಂಥ ಲಿಖಿತವನ್ನು ಸ್ವಾಧೀನಕ್ಕೆ ತೆಗೆದುಕೊಳ್ಳುವುದಕ್ಕೆ ಬದಲಾಗಿ, ಅದಕ್ಕೆ ಬದಲಾಗಿ ಯುಕ್ತವಾಗಿ ಸ್ವಾಂಪು ಹಚ್ಚಿದ ರಸೀದಿಯನ್ನು ಅಗತ್ಯಪಡಿಸಬಹುದು.

35. ಯುಕ್ತವಾಗಿ ಸ್ವಾಂಪು ಹಚ್ಚಿದ ಲಿಖಿತಗಳು ಸಾಕ್ಷ್ಯದಲ್ಲಿ ಅಂಗೀಕಾರ ಯೋಗ್ಯವಲ್ಲದಿರುವುದು ಇತ್ಯಾದಿ:- ಶುಲ್ಕವನ್ನು ವಿಧಿಸಬಹುದಾದ ಯಾವುದೇ ಲಿಖಿತವನ್ನು ಕಾನೂನಿನ ಮೂಲಕ ಅಥವಾ ಪಕ್ಷಕಾರರ ಸಮ್ಮತಿಯಿಂದ ಸಾಕ್ಷ್ಯವನ್ನು ಸ್ವೀಕರಿಸಲು ಅಧಿಕಾರವನ್ನು ಪಡೆದ ಯಾವನೇ ವ್ಯಕ್ತಿಯು ಯಾವುದೇ ಉದ್ದೇಶಕ್ಕಾಗಿ ಸಾಕ್ಷ್ಯವಾಗಿ ಅಂಗೀಕರಿಸತಕ್ಕದ್ದಲ್ಲ ಅಥವಾ ಅಂಥ ಲಿಖಿತಕ್ಕೆ ಯುಕ್ತ ಸ್ವಾಂಪು ಹಚ್ಚಿದ ಹೊರತು, ಅಂಥ ಯಾವನೇ ವ್ಯಕ್ತಿಯು ಅಥವಾ ಯಾವನೇ ಸರ್ಕಾರ ಅಧಿಕಾರಿಯು ಅದಕ್ಕನುಸಾರ ಕಾರ್ಯನಿರ್ವಹಿಸತಕ್ಕದ್ದಲ್ಲ ಅಥವಾ ಅದನ್ನು ನೋಂದಾಯಿಸತಕ್ಕದ್ದಲ್ಲ ಅಥವಾ ಅಧಿಪ್ರಮಾಣಿಸತಕ್ಕದ್ದಲ್ಲ:

ಪರಂತು,-

(ಎ) ಹತ್ತು ನೆಯೆ ಪೈಸೆಯನ್ನು ಮೀರಿದ ಶುಲ್ಕವನ್ನು ಮಾತ್ರ ವಿಧಿಸಬಹುದಾದ ಲಿಖಿತವಾಗಿರದಂಥ ಯಾವುದೇ ಲಿಖಿತವನ್ನು, ಅಥವಾ ವಿನಿಮಯ ಪತ್ರವನ್ನು ಅಥವಾ ಪ್ರಾಮಿಸರಿ ನೋಟನ್ನು, ಎಲ್ಲಾ ನ್ಯಾಯಸಮ್ಮತ ಅಪವಾದಗಳಿಗೆ ಒಳಪಟ್ಟು, ಅದಕ್ಕೆ ವಿಧಿಸಬಹುದಾದ ಶುಲ್ಕವನ್ನು ಅಥವಾ ಸಾಕಷ್ಟು ಸ್ವಾಂಪು ಹಚ್ಚಿದಿರುವ ಲಿಖಿತದ ಸಂದರ್ಭದಲ್ಲಿ, ಅಂಥ ಶುಲ್ಕದ ಕೊರತೆಯನ್ನು ತುಂಬಲು ಅವಶ್ಯಕವಾದ ಮೊತ್ತವನ್ನು, ಐದು ರೂಪಾಯಿಯ ಅಥವಾ ಯುಕ್ತ ಶುಲ್ಕದ ಅಥವಾ ಅದರ ಕೊರತೆಯ ಭಾಗದ ಹತ್ತು ಪಟ್ಟು ಐದು ರೂಪಾಯಿಯನ್ನು ಮೀರುವಲ್ಲಿ ಅಂಥ ಶುಲ್ಕದ ಅಥವಾ ಭಾಗದ ಹತ್ತರಷ್ಟಕ್ಕೆ ಸಮನಾದ ಮೊತ್ತದ ದಂಡದೊಂದಿಗೆ ಸಂದಾಯ ಮಾಡಿದ ಸಾಕ್ಷ್ಯವಾಗಿ ಅಂಗೀಕರಿಸತಕ್ಕದು;

(ಬಿ) ಯಾವ ವ್ಯಕ್ತಿಯಿಂದ ಸ್ವಾಂಪು ಹಚ್ಚಿದ ರಸೀದಿಯನ್ನು ಕೋರಲಾಗಿತ್ತೋ ಅವನು ಸ್ವಾಂಪು ಹಚ್ಚಿದ ರಸೀದಿಯನ್ನು ಕೊಟ್ಟಿರುವಲ್ಲಿ ಮತ್ತು ಅಂಥ ರಸೀದಿಗೆ ಸ್ವಾಂಪು ಹಚ್ಚಿದರೆ ಅದು ಅವನ ವಿರುದ್ಧ ಸಾಕ್ಷ್ಯದಲ್ಲಿ ಅಂಗೀಕಾರಾರ್ಹವಾಗುವಲ್ಲಿ, ಆ ತರುವಾಯ ಅಂಥ ರಸೀದಿಯನ್ನು, ಅದನ್ನು ಸಲ್ಲಿಸುವ ವ್ಯಕ್ತಿಯು ಒಂದು ರೂಪಾಯಿ ದಂಡವನ್ನು ಸಂದಾಯ ಮಾಡಿದ ಮೇಲೆ ಅವನ ವಿರುದ್ಧ ಸಾಕ್ಷ್ಯವಾಗಿ ಅಂಗೀಕರಿಸತಕ್ಕದು;

(ಸಿ) ಯಾವುದೇ ಬಗೆಯ ಕರಾರನ್ನು ಅಥವಾ ಒಪ್ಪಂದವನ್ನು ಎರಡು ಅಥವಾ ಹೆಚ್ಚು ಪತ್ರಗಳನ್ನೊಳಗೊಂಡ ವ್ಯವಹಾರದ ಮೂಲಕ ಮಾಡಲಾಗಿರುವಲ್ಲಿ ಮತ್ತು ಅವುಗಳಲ್ಲಿ ಯಾವುದೇ ಒಂದು ಪತ್ರವು ಯುಕ್ತ ಸ್ವಾಂಪನ್ನು ಹೊಂದಿರುವಲ್ಲಿ ಅಂಥ ಕರಾರು ಅಥವಾ ಒಪ್ಪಂದಕ್ಕೆ ಯುಕ್ತವಾಗಿ ಸ್ವಾಂಪು ಹಚ್ಚಲಾಗಿದೆ ಎಂದು ಭಾವಿಸತಕ್ಕದು;

(ಡಿ) ಇದರಲ್ಲಿ ಇರುವುದು ಯಾವುದೂ, ದಂಡಪ್ರಕ್ರಿಯಾ ಸಂಹಿತೆ, 1898ರ ಅಧ್ಯಾಯ XII ಅಥವಾ XXXVI ರ ಮೇರಿಗಿನ ವ್ಯವಹರಣೆಯಲ್ಲದ ಕ್ರಿಮಿನಲ್ ನ್ಯಾಯಾಲಯದಲ್ಲಿನ ಯಾವುದೇ ವ್ಯವಹರಣೆಯಲ್ಲಿ ಸಾಕ್ಷ್ಯವಾಗಿ ಯಾವುದೇ ಲಿಖಿತವನ್ನು ಅಂಗೀಕರಿಸದಂತೆ ಪ್ರತಿಬಂಧಿಸತಕ್ಕದ್ದಲ್ಲ;

(ಇ) ಇದರಲ್ಲಿರುವುದು ಯಾವುದೂ, ಯಾವುದೇ ಲಿಖಿತವನ್ನು ಸರ್ಕಾರವು ಅಥವಾ ಅದರ ಪರವಾಗಿ ಬರೆದುಕೊಟ್ಟಿರುವಲ್ಲಿ ಅಥವಾ ಅದು ಈ ಅಧಿನಿಯಮದ 32ನೇ ಪ್ರಕರಣದಿಂದ ಅಥವಾ ಇತರ ಯಾವುದೇ ಉಪಬಂಧದಿಂದ ಉಪಬಂಧಿಸಲಾದಂತೆ ಕಲೆಕ್ಷರನ ಪ್ರಮಾಣಪತ್ರವನ್ನು ಹೊಂದಿರುವಲ್ಲಿ, ಅಂಥ ಯಾವುದೇ ಲಿಖಿತವನ್ನು ಯಾವುದೇ ನ್ಯಾಯಾಲಯದಲ್ಲಿ ಅಂಗೀಕರಿಸದಂತೆ ಪ್ರತಿಬಂಧಿಸತಕ್ಕದ್ದಲ್ಲ.

36. ಲಿಖಿತದ ಅಂಗೀಕಾರವನ್ನು ಎಲ್ಲಿ ಪ್ರಶ್ನಿಸತಕ್ಕದ್ದಲ್ಲ:- ಲಿಖಿತವನ್ನು ಸಾಕ್ಷ್ಯವಾಗಿ ಅಂಗೀಕರಿಸಿರುವಲ್ಲಿ ಅಂಥ ಅಂಗೀಕಾರವನ್ನು, 61ನೇ ಪ್ರಕರಣದಲ್ಲಿ ಉಪಬಂಧಿಸಲಾದಂತೆ ಹೊರತು, ಆ ಲಿಖಿತಕ್ಕೆ ಯುಕ್ತವಾಗಿ ಸ್ವಾಂಪು ಹಚ್ಚಿಲ್ಲವೆಂಬ ಕಾರಣದ ಮೇಲೆ ಅದೇ ದಾವೆಯ ಅಥವಾ ವ್ಯವಹರಣೆಯ ಯಾವುದೇ ಹಂತದಲ್ಲಿ ಪ್ರಶ್ನಿಸತಕ್ಕದ್ದಲ್ಲ.

37. ಅನುಚಿತವಾಗಿ ಸ್ವಾಂಪು ಹಚ್ಚಲಾದ ಲಿಖಿತಗಳ ಅಂಗೀಕಾರ:- ಲಿಖಿತವು, ಸಾಕಷ್ಟು ಮೊಬಲಗಿನ, ಆದರೆ ಅನುಚಿತ ವಿವರಣೆಯ ಸ್ವಾಂಪನ್ನು ಹೊಂದಿರುವಲ್ಲಿ ಅದಕ್ಕೆ ವಿಧಿಸಬಹುದಾದ ಶುಲ್ಕವನ್ನು ಸಂದಾಯ ಮಾಡಿದ ಮೇಲೆ ಅದನ್ನು ಯುಕ್ತವಾಗಿ ಸ್ವಾಂಪು ಹಚ್ಚಲಾಗಿದೆ ಎಂದು ಪ್ರಮಾಣೀಕರಿಸಬಹುದು ಮತ್ತು ಹಾಗೆ ಪ್ರಮಾಣೀಕರಿಸಿದ ಯಾವುದೇ ಲಿಖಿತವನ್ನು, ಅದನ್ನು ಬರೆದುಕೊಟ್ಟ ದಿನಾಂಕದಿಂದ ಯುಕ್ತವಾಗಿ ಸ್ವಾಂಪು ಹಚ್ಚಲಾಗಿದೆ ಎಂದು ಭಾವಿಸತಕ್ಕದು.

38. ಪರಿಬದ್ಧಗೊಳಿಸಿದ ಲಿಖಿತಗಳನ್ನು ಹೇಗೆ ವ್ಯವಹರಿಸುವುದು:- (1) 33ನೇ ಪ್ರಕರಣದ ಮೇರಿಗೆ ಲಿಖಿತವನ್ನು ಸ್ವಾಧೀನಕ್ಕೆ ತೆಗೆದುಕೊಳ್ಳುವ ವ್ಯಕ್ತಿಯು, ಸಾಕ್ಷ್ಯವನ್ನು ಪಡೆಯುವ ಅಧಿಕಾರವನ್ನು ಕಾನೂನಿನ ಮೂಲಕ ಅಥವಾ ಪಕ್ಷಕಾರರ ಸಮ್ಮತಿಯಿಂದ ಪಡೆದಿದ್ದು, ಅಂಥ ಲಿಖಿತವನ್ನು, 35ನೇ ಪ್ರಕರಣವು ಉಪಬಂಧಿಸಿದಂಥ ದಂಡವನ್ನು ಅಥವಾ 37ನೇ ಪ್ರಕರಣವು ಉಪಬಂಧಿಸಿದಂಥ ಶುಲ್ಕವನ್ನು ಸಂದಾಯ ಮಾಡಿದ ಮೇಲೆ ಸಾಕ್ಷ್ಯವಾಗಿ ಅಂಗೀಕರಿಸಿದಾಗ, ಅವನು ಅಂಥ ಲಿಖಿತದ ಅಧಿಪ್ರಮಾಣಿತ ಪ್ರತಿಯನ್ನು ಅದರ ಸಂಬಂಧದಲ್ಲಿ ವಿಧಿಸಲಾದ ಶುಲ್ಕದ ಮತ್ತು ದಂಡದ ಮೊಬಲಗನ್ನು ನಮೂದಿಸುವ ಲಿಖಿತ ಪ್ರಮಾಣಪತ್ರದೊಂದಿಗೆ ಕಲೆಕ್ಷರನಿಗೆ ಕಳುಹಿಸತಕ್ಕದು, ಮತ್ತು ಅಂಥ ಮೊಬಲಗನ್ನು ಕಲೆಕ್ಷರನಿಗೆ ಅಥವಾ ಈ ಸಂಬಂಧದಲ್ಲಿ ಅವನು ನೇಮಿಸಬಹುದಾದಂಥ ವ್ಯಕ್ತಿಗೆ ಕಳುಹಿಸತಕ್ಕದು;

(2) ಇತರ ಪ್ರತಿಯೊಂದು ಸಂದರ್ಭದಲ್ಲಿ, ಲಿಖಿತವನ್ನು ಹಾಗೆ ಸ್ವಾಧೀನಕ್ಕೆ ತೆಗೆದುಕೊಳ್ಳುವ ವ್ಯಕ್ತಿಯು ಅದರ ಮೂಲ ಪ್ರತಿಯನ್ನು ಕಲೆಕ್ಷರನಿಗೆ ಕಳುಹಿಸತಕ್ಕದು.

39. 38ನೇ ಪ್ರಕರಣದ (1)ನೇ ಉಪಪ್ರಕರಣದ ಮೇರಿಗೆ ಸಂದಾಯ ಮಾಡಲಾದ ದಂಡವನ್ನು ಮರುಪಾವತಿ ಮಾಡಲು ಕಲೆಕ್ಷರನ ಅಧಿಕಾರ:- (1) ಲಿಖಿತದ ಒಂದು ಪ್ರತಿಯನ್ನು 38ನೇ ಪ್ರಕರಣದ (1)ನೇ ಉಪಪ್ರಕರಣದ ಮೇರಿಗೆ ಕಲೆಕ್ಷರನಿಗೆ ಕಳುಹಿಸಿದಾಗ,

ಅವನು ಸೂಕ್ತವೆಂದು ಭಾವಿಸಿದರೆ, ಅಂಥ ಲಿಖಿತದ ಸಂಬಂಧದಲ್ಲಿ ಸಂದಾಯ ಮಾಡಿದ ಐದು ರೂಪಾಯಿಗಳಿಗೆ ಮೀರಿದ ದಂಡದ ಯಾವುದೇ ಭಾಗವನ್ನು ಮರುಪಾವತಿ ಮಾಡಬಹುದು.

(2) ಅಂಥ ಲಿಖಿತವನ್ನು, 13ನೇ ಪ್ರಕರಣವನ್ನು ಅಥವಾ 14ನೇ ಪ್ರಕರಣವನ್ನು ಉಲ್ಲಂಘಿಸಿ ಬರೆಯಲಾಗಿದೆ ಎಂಬ ಕಾರಣ ಮಾತ್ರದಿಂದ ಸ್ವಾಧೀನಕ್ಕೆ ತೆಗೆದುಕೊಂಡಾಗ, ಕಲೆಕ್ಷರನು ಹಾಗೆ ಸಂದಾಯ ಮಾಡಿದ ಇಡೀ ದಂಡವನ್ನು ಮರುಪಾವತಿ ಮಾಡಬಹುದು.

40. ಸ್ವಾಧೀನಕ್ಕೆ ತೆಗೆದುಕೊಂಡ ಲಿಖಿತಗಳಿಗೆ ಸ್ವಾಂಪು ಹಚ್ಚಲು ಕಲೆಕ್ಷರನ ಅಧಿಕಾರ:- (1) 33ನೇ ಪ್ರಕರಣದ ಮೇರೆಗೆ ಯಾವುದೇ ಲಿಖಿತವನ್ನು ಕಲೆಕ್ಷರನು ಸ್ವಾಧೀನಕ್ಕೆ ತೆಗೆದುಕೊಂಡಾಗ ಅಥವಾ ಹತ್ತು ನೆಯ ಪೈಸೆಗೆ ಮೀರಿದ ಶುಲ್ಕವನ್ನು ವಿಧಿಸಬಹುದಾದ ಲಿಖಿತವಲ್ಲದ, 38ನೇ ಪ್ರಕರಣದ (2)ನೇ ಉಪಪ್ರಕರಣದ ಮೇರೆಗೆ ಅವನಿಗೆ ಕಳುಹಿಸಿದ ಯಾವುದೇ ಲಿಖಿತವನ್ನು ಅಥವಾ ವಿನಿಮಯ ಪತ್ರವನ್ನು ಅಥವಾ ಪ್ರಾಮಿಸರಿ ನೋಟನ್ನು ಸ್ವೀಕರಿಸಿದಾಗ, ಅವನು ಕೆಳಕಂಡ ಪ್ರಕ್ರಿಯೆಯನ್ನು ಅನುಸರಿಸತಕ್ಕದ್ದು:-

(ಎ) ಅವನು, ಅಂಥ ಲಿಖಿತಕ್ಕೆ ಯುಕ್ತವಾಗಿ ಸ್ವಾಂಪು ಹಚ್ಚಲಾಗಿದೆ, ಅಥವಾ ಶುಲ್ಕವನ್ನು ವಿಧಿಸುವಂತಿಲ್ಲ ಎಂಬುದಾಗಿ ಅಭಿಪ್ರಾಯಪಟ್ಟರೆ, ಅವನು ಸಂದರ್ಭಾನುಸಾರ, ಅದಕ್ಕೆ ಯುಕ್ತವಾಗಿ ಸ್ವಾಂಪು ಹಚ್ಚಲಾಗಿದೆ, ಅಥವಾ ಅದಕ್ಕೆ ಹಾಗೆ ಶುಲ್ಕ ವಿಧಿಸುವಂತಿಲ್ಲ ಎಂಬುದಾಗಿ ಅದರ ಮೇಲೆ ಹಿಂಬರಹ ಮಾಡುವ ಮೂಲಕ ಪ್ರಮಾಣೀಕರಿಸತಕ್ಕದ್ದು;

(ಬಿ) ಅಂಥ ಲಿಖಿತಕ್ಕೆ ಶುಲ್ಕವನ್ನು ವಿಧಿಸಬಹುದು ಮತ್ತು ಅದಕ್ಕೆ ಯುಕ್ತ ಸ್ವಾಂಪು ಹಚ್ಚಿಲ್ಲ ಎಂಬುದಾಗಿ ಅವನು ಅಭಿಪ್ರಾಯಪಟ್ಟರೆ, ಅವನು ಯುಕ್ತ ಶುಲ್ಕವನ್ನು ಅಥವಾ ಅದರ ಕೊರತೆಯನ್ನು ತುಂಬಲು ಅವಶ್ಯಕವಾದ ಮೊಬಲಗನ್ನು ಐದು ರೂಪಾಯಿ ದಂಡದೊಂದಿಗೆ, ಅಥವಾ ಅವನು ಸೂಕ್ತವೆಂದು ಭಾವಿಸಿದರೆ, ಯುಕ್ತ ಶುಲ್ಕದ ಅಥವಾ ಅದರ ಕೊರತೆ ಭಾಗದ ಮೊಬಲಗಿನ ಹತ್ತರಷ್ಟಕ್ಕೆ ಮೀರಿದ ಮೊಬಲಗನ್ನು, ಅಂಥ ಮೊಬಲಗು ಐದು ರೂಪಾಯಿಗಳಿಗೆ ಮೀರಿದರೆ ಅಥವಾ ಕಡಿಮೆ ಇರಲಿ, ಸಂದಾಯ ಮಾಡಲು ಅಗತ್ಯಪಡಿಸತಕ್ಕದ್ದು:

ಪರಂತು, ಅಂಥ ಲಿಖಿತವನ್ನು, 13ನೇ ಪ್ರಕರಣವನ್ನು ಅಥವಾ 14ನೇ ಪ್ರಕರಣವನ್ನು ಉಲ್ಲಂಘಿಸಿ ಬರೆಯಲಾಗಿದೆ ಎಂಬ ಕಾರಣ ಮಾತ್ರದಿಂದ ಸ್ವಾಧೀನಕ್ಕೆ ತೆಗೆದುಕೊಂಡಿದ್ದರೆ, ಕಲೆಕ್ಷರನು ಸೂಕ್ತವೆಂದು ಭಾವಿಸಿದರೆ ಈ ಪ್ರಕರಣದ ಮೂಲಕ ನಿಯಮಿಸಲಾದ ಇಡೀ ದಂಡವನ್ನು ಅವನು ಮಾರ್ಪಿ ಮಾಡಬಹುದು.

(2) (1)ನೇ ಉಪಪ್ರಕರಣದ (ಎ) ಖಂಡದ ಮೇರೆಗಿನ ಪ್ರತಿಯೊಂದು ಪ್ರಮಾಣಪತ್ರವು ಈ ಅಧಿನಿಯಮದ ಉದ್ದೇಶಗಳಿಗಾಗಿ, ಅದರಲ್ಲಿ ಹೇಳಿದ ವಿಷಯಗಳ ಬಗ್ಗೆ ನಿರ್ಣಾಯಕ ಸಾಕ್ಷ್ಯವಾಗಿರತಕ್ಕದ್ದು.

(3) ಲಿಖಿತವನ್ನು, 38ನೇ ಪ್ರಕರಣದ (2)ನೇ ಉಪಪ್ರಕರಣದ ಮೇರೆಗೆ ಕಲೆಕ್ಷರನಿಗೆ ಕಳುಹಿಸಿರುವಲ್ಲಿ, ಕಲೆಕ್ಷರನು ಈ ಪ್ರಕರಣದಲ್ಲಿ ಉಪಬಂಧಿಸಿದಂತೆ ಅದರ ಬಗ್ಗೆ ವ್ಯವಹರಿಸಿದಾಗ, ಅದನ್ನು ಸ್ವಾಧೀನಕ್ಕೆ ತೆಗೆದುಕೊಂಡಿದ್ದ ಅಧಿಕಾರಿಗೆ ಹಿಂದಿರುಗಿಸತಕ್ಕದ್ದು.

41. ಆಕಸ್ಮಿಕವಾಗಿ ಯುಕ್ತವಾಗಿ ಸ್ವಾಂಪು ಹಚ್ಚಿದ ಲಿಖಿತಗಳು:- ಶುಲ್ಕವನ್ನು ವಿಧಿಸಬಹುದಾದ ಅದರ ಯುಕ್ತ ಸ್ವಾಂಪು ಹಚ್ಚಿಲ್ಲದ ಹತ್ತು ನೆಯಪೈಸೆ ಮಾತ್ರವನ್ನು ಮೀರಿದ ಶುಲ್ಕವನ್ನು ವಿಧಿಸಬಹುದಾದ ಲಿಖಿತವಲ್ಲದ ಯಾವುದೇ ಲಿಖಿತವನ್ನು ಅಥವಾ ವಿನಿಮಯ ಪತ್ರವನ್ನು ಅಥವಾ ಪ್ರಾಮಿಸರಿ ನೋಟನ್ನು, ಅದನ್ನು ಬರೆದುಕೊಟ್ಟ ಅಥವಾ ಮೊದಲಬಾರಿಗೆ ಬರೆದುಕೊಟ್ಟ ದಿನಾಂಕದಿಂದ ಒಂದು ವರ್ಷದೊಳಗಾಗಿ ಕಲೆಕ್ಷರನ ಮುಂದೆ ಯಾವನೇ ವ್ಯಕ್ತಿಯು ತಾನಾಗಿಯೇ ಹಾಜರುಪಡಿಸಿದರೆ, ಮತ್ತು ಅಂಥ ವ್ಯಕ್ತಿಯು, ಅಂಥ ಲಿಖಿತಕ್ಕೆ ಯುಕ್ತ ಸ್ವಾಂಪು ಹಚ್ಚಿಲ್ಲವೆಂಬ ಸಂಗತಿಯನ್ನು ಕಲೆಕ್ಷರನ ಗಮನಕ್ಕೆ ತಂದರೆ ಮತ್ತು ಯುಕ್ತ ಶುಲ್ಕದ ಮೊಬಲಗನ್ನು ಅಥವಾ ಅದರ ಕೊರತೆ ತುಂಬಲು ಅಗತ್ಯವಾದ ಮೊಬಲಗನ್ನು ಸಂದಾಯ ಮಾಡುವುದಾಗಿ ಕಲೆಕ್ಷರನಿಗೆ ತಿಳಿಸಿದರೆ, ಮತ್ತು ಕಲೆಕ್ಷರನಿಗೆ, ಅಂಥ ಲಿಖಿತಕ್ಕೆ ಯುಕ್ತ ಸ್ವಾಂಪು ಹಚ್ಚಲು ತಪ್ಪಿರುವುದು ಆಕಸ್ಮಿಕವಾಗಿ ಅಥವಾ ತಪ್ಪಾಗಿ ಅಥವಾ ಅಚಾರುರ್ಯದಿಂದ ಸಂಭವಿಸಿದೆ ಎಂದು ಮನದಟ್ಟಾದರೆ, ಅವನು 33ನೇ ಮತ್ತು 40ನೇ ಪ್ರಕರಣಗಳ ಮೇರೆಗಿನ ವ್ಯವಹರಣೆಗೆ ಬದಲಾಗಿ, ಅಂಥ ಮೊಬಲಗನ್ನು ಸ್ವೀಕರಿಸಬಹುದು ಮತ್ತು ಇಲ್ಲಿ ಇನ್ನು ಮುಂದೆ ನಿಯಮಿಸಲಾದಂತೆ ಮುಂದುವರಿಯತಕ್ಕದ್ದು.

42. 35ನೇ, 40ನೇ ಅಥವಾ 41ನೇ ಪ್ರಕರಣದ ಮೇರೆಗೆ ಯಾವ ಲಿಖಿತಗಳಿಗೆ ಶುಲ್ಕವನ್ನು ಸಂದಾಯ ಮಾಡಲಾಗಿದೆಯೋ ಅದರ ಮೇಲೆ ಹಿಂಬರಹ:- (1) ಯಾವುದೇ ಲಿಖಿತದ ಸಂಬಂಧದಲ್ಲಿ ವಿಧಿಸಬಹುದಾದ ಶುಲ್ಕವನ್ನು ಮತ್ತು ದಂಡವನ್ನು (ಯಾವುದಾದರೂ ಇದ್ದರೆ) 35ನೇ, 40ನೇ ಅಥವಾ 41ನೇ ಪ್ರಕರಣದ ಮೇರೆಗೆ ಸಂದಾಯ ಮಾಡಿದಾಗ, ಸಂದರ್ಭಾನುಸಾರ ಸಾಕ್ಷ್ಯದಲ್ಲಿ ಅಂಥ ಲಿಖಿತವನ್ನು ಅಂಗೀಕರಿಸುವ ವ್ಯಕ್ತಿಯು ಅಥವಾ ಕಲೆಕ್ಷರನು ಸಂದರ್ಭಾನುಸಾರ ಯುಕ್ತ ಶುಲ್ಕವನ್ನು ಅಥವಾ, ಯುಕ್ತ ಶುಲ್ಕವನ್ನು ಮತ್ತು ದಂಡವನ್ನು (ಪ್ರತಿಯೊಂದರ ಮೊಬಲಗನ್ನು ವಿವರಿಸಬೇಕು) ತತ್-ಸಂಬಂಧದಲ್ಲಿ ವಿಧಿಸಲಾಗಿದೆ ಎಂದು ಮತ್ತು ಅವುಗಳನ್ನು ಸಂದಾಯ ಮಾಡುವ ವ್ಯಕ್ತಿಯ ಹೆಸರು ಮತ್ತು ನಿವಾಸವನ್ನು ಅದರ ಮೇಲೆ ಹಿಂಬರಹ ಮಾಡುವ ಮೂಲಕ ಪ್ರಮಾಣೀಕರಿಸತಕ್ಕದ್ದು.

(2) ಹಾಗೆ ಹಿಂಬರಹ ಮಾಡಿದ ಪ್ರತಿಯೊಂದು ಲಿಖಿತವನ್ನು, ಆ ತರುವಾಯ ಸಾಕ್ಷ್ಯದಲ್ಲಿ ಅಂಗೀಕರಿಸತಕ್ಕದ್ದು ಮತ್ತು ಅದಕ್ಕೆ ಯುಕ್ತ ಸ್ವಾಂಪು ಹಚ್ಚಲಾಗಿದೆ ಎಂಬಂತೆ ಅದನ್ನು ನೋಂದಾಯಿಸಬಹುದು ಮತ್ತು ಕಾರ್ಯರೂಪಕ್ಕೆ ತರಬಹುದು ಮತ್ತು ಅಧಿಕೃತಗೊಳಿಸಬಹುದು ಮತ್ತು ಯಾರ ಬಳಿಯಿಂದ ಅದು, ಅದನ್ನು ಸ್ವಾಧೀನಕ್ಕೆ ತೆಗೆದುಕೊಳ್ಳುವ ಅಧಿಕಾರಿಯ ಕೈಗೆ ಬಂದಿದೆಯೋ ಈ ಬಗ್ಗೆ ಅವನ ಅರ್ಜಿಯ ಮೇಲೆ ಆ ವ್ಯಕ್ತಿಗೆ, ಅಥವಾ ಅಂಥ ವ್ಯಕ್ತಿಯ ನಿರ್ದೇಶನದ ಮೇರೆಗೆ ಒಪ್ಪಿಸಿಕೊಡತಕ್ಕದ್ದು:

ಪರಂತು,-

(ಎ) 35ನೇ ಪ್ರಕರಣದ ಮೇರೆಗೆ ಶುಲ್ಕವನ್ನು ಮತ್ತು ದಂಡವನ್ನು ಸಂದಾಯ ಮಾಡಿದ ಮೇಲೆ ಸಾಕ್ಷ್ಯದಲ್ಲಿ ಅಂಗೀಕರಿಸಿದಂಥ ಲಿಖಿತವನ್ನು ಹಾಗೆ ಸ್ವಾಧೀನಕ್ಕೆ ತೆಗೆದುಕೊಂಡ ದಿನಾಂಕದಿಂದ ಒಂದು ತಿಂಗಳು ಮುಗಿಯುವುದಕ್ಕೆ ಮುಂಚೆ ಅಥವಾ ಕಲೆಕ್ಷರನು, ಅದನ್ನು

ಮತ್ತಷ್ಟು ತಡೆಹಿಡಿಯುವುದು ಅವಶ್ಯವೆಂದು ಮತ್ತು ಅಂಥ ಪ್ರಮಾಣಪತ್ರವನ್ನು ರದ್ದುಪಡಿಸಲಾಗಿಲ್ಲವೆಂದು ಪ್ರಮಾಣೀಕರಿಸಿದರೆ ಹಾಗೆ ಒಪ್ಪಿಸಿಕೊಡತಕ್ಕದ್ದಲ್ಲ;

(ಬಿ) ಈ ಪ್ರಕರಣದಲ್ಲಿರುವುದು ಯಾವುದೂ ಸಿವಿಲ್ ಪ್ರಕ್ರಿಯಾ ಸಂಹಿತೆಯ (1882ರ 14) 144ನೇ ಪ್ರಕರಣದ 3ನೇ ಖಂಡಕ್ಕೆ ಬಾಧಕವಾಗತಕ್ಕದ್ದಲ್ಲ.

43. ಸ್ವಾಂಪು ಕಾನೂನಿನ ವಿರುದ್ಧದ ಅಪರಾಧಕ್ಕಾಗಿ ಪ್ರಾಸಿಕ್ಯೂಷನ್:-ಯಾವುದೇ ಲಿಖಿತದ ಸಂಬಂಧದಲ್ಲಿ ಈ ಅಧ್ಯಾಯದ ಮೇರೆಗೆ ವ್ಯವಹರಣೆಗಳನ್ನು ಕೈಗೊಳ್ಳುವುದು ಅಥವಾ ದಂಡವನ್ನು ಸಂದಾಯ ಮಾಡುವುದು, ಅಂಥ ಲಿಖಿತದ ಸಂಬಂಧದಲ್ಲಿ ಸ್ವಾಂಪು ಕಾನೂನಿನ ವಿರುದ್ಧ ಅಪರಾಧವನ್ನು ಮಾಡಿರುವನೆಂದು ಕಂಡುಬಂದ ಯಾವನೇ ವ್ಯಕ್ತಿಯ ವಿರುದ್ಧ ಪ್ರಾಸಿಕ್ಯೂಷನ್ ಹೂಡುವುದನ್ನು ಪ್ರತಿಷೇಧಿಸತಕ್ಕದ್ದಲ್ಲ:

ಪರಂತು, ಅಂಥ ಪ್ರಾಸಿಕ್ಯೂಷನನ್ನು, ಯುಕ್ತ ಶುಲ್ಕವನ್ನು ಸಂದಾಯ ಮಾಡುವುದನ್ನು ತಪ್ಪಿಸಿಕೊಳ್ಳುವ ಉದ್ದೇಶದಿಂದ ಅಪರಾಧವನ್ನು ಮಾಡಲಾಗಿದೆ ಎಂದು ಕಲೆಕ್ಟರನಿಗೆ ಕಂಡುಬಂದ ಹೊರತು, ಅಂಥ ದಂಡವನ್ನು ಸಂದಾಯ ಮಾಡಿರುವ ಯಾವುದೇ ಲಿಖಿತದ ಸಂದರ್ಭದಲ್ಲಿ, ಹೂಡತಕ್ಕದ್ದಲ್ಲ.

44. ಶುಲ್ಕವನ್ನು ಅಥವಾ ದಂಡವನ್ನು ಸಂದಾಯ ಮಾಡುವ ವ್ಯಕ್ತಿಗಳು ಕೆಲವು ಸಂದರ್ಭಗಳಲ್ಲಿ ಅವುಗಳನ್ನು ವಾಪಸು ಪಡೆಯುವುದು:-

(1) ಲಿಖಿತದ ಸಂಬಂಧದಲ್ಲಿ ಯಾವನೇ ವ್ಯಕ್ತಿಯು, 35ನೇ ಪ್ರಕರಣದ, 37ನೇ ಪ್ರಕರಣದ, 40ನೇ ಪ್ರಕರಣದ ಅಥವಾ 41ನೇ ಪ್ರಕರಣದ ಮೇರೆಗೆ ಮತ್ತು ಒಪ್ಪಂದದ ಪ್ರಕಾರ ಅಥವಾ 29ನೇ ಪ್ರಕರಣದ ಉಪಬಂಧಗಳ ಮೇರೆಗೆ ಅಥವಾ ಅಂಥ ಲಿಖಿತವನ್ನು ಬರೆದುಕೊಡುವ ಸಮಯದಲ್ಲಿ ಜಾರಿಯಲ್ಲಿದ್ದ ಯಾವುದೇ ಇತರ ಅಧಿನಿಯಮಿತಿಯ ಮೇರೆಗೆ ಯಾವುದೇ ಶುಲ್ಕವನ್ನು ಅಥವಾ ದಂಡವನ್ನು ಸಂದಾಯ ಮಾಡಿದಾಗ ಅಂಥ ಲಿಖಿತಕ್ಕಾಗಿ ಯುಕ್ತ ಸ್ವಾಂಪನ್ನು ಒದಗಿಸುವ ವೆಚ್ಚವನ್ನು ವಹಿಸಲು ಇತರ ಯಾವನೇ ವ್ಯಕ್ತಿಯು ಬದ್ಧನಾಗಿರುವಲ್ಲಿ, ಮೊದಲು ಪ್ರಸ್ತಾಪಿತ ವ್ಯಕ್ತಿಯು ಹಾಗೆ ಸಂದಾಯ ಮಾಡಲಾದ ಶುಲ್ಕವನ್ನು ಅಥವಾ ದಂಡದ ಮೊಬಲಗನ್ನು ಅಂಥ ಇತರ ವ್ಯಕ್ತಿಯಿಂದ ವಾಪಸು ಪಡೆಯಲು ಹಕ್ಕುಳ್ಳವನಾಗಿರತಕ್ಕದು.

(2) ಹಾಗೆ ವಾಪಸು ಪಡೆಯುವ ಉದ್ದೇಶಕ್ಕಾಗಿ, ಈ ಅಧಿನಿಯಮದ ಮೇರೆಗೆ ಅಂಥ ಲಿಖಿತದ ಸಂಬಂಧದಲ್ಲಿ ನೀಡಲಾದ ಯಾವುದೇ ಪ್ರಮಾಣಪತ್ರವು ಅದರಲ್ಲಿ ಪ್ರಮಾಣೀಕರಿಸಿದ ವಿಷಯಗಳ ಬಗ್ಗೆ ನಿರ್ಣಾಯಕ ಸಾಕ್ಷ್ಯವಾಗಿರತಕ್ಕದು.

(3) ಅಂಥ ಮೊಬಲಗನ್ನು, ನ್ಯಾಯಾಲಯವು ಯುಕ್ತವೆಂದು ಭಾವಿಸಿದರೆ, ಅಂಥ ವ್ಯಕ್ತಿಗಳು ಪಕ್ಷಕಾರರಾಗಿರುವಂಥ ಮತ್ತು ಅಂಥ ಲಿಖಿತವನ್ನು ಸಾಕ್ಷ್ಯವಾಗಿ ಸಲ್ಲಿಸಿರುವಂಥ ಯಾವುದೇ ದಾವೆಯಲ್ಲಿ ಅಥವಾ ವ್ಯವಹರಣೆಯಲ್ಲಿ ವೆಚ್ಚಗಳ ಬಗೆಗಿನ ಯಾವುದೇ ಆದೇಶದಲ್ಲಿ ಸೇರಿಸಬಹುದು. ನ್ಯಾಯಾಲಯವು, ಅಂಥ ಆದೇಶದಲ್ಲಿ ಮೊಬಲಗನ್ನು ಸೇರಿಸದಿದ್ದರೆ, ಮೊಬಲಗನ್ನು ವಾಪಸು ಪಡೆಯುವ ಯಾವ ಮುಂದಿನ ವ್ಯವಹರಣೆಗಳೂ ನಡೆಯತಕ್ಕದ್ದಲ್ಲ.

45. ಕೆಲವು ಸಂದರ್ಭಗಳಲ್ಲಿ ದಂಡವನ್ನು ಅಥವಾ ಹೆಚ್ಚಿನ ಶುಲ್ಕವನ್ನು ಮರುಪಾವತಿ ಮಾಡಲು ರೆವಿನ್ಯೂ ಅಧಿಕಾರಿಯ ಅಧಿಕಾರ:- (1) 35ನೇ ಪ್ರಕರಣದ ಅಥವಾ 40ನೇ ಪ್ರಕರಣದ ಮೇರೆಗೆ ಯಾವುದೇ ದಂಡವನ್ನು ಸಂದಾಯ ಮಾಡಿರುವಲ್ಲಿ, ಮುಖ್ಯ ನಿಯಂತ್ರಕ ರೆವಿನ್ಯೂ ಅಧಿಕಾರಿಯು, ಸಂದಾಯದ ದಿನಾಂಕದಿಂದ ಒಂದು ವರ್ಷದೊಳಗಾಗಿ ಲಿಖಿತದಲ್ಲಿ ಸಲ್ಲಿಸಿದ ಅರ್ಜಿಯ ಮೇಲೆ, ಅಂಥ ದಂಡವನ್ನು ಪೂರ್ಣವಾಗಿ ಅಥವಾ ಭಾಗಶಃ ಮರುಪಾವತಿ ಮಾಡಬಹುದು.

(2) ಕಾನೂನು ಸಮ್ಮತವಾಗಿ ವಿಧಿಸಬಹುದಾದುದಕ್ಕಿಂತ ಹೆಚ್ಚಾದ ಸ್ವಾಂಪು ಶುಲ್ಕವನ್ನು ವಿಧಿಸಲಾಗಿದೆ ಮತ್ತು 35ನೇ ಪ್ರಕರಣದ ಅಥವಾ 40ನೇ ಪ್ರಕರಣದ ಮೇರೆಗೆ ಸಂದಾಯ ಮಾಡಲಾಗಿದೆ ಎಂದು ಮುಖ್ಯ ನಿಯಂತ್ರಕ ರೆವಿನ್ಯೂ ಅಧಿಕಾರಿಯು ಅಭಿಪ್ರಾಯಪಟ್ಟಲ್ಲಿ, ಅಂಥ ಅಧಿಕಾರಿಯು, ಅದನ್ನು ವಿಧಿಸಲಾದ ಆದೇಶದ ಮೂರು ತಿಂಗಳೊಳಗಾಗಿ ಲಿಖಿತದಲ್ಲಿ ಸಲ್ಲಿಸಿದ ಅರ್ಜಿಯ ಮೇಲೆ ಹೆಚ್ಚಿನದನ್ನು ಮರುಪಾವತಿ ಮಾಡಬಹುದು.

46. 38ನೇ ಪ್ರಕರಣದ ಮೇರೆಗೆ ಕಳುಹಿಸಿದ ಲಿಖಿತಗಳ ನಷ್ಟಕ್ಕಾಗಿ ಹೊಣೆಗಾರಿಕೆ ಇಲ್ಲದಿರುವುದು:- (1) 38ನೇ ಪ್ರಕರಣದ (2)ನೇ ಉಪಪ್ರಕರಣದ ಮೇರೆಗೆ ಕಲೆಕ್ಟರನಿಗೆ ಕಳುಹಿಸಿದ ಯಾವುದೇ ಲಿಖಿತವು, ರವಾನೆ ಅವಧಿಯಲ್ಲಿ ಕಳೆದುಹೋದರೆ, ನಾಶವಾದರೆ ಅಥವಾ ಅದಕ್ಕೆ ಹಾನಿಯಾದರೆ ಅದನ್ನು ಕಳುಹಿಸಿದ ವ್ಯಕ್ತಿಯು ಅಂಥ ನಷ್ಟಕ್ಕೆ, ನಾಶಕ್ಕೆ, ಅಥವಾ ಹಾನಿಗೆ ಹೊಣೆಗಾರನಾಗಿರತಕ್ಕದ್ದಲ್ಲ.

(2) ಯಾವುದೇ ಲಿಖಿತವನ್ನು ಕಳುಹಿಸಲಿರುವಾಗ, ಅದು ಯಾರ ಬಳಿಯಿಂದ ಅದನ್ನು ಸ್ವಾಧೀನಕ್ಕೆ ತೆಗೆದುಕೊಳ್ಳುವ ವ್ಯಕ್ತಿಯ ಕೈಗೆ ಬಂದಿತೋ ಆ ವ್ಯಕ್ತಿಯು, ಅಂಥ ಮೊದಲು ಪ್ರಸ್ತಾಪಿತ ವ್ಯಕ್ತಿಯ ಖರ್ಚಿನಲ್ಲಿ ಆ ಲಿಖಿತವನ್ನು, ಸ್ವಾಧೀನಕ್ಕೆ ತೆಗೆದುಕೊಳ್ಳುವ ವ್ಯಕ್ತಿಯು ಪ್ರಮಾಣೀಕರಿಸಿದ ಅದರ ಒಂದು ಪ್ರತಿಯನ್ನು ಕೋರಬಹುದು.

47. ಸ್ವೀಕರಿಸಲಾದ ಸ್ವಾಂಪು ಹಚ್ಚರದ ಬಿಲ್ಲುಗಳು ಮತ್ತು ಪ್ರಾಮಿಸರಿ ನೋಟುಗಳಿಗೆ ಸ್ವಾಂಪು ಹಚ್ಚಲು ಸಂದಾಯಗಾರನ ಅಧಿಕಾರ:- ಹತ್ತು ನೆಯ ಪೈಸೆಗೆ ಮೀರದ ಶುಲ್ಕವನ್ನು ವಿಧಿಸಬಹುದಾದ ಯಾವುದೇ ವಿನಿಮಯ ಪತ್ರವನ್ನು ಅಥವಾ ಪ್ರಾಮಿಸರಿ ನೋಟನ್ನು, ಸ್ವಾಂಪು ಹಚ್ಚಿದ ಸಂದಾಯಕ್ಕಾಗಿ ಹಾಜರುಪಡಿಸಿದಾಗ, ಯಾರ ಮುಂದೆ ಅದನ್ನು ಹಾಗೆ ಹಾಜರುಪಡಿಸಲಾಗಿದೆಯೋ ಆ ವ್ಯಕ್ತಿಯು, ಅವಶ್ಯವಾದ ಅಂಟಿಕೊಳ್ಳುವ ಸ್ವಾಂಪನ್ನು ಅದಕ್ಕೆ ಅಂಟಿಸಬಹುದು ಮತ್ತು ಇಲ್ಲಿ ಈ ಹಿಂದೆ ಉಪಬಂಧಿಸಿರುವ ರೀತಿಯಲ್ಲಿ ಅದನ್ನು ರದ್ದುಗೊಳಿಸಿದ ಮೇಲೆ, ಅಂಥ ಬಿಲ್ಲಿನ ಅಥವಾ ನೋಟಿನ ಮೇಲೆ ಸಂದೇಯವಾದ ಮೊಬಲಗನ್ನು ಸಂದಾಯ ಮಾಡಬಹುದು ಮತ್ತು ಅದನ್ನು ಯಾರು ಸಂದಾಯ ಮಾಡಬೇಕಾಗಿತ್ತೋ ಅಂಥ ವ್ಯಕ್ತಿಗೆ ಆ ಶುಲ್ಕವನ್ನು ವಿಧಿಸಬಹುದು, ಅಥವಾ ಹಿಂದೆ ಹೇಳಿದಂತೆ ಸಂದೇಯವಾದ ಮೊತ್ತದಿಂದ ಅದನ್ನು ವಜಾಮಾಡಿಕೊಳ್ಳಬಹುದು, ಮತ್ತು ಅಂಥ ಪತ್ರವು ಅಥವಾ ನೋಟು, ಆ ಶುಲ್ಕದ ಮಟ್ಟಿಗೆ ಸರಿಯಾದುದು ಮತ್ತು ವಿಧಿಮಾನ್ಯವಾದುದೆಂದು ಭಾವಿಸಲ್ಪಡತಕ್ಕದು:

ಪರಂತು, ಇದರಲ್ಲಿ ಇರುವುದು ಯಾವುದೂ, ಅಂಥ ಬಿಲ್ಲಿನ ಅಥವಾ ನೋಟಿನ ಸಂಬಂಧದಲ್ಲಿ ಯಾವುದೇ ದಂಡದಿಂದ ಅಥವಾ ಅವನು ಹೋಣೆಯಾಗಬಹುದಾದಂಥ ವ್ಯವಹರಣೆಯಿಂದ ಅಂಥ ಯಾವೊಬ್ಬ ವ್ಯಕ್ತಿಯನ್ನು ಮುಕ್ತಗೊಳಿಸತಕ್ಕದ್ದಲ್ಲ.

48. ಶುಲ್ಕಗಳು ಮತ್ತು ದಂಡಗಳ ವಸೂಲಿ:- ಈ ಅಧ್ಯಾಯದ ಮೇರೆಗೆ ಸಂದಾಯ ಮಾಡಬೇಕಾದ ಎಲ್ಲಾ ಶುಲ್ಕಗಳನ್ನು, ದಂಡಗಳನ್ನು ಮತ್ತು ಇತರ ಮೊತ್ತಗಳನ್ನು ಯಾವ ವ್ಯಕ್ತಿಯಿಂದ ಅವು ಬಾಕಿಯಿರುವವೋ ಅಂಥ ವ್ಯಕ್ತಿಯ ಚಿರಸ್ಥಿತಿನ ಜಪ್ತಿಯ ಮತ್ತು ಮಾರಾಟದ ಮೂಲಕ ಅಥವಾ ಭೂಕಂದಾಯದ ಬಾಕಿಯ ವಸೂಲಿಗಾಗಿ ತತ್ಕಾಲದಲ್ಲಿ ಜಾರಿಯಲ್ಲಿರುವ ಇತರ ಯಾವುದೇ ಪ್ರಕ್ರಿಯೆಯ ಮೂಲಕ ಕಲೆಕ್ಟರನು ವಸೂಲು ಮಾಡಬಹುದು.

ಅಧ್ಯಾಯ - V

ಕೆಲವು ಸಂದರ್ಭಗಳಲ್ಲಿ ಸ್ವಾಂಪುಗಳಿಗಾಗಿ ರಿಯಾಯಿತಿಗಳು

49. ಕೆಟ್ಟುಹೋದ ಸ್ವಾಂಪುಗಳಿಗಾಗಿ ರಿಯಾಯಿತಿ:- ಅಗತ್ಯಪಡಿಸಬೇಕಾದ ಸಾಕ್ಷ್ಯದ, ಅಥವಾ ನಡೆಸಬೇಕಾದ ವಿಚಾರಣೆಯ ಬಗ್ಗೆ ರಾಜ್ಯಸರ್ಕಾರವು ರಚಿಸಬಹುದಾದಂಥ ನಿಯಮಗಳಿಗೊಳಪಟ್ಟು, ಕಲೆಕ್ಟರನು, 50ನೇ ಪ್ರಕರಣದಲ್ಲಿ ನಿಯಮಿಸಲಾದ ಅವಧಿಯೊಳಗೆ ಸಲ್ಲಿಸಿದ ಅರ್ಜಿಯ ಮೇಲೆ ಮತ್ತು ಅವನಿಗೆ ಸಂಗತಿಗಳ ಬಗ್ಗೆ ಮನವರಿಕೆಯಾಗಿದ್ದರೆ, ಇದರಲ್ಲಿ ಇನ್ನು ಮುಂದೆ ತಿಳಿಸಲಾದ ಸಂದರ್ಭಗಳಲ್ಲಿ ಕೆಟ್ಟುಹೋದ, ಮುದ್ರೆಹಾಕಲಾದ ಸ್ವಾಂಪುಗಳಿಗೆ ರಿಯಾಯಿತಿಯನ್ನು ನೀಡಬಹುದು, ಎಂದರೆ:-

(ಎ) ಅಜಾಗರೂಕತೆಯಿಂದ ಮತ್ತು ಉದ್ದೇಶವಿಲ್ಲದೆ ಕೆಡಿಸಲಾದ, ಅಳಿಸಿದ ಅಥವಾ ಬರವಣಿಗೆಯ ತಪ್ಪಿನಿಂದ ಅಥವಾ ಯಾವುದೇ ಇತರ ರೀತಿಯಲ್ಲಿ, ಆದರೆ ಮೇಲೆ ಬರೆದ ಯಾವುದೇ ಲಿಖಿತವನ್ನು ಯಾವನೇ ವ್ಯಕ್ತಿಯು ಬರೆದುಕೊಡುವುದಕ್ಕೆ ಮುಂಚೆ ಅಪೇಕ್ಷಿಸಿದ ಉದ್ದೇಶಕ್ಕಾಗಿ ಅನುಪಯುಕ್ತಗೊಳಿಸಿದ ಯಾವುದೇ ಪತ್ರದ ಮೇಲಿನ ಸ್ವಾಂಪು;

(ಬಿ) ಪೂರ್ಣವಾಗಿ ಅಥವಾ ಭಾಗಶಃ ಬರೆಯಲಾದ, ಆದರೆ ಅದಕ್ಕೆ ಅದರ ಯಾವನೇ ಪಕ್ಷಕಾರನು ಸಹಿ ಹಾಕಿಲ್ಲದ ಅಥವಾ ಬರೆದುಕೊಟ್ಟಿಲ್ಲದ ಯಾವುದೇ ದಸ್ತಾವೇಜಿನ ಮೇಲಿನ ಸ್ವಾಂಪು;

(ಸಿ) ತಗಾದೆಯ ಮೇಲಲ್ಲದೆ ಇತರ ರೀತಿಯಲ್ಲಿ ಸಂದಾಯವಾಗತಕ್ಕ ವಿನಿಮಯ ಪತ್ರಗಳ ಅಥವಾ ಪ್ರಾಮಿಸರಿ ನೋಟುಗಳ ಸಂದರ್ಭದಲ್ಲಿ-

(1) ಹಣ ಪಡೆಯುವವನು ಸಹಿ ಮಾಡಿರುವ ಅಥವಾ ಅವನ ಪರವಾಗಿ ಸಹಿ ಮಾಡಲಾಗಿದ್ದು ಯಾವುದೇ ರೀತಿಯಲ್ಲಿ ಅಂಗೀಕರಿಸಿಲ್ಲದ ಅಥವಾ ಉಪಯೋಗಿಸಿಲ್ಲದ ಅಥವಾ ಅಂಗೀಕಾರಕ್ಕಾಗಿ ನೀಡುವ ರೀತಿಯನ್ನುಳಿದು ಯಾವುದೇ ಇತರ ಉದ್ದೇಶಕ್ಕಾಗಿ ತನ್ನ ಕೈಯಿಂದ ಒಪ್ಪಿಸಿಕೊಟ್ಟಿಲ್ಲದ ಯಾವುದೇ ಅಂಥ ವಿನಿಮಯ ಪತ್ರದ ಮೇಲಿನ ಸ್ವಾಂಪು;

ಪರಂತು, ಯಾವುದೇ ಅಂಥ ಸ್ವಾಂಪನ್ನು ಮುದ್ರೆಹಾಕಲಾದ ಕಾಗದವು, ಆದರೆ ಮೇಲೆ ಆ ತರುವಾಯ ಬರೆಯಬೇಕಾದ ಯಾವುದೇ ವಿನಿಮಯ ಪತ್ರದಂತೆ ಅಥವಾ ಅದರ ಅಂಗೀಕಾರಕ್ಕಾಗಿ ಉದ್ದೇಶಿಸಲಾದ ಯಾವುದೇ ಸಹಿಯನ್ನು ಹೊಂದಿರಕೂಡದು.

(2) ಬೇರೆ ಯಾವುದೇ ರೀತಿಯಲ್ಲಿ ಉಪಯೋಗಿಸದ ಅಥವಾ ತನ್ನ ಕೈಯಿಂದ ಒಪ್ಪಿಸಿಕೊಟ್ಟಿಲ್ಲದ, ಬರೆದುಕೊಡುವವನು ಸಹಿ ಮಾಡಿದ ಅಥವಾ ಅವನ ಪರವಾಗಿ ಸಹಿ ಮಾಡಲಾದ ಯಾವುದೇ ಪ್ರಾಮಿಸರಿ ನೋಟಿನ ಮೇಲಿನ ಸ್ವಾಂಪು;

(3) ವಿನಿಮಯ ಪತ್ರದ ಅಥವಾ ಪ್ರಾಮಿಸರಿ ನೋಟಿನ ಹಣ ಪಡೆಯುವವನು ಸಹಿಮಾಡಿದ ಅಥವಾ ಅವನ ಪರವಾಗಿ ಸಹಿ ಮಾಡಲಾದ ಯಾವುದೇ ಅಂಥ ವಿನಿಮಯ ಪತ್ರದ ಅಥವಾ ಪ್ರಾಮಿಸರಿ ನೋಟಿನ ಬಗ್ಗೆ ಉಪಯೋಗಿಸಲಾದ ಅಥವಾ ಉಪಯೋಗಿಸಲು ಉದ್ದೇಶಿಸಲಾದ, ಆದರೆ ವಿನಿಮಯ ಪತ್ರವಾಗಿರುವ ಕಾರಣ ಅಂಗೀಕಾರಕ್ಕಾಗಿ ಅದನ್ನು ಒಪ್ಪಿಸಬಹುದಾಗಿದ್ದು ಅಥವಾ ಅಂಗೀಕರಿಸಬಹುದಾಗಿದ್ದು ಅಥವಾ ಹಿಂಬರಹ ಮಾಡಬಹುದಾಗಿದ್ದರೂ ಅಥವಾ ಪ್ರಾಮಿಸರಿ ನೋಟಾಗಿರುವ ಕಾರಣ ಸಂದಾಯ ಪಡೆಯುವವನಿಗೆ ಒಪ್ಪಿಸಿ ಕೊಡಬಹುದಾಗಿದ್ದರೂ ಯಾವುದೇ ಲೋಪದಿಂದ ಅಥವಾ ದೋಷದಿಂದ ಕೆಡಿಸಿದ ಅಥವಾ ಅನುಪಯುಕ್ತಗೊಳಿಸಲಾದ ಸ್ವಾಂಪು: ಪರಂತು, ಪೂರ್ಣಗೊಳಿಸಿದ ಅಥವಾ ಯುಕ್ತ ರೀತಿಯಲ್ಲಿ ಸ್ವಾಂಪು ಹಚ್ಚಿದ, ಪೂರ್ವೋಕ್ತ ಲೋಪವನ್ನು ಅಥವಾ ದೋಷವನ್ನು ಸರಿಪಡಿಸುವುದನ್ನು ಹೊರತುಪಡಿಸಿ, ಕೆಟ್ಟುಹೋದ ವಿನಿಮಯ ಪತ್ರಕ್ಕೆ ಅಥವಾ ಪ್ರಾಮಿಸರಿ ನೋಟಿಗೆ ಪ್ರತಿಯೊಂದು ವಿವರಗಳಲ್ಲಿ ತದ್ರೂಪವಾಗಿರತಕ್ಕ ಇನ್ನೊಂದು ವಿನಿಮಯ ಪತ್ರವನ್ನು ಅಥವಾ ಪ್ರಾಮಿಸರಿ ನೋಟನ್ನು ಹಾಜರುಪಡಿಸಬೇಕು;

(ಡಿ) ಲಿಖಿತದ ಯಾವನೇ ಪಕ್ಷಕಾರನು ಬರೆದುಕೊಟ್ಟ ಲಿಖಿತಕ್ಕಾಗಿ ಉಪಯೋಗಿಸಲಾದ -

(1) ಪ್ರಾರಂಭದಿಂದಲೇ ಕಾನೂನಿನ ಮೇರೆಗೆ ಸಂಪೂರ್ಣವಾಗಿ ಅನೂರ್ಜಿತವಾಗಿರುವುದು ಎಂಬುದಾಗಿ ತರುವಾಯ ಕಂಡುಬಂದ;

(2) ಮೂಲತಃ ಅಪೇಕ್ಷಿಸಿದ ಉದ್ದೇಶಕ್ಕಾಗಿ ಅದರಲ್ಲಿನ ಯಾವುದೇ ತಪ್ಪಿನ ಅಥವಾ ಪ್ರಮಾದದ ಕಾರಣದಿಂದಾಗಿ ಅನುಪಯುಕ್ತವೆಂದು ತರುವಾಯ ಕಂಡುಬಂದ;

(3) ಯಾವನು ಲಿಖಿತವನ್ನು ಬರೆದುಕೊಡುವುದು ಅಗತ್ಯವಿರುವುದೋ ಆ ವ್ಯಕ್ತಿಯು ಅದನ್ನು ಬರೆದುಕೊಡದೆ ಮೃತನಾದ ಕಾರಣದಿಂದ ಅಥವಾ ಅಂಥ ಯಾವನೇ ವ್ಯಕ್ತಿಯು ಅದನ್ನು ಬರೆದುಕೊಡಲು ನಿರಾಕರಿಸಿದ ಕಾರಣದಿಂದ, ಪ್ರಸ್ತಾವಿತ ನಮೂನೆಯಲ್ಲಿ ಉದ್ದೇಶಿಸಿದ ವ್ಯವಹಾರವನ್ನು ಹಾಗೆ ಜಾರಿಗೊಳಿಸುವಂತೆ ಪೂರ್ಣಗೊಳಿಸಲಾಗದ;

(4) ಯಾವನೇ ಮುಖ್ಯ ಪಕ್ಷಕಾರನು ಅದನ್ನು ಬರೆದುಕೊಟ್ಟಿಲ್ಲದ ಕಾರಣ ಮತ್ತು ಅದಕ್ಕೆ ಸಹಿಮಾಡಲು ಅವನು ಅಸಮರ್ಥನಾಗಿರುವ ಅಥವಾ ನಿರಾಕರಿಸುವ ಕಾರಣ ಅದು ಅಪೇಕ್ಷಿತ ಉದ್ದೇಶಕ್ಕಾಗಿ ವಾಸ್ತವವಾಗಿ ಅಪೂರ್ಣವಾದ ಮತ್ತು ಸಾಕಷ್ಟಾಗಿಲ್ಲದ;

(5) ಅದರ ಮೇರೆಗೆ ಕಾರ್ಯನಿರ್ವಹಿಸಲು ಅಥವಾ ಅದರ ಮೂಲಕ ಭದ್ರಗೊಳಿಸಲು ಉದ್ದೇಶಿಸಲಾದ ಯಾವುದೇ ಹಣವನ್ನು ಮುಂಗಡವಾಗಿ ಕೊಡಲು ಯಾವನೇ ವ್ಯಕ್ತಿಯು ನಿರಾಕರಿಸಿದ ಕಾರಣದಿಂದ ಅಥವಾ ಆ ಮೂಲಕ ವಹಿಸಲಾದ ಯಾವುದೇ ಕಾರ್ಯವನ್ನು ನಿರಾಕರಿಸಿದ ಅಥವಾ ಅಂಗೀಕರಿಸದಿರುವ ಕಾರಣದಿಂದ ಒಟ್ಟಿನಲ್ಲಿ ಉದ್ದೇಶಿತ ಉದ್ದೇಶವನ್ನು ಈಡೇರಿಸಲು ವಿಫಲಗೊಂಡಾಗ;

(6) ಅದರ ಮೂಲಕ ಜಾರಿಗೊಳಿಸಲು ಉದ್ದೇಶಿಸಲಾದ ವ್ಯವಹಾರವನ್ನು ಅವರೇ ಪಕ್ಷಕಾರರ ನಡುವಣ ಮತ್ತು ಅದಕ್ಕಿಂತ ಕಡಿಮೆ ಇಲ್ಲದ ಮೌಲ್ಯದ ಸ್ವಾಂಪು ಹೊಂದಿರುವ ಇತರ ಯಾವುದೇ ಲಿಖಿತದ ಮೂಲಕ ಜಾರಿಗೊಂಡಿದ್ದರ ಪರಿಣಾಮವಾಗಿ ಅನುಪಯುಕ್ತವಾದ;

(7) ಮೌಲ್ಯದಲ್ಲಿ ಕೊರತೆ ಇರುವ ಮತ್ತು ಅದರ ಮೂಲಕ ಜಾರಿಗೊಳಿಸಲು ಉದ್ದೇಶಿಸಲಾದ ವ್ಯವಹಾರವನ್ನು, ಅವರೇ ಪಕ್ಷಕಾರರ ನಡುವಣ ಮತ್ತು ಅದಕ್ಕಿಂತ ಕಡಿಮೆ ಇಲ್ಲದ ಮೌಲ್ಯದ ಸ್ವಾಂಪನ್ನು ಹೊಂದಿರುವ ಇತರ ಯಾವುದೇ ಲಿಖಿತದ ಮೂಲಕ ಜಾರಿಗೊಳಿಸಲಾಗಿರುವ;

(8) ಅಜಾಗರೂಕತೆಯಿಂದ ಮತ್ತು ಉದ್ದೇಶವಿಲ್ಲದೆ ಕೆಡಿಸಲಾದ ಮತ್ತು ಯಾವುದಕ್ಕೆ ಬದಲಾಗಿ ಮತ್ತೊಂದು ಲಿಖಿತವನ್ನು ಅವರೇ ಪಕ್ಷಕಾರರ ನಡವೆ ಆದೇ ಉದ್ದೇಶಕ್ಕಾಗಿ ಬರೆದುಕೊಡಲಾದ ಮತ್ತು ಯುಕ್ತ ಸ್ವಾಂಪನ್ನು ಹಚ್ಚಲಾದ

- ಸ್ವಾಂಪು:

ಪರಂತು, ಬರೆದುಕೊಟ್ಟಿರುವ ಲಿಖಿತದ ಸಂದರ್ಭದಲ್ಲಿ, ಯಾವ ಕಾನೂನು ವ್ಯವಹರಣೆಯಲ್ಲಿ ಆ ಲಿಖಿತವನ್ನು ಸಾಕ್ಷ್ಯದಲ್ಲಿ ಕೊಡಲು ಸಾಧ್ಯವಾಗಿತ್ತೋ ಅಥವಾ ಕೊಡಬಹುದಾಗಿತ್ತೋ ಅಥವಾ ಕೊಡಬಹುದಾದ ಸಾಧ್ಯವಾಗಿತ್ತೋ ಅಥವಾ ಕೊಡಬಹುದಾದಾಗಿದ್ದರೂ ಆ ಯಾವುದೇ ಕಾನೂನು ವ್ಯವಹರಣೆಯು ಪ್ರಾರಂಭವಾಗಿರಬಾರದು ಮತ್ತು ಲಿಖಿತವನ್ನು ರದ್ದುಗೊಳಿಸಿರುವುದಾಗಿ ಪರಿಗಣಿಸಿರಬೇಕು.

ವಿವರಣೆ:- ಲಿಖಿತಕ್ಕೆ ವಿಧಿಸಬಹುದಾದ ಪೂರ್ಣ ಶುಲ್ಕವನ್ನು ಸಂದಾಯ ಮಾಡಲಾಗಿದೆ ಎಂದು 32ನೇ ಪ್ರಕರಣದ ಮೇರೆಗಿನ ಕಲೆಕ್ಷರನ ಪ್ರಮಾಣಪತ್ರವು ಈ ಪ್ರಕರಣದ ಅರ್ಥವ್ಯಾಪ್ತಿಯಲ್ಲಿ ಮುದ್ರಿತವಾಗಲಾದ ಸ್ವಾಂಪು ಆಗಿರುತ್ತದೆ.

50. 49ನೇ ಪ್ರಕರಣದ ಮೇರೆಗೆ ಪರಿಹಾರಕ್ಕಾಗಿ ಅರ್ಜಿಯನ್ನು ಯಾವಾಗ ಸಲ್ಲಿಸುವುದು:- 49ನೇ ಪ್ರಕರಣದ ಮೇರೆಗೆ ಪರಿಹಾರಕ್ಕಾಗಿ ಅರ್ಜಿಯನ್ನು ಈ ಕೆಳಕಂಡ ಅವಧಿಗಳ ಒಳಗಾಗಿ ಸಲ್ಲಿಸತಕ್ಕದ್ದು, ಎಂದರೆ:-

(1) (ಡಿ) (5)ನೇ ಖಂಡದಲ್ಲಿ ನಮೂದಿಸಲಾದ ಸಂದರ್ಭಗಳಲ್ಲಿ, ಲಿಖಿತದ ದಿನಾಂಕದ ಎರಡು ತಿಂಗಳುಗಳ ಒಳಗೆ;

(2) ಯಾವ ಸ್ವಾಂಪು ಕಾಗದದ ಮೇಲೆ ಲಿಖಿತದ ಯಾವನೇ ಪಕ್ಷಕಾರನು ಅದನ್ನು ಬರೆದುಕೊಟ್ಟಿಲ್ಲವೋ ಆ ಸ್ವಾಂಪು ಕಾಗದದ ಸಂದರ್ಭದಲ್ಲಿ, ಸ್ವಾಂಪನ್ನು ಕೆಡಿಸಿದ ತರುವಾಯ ಆರು ತಿಂಗಳುಗಳ ಒಳಗೆ;

(3) ಯಾವ ಸ್ವಾಂಪು ಕಾಗದದ ಮೇಲೆ ಲಿಖಿತದ ಯಾವನೇ ಪಕ್ಷಕಾರನು ಅದನ್ನು ಬರೆದುಕೊಟ್ಟಿರುವನೋ ಆ ಸ್ವಾಂಪು ಕಾಗದದ ಸಂದರ್ಭದಲ್ಲಿ, ಲಿಖಿತದ ದಿನಾಂಕದ ತರುವಾಯ, ಆರು ತಿಂಗಳುಗಳ ಒಳಗೆ ಅಥವಾ ಅದಕ್ಕೆ ದಿನಾಂಕವಿಲ್ಲದಿದ್ದರೆ ಅದನ್ನು ಮೊದಲಲ್ಲಿ ಅಥವಾ ಒಂಟಿಯಾಗಿ ಬರೆದುಕೊಟ್ಟ ವ್ಯಕ್ತಿಯು ಅದನ್ನು ಬರೆದುಕೊಟ್ಟ ತರುವಾಯ ಆರು ತಿಂಗಳುಗಳ ಒಳಗೆ;

- ಪರಂತು

(ಎ) ಕೆಟ್ಟುಹೋದ ಲಿಖಿತವನ್ನು, ಸಾಕಷ್ಟು ಕಾರಣಗಳಿಗಾಗಿ, ಭಾರತದ ಹೊರಗೆ ಕಳುಹಿಸಿದಾಗ ಅದನ್ನು ಭಾರತದಲ್ಲಿ ಮರಳಿ ಸ್ವೀಕರಿಸಿದ ತರುವಾಯ, ಆರು ತಿಂಗಳುಗಳ ಒಳಗೆ ಅರ್ಜಿಯನ್ನು ಸಲ್ಲಿಸಬಹುದು;

(ಬಿ) ಅನಿವಾರ್ಯ ಸಂದರ್ಭಗಳಿಂದ, ಯಾವ ಲಿಖಿತಕ್ಕೆ ಬದಲಾಗಿ ಇನ್ನೊಂದು ಲಿಖಿತವನ್ನು ಬಳಸಲಾಗಿದೆಯೋ ಆ ಯಾವುದೇ ಲಿಖಿತವನ್ನು, ಹಿಂದೆ ಹೇಳಿದ ಅವಧಿಯೊಳಗೆ ರದ್ದಾಗಿದೆ ಎಂದು ಪರಿಗಣಿಸಲು ಸಾಧ್ಯವಿಲ್ಲದಿದ್ದರೆ, ಹಾಗೆ ಬದಲಿಯಾಗಿ ಬಳಸಿದ ಲಿಖಿತವನ್ನು ಬರೆದುಕೊಟ್ಟ ದಿನಾಂಕದ ತರುವಾಯ ಆರು ತಿಂಗಳುಗಳ ಒಳಗೆ ಸಲ್ಲಿಸಬಹುದು.

51. ಮುದ್ರಿತ ನಮೂನೆಗಳ ಸಂದರ್ಭದಲ್ಲಿ ರಿಯಾಯಿತಿಯು ನಿಗಮಗಳಿಗೆ ಇನ್ನು ಮುಂದೆ ಅಗತ್ಯವಾಗಿಲ್ಲದಿರುವುದು: - ಮುಖ್ಯ ನಿಯಂತ್ರಕ ರೆವಿನ್ಯೂ ಅಧಿಕಾರಿಯು ಅಥವಾ ಈ ಬಗ್ಗೆ ಮುಖ್ಯ ನಿಯಂತ್ರಕ ರೆವಿನ್ಯೂ ಅಧಿಕಾರಿಯು ಅಧಿಕೃತಗೊಳಿಸಿದರೆ, ಕಲೆಕ್ಷರನು, ಕಾಲಮಿತಿಯಿಲ್ಲದೆ, ಯಾವನೇ ಬ್ಯಾಂಕರ್‌ನು ಅಥವಾ ಯಾವುದೇ ನಿಗಮಿತ ಕಂಪನಿಗಳು ಅಥವಾ ಇತರ ನಿಗಮಿತ ನಿಕಾಯವು ಲಿಖಿತಗಳ ಮುದ್ರಿತ ನಮೂನೆಗಳಿಗಾಗಿ ಉಪಯೋಗಿಸಿದ ಸ್ವಾಂಪು ಹಾಕಿದ ಕಾಗದಗಳಿಗಾಗಿ, ಯಾವುದೇ ಸಾಕಷ್ಟು ಕಾರಣಕ್ಕಾಗಿ ಅಂಥ ನಮೂನೆಗಳು ಸದರಿ ಬ್ಯಾಂಕರ್‌ಗೆ, ಕಂಪನಿಗೆ ಅಥವಾ ನಿಗಮಿತ ನಿಕಾಯಕ್ಕೆ ಅಗತ್ಯವಾಗಿರುವುದು ಸಮಾಪ್ತವಾಗಿದ್ದರೆ, ರಿಯಾಯಿತಿಯನ್ನು ನೀಡಬಹುದು: ಪರಂತು, ಅಂಥ ಸ್ವಾಂಪು ಹಾಕಿದ ಕಾಗದದ ಸಂಬಂಧದಲ್ಲಿ ಶುಲ್ಕವನ್ನು ಯುಕ್ತವಾಗಿ ಸಂದಾಯ ಮಾಡಲಾಗಿದೆ ಎಂದು ಅಂಥ ಅಧಿಕಾರಿಗೆ ಮನವಟ್ಟಾಗಿರಬೇಕು.

52. ದುರುಪಯೋಗಪಡಿಸಲಾದ ಸ್ವಾಂಪುಗಳಿಗಾಗಿ ರಿಯಾಯಿತಿ:- (ಎ) ಯಾವನೇ ವ್ಯಕ್ತಿಯು, ಶುಲ್ಕವನ್ನು ವಿಧಿಸಬಹುದಾದ ಲಿಖಿತಕ್ಕಾಗಿ ಈ ಅಧಿನಿಯಮದ ಮೇರೆಗೆ ರಚಿತವಾದ ನಿಯಮಗಳ ಮೂಲಕ ಅಂಥ ಲಿಖಿತಕ್ಕಾಗಿ ನಿಯಮಿಸಲಾದಂಥ ವಿವರಣೆಯ ಸ್ವಾಂಪಿಗೆ ಹೊರತಾದ ಸ್ವಾಂಪನ್ನು ಅಥವಾ ಅವಶ್ಯವಾದ ಮೌಲ್ಯಕ್ಕಿಂತ ಅಧಿಕ ಮೌಲ್ಯದ ಸ್ವಾಂಪನ್ನು ಅಜಾಗರೂಕತೆಯಿಂದ ಉಪಯೋಗಿಸಿದರೆ ಅಥವಾ ಯಾವುದೇ ಶುಲ್ಕವನ್ನು ವಿಧಿಸತಕ್ಕದ್ದಲ್ಲದ ಲಿಖಿತಕ್ಕೆ ಯಾವುದೇ ಸ್ವಾಂಪನ್ನು ಅಜಾಗರೂಕತೆಯಿಂದ ಉಪಯೋಗಿಸಿದಾಗ; ಅಥವಾ

(ಬಿ) ಲಿಖಿತಕ್ಕಾಗಿ ಉಪಯೋಗಿಸಲಾದ ಯಾವುದೇ ಸ್ವಾಂಪನ್ನು 13ನೇ ಪ್ರಕರಣದ ಉಪಬಂಧಗಳನ್ನು ಉಲ್ಲಂಘಿಸಿ, ಅಂಥ ಲಿಖಿತವನ್ನು ಬರೆಯಲಾಗಿದೆ ಎಂಬ ಕಾರಣದಿಂದ, 15ನೇ ಪ್ರಕರಣದ ಮೇರೆಗೆ ಅಜಾಗರೂಕತೆಯಿಂದ ನಿರುಪಯುಕ್ತಗೊಳಿಸಿದಾಗ

- ಕಲೆಕ್ಷರನು, ಲಿಖಿತದ ದಿನಾಂಕದ ತರುವಾಯ ಆರು ತಿಂಗಳೊಳಗಾಗಿ ಅಥವಾ ದಿನಾಂಕವಿಲ್ಲದಿದ್ದರೆ, ಯಾವ ವ್ಯಕ್ತಿಯು ಯಾರಿಂದ ಅದನ್ನು ಮೊದಲಲ್ಲಿ ಅಥವಾ ಒಂಟಿಯಾಗಿ ಬರೆದುಕೊಟ್ಟನೋ ಅವನು ಅದನ್ನು ಹಾಗೆ ಬರೆದುಕೊಟ್ಟ ತರುವಾಯ ಆರು ತಿಂಗಳೊಳಗಾಗಿ ಸಲ್ಲಿಸಿದ ಅರ್ಜಿಯ ಮೇಲೆ ಮತ್ತು ಲಿಖಿತಕ್ಕೆ ಶುಲ್ಕವನ್ನು ವಿಧಿಸಬೇಕಾಗಿದ್ದಲ್ಲಿ ಅದಕ್ಕೆ ಯುಕ್ತವಾದ ಶುಲ್ಕದ ಸ್ವಾಂಪನ್ನು ಪುನಃ ಹಚ್ಚಿದರೆ, ಹಾಗೆ ದುರುಪಯೋಗಪಡಿಸಲಾದ ಅಥವಾ ನಿರುಪಯುಕ್ತಗೊಳಿಸಲಾದ ಅಂಥ ಸ್ವಾಂಪನ್ನು ರದ್ದುಗೊಳಿಸಬಹುದು ಮತ್ತು ಕೆಟ್ಟು ಹೋಗಿರುವುದಾಗಿ ಆ ಬಗ್ಗೆ ರಿಯಾಯಿತಿಯನ್ನು ಕೊಡಬಹುದು.

53. ಕೆಟ್ಟುಹೋದ ಅಥವಾ ದುರುಪಯೋಗಪಡಿಸಲಾದ ಸ್ವಾಂಪುಗಳಿಗಾಗಿ ರಿಯಾಯಿತಿಯನ್ನು ಹೇಗೆ ಕೊಡುವುದು:-ಕೆಟ್ಟುಹೋದ ಅಥವಾ ದುರುಪಯೋಗಪಡಿಸಲಾದ ಸ್ವಾಂಪುಗಳಿಗಾಗಿ ರಿಯಾಯಿತಿಯನ್ನು ಕೊಡಲಾದಂಥ ಯಾವುದೇ ಸಂದರ್ಭದಲ್ಲಿ, ಕಲೆಕ್ಷರನು, ಅವುಗಳಿಗೆ ಬದಲಾಗಿ,-

(ಎ) ಅದೇ ವಿವರಣೆಯ ಮತ್ತು ಮೌಲ್ಯದ ಇತರ ಸ್ವಾಂಪುಗಳನ್ನು; ಅಥವಾ

(ಬಿ) ಅಗತ್ಯಪಡಿಸಲಾದರೆ ಮತ್ತು ಅವನು ಯುಕ್ತವೆಂದು ಭಾವಿಸಿದರೆ, ಮೌಲ್ಯದಲ್ಲಿ ಅದೇ ಮೊಬಲಗಿನ ಯಾವುದೇ ಇತರ ವಿವರಣೆಯ ಸ್ವಾಂಪುಗಳನ್ನು; ಅಥವಾ

(ಸಿ) ಅವನ ವಿವೇಚನಾನುಸಾರ, ಪ್ರತಿ ರೂಪಾಯಿಗೆ ಅಥವಾ ರೂಪಾಯಿಯ ಭಾಗಕ್ಕೆ ಹತ್ತು ನಯೆ ಪೈಸೆಯನ್ನು ಕಳೆದು

- ಹಣದ ರೂಪದಲ್ಲಿ ಅದೇ ಮೌಲ್ಯವನ್ನು ಕೊಡಬಹುದು.

54. ಉಪಯೋಗಿಸಲು ಅಗತ್ಯವಿಲ್ಲದ ಸ್ವಾಂಪುಗಳಿಗಾಗಿ ರಿಯಾಯಿತಿ:- ಯಾವನೇ ವ್ಯಕ್ತಿಯು, ಕೆಟ್ಟುಹೋಗಿರುವ ಅಥವಾ ಅಪೇಕ್ಷಿತ ಉದ್ದೇಶಕ್ಕಾಗಿ ಅನುಪಯುಕ್ತವನ್ನಾಗಿ ಅಥವಾ ನಿರುಪಯುಕ್ತವನ್ನಾಗಿ ಮಾಡದಂಥ ಸ್ವಾಂಪನ್ನು ಅಥವಾ ಸ್ವಾಂಪುಗಳನ್ನು ಹೊಂದಿದ್ದು, ಅವನಿಗೆ ಅವುಗಳಿಂದ ಆ ಕೂಡಲೇ ಯಾವುದೇ ಉಪಯೋಗವಿಲ್ಲದಿದ್ದರೆ, ಕಲೆಕ್ಷರನು, ಅಂಥ ವ್ಯಕ್ತಿಗೆ, ಪ್ರತಿ ರೂಪಾಯಿಗೆ ಅಥವಾ ರೂಪಾಯಿಯ ಭಾಗಕ್ಕೆ ಹತ್ತು ನಯೆ ಪೈಸೆಯನ್ನು ಕಳೆದು ಅಂಥ ಸ್ವಾಂಪಿನ ಅಥವಾ ಸ್ವಾಂಪುಗಳ ಮೌಲ್ಯವನ್ನು, ಅಂಥ ವ್ಯಕ್ತಿಯು ರದ್ದುಗೊಳಿಸಲು ಅದನ್ನು ಒಪ್ಪಿಸಿದ ಮೇಲೆ ಮತ್ತು -

(ಎ) ಅಂಥ ಸ್ವಾಂಪು ಅಥವಾ ಸ್ವಾಂಪುಗಳನ್ನು, ಅವುಗಳನ್ನು ಉಪಯೋಗಿಸಲು ಪ್ರಾಮಾಣಿಕವಾದ ಉದ್ದೇಶದಿಂದ ಅಂಥ ವ್ಯಕ್ತಿಯು ಖರೀದಿಸಿದ್ದಾನೆ, ಮತ್ತು

(ಬಿ) ಅವನು ಅದರ ಪೂರ್ಣಬೆಲೆಯನ್ನು ಸಂದಾಯ ಮಾಡಿದ್ದಾನೆ, ಮತ್ತು

(ಸಿ) ಅವುಗಳನ್ನು ಹಾಗೆ ಒಪ್ಪಿಸಿಕೊಟ್ಟ ದಿನಾಂಕಕ್ಕೆ ನಿಕಟಪೂರ್ವದ ಆರುತಿಂಗಳ ಅವಧಿಯೊಳಗಾಗಿ ಹಾಗೆ ಖರೀದಿಸಲಾಗಿದೆ

- ಎಂದು ಕಲೆಕ್ಷರನಿಗೆ ಮನವರಿಕೆಯಾಗುವಂತೆ ರುಜುವಾತುಪಡಿಸಿದ ಮೇಲೆ ಮರುಸಂದಾಯ ಮಾಡತಕ್ಕದು:

ಪರಂತು, ವ್ಯಕ್ತಿಯು ಲೈಸೆನ್ಸು ಪಡೆದಿರುವ ಸ್ವಾಂಪು ಮಾರಾಟಗಾರನಾಗಿರುವಲ್ಲಿ ಕಲೆಕ್ಷರನು, ತಾನು ಯುಕ್ತವೆಂದು ಭಾವಿಸಿದರೆ, ಹಿಂದೆ ಹೇಳಿದಂತೆ ಯಾವುದೇ ಕಳೆತವಿಲ್ಲದೆಯೇ ಆ ಮಾರಾಟಗಾರನು ವಾಸ್ತವಿಕವಾಗಿ ಸಂದಾಯ ಮಾಡಿದ ಮೊತ್ತವನ್ನು ಮರುಸಂದಾಯ ಮಾಡಬಹುದು.

54ಎ. ಆಣೆಗಳ ವರ್ಗಗಳ ಸ್ವಾಂಪುಗಳಿಗಾಗಿ ರಿಯಾಯಿತಿಗಳು:- 54ನೇ ಪ್ರಕರಣದಲ್ಲಿ ಏನೇ ಇದ್ದರೂ, ನಾಲ್ಕು ಆಣೆಗಳ ಅಥವಾ ಅದರ ಗುಣಕಗಳ ವರ್ಗಗಳ ಹೊರತಾದ, ಯಾವುದೇ ವರ್ಗಗಳಲ್ಲಿ ಯಾವನೇ ವ್ಯಕ್ತಿಯು, ಸ್ವಾಂಪನ್ನು ಅಥವಾ ಸ್ವಾಂಪುಗಳನ್ನು ಹೊಂದಿದ್ದು, ಅಂಥ ಸ್ವಾಂಪು ಅಥವಾ ಸ್ವಾಂಪುಗಳು ಕೆಟ್ಟುಹೋಗಿಲ್ಲದಿರುವಲ್ಲಿ, ಕಲೆಕ್ಷರನು ಅಂಥ ವ್ಯಕ್ತಿಯು ಭಾರತ ಸ್ವಾಂಪು (ತಿದ್ದುಪಡಿ) ಅಧಿನಿಯಮ, 1958ರ ಪ್ರಾರಂಭದಿಂದ ಆರು ತಿಂಗಳೊಳಗಾಗಿ ಅವನಿಗೆ ಅಂಥ ಸ್ವಾಂಪನ್ನು ಅಥವಾ ಸ್ವಾಂಪುಗಳನ್ನು ಒಪ್ಪಿಸಿದ ಮೇಲೆ ಅಂಥ ವ್ಯಕ್ತಿಗೆ ಭಾರತ ನಾಣ್ಯ ತಯಾರಿಕೆ ಅಧಿನಿಯಮ, 1906ರ 14ನೇ ಪ್ರಕರಣದ (2)ನೇ ಉಪ-ಪ್ರಕರಣದ ಉಪಬಂಧಗಳಿಗನುಸಾರವಾಗಿ ಲೆಕ್ಕಹಾಕಲಾದ ಹಣದ ರೂಪದಲ್ಲಿ ಅಂಥ ಸ್ವಾಂಪಿನ ಅಥವಾ ಸ್ವಾಂಪುಗಳ ಮೌಲ್ಯವನ್ನು, ಮರು ಸಂದಾಯ ಮಾಡತಕ್ಕದು.

54ಬಿ. ನಿರಾಶ್ರಿತ ಪರಿಹಾರ ಸ್ವಾಂಪುಗಳಿಗಾಗಿ ರಿಯಾಯಿತಿಗಳು:- 54ನೇ ಪ್ರಕರಣದಲ್ಲಿ ಏನೇ ಇದ್ದರೂ, “ನಿರಾಶ್ರಿತ ಪರಿಹಾರ” ಎಂಬ ಬರಹವನ್ನು ಹೊಂದಿರುವ ಸ್ವಾಂಪುಗಳನ್ನು (3ಎ ಪ್ರಕರಣವನ್ನು ಲೋಪಿಸುವುದಕ್ಕೆ ಮುಂಚೆ ಅದಕ್ಕೆ ಅನುಸಾರವಾಗಿ ನೀಡಲಾದ ಸ್ವಾಂಪುಗಳು) ಯಾವನೇ ವ್ಯಕ್ತಿಯು ಹೊಂದಿದ್ದರೆ ಮತ್ತು ಅಂಥ ಸ್ವಾಂಪುಗಳು ಕೆಟ್ಟು ಹೋಗಿಲ್ಲದಿದ್ದರೆ, ಕಲೆಕ್ಷರನು ಅಂಥ ವ್ಯಕ್ತಿಯು ನಿರಾಶ್ರಿತ ಪರಿಹಾರ ತೆರಿಗೆಗಳ (ರದ್ದಿಯಾತಿ) ಅಧಿನಿಯಮ, 1973ರ ಪ್ರಾರಂಭದಿಂದ ಆರು ತಿಂಗಳೊಳಗಾಗಿ, ಅಂಥ ಸ್ವಾಂಪುಗಳನ್ನು ತನಗೆ ಒಪ್ಪಿಸಿದ ಮೇಲೆ ಹಣದ ರೂಪದಲ್ಲಿ ಅಂಥ ಸ್ವಾಂಪುಗಳ ಮೌಲ್ಯವನ್ನು ಅಂಥ ವ್ಯಕ್ತಿಗೆ ಮರುಪಾವತಿ ಮಾಡತಕ್ಕದು ಅಥವಾ ಅದೇ ಮೌಲ್ಯದ ಇತರ ಸ್ವಾಂಪುಗಳನ್ನು ಅದಕ್ಕೆ ಬದಲಾಗಿ ಕೊಡತಕ್ಕದು:

ಪರಂತು, ರಾಜ್ಯ ಸರ್ಕಾರವು, ಅಂಥ ಮರುಪಾವತಿಗಳ ಕ್ಷೇಮಗಳ ತ್ವರಿತ ವಿಲೇಯನ್ನು ಸುಗಮಗೊಳಿಸುವ ದೃಷ್ಟಿಯಿಂದ, ಅದು ಸೂಕ್ತವೆಂದು ಭಾವಿಸಬಹುದಾದಂಥ ರೀತಿಯಲ್ಲಿ ಅಂಥ ಮರುಪಾವತಿಯನ್ನು ಕ್ಷೇಮು ಮಾಡಲು ಅನುಸರಿಸಬಹುದಾದಂಥ ಇತರ ಯಾವುದೇ ಪ್ರಕ್ರಿಯೆಯನ್ನು ನಿರ್ದಿಷ್ಟಪಡಿಸಬಹುದು.

55. ಕೆಲವು ಡಿಬೆಂಚರುಗಳ ನವೀಕರಣದ ಮೇಲೆ ರಿಯಾಯಿತಿ:- ಯುಕ್ತವಾಗಿ ಸ್ವಾಂಪು ಹಚ್ಚಲಾದ ಯಾವುದೇ ಡಿಬೆಂಚರನ್ನು, ಅದೇ ನಿಬಂಧನೆಗಳ ಮೇಲೆ ಹೊಸ ಡಿಬೆಂಚರನ್ನು ಹೊರಡಿಸಿ ನವೀಕರಿಸಿದಾಗ ಆ ತರುವಾಯ ಒಂದು ತಿಂಗಳೊಳಗಾಗಿ ಅರ್ಜಿಯನ್ನು ಸಲ್ಲಿಸಿದ ಮೇಲೆ, ಕಲೆಕ್ಟರನು ಮೂಲ ಡಿಬೆಂಚರಿನ ಮೇಲಣ ಸ್ವಾಂಪಿನ ಅಥವಾ ಹೊಸ ಡಿಬೆಂಚರಿನ ಮೇಲಣ ಸ್ವಾಂಪಿನ ಮೌಲ್ಯ-ಇವೆರಡರಲ್ಲಿ ಯಾವುದು ಕಡಿಮೆಯೋ ಅದನ್ನು ಅಂಥ ಡಿಬೆಂಚರನ್ನು ಹೊರಡಿಸುವ ವ್ಯಕ್ತಿಗೆ ಮರು ಸಂದಾಯ ಮಾಡತಕ್ಕುದು:

ಪರಂತು, ಮೂಲ ಡಿಬೆಂಚರನ್ನು, ಕಲೆಕ್ಟರನ ಮುಂದೆ ಹಾಜರುಪಡಿಸಿರಬೇಕು ಮತ್ತು ರಾಜ್ಯಸರ್ಕಾರವು ನಿರ್ದೇಶಿಸಬಹುದಾದಂಥ ರೀತಿಯಲ್ಲಿ ಅವನು ಅದನ್ನು ರದ್ದುಗೊಳಿಸಿರಬೇಕು.

ವಿವರಣೆ:- ಡಿಬೆಂಚರನ್ನು ಈ ಕೆಳಕಂಡ ಬದಲಾವಣೆಗಳು ಇದ್ದರೂ, ಈ ಪ್ರಕರಣದ ಅರ್ಥ ವ್ಯಾಪ್ತಿಯೊಳಗೆ ಅವೇ ನಿಬಂಧನೆಗಳ ಮೇಲೆ ನವೀಕರಿಸಲಾಗಿದೆ ಎಂಬುದಾಗಿ ಭಾವಿಸತಕ್ಕುದು.

(ಎ) ಒಂದು ಮೂಲ ಡಿಬೆಂಚರಿಗೆ ಬದಲಾಗಿ ಎರಡು ಅಥವಾ ಹೆಚ್ಚು ಡಿಬೆಂಚರುಗಳನ್ನು ಹೊರಡಿಸಿದ್ದು ಭದ್ರಗೊಳಿಸಿದ ಒಟ್ಟು ಮೊಬಲಗು ಅದೇ ಆಗಿರುವುದು;

(ಬಿ) ಎರಡು ಅಥವಾ ಹೆಚ್ಚು ಮೂಲ ಡಿಬೆಂಚರುಗಳಿಗೆ ಬದಲಾಗಿ ಒಂದು ಡಿಬೆಂಚರನ್ನು ಹೊರಡಿಸಿದ್ದು ಭದ್ರಗೊಳಿಸಿದ ಒಟ್ಟು ಮೊಬಲಗು ಅದೇ ಆಗಿರುವುದು;

(ಸಿ) ಮೂಲ ಧಾರಕನ ಹೆಸರಿಗೆ ಬದಲಾಗಿ ನವೀಕರಿಸುವ ಸಮಯದಲ್ಲಿ ಧಾರಕನ ಹೆಸರನ್ನು ಸೇರಿಸುವುದು; ಮತ್ತು

(ಡಿ) ಬಡ್ಡಿಯ ದರದ ಅಥವಾ ಅದರ ಸಂದಾಯದ ದಿನಾಂಕಗಳನ್ನು ವ್ಯತ್ಯಾಸಗೊಳಿಸುವುದು.

ಅಧ್ಯಾಯ - VI

ಉಲ್ಲೇಖ ಮತ್ತು ಪರಿಷ್ಕರಣೆ

56. ಮುಖ್ಯ ನಿಯಂತ್ರಕ ರೆವಿನ್ಯೂ ಪ್ರಾಧಿಕಾರಿಯ ನಿಯಂತ್ರಣ ಮತ್ತು ಅವನಿಗೆ ವಿಷಯದ ನಿರೂಪಣೆ:- (1) ಅಧ್ಯಾಯ IV ಮತ್ತು Vರ ಮೇರೆಗೆ ಮತ್ತು 26ನೇ ಪ್ರಕರಣದ ಒಂದನೇ ಪರಂತುಕದ (ಎ) ಖಂಡದ ಮೇರೆಗೆ ಕಲೆಕ್ಟರನು ಚಲಾಯಿಸಬಹುದಾದ ಅಧಿಕಾರಗಳು, ಎಲ್ಲಾ ಪ್ರಕರಣಗಳಲ್ಲಿಯೂ ಮುಖ್ಯ ನಿಯಂತ್ರಕ ರೆವಿನ್ಯೂ ಪ್ರಾಧಿಕಾರಿಯ ನಿಯಂತ್ರಣಕ್ಕೆ ಒಳಪಟ್ಟಿರತಕ್ಕುದು.

(2) 31ನೇ ಪ್ರಕರಣದ, 40ನೇ ಪ್ರಕರಣದ ಅಥವಾ 41ನೇ ಪ್ರಕರಣದ ಮೇರೆಗೆ ಕಾರ್ಯ ನಿರ್ವಹಿಸುತ್ತಿರುವ ಯಾವನೇ ಕಲೆಕ್ಟರನು, ಯಾವುದೇ ಲಿಖಿತಕ್ಕೆ ವಿಧಿಸಬಹುದಾದ ಶುಲ್ಕದ ಮೊಬಲಗಿನ ಬಗ್ಗೆ ಅವನಿಗೆ ಸಂದೇಹ ಉಂಟಾದರೆ, ಅವನು ಆ ಪ್ರಕರಣದ ವಿವರಣೆಯನ್ನು ತಯಾರಿಸಿ ಅದರ ಮೇಲೆ ತನ್ನ ಸ್ವಂತ ಅಭಿಪ್ರಾಯವನ್ನು ದಾಖಲಿಸಿ ಮುಖ್ಯ ನಿಯಂತ್ರಕ ರೆವಿನ್ಯೂ ಪ್ರಾಧಿಕಾರಿಯ ತೀರ್ಮಾನಕ್ಕಾಗಿ ಅದನ್ನು ಅವನಿಗೆ ಉಲ್ಲೇಖಿಸಬಹುದು.

(3) ಅಂಥ ಪ್ರಾಧಿಕಾರಿಯು ಆ ಪ್ರಕರಣವನ್ನು ಪರ್ಯಾಲೋಚಿಸತಕ್ಕುದು ಮತ್ತು ತನ್ನ ತೀರ್ಮಾನದ ಒಂದು ಪ್ರತಿಯನ್ನು ಕಲೆಕ್ಟರನಿಗೆ ಕಳುಹಿಸಿಕೊಡತಕ್ಕುದು ಮತ್ತು ಕಲೆಕ್ಟರನು, ಅಂಥ ತೀರ್ಮಾನಕ್ಕನುಸಾರವಾಗಿ ಶುಲ್ಕವನ್ನು (ಯಾವುದಾದರೂ ಇದ್ದರೆ) ನಿರ್ಧರಿಸಲು ಮತ್ತು ವಿಧಿಸಲು ಕ್ರಮ ಕೈಗೊಳ್ಳತಕ್ಕುದು.

57. ಮುಖ್ಯ ನಿಯಂತ್ರಕ ರೆವಿನ್ಯೂ ಪ್ರಾಧಿಕಾರಿಯು ಉಚ್ಚ ನ್ಯಾಯಾಲಯಕ್ಕೆ ಪ್ರಕರಣದ ವಿವರಣೆಯನ್ನು ಸಲ್ಲಿಸುವುದು:- (1) ಮುಖ್ಯ ನಿಯಂತ್ರಕ ರೆವಿನ್ಯೂ ಪ್ರಾಧಿಕಾರಿಯು, 56ನೇ ಪ್ರಕರಣದ (2)ನೇ ಉಪಪ್ರಕರಣದ ಮೇರೆಗೆ ತನಗೆ ಉಲ್ಲೇಖಿಸಿದ ಅಥವಾ ಬೇರೆ ರೀತಿಯಲ್ಲಿ ತನ್ನ ಗಮನಕ್ಕೆ ಬರುವ ಯಾವುದೇ ಪ್ರಕರಣವನ್ನು ನಿರೂಪಿಸಬಹುದು ಮತ್ತು ಅಂಥ ಪ್ರಕರಣವನ್ನು ಅದರ ಮೇಲೆ ತನ್ನ ಸ್ವಂತ ಅಭಿಪ್ರಾಯವನ್ನು ದಾಖಲಿಸಿ -

(ಎ) ಅದು ರಾಜ್ಯದಲ್ಲಿ ಉದ್ಭವಿಸಿದ್ದರೆ, ಆ ರಾಜ್ಯದ ಉಚ್ಚನ್ಯಾಯಾಲಯಕ್ಕೆ;

(ಬಿ) ಅದು ದೆಹಲಿಯ ಒಕ್ಕೂಟ ರಾಜ್ಯಕ್ಷೇತ್ರದಲ್ಲಿ ಉದ್ಭವಿಸಿದ್ದರೆ, ದೆಹಲಿಯ ಉಚ್ಚ ನ್ಯಾಯಾಲಯಕ್ಕೆ;

(ಸಿ) ಅದು, ಅರುಣಾಚಲ ಪ್ರದೇಶದ ಅಥವಾ ಮಿಜೋರಾಮಿನ ಒಕ್ಕೂಟ ರಾಜ್ಯಕ್ಷೇತ್ರದಲ್ಲಿ ಉದ್ಭವಿಸಿದ್ದರೆ, ಗೌಹಾಟಿ ಉಚ್ಚ ನ್ಯಾಯಾಲಯಕ್ಕೆ (ಅಸ್ಸಾಂ, ನಾಗಾಲ್ಯಾಂಡ್, ಮೇಘಾಲಯ ಮಣಿಪುರ ಮತ್ತು ತ್ರಿಪುರದ ಉಚ್ಚ ನ್ಯಾಯಾಲಯ);

(ಡಿ) ಅದು, ಅಂಡಮಾನ್ ಮತ್ತು ನಿಕೋಬಾರ್ ದ್ವೀಪಗಳ ಒಕ್ಕೂಟ ರಾಜ್ಯಕ್ಷೇತ್ರದಲ್ಲಿ ಉದ್ಭವಿಸಿದ್ದರೆ, ಕಲ್ಕತ್ತದ ಉಚ್ಚ ನ್ಯಾಯಾಲಯಕ್ಕೆ;

(ಇ) ಅದು, ಲಕ್ಷದ್ವೀಪದ ಒಕ್ಕೂಟ ರಾಜ್ಯಕ್ಷೇತ್ರದಲ್ಲಿ ಉದ್ಭವಿಸಿದ್ದರೆ, ಕೇರಳದ ಉಚ್ಚ ನ್ಯಾಯಾಲಯಕ್ಕೆ;

(ಇಇ) ಅದು, ಚಂಡೀದೀಪದ ಒಕ್ಕೂಟ ರಾಜ್ಯಕ್ಷೇತ್ರದಲ್ಲಿ ಉದ್ಭವಿಸಿದ್ದರೆ, ಪಂಜಾಬ್ ಮತ್ತು ಹರಿಯಾಣದ ಉಚ್ಚ ನ್ಯಾಯಾಲಯಕ್ಕೆ;

(ಎಫ್) ಅದು ದಾದ್ರಾ ಮತ್ತು ನಗರ ಹವೇಲಿಯ ಒಕ್ಕೂಟ ರಾಜ್ಯಕ್ಷೇತ್ರದಲ್ಲಿ ಉದ್ಭವಿಸಿದ್ದರೆ, ಮುಂಬಯಿಯ ಉಚ್ಚ ನ್ಯಾಯಾಲಯಕ್ಕೆ

- ಉಲ್ಲೇಖಿಸತಕ್ಕುದು.

(2) ಅಂಥ ಪ್ರತಿಯೊಂದು ಪ್ರಕರಣವನ್ನು, ಅದನ್ನು ಯಾವ ಉಚ್ಚ ನ್ಯಾಯಾಲಯಕ್ಕೆ ಉಲ್ಲೇಖಿಸಲಾಗಿದೆಯೋ ಆ ಉಚ್ಚ ನ್ಯಾಯಾಲಯದ ಮೂವರು ನ್ಯಾಯಾಧೀಶರುಗಳಿಗಿಂತ ಕಡಿಮೆಯಿಲ್ಲದ ನ್ಯಾಯಾಧೀಶರು ತೀರ್ಮಾನಿಸತಕ್ಕುದು, ಮತ್ತು ಭಿನ್ನಾಭಿಪ್ರಾಯದ ಸಂದರ್ಭದಲ್ಲಿ, ಬಹುಮತದ ಅಭಿಪ್ರಾಯವು ಮಾನ್ಯವಾಗತಕ್ಕುದು.

58. ನಿರೂಪಿಸಲಾದ ಪ್ರಕರಣದ ಹೆಚ್ಚಿನ ವಿವರಗಳನ್ನು ತರಿಸಿಕೊಳ್ಳಲು ಉಚ್ಚ ನ್ಯಾಯಾಲಯದ ಅಧಿಕಾರ:- ಉಚ್ಚ ನ್ಯಾಯಾಲಯವು, ಆ ಪ್ರಕರಣದಲ್ಲಿ ಒಳಗೊಂಡ ನಿರೂಪಣೆಗಳು, ಅವುಗಳಿಂದ ಉದ್ಭವಿಸಿದ ಪ್ರಶ್ನೆಗಳನ್ನು ನಿರ್ಧರಿಸುವಲ್ಲಿ ಸಾಕಷ್ಟಿಲ್ಲವೆಂದು ಅದಕ್ಕೆ ಮನದಟ್ಟಾದರೆ, ಆ ಸಂಬಂಧದಲ್ಲಿ ನ್ಯಾಯಾಲಯವು ನಿರ್ದೇಶಿಸಬಹುದಾದಂತೆ ಅದಕ್ಕೆ ಸೇರ್ಪಡೆಗಳನ್ನು ಅಥವಾ ಅದಕ್ಕೆ ಬದಲಾವಣೆಗಳನ್ನು ಮಾಡಲು ಪ್ರಕರಣವನ್ನು ನಿರೂಪಿಸಿದ ರೆವಿನ್ಯೂ ಪ್ರಾಧಿಕಾರಿಗೆ ಹಿಂದಕ್ಕೆ ಕಳುಹಿಸಬಹುದು.

59. ನಿರೂಪಿಸಲಾದ ಪ್ರಕರಣದ ವಿಲೇಯ ಪ್ರಕ್ರಿಯೆ:- (1) ಅಂಥ ಯಾವುದೇ ಪ್ರಕರಣದ ವಿಚಾರಣೆಯನ್ನು ಮಾಡಿದ ಮೇಲೆ, ಉಚ್ಚ ನ್ಯಾಯಾಲಯವು, ಆ ಮೂಲಕ ಉದ್ಭವಿಸಿದ ಪ್ರಶ್ನೆಗಳನ್ನು ತೀರ್ಮಾನಿಸತಕ್ಕದ್ದು ಮತ್ತು ಅಂಥ ತೀರ್ಮಾನಕ್ಕೆ ಆಧಾರವಾದ ಕಾರಣಗಳನ್ನು ಅದರಲ್ಲಿ ದಾಖಲಿಸಿ ತನ್ನ ತೀರ್ಮಾನವನ್ನು ನೀಡತಕ್ಕದ್ದು.

(2) ನ್ಯಾಯಾಲಯವು, ಆ ಪ್ರಕರಣವನ್ನು ನಿರೂಪಿಸಿದ ರೆವಿನ್ಯೂ ಪ್ರಾಧಿಕಾರಿಗೆ, ನ್ಯಾಯಾಲಯದ ಮೊಹರು ಮತ್ತು ರಿಜಿಸ್ಟ್ರಾರನ ಸಹಿ ಇರುವ ಅಂಥ ತೀರ್ಮಾನ ಒಂದು ಪ್ರತಿಯನ್ನು ಕಳುಹಿಸತಕ್ಕದ್ದು ಮತ್ತು ಆ ರೆವಿನ್ಯೂ ಪ್ರಾಧಿಕಾರಿಯು ಅಂಥ ಪ್ರತಿಯನ್ನು ಸ್ವೀಕರಿಸಿದ ಮೇಲೆ ಆ ತೀರ್ಮಾನಿಗೆ ಅನುಸಾರವಾಗಿ ಆ ಪ್ರಕರಣವನ್ನು ವಿಲೇ ಮಾಡತಕ್ಕದ್ದು.

60. ಇತರ ನ್ಯಾಯಾಲಯಗಳಿಂದ ಉಚ್ಚ ನ್ಯಾಯಾಲಯಕ್ಕೆ ಪ್ರಕರಣದ ನಿರೂಪಣೆ:- (1) 57ನೇ ಪ್ರಕರಣದಲ್ಲಿ ನಮೂದಿಸಲಾದ ನ್ಯಾಯಾಲಯವನ್ನು ಹೊರತುಪಡಿಸಿ, ಯಾವುದೇ ನ್ಯಾಯಾಲಯವು, 35ನೇ ಪ್ರಕರಣದ (ಎ) ಪರಂತುಕದ ಮೇರೆಗೆ ಯಾವುದೇ ಲಿಖಿತದ ಸಂಬಂಧದಲ್ಲಿ ಸಂದಾಯ ಮಾಡಬೇಕಾದ ಶುಲ್ಕದ ಮೊಬಲಗಿನ ಬಗ್ಗೆ ಅದಕ್ಕೆ ಸಂದೇಹವುಂಟಾದರೆ, ನ್ಯಾಯಾಧೀಶನು ಆ ಪ್ರಕರಣದ ನಿರೂಪಣೆಯನ್ನು ತಯಾರಿಸಬಹುದು ಮತ್ತು ಅದರ ಮೇಲೆ ತನ್ನ ಅಭಿಪ್ರಾಯವನ್ನು ದಾಖಲಿಸಿ ಅದನ್ನು ತೀರ್ಮಾನಕ್ಕಾಗಿ, ತಾನು ಮುಖ್ಯ ನಿಯಂತ್ರಕ ರೆವಿನ್ಯೂ ಪ್ರಾಧಿಕಾರಿಯಾಗಿದ್ದಿದ್ದರೆ, 57ನೇ ಪ್ರಕರಣದ ಮೇರೆಗೆ ಅದನ್ನು ಯಾವ ಉಚ್ಚನ್ಯಾಯಾಲಯಕ್ಕೆ ಉಲ್ಲೇಖಿಸಬಹುದಾಗಿತ್ತೋ ಆ ಉಚ್ಚ ನ್ಯಾಯಾಲಯಕ್ಕೆ ಉಲ್ಲೇಖಿಸಬಹುದು.

(2) ಅಂಥ ನ್ಯಾಯಾಲಯವು, 57ನೇ ಪ್ರಕರಣದ ಮೇರೆಗೆ ಪ್ರಕರಣವನ್ನು ತನಗೆ ಉಲ್ಲೇಖಿಸಿದ್ದಿದ್ದರೆ ಹೇಗೋ ಹಾಗೆ ಅದರ ಬಗ್ಗೆ ವ್ಯವಹರಿಸತಕ್ಕದ್ದು ಮತ್ತು ನ್ಯಾಯಾಲಯದ ಮೊಹರು ಮತ್ತು ರಿಜಿಸ್ಟ್ರಾರನ ಸಹಿ ಇರುವ ತನ್ನ ತೀರ್ಮಾನದ ಒಂದು ಪ್ರತಿಯನ್ನು ಮುಖ್ಯ ನಿಯಂತ್ರಕ ರೆವಿನ್ಯೂ ಪ್ರಾಧಿಕಾರಿಗೆ ಮತ್ತು ಅಂತಹುದೇ ಮತ್ತೊಂದು ಪ್ರತಿಯನ್ನು ಉಲ್ಲೇಖ ಮಾಡುವ ನ್ಯಾಯಾಧೀಶನಿಗೆ ಕಳುಹಿಸತಕ್ಕದ್ದು ಮತ್ತು ಆ ನ್ಯಾಯಾಧೀಶನು ಅಂಥ ಪ್ರತಿಯನ್ನು ಸ್ವೀಕರಿಸಿದ ಮೇಲೆ ಅಂಥ ತೀರ್ಮಾನಕ್ಕನುಸಾರವಾಗಿ ಆ ಪ್ರಕರಣವನ್ನು ವಿಲೇ ಮಾಡತಕ್ಕದ್ದು.

(3) (1)ನೇ ಉಪಪ್ರಕರಣದ ಮೇರೆಗೆ ಮಾಡಲಾದ ಉಲ್ಲೇಖಗಳನ್ನು, ಜಿಲ್ಲಾ ನ್ಯಾಯಾಲಯಕ್ಕೆ ಅಧೀನವಾದ ನ್ಯಾಯಾಲಯವು ಮಾಡುವಾಗ ಅವುಗಳನ್ನು ಜಿಲ್ಲಾ ನ್ಯಾಯಾಲಯದ ಮೂಲಕ ಮಾಡತಕ್ಕದ್ದು, ಮತ್ತು ಅವುಗಳನ್ನು ಯಾವುದೇ ಅಧೀನ ರೆವಿನ್ಯೂ ನ್ಯಾಯಾಲಯವು ಮಾಡುವಾಗ ನಿಕಟ ವರಿಷ್ಠ ನ್ಯಾಯಾಲಯದ ಮೂಲಕ ಮಾಡತಕ್ಕದ್ದು.

61. ಸ್ಟಾಂಪುಗಳು ಸಾಕಷ್ಟಾಗಿರುವ ಬಗ್ಗೆ ನ್ಯಾಯಾಲಯಗಳ ಕೆಲವು ತೀರ್ಮಾನಗಳ ಪರಿಷ್ಕರಣೆ:- (1) ಸಿವಿಲ್ ಅಥವಾ ರೆವಿನ್ಯೂ ಅಧಿಕಾರ ವ್ಯಾಪ್ತಿಯನ್ನು ಚಲಾಯಿಸಿ ಯಾವುದೇ ನ್ಯಾಯಾಲಯವು ಅಥವಾ ದಂಡ ಪ್ರಕ್ರಿಯಾ ಸಂಹಿತೆ, 1898ರ ಅಧ್ಯಾಯ XII ಅಥವಾ XXXVIರ ಮೇರೆಗಿನ ಯಾವುದೇ ವ್ಯವಹರಣೆಯಲ್ಲಿ ಯಾವುದೇ ಕ್ರಿಮಿನಲ್ ನ್ಯಾಯಾಲಯವು, ಯುಕ್ತವಾಗಿ ಸ್ಟಾಂಪು ಹಚ್ಚಲಾಗಿದೆ ಎಂದು ಅಥವಾ ಸ್ಟಾಂಪಿನ ಅಗತ್ಯವಿಲ್ಲವೆಂದು ಅಥವಾ 35ನೇ ಪ್ರಕರಣದ ಮೇರೆಗೆ ಶುಲ್ಕವನ್ನು ಮತ್ತು ದಂಡವನ್ನು ಸಂದಾಯ ಮಾಡಿದ ಮೇಲೆ ಸಾಕ್ಷ್ಯವಾಗಿ ಯಾವುದೇ ಲಿಖಿತವನ್ನು ಅಂಗೀಕರಿಸುವ ಯಾವುದೇ ಆದೇಶವನ್ನು ಮಾಡಿದಾಗ, ಯಾವ ನ್ಯಾಯಾಲಯಕ್ಕೆ ಹಾಗೆ ಮೊದಲು ನಮೂದಿಸಲಾದ ನ್ಯಾಯಾಲಯವು ಅಪೀಲುಗಳನ್ನು ಸಲ್ಲಿಸಬಹುದೋ ಅಥವಾ ಉಲ್ಲೇಖಗಳನ್ನು ಮಾಡಬಹುದೋ ಆ ನ್ಯಾಯಾಲಯವು ತಾನಾಗಿಯೇ ಅಥವಾ ಕಲೆಕ್ಟರನ ಅರ್ಜಿಯ ಮೇಲೆ, ಅಂಥ ಆದೇಶವನ್ನು ಪರ್ಯಾಲೋಚಿಸಬಹುದು.

(2) ಅಂಥ ನ್ಯಾಯಾಲಯವು, ಅಂಥ ಪರ್ಯಾಲೋಚನೆಯ ತರುವಾಯ, ಅಂಥ ಲಿಖಿತವನ್ನು 35ನೇ ಪ್ರಕರಣದ ಮೇರೆಗೆ ಶುಲ್ಕವನ್ನು ಮತ್ತು ದಂಡವನ್ನು ಸಂದಾಯ ಮಾಡದೆ, ಅಥವಾ ಸಂದಾಯ ಮಾಡಿರುವ ಶುಲ್ಕಕ್ಕಿಂತ ಮತ್ತು ದಂಡಕ್ಕಿಂತ ಹೆಚ್ಚಿನದನ್ನು ಸಂದಾಯ ಮಾಡದೆ ಸಾಕ್ಷ್ಯದಲ್ಲಿ ಅಂಗೀಕರಿಸಿಕೊಡದಿದ್ದರೆ ಅಭಿಪ್ರಾಯಪಟ್ಟರೆ, ಅದು ಹಾಗೆ ಅರ್ಥವಾಗುವ ಘೋಷಣೆಯನ್ನು ದಾಖಲಿಸಬಹುದು ಮತ್ತು ಅಂಥ ಲಿಖಿತಕ್ಕೆ ವಿಧಿಸಬಹುದಾದಂಥ ಶುಲ್ಕದ ಮೊಬಲಗನ್ನು ನಿರ್ಧರಿಸಬಹುದು ಮತ್ತು ಆಗ ಅಂಥ ಲಿಖಿತವು ಯಾರ ಸ್ವಾಧೀನದಲ್ಲಿ ಅಥವಾ ಅಧಿಕಾರದಲ್ಲಿದೆಯೋ ಅಂಥ ಯಾವನೇ ವ್ಯಕ್ತಿಯನ್ನು ಅದನ್ನು ಹಾಜರುಪಡಿಸುವಂತೆ ಅಗತ್ಯಪಡಿಸಬಹುದು ಮತ್ತು ಹಾಜರುಪಡಿಸಿದಾಗ ಅದನ್ನು ಸ್ವಾಧೀನಕ್ಕೆ ತೆಗೆದುಕೊಳ್ಳಬಹುದು.

(3) (2)ನೇ ಉಪಪ್ರಕರಣದ ಮೇರೆಗೆ ಯಾವುದೇ ಘೋಷಣೆಯನ್ನು ದಾಖಲಿಸಿದಾಗ ಅದನ್ನು ದಾಖಲಿಸುವ ನ್ಯಾಯಾಲಯವು ಅದರ ಒಂದು ಪ್ರತಿಯನ್ನು ಕಲೆಕ್ಟರನಿಗೆ ಕಳುಹಿಸತಕ್ಕದ್ದು ಮತ್ತು ಅದು ಯಾವ ಲಿಖಿತಕ್ಕೆ ಸಂಬಂಧಿಸಿರುವುದೋ ಅದನ್ನು ಸ್ವಾಧೀನಕ್ಕೆ ತೆಗೆದುಕೊಂಡಿರುವಲ್ಲಿ ಅಥವಾ ಅನ್ಯಥಾ ಅಂಥ ನ್ಯಾಯಾಲಯದ ಸ್ವಾಧೀನದಲ್ಲಿರುವಲ್ಲಿ, ಅಂಥ ಲಿಖಿತವನ್ನು ಸಹ ಅವನಿಗೆ ಕಳುಹಿಸತಕ್ಕದ್ದು.

(4) ಆ ತರುವಾಯ ಕಲೆಕ್ಟರನು, ಸಾಕ್ಷ್ಯದಲ್ಲಿ ಅಂಥ ಲಿಖಿತವನ್ನು ಅಂಗೀಕರಿಸುವ ಆದೇಶದಲ್ಲಿ, ಅಥವಾ 42ನೇ ಪ್ರಕರಣದ ಅಥವಾ 43ನೇ ಪ್ರಕರಣದ ಮೇರೆಗೆ ನೀಡಲಾದ ಯಾವುದೇ ಪ್ರಮಾಣಪತ್ರದಲ್ಲಿ ಏನೇ ಇದ್ದರೂ, ಅಂಥ ಲಿಖಿತದ ಸಂಬಂಧದಲ್ಲಿ ಸ್ಟಾಂಪು ಕಾನೂನಿನ ವಿರುದ್ಧ ಯಾವುದೇ ಅಪರಾಧವನ್ನು ಎಸಗಿರುವನೆಂದು ಕಲೆಕ್ಟರನು ಭಾವಿಸುವಂಥ ಯಾವನೇ ವ್ಯಕ್ತಿಯನ್ನು ಅವನು ಪ್ರಾಸಿಕ್ಯೂಟ್ ಮಾಡಬಹುದು:

ಪರಂತು,-

(ಎ) ಅಂಥ ನ್ಯಾಯಾಲಯದ ನಿರ್ಧಾರಕ್ಕೆ ಅನುಸಾರವಾಗಿ, 35ನೇ ಪ್ರಕರಣದ ಮೇರೆಗಿನ ಲಿಖಿತದ ಸಂಬಂಧದಲ್ಲಿ ಸಂದಾಯವಾಗತಕ್ಕ ಮೊಬಲಗನ್ನು (ಶುಲ್ಕ ಮತ್ತು ದಂಡವೂ ಸೇರಿ) ಕಲೆಕ್ಟರನಿಗೆ ಸಂದಾಯ ಮಾಡಿರುವಲ್ಲಿ, ಅವನು, ಅಪರಾಧವನ್ನು ಯುಕ್ತ ಶುಲ್ಕದ ಸಂದಾಯವನ್ನು ತಪ್ಪಿಸುವ ಉದ್ದೇಶದಿಂದ ಎಸಗಿರುವನೆಂದು ಅವನು ಭಾವಿಸಿದ ಹೊರತು, ಅಂಥ ಯಾವುದೇ ಪ್ರಾಸಿಕ್ಯೂಷನ್‌ನ್ನು ಹೊಡತಕ್ಕುದಲ್ಲ;

(ಬಿ) ಅಂಥ ಪ್ರಾಸಿಕ್ಯೂಷನ್‌ನ ಉದ್ದೇಶಗಳಿಗಾಗಿ ಹೊರತು, ಈ ಪ್ರಕರಣದ ಮೇರೆಗೆ ಮಾಡಲಾದ ಘೋಷಣೆಯು, ಸಾಕ್ಷ್ಯದಲ್ಲಿ ಯಾವುದೇ ಲಿಖಿತವನ್ನು ಸ್ವೀಕರಿಸುವ ಯಾವುದೇ ಆದೇಶದ ಅಥವಾ 42ನೇ ಪ್ರಕರಣದ ಮೇರೆಗೆ ನೀಡಲಾದ ಯಾವುದೇ ಪ್ರಮಾಣಪತ್ರದ ವಿಧಿಮಾನ್ಯತೆಗೆ ಬಾಧಕವಾಗತಕ್ಕುದಲ್ಲ.

ಅಧ್ಯಾಯ - VII

ಕ್ರಿಮಿನಲ್ ಅಪರಾಧಗಳು ಮತ್ತು ಪ್ರಕ್ರಿಯೆ

62. ಯುಕ್ತವಾಗಿ ಸ್ವಾಂಪು ಹಚ್ಚಿದಿರುವ ಲಿಖಿತವನ್ನು ಬರೆದುಕೊಡುವುದು ಇತ್ಯಾದಿಗಳಿಗೆ ದಂಡ:- (1) (ಎ) ತಗಾದೆಯ ಮೇಲಲ್ಲದೆ ಅನ್ಯಥಾ ಸಂದಾಯವಾಗತಕ್ಕ ಯುಕ್ತ ಸ್ವಾಂಪು ಹಚ್ಚಿಲ್ಲದ ಯಾವುದೇ ವಿನಿಮಯ ಪತ್ರವನ್ನು ಅಥವಾ ಪ್ರಾಮಿಸರಿ ನೋಟನ್ನು ಬರೆದುಕೊಡುವ, ರಚಿಸುವ, ನೀಡುವ, ಹಿಂಬರಹ ಮಾಡುವ ಅಥವಾ ವರ್ಗಾಯಿಸುವ ಅಥವಾ ಸಾಕ್ಷಿದಾರನಾಗಿ ಅಲ್ಲದೆ ಸಹಿ ಮಾಡುವ ಅಥವಾ ಅಂಗೀಕಾರಕ್ಕಾಗಿ ಅಥವಾ ಸಂದಾಯಕ್ಕಾಗಿ ಹಾಜರುಪಡಿಸುವ ಅಥವಾ ಸ್ವೀಕರಿಸುವ, ಸಂದಾಯ ಮಾಡುವ ಅಥವಾ ಸಂದಾಯವನ್ನು ಸ್ವೀಕರಿಸುವ ಅಥವಾ ಯಾವುದೇ ರೀತಿಯಲ್ಲಿ ವ್ಯವಹರಿಸುವ; ಅಥವಾ

(ಬಿ) ಶುಲ್ಕ ವಿಧಿಸಬಹುದಾದ ಆದರೆ ಯುಕ್ತವಾಗಿ ಸ್ವಾಂಪು ಹಚ್ಚಿಲ್ಲದ ಇತರ ಯಾವುದೇ ಲಿಖಿತವನ್ನು ಬರೆದುಕೊಡುವ ಅಥವಾ ಸಾಕ್ಷಿದಾರನಾಗಿ ಅಲ್ಲದೆ ಸಹಿ ಮಾಡುವ; ಅಥವಾ

(ಸಿ) ಯುಕ್ತವಾಗಿ ಸ್ವಾಂಪು ಹಚ್ಚಿಲ್ಲದ ಯಾವುದೇ ಪ್ರಾಕ್ಟಿಯ ಮೇರೆಗೆ ಮತನೀಡುವ ಅಥವಾ ಮತ ನೀಡಲು ಪ್ರಯತ್ನಿಸುವ

- ಯಾವನೇ ವ್ಯಕ್ತಿಯು, ಅಂಥ ಪ್ರತಿಯೊಂದು ಅಪರಾಧಕ್ಕಾಗಿ ಐದುನೂರು ರೂಪಾಯಿಗಳವರೆಗೆ ವಿಸ್ತರಿಸಬಹುದಾದ ಜುಲ್ಮಾನೆಯಿಂದ ದಂಡನೀಯನಾಗತಕ್ಕುದು:

ಪರಂತು, 35ನೇ ಪ್ರಕರಣದ, 40ನೇ ಪ್ರಕರಣದ ಅಥವಾ 61ನೇ ಪ್ರಕರಣದ ಮೇರೆಗೆ ಯಾವುದೇ ಲಿಖಿತದ ಸಂಬಂಧದಲ್ಲಿ ಯಾವುದೇ ದಂಡವನ್ನು ಸಂದಾಯ ಮಾಡಿದಾಗ, ಅಂಥ ದಂಡದ ಮೊಬಲಗಿನಲ್ಲಿ, ಅಂಥ ದಂಡವನ್ನು ಸಂದಾಯ ಮಾಡಿದ ವ್ಯಕ್ತಿಯ ಮೇಲೆ ಅದೇ ಲಿಖಿತದ ಸಂಬಂಧದಲ್ಲಿ ಈ ಪ್ರಕರಣದ ಮೇರೆಗೆ ಆ ತರುವಾಯ ವಿಧಿಸಲಾದಂಥ ಜುಲ್ಮಾನೆ (ಯಾವುವಾದರೂ ಇದ್ದರೆ)ಯನ್ನು ವಜಾ ಮಾಡಿಕೊಳ್ಳಲು ಅವಕಾಶವಿರತಕ್ಕುದು.

(2) ಒಂದು ಷೇರು ವಾರಂಟನ್ನು, ಯುಕ್ತವಾಗಿ ಸ್ವಾಂಪು ಹಚ್ಚದೆ ನೀಡಿದ್ದರೆ, ಅದನ್ನು ನೀಡುವ ಕಂಪನಿಯು ಮತ್ತು ಅದನ್ನು ನೀಡುವ ಸಮಯದಲ್ಲಿದ್ದ ವ್ಯವಸ್ಥಾಪಕ ನಿರ್ದೇಶಕನು, ಅಥವಾ ಕಾರ್ಯದರ್ಶಿಯು ಅಥವಾ ಕಂಪನಿಯ ಇತರ ಪ್ರಧಾನ ಅಧಿಕಾರಿಯಾಗಿದ್ದ ಪ್ರತಿಯೊಬ್ಬ ವ್ಯಕ್ತಿಯು ಸಹ ಐದು ನೂರು ರೂಪಾಯಿಗಳವರೆಗೆ ವಿಸ್ತರಿಸಬಹುದಾದ ಜುಲ್ಮಾನೆಯಿಂದ ದಂಡನೀಯನಾಗತಕ್ಕುದು.

63. ಅಂಟಿಕೊಳ್ಳುವ ಸ್ವಾಂಪನ್ನು ರದ್ದುಗೊಳಿಸಲು ತಪ್ಪಿದ್ದಕ್ಕಾಗಿ ದಂಡ:- ಅಂಟಿಕೊಳ್ಳುವ ಸ್ವಾಂಪನ್ನು ರದ್ದುಗೊಳಿಸಲು 12ನೇ ಪ್ರಕರಣದ ಮೂಲಕ ಅಗತ್ಯಪಡಿಸಲಾಗಿದ್ದು, ಆ ಪ್ರಕರಣದಿಂದ ನಿಯಮಿಸಲಾದ ರೀತಿಯಲ್ಲಿ ಅಂಥ ಸ್ವಾಂಪನ್ನು ರದ್ದುಗೊಳಿಸಲು ತಪ್ಪುವ ಯಾವನೇ ವ್ಯಕ್ತಿಯು, ಒಂದು ನೂರು ರೂಪಾಯಿಗಳವರೆಗೆ ವಿಸ್ತರಿಸಬಹುದಾದ ಜುಲ್ಮಾನೆಯಿಂದ ದಂಡನೀಯನಾಗತಕ್ಕುದು.

64. 27ನೇ ಪ್ರಕರಣದ ಉಪಬಂಧಗಳನ್ನು ಪಾಲಿಸಲು ತಪ್ಪಿದ್ದಕ್ಕಾಗಿ ದಂಡ:- ಸರ್ಕಾರವನ್ನು ವಂಚಿಸುವ ದೃಷ್ಟಿಯಿಂದ,-

(ಎ) ಅಂಥ ಲಿಖಿತದಲ್ಲಿ ನಿರೂಪಿಸಬೇಕೆಂದು 27ನೇ ಪ್ರಕರಣದ ಮೂಲಕ ಅಗತ್ಯಪಡಿಸಲಾದ ಎಲ್ಲಾ ಸಂಗತಿಗಳನ್ನು ಮತ್ತು ಸಂದರ್ಭಗಳನ್ನು ಪೂರ್ಣವಾಗಿ ಮತ್ತು ಯಥಾರ್ಥವಾಗಿ ನಿರೂಪಿಸದಿರುವ ಯಾವುದೇ ಲಿಖಿತವನ್ನು ಬರೆದುಕೊಡುವ; ಅಥವಾ

(ಬಿ) ಯಾವುದೇ ಲಿಖಿತವನ್ನು ತಯಾರಿಸುವಲ್ಲಿ ಅಥವಾ ಆ ಸಂಬಂಧದಲ್ಲಿ ನಿಯೋಜಿತನಾಗಿದ್ದ ಅಥವಾ ಸಂಬಂಧಪಟ್ಟಿದ್ದು ಅಂಥ ಎಲ್ಲಾ ಸಂಗತಿಗಳನ್ನು ಮತ್ತು ಸಂದರ್ಭಗಳನ್ನು ಪೂರ್ಣವಾಗಿ ಮತ್ತು ಯಥಾರ್ಥ ರೀತಿಯಲ್ಲಿ ನಿರೂಪಿಸಲು ನಿರಾಕರಿಸುವ ಅಥವಾ ಬಿಟ್ಟುಬಿಡುವ; ಅಥವಾ

(ಸಿ) ಈ ಅಧಿನಿಯಮದ ಮೇರೆಗೆ ಸರ್ಕಾರಕ್ಕೆ ಸಲ್ಲತಕ್ಕ ಯಾವುದೇ ಶುಲ್ಕವನ್ನು ಅಥವಾ ದಂಡವನ್ನು ತಪ್ಪಿಸುವ ಹಂಚಿಕೆಯಿಂದ ಯಾವುದೇ ಇತರ ಕೃತ್ಯವನ್ನು ಮಾಡಿದ

- ಯಾವನೇ ವ್ಯಕ್ತಿಯು, ಐದು ಸಾವಿರ ರೂಪಾಯಿಗಳಿಗೆ ವಿಸ್ತರಿಸಬಹುದಾದ ಜುಲ್ಮಾನೆಯಿಂದ ದಂಡನೀಯನಾಗತಕ್ಕುದು.

65. ರಸೀದಿಯನ್ನು ಕೊಡಲು ನಿರಾಕರಿಸಿದ್ದಕ್ಕಾಗಿ ಮತ್ತು ರಸೀದಿಗಳ ಮೇಲಿನ ಶುಲ್ಕವನ್ನು ತಪ್ಪಿಸುವ ತಂತ್ರಗಳಿಗಾಗಿ ದಂಡ:-

(ಎ) 30ನೇ ಪ್ರಕರಣದ ಮೇರೆಗೆ ರಸೀದಿಯನ್ನು ಕೊಡಲು ಅಗತ್ಯಪಡಿಸಲಾಗಿದ್ದು, ಅದನ್ನು ಕೊಡಲು ನಿರಾಕರಿಸುವ ಅಥವಾ ಉಪೇಕ್ಷಿಸುವ; ಅಥವಾ

(ಬಿ) ಮೊಬಲಗಿನಲ್ಲಿ ಅಥವಾ ಮೌಲ್ಯದಲ್ಲಿ ಇಪ್ಪತ್ತು ರೂಪಾಯಿಗಳನ್ನು ಮೀರುವ ಹಣ ಸಂದಾಯದ ಅಥವಾ ಸ್ವತ್ತನ್ನು ಒಪ್ಪಿಸಿ ಕೊಡುವುದರ ಮೇಲೆ ಸರ್ಕಾರಕ್ಕೆ ಸಲ್ಲತಕ್ಕ ಯಾವುದೇ ಶುಲ್ಕವನ್ನು ವಂಚಿಸುವ ಉದ್ದೇಶದಿಂದ, ಇಪ್ಪತ್ತು ರೂಪಾಯಿಗಳನ್ನು ಮೀರದ ಮೊಬಲಗಿಗಾಗಿ ಅಥವಾ ಮೌಲ್ಯಕ್ಕಾಗಿ ರಸೀದಿಯನ್ನು ಕೊಡುವ ಅಥವಾ ಸಂದಾಯ ಮಾಡಿದ ಅಥವಾ ಒಪ್ಪಿಸಿಕೊಟ್ಟ ಹಣವನ್ನು ಅಥವಾ ಸ್ವತ್ತನ್ನು ಪ್ರತ್ಯೇಕಿಸುವ ಅಥವಾ ವಿಭಜಿಸುವ

- ಯಾವನೇ ವ್ಯಕ್ತಿಯು ಎರಡುನೂರು ರೂಪಾಯಿಗಳವರೆಗೆ ವಿಸ್ತರಿಸಬಹುದಾದ ಜುಲಾನ್ಯೆಯಿಂದ ದಂಡನೀಯನಾಗತಕ್ಕುದು.

66. ಪಾಲಿಸಿಯನ್ನು ತಯಾರಿಸದಿರುವುದಕ್ಕಾಗಿ ಅಥವಾ ಯುಕ್ತವಾಗಿ ಸ್ವಾಂಪು ಹಚ್ಚಿದ ಪಾಲಿಸಿಯನ್ನು ತಯಾರಿಸುವುದಕ್ಕಾಗಿ ದಂಡ:- (ಎ) ವಿಮೆಯ ಯಾವುದೇ ಕರಾರಿನ ಬಗ್ಗೆ ಯಾವುದೇ ವಿಮಾ ಕಂತನ್ನು ಅಥವಾ ಪ್ರತಿಫಲವನ್ನು ಸ್ವೀಕರಿಸಿದ್ದು ಅಥವಾ ಆ ಬಗ್ಗೆ ಜಮೆ ತೆಗೆದುಕೊಂಡಿದ್ದು ಅಂಥ ವಿಮಾ ಕಂತನ್ನು ಅಥವಾ ಪ್ರತಿಫಲವನ್ನು ಸ್ವೀಕರಿಸಿದ ಅಥವಾ ಆ ಬಗ್ಗೆ ಜಮೆ ತೆಗೆದುಕೊಂಡ ತರುವಾಯ ಒಂದು ತಿಂಗಳೊಳಗೆ ಅಂಥ ವಿಮೆಯ ಯುಕ್ತವಾಗಿ ಸ್ವಾಂಪು ಹಚ್ಚಿದ ಪಾಲಿಸಿಯನ್ನು ತಯಾರಿಸಿ ಬರೆದುಕೊಡದಿರುವ; ಅಥವಾ

(ಬಿ) ಯುಕ್ತವಾಗಿ ಸ್ವಾಂಪು ಹಚ್ಚಿಲ್ಲದ ಯಾವುದೇ ಪಾಲಿಸಿಯನ್ನು ತಯಾರಿಸುವ, ಬರೆದುಕೊಡುವ ಅಥವಾ ಒಪ್ಪಿಸಿಕೊಡುವ ಅಥವಾ ಅಂಥ ಯಾವುದೇ ಪಾಲಿಸಿಯ ಮೇಲೆ ಅಥವಾ ಅದರ ಸಂಬಂಧದಲ್ಲಿ ಸಂದಾಯ ಮಾಡುವ ಅಥವಾ ಲೆಕ್ಕಕ್ಕೆ ಹಾಕುವ ಅಥವಾ ಸಂದಾಯ ಮಾಡಲು ಅಥವಾ ಲೆಕ್ಕಕ್ಕೆ ಹಾಕಲು ಒಪ್ಪಿಕೊಳ್ಳುವ

- ಯಾವನೇ ವ್ಯಕ್ತಿಯು ಎರಡುನೂರು ರೂಪಾಯಿಗಳವರೆಗೆ ವಿಸ್ತರಿಸಬಹುದಾದ ಜುಲಾನ್ಯೆಯಿಂದ ದಂಡನೀಯನಾಗತಕ್ಕುದು.

67. ಸೆಟ್ಟುಗಳಲ್ಲಿವೆಯೆಂದು ತಾತ್ಪರ್ಯವಾಗುವ ಪೂರ್ಣಸಂಖ್ಯೆಯ ಬಿಲ್ಲುಗಳನ್ನು ಅಥವಾ ಸಮುದ್ರ ವಿಮಾ ಪಾಲಿಸಿಗಳನ್ನು ಬರೆಯದಿರುವುದಕ್ಕಾಗಿ ದಂಡ:- ಎರಡು ಅಥವಾ ಹೆಚ್ಚಿನ ಸೆಟ್ಟುಗಳಲ್ಲಿ ಬರೆಯಲಾದ ಅಥವಾ ಬರೆದುಕೊಡಲಾಗಿದೆಯೆಂದು ತಾತ್ಪರ್ಯವಾಗುವ ಮತ್ತು ತಗಾದೆಯ ಮೇಲಲ್ಲದೆ ಅನ್ಯಥಾ ಸಂದಾಯವಾಗತಕ್ಕ ವಿನಿಮಯ ಪತ್ರವನ್ನು ಅಥವಾ ಸಮುದ್ರ ವಿಮಾ ಪಾಲಿಸಿಯನ್ನು ಬರೆಯುವ ಅಥವಾ ಬರೆದುಕೊಡುವ ಮತ್ತು ಅದೇ ಸಮಯಕ್ಕೆ ಅಂಥ ಬಿಲ್ಲು ಅಥವಾ ಪಾಲಿಸಿಯು ಯಾವ ಸೆಟ್ಟನ್ನು ಒಳಗೊಂಡಿದೆ ಎಂದು ತಾತ್ಪರ್ಯವಾಗುವುದೋ ಆ ಒಟ್ಟು ಬಿಲ್ಲುಗಳಿಗೆ ಅಥವಾ ಪಾಲಿಸಿಗಳಿಗೆ ಯುಕ್ತವಾಗಿ ಸ್ವಾಂಪು ಹಚ್ಚಿದ ಕಾಗದದ ಮೇಲೆ ಬರೆಯದಿರುವ ಅಥವಾ ಬರೆದುಕೊಡದಿರುವ

- ಯಾವನೇ ವ್ಯಕ್ತಿಯು, ಒಂದು ಸಾವಿರ ರೂಪಾಯಿಗಳವರೆಗೆ ವಿಸ್ತರಿಸಬಹುದಾದ ಜುಲಾನ್ಯೆಯಿಂದ ದಂಡನೀಯನಾಗತಕ್ಕುದು.

68. ಮುಂದಿನ ದಿನಾಂಕದ ಬಿಲ್ಲುಗಳಿಗಾಗಿ ಮತ್ತು ರಾಜಸ್ವವನ್ನು ವಂಚಿಸುವ ಇತರ ತಂತ್ರಗಳಿಗಾಗಿ ದಂಡ:- (ಎ) ಸರ್ಕಾರಕ್ಕೆ ಸಲ್ಲತಕ್ಕ ಶುಲ್ಕವನ್ನು ವಂಚಿಸುವ ಉದ್ದೇಶದಿಂದ, ವಿನಿಮಯ ಪತ್ರವನ್ನು ಅಥವಾ ಪ್ರಾಮಿಸರಿ ನೋಟನ್ನು ವಾಸ್ತವವಾಗಿ ಯಾವ ದಿನಾಂಕದಂದು ಬರೆಯಲಾಯಿತೋ ಅಥವಾ ಮಾಡಲಾಯಿತೋ ಆ ದಿನಾಂಕಕ್ಕೆ ತರುವಾಯದ ದಿನಾಂಕವನ್ನು ಹೊಂದಿರುವ ಯಾವುದೇ ಅಂಥ ವಿನಿಮಯ ಪತ್ರವನ್ನು ಅಥವಾ ಪ್ರಾಮಿಸರಿ ನೋಟನ್ನು ಬರೆಯುವ, ಮಾಡುವ ಅಥವಾ ಹೊರಡಿಸುವ; ಅಥವಾ

(ಬಿ) ಅಂಥ ಪತ್ರಕ್ಕೆ ಅಥವಾ ನೋಟಿಗೆ ಹಾಗೆ ಮುಂದಿನ ದಿನಾಂಕವನ್ನು ಹಾಕಿದೆ ಎಂದು ಗೊತ್ತಿದ್ದೂ, ಅಂಥ ಪತ್ರವನ್ನು ಅಥವಾ ನೋಟನ್ನು ಅಂಗೀಕಾರಕ್ಕೆ ಅಥವಾ ಸಂದಾಯಕ್ಕೆ ಹಿಂಬರಹ ಮಾಡುವ, ವರ್ಗಾಯಿಸುವ, ಹಾಜರುಪಡಿಸುವ ಅಥವಾ ಅದರ ಸಂದಾಯವನ್ನು ಮಾಡುವ, ಸ್ವೀಕರಿಸುವ ಅಥವಾ ಅದನ್ನು ಯಾವುದೇ ರೀತಿಯಲ್ಲಿ ಮುರಿಸುವ; ಅಥವಾ

(ಸಿ) ಅದೇ ಬಗೆಯ ಉದ್ದೇಶದಿಂದ, ಈ ಅಧಿನಿಯಮದಿಂದ ಅಥವಾ ತತ್ಕಾಲದಲ್ಲಿ ಜಾರಿಯಲ್ಲಿರುವ ಯಾವುದೇ ಇತರ ಕಾನೂನಿನಿಂದ ವಿಶೇಷವಾಗಿ ಉಪಬಂಧಿಸಿಲ್ಲದ ಯಾವುದೇ ಕೃತ್ಯವನ್ನು, ಉಪಾಯವನ್ನು ಅಥವಾ ತಂತ್ರವನ್ನು ನಡೆಸುವ ಅಥವಾ ಅದಕ್ಕೆ ಸಂಬಂಧಪಡುವ

- ಯಾವನೇ ವ್ಯಕ್ತಿಯು ಒಂದು ಸಾವಿರ ರೂಪಾಯಿಗಳವರೆಗೆ ವಿಸ್ತರಿಸಬಹುದಾದ ಜುಲಾನ್ಯೆಯಿಂದ ದಂಡನೀಯನಾಗತಕ್ಕುದು.

69. ಸ್ವಾಂಪುಗಳ ಮಾರಾಟಕ್ಕೆ ಸಂಬಂಧಿಸಿದ ನಿಯಮಗಳ ಉಲ್ಲಂಘನೆಗಾಗಿ ಮತ್ತು ಅನಧಿಕೃತ ಮಾರಾಟಕ್ಕಾಗಿ ದಂಡ:-

(ಎ) ಸ್ವಾಂಪುಗಳನ್ನು ಮಾರಾಟ ಮಾಡಲು ನೇಮಿಸಲ್ಪಟ್ಟಿದ್ದು, 74ನೇ ಪ್ರಕರಣದ ಮೇರೆಗೆ ರಚಿಸಲಾದ ಯಾವುದೇ ನಿಯಮವನ್ನು ಪಾಲಿಸದಿರುವ ಯಾವನೇ ವ್ಯಕ್ತಿಯು, ಮತ್ತು

(ಬಿ) ಹಾಗೆ ನೇಮಿಸಲ್ಪಡದೆ (ಹತ್ತು ನಯ ಪೈಸೆ ಅಥವಾ ಐದು ನಯ ಪೈಸೆಯ ಅಂಟಿಕೊಳ್ಳುವ ಸ್ವಾಂಪಿನ ಹೊರತಾದ) ಯಾವುದೇ ಸ್ವಾಂಪನ್ನು ಮಾರಾಟ ಮಾಡುವ ಅಥವಾ ಮಾರಾಟಕ್ಕಿಡುವ, ಯಾವನೇ ವ್ಯಕ್ತಿಯು;

- ಆರು ತಿಂಗಳವರೆಗೆ ವಿಸ್ತರಿಸಬಹುದಾದ ಅವಧಿಯ ಕಾರಾವಾಸದಿಂದ ಅಥವಾ ಐದುನೂರು ರೂಪಾಯಿಗಳವರೆಗೆ ವಿಸ್ತರಿಸಬಹುದಾದ ಜುಲಾನ್ಯೆಯಿಂದ ಅಥವಾ ಅವೆರಡರಿಂದಲೂ ದಂಡನೀಯನಾಗತಕ್ಕುದು.

70. ಪ್ರಾಸಿಕ್ಯೂಷನನ್ನು ಹೊಡುವುದು ಮತ್ತು ನಡೆಸುವುದು:- (1) ಈ ಅಧಿನಿಯಮದ ಅಥವಾ ಈ ಮೂಲಕ ನಿರಸನಗೊಳಿಸಲಾದ ಯಾವುದೇ ಅಧಿನಿಯಮದ ಮೇರೆಗೆ ದಂಡನೀಯವಾದ ಯಾವುದೇ ಅಪರಾಧದ ಸಂಬಂಧದಲ್ಲಿ ಯಾವುದೇ ಪ್ರಾಸಿಕ್ಯೂಷನನ್ನು, ಕಲೆಕ್ಟರನ ಅಥವಾ ರಾಜ್ಯ ಸರ್ಕಾರವು, ಈ ಬಗ್ಗೆ ಸಾಮಾನ್ಯವಾಗಿ ಅಥವಾ ಕಲೆಕ್ಟರನು ವಿಶೇಷವಾಗಿ ಅಧಿಕೃತಗೊಳಿಸುವ ಇತರ ಅಧಿಕಾರಿಯ ಮಂಜೂರಾತಿಯಿಲ್ಲದೆ ಹೊಡತಕ್ಕುದಲ್ಲ.

(2) ಮುಖ್ಯ ನಿಯಂತ್ರಕ ರೆವಿನ್ಯೂ ಪ್ರಾಧಿಕಾರಿಯು, ಅಥವಾ ಅವನು ಈ ಬಗ್ಗೆ ಸಾಮಾನ್ಯವಾಗಿ ಅಥವಾ ವಿಶೇಷವಾಗಿ ಅಧಿಕೃತಗೊಳಿಸಿದ ಯಾವನೇ ಅಧಿಕಾರಿಯು ಅಂಥ ಯಾವುದೇ ಪ್ರಾಸಿಕ್ಯೂಷನನ್ನು ತಡೆಹಿಡಿಯಬಹುದು ಅಥವಾ ಅಂಥ ಯಾವುದೇ ಅಪರಾಧದ ಬಗ್ಗೆ ರಾಜಿ ಮಾಡಿಸಬಹುದು;

(3) ಅಂಥ ಯಾವುದೇ ರಾಜಿಯ ಮೊಬಲಗು, 48ನೇ ಪ್ರಕರಣದ ಮೂಲಕ ಉಪಬಂಧಿಸಿದ ರೀತಿಯಲ್ಲಿ ವಸೂಲೀಯವಾಗತಕ್ಕುದು.

71. ಮ್ಯಾಜಿಸ್ಟ್ರೇಟರ ಅಧಿಕಾರ ವ್ಯಾಪ್ತಿ:- ಪ್ರೆಸಿಡೆನ್ಸಿ ಮ್ಯಾಜಿಸ್ಟ್ರೇಟ್‌ನ ಹೊರತಾದ ಮ್ಯಾಜಿಸ್ಟ್ರೇಟನು ಅಥವಾ ಎರಡನೇ ವರ್ಗದ ಮ್ಯಾಜಿಸ್ಟ್ರೇಟ್‌ನ ಅಧಿಕಾರಗಳಿಗಿಂತ ಕಡಿಮೆ ಇಲ್ಲದ ಅಧಿಕಾರಗಳನ್ನು ಹೊಂದಿರುವ ಮ್ಯಾಜಿಸ್ಟ್ರೇಟನು, ಈ ಅಧಿನಿಯಮದ ಮೇರೆಗೆ ಯಾವುದೇ ಅಪರಾಧವನ್ನು ಅಧಿವಿಚಾರಣೆ ಮಾಡತಕ್ಕುದಲ್ಲ.

72. ಅಧಿವಿಚಾರಣೆಯ ಸ್ಥಳ:- ಯಾವುದೇ ಲಿಖಿತದ ಸಂಬಂಧದಲ್ಲಿ ಎಸಗಲಾದ ಅಂಥ ಪ್ರತಿಯೊಂದು ಅಪರಾಧವನ್ನು, ಅಂಥ ಲಿಖಿತವು ಕಂಡುಬಂದ ಯಾವುದೇ ಜಿಲ್ಲೆಯಲ್ಲಿ ಅಥವಾ ಪ್ರೆಸಿಡೆನ್ಸಿ ಟೌನಿನಲ್ಲಿ ಹಾಗೆಯೇ ತತ್ಕಾಲದಲ್ಲಿ ಜಾರಿಯಲ್ಲಿರುವ ದಂಡ ಪ್ರಕ್ರಿಯಾ ಸಂಹಿತೆಯ ಮೇರೆಗೆ ಅಂಥ ಅಪರಾಧವನ್ನು ಅಧಿವಿಚಾರಣೆ ಮಾಡಬಹುದಾದ ಯಾವುದೇ ಜಿಲ್ಲೆಯಲ್ಲಿ ಅಥವಾ ಪ್ರೆಸಿಡೆನ್ಸಿ ಟೌನಿನಲ್ಲಿ ಸಹ ಅಧಿವಿಚಾರಣೆ ಮಾಡಬಹುದು.

ಅಧ್ಯಾಯ - VIII

ಪೂರಕ ಉಪಬಂಧಗಳು

73. ಪುಸ್ತಕಗಳು, ಇತ್ಯಾದಿಗಳು ಪರಿಶೀಲನೆಗೆ ತೆರೆದಿರುವುದು:- ಯಾವ ರಿಜಿಸ್ಟರುಗಳ, ಪುಸ್ತಕಗಳ, ದಾಖಲೆಗಳ, ಪತ್ರಗಳ, ದಸ್ತಾವೇಜುಗಳ ಅಥವಾ ವ್ಯವಹರಣೆಗಳ ಪರಿಶೀಲನೆಯು ಯಾವುದೇ ಶುಲ್ಕವು ಪ್ರಾಪ್ತವಾಗುವುದಕ್ಕೆ ಆಸ್ತದ ಕೊಡಬಹುದೋ ಅಥವಾ ಯಾವುದೇ ಶುಲ್ಕಕ್ಕೆ ಸಂಬಂಧಿಸಿದ ಯಾವುದೇ ವಂಚನೆಯನ್ನು ಅಥವಾ ಲೋಪವನ್ನು ರುಜುವಾತುಪಡಿಸಬಹುದೋ ಅಥವಾ ಅದರ ಶೋಧನೆಗೆ ಅವಕಾಶವಾಗಬಹುದೋ ಅಂಥ ರಿಜಿಸ್ಟರುಗಳ, ಪುಸ್ತಕಗಳ, ದಾಖಲೆಗಳ, ಪತ್ರಗಳ, ದಸ್ತಾವೇಜುಗಳ ಅಥವಾ ವ್ಯವಹರಣೆಗಳ ಅಭಿರಕ್ಷೆಯನ್ನು ಹೊಂದಿರುವ ಪ್ರತಿಯೊಬ್ಬ ಸರ್ಕಾರಿ ಅಧಿಕಾರಿಯು ಎಲ್ಲಾ ಯುಕ್ತ ಸಮಯಗಳಲ್ಲಿ ಅಂಥ ಉದ್ದೇಶಕ್ಕಾಗಿ ಆ ರಿಜಿಸ್ಟರುಗಳನ್ನು, ಪುಸ್ತಕಗಳನ್ನು, ಪತ್ರಗಳನ್ನು, ದಸ್ತಾವೇಜುಗಳನ್ನು ಮತ್ತು ವ್ಯವಹರಣೆಗಳನ್ನು ಕಲೆಕ್ಟರ್‌ನಿಂದ ಲಿಖಿತದಲ್ಲಿ ಅಧಿಕೃತನಾದ ಯಾವನೇ ವ್ಯಕ್ತಿಗೆ ಪರಿಶೀಲಿಸಲು ಮತ್ತು ಅವನು ಅವಶ್ಯವೆಂದು ಭಾವಿಸಬಹುದಾದಂಥ ಟಿಪ್ಪಣಿಗಳನ್ನು ಮತ್ತು ಉದ್ದರಣೆಗಳನ್ನು ಯಾವುದೇ ಫೀಜು ಅಥವಾ ಚಾರ್ಜ್ ಇಲ್ಲದೆಯೇ ತೆಗೆದುಕೊಳ್ಳಲು ಅನುಮತಿಸತಕ್ಕುದು.

74. ಸ್ಟಾಂಪುಗಳ ಮಾರಾಟಕ್ಕೆ ಸಂಬಂಧಿಸಿ ನಿಯಮ ರಚನಾಧಿಕಾರ:- ರಾಜ್ಯ ಸರ್ಕಾರವು,-

- (ಎ) ಸ್ಟಾಂಪುಗಳ ಮತ್ತು ಸ್ಟಾಂಪು ಕಾಗದಗಳ ಪೂರೈಕೆ ಮತ್ತು ಮಾರಾಟವನ್ನು,
- (ಬಿ) ಅಂಥ ಮಾರಾಟವನ್ನು ಯಾವ ವ್ಯಕ್ತಿಗಳು ಮಾತ್ರವೇ ಮಾಡಬಹುದೋ ಅಂಥವರನ್ನು, ಮತ್ತು
- (ಸಿ) ಅಂಥ ವ್ಯಕ್ತಿಗಳ ಕರ್ತವ್ಯಗಳನ್ನು ಮತ್ತು ಸಂಭಾವನೆಯನ್ನು
 - ವಿನಿಯಮಿಸುವುದಕ್ಕಾಗಿ ನಿಯಮಗಳನ್ನು ರಚಿಸಬಹುದು:

ಪರಂತು, ಅಂಥ ನಿಯಮಗಳು ಹತ್ತು ನೆಯ ಪೈಸೆಯ ಅಥವಾ ಐದು ಪೈಸೆಯ ಅಂಟಿಕೊಳ್ಳುವ ಸ್ಟಾಂಪುಗಳ ಮಾರಾಟವನ್ನು ನಿರ್ಬಂಧಿಸತಕ್ಕುದಲ್ಲ.

75. ಈ ಅಧಿನಿಯಮವನ್ನು ಸಾಮಾನ್ಯವಾಗಿ ಕಾರ್ಯಗತಗೊಳಿಸುವ ಬಗ್ಗೆ ನಿಯಮಗಳ ರಚನಾಧಿಕಾರ:- ರಾಜ್ಯ ಸರ್ಕಾರವು, ಈ ಅಧಿನಿಯಮದ ಉದ್ದೇಶಗಳನ್ನು ಸಾಮಾನ್ಯವಾಗಿ ಕಾರ್ಯಗತಗೊಳಿಸಲು ನಿಯಮಗಳನ್ನು ರಚಿಸಬಹುದು, ಮತ್ತು ಅಂಥ ನಿಯಮಗಳ ಉಲ್ಲಂಘನೆಗೆ ವಿಧಿಸತಕ್ಕ ಯಾವುದೇ ಸಂದರ್ಭದಲ್ಲಿ ಐದುನೂರು ರೂಪಾಯಿಗಳನ್ನು ಮೀರತಕ್ಕುದಲ್ಲದ ಜುಲ್ಮಾನೆಯನ್ನು ವಿಧಿಸಬಹುದು.

76. ನಿಯಮಗಳ ಪ್ರಕಟಣೆ:- (1) ಈ ಅಧಿನಿಯಮದ ಮೇರೆಗೆ ರಚಿಸಲಾದ ಎಲ್ಲಾ ನಿಯಮಗಳನ್ನು ರಾಜಪತ್ರದಲ್ಲಿ ಪ್ರಕಟಿಸತಕ್ಕುದು.

(2) ಈ ಪ್ರಕರಣದ ಮೂಲಕ ಅಗತ್ಯಪಡಿಸಲಾದಂತೆ ಪ್ರಕಟಿಸಲಾದ ಎಲ್ಲಾ ನಿಯಮಗಳು ಅಂಥ ಪ್ರಕಟಣೆಯ ತರುವಾಯ, ಈ ಅಧಿನಿಯಮದಿಂದ ಅವುಗಳನ್ನು ಅಧಿನಿಯಮಿಸಲಾಗಿದ್ದರೆ ಹೇಗೋ ಹಾಗೆ ಪರಿಣಾಮಕಾರಿಯಾಗಿರತಕ್ಕುದು.

76ಎ. ಕೆಲವು ಅಧಿಕಾರಗಳ ಪ್ರತ್ಯಾಯೋಜನೆ:- ರಾಜ್ಯ ಸರ್ಕಾರವು, ರಾಜ ಪತ್ರದಲ್ಲಿ ಅಧಿಸೂಚನೆ ಮೂಲಕ,-

(ಎ) 2(9ನೇ), 33 (3) (ಬಿ)ಯ, 70(1), 74ನೇ ಮತ್ತು 78ನೇ ಪ್ರಕರಣಗಳ ಮೂಲಕ ಅದಕ್ಕೆ ಪ್ರದತ್ತವಾದ ಎಲ್ಲಾ ಅಧಿಕಾರಗಳನ್ನು ಅಥವಾ ಅವುಗಳಲ್ಲಿ ಯಾವುವನ್ನಾದರೂ ಮುಖ್ಯ ನಿಯಂತ್ರಕ ರೆವಿನ್ಯೂ ಪ್ರಾಧಿಕಾರಿಗೆ, ಮತ್ತು

(ಬಿ) 45(1) (2)ನೇ, 56(1)ನೇ ಮತ್ತು 70(2)ನೇ ಪ್ರಕರಣಗಳ ಮೂಲಕ ಮುಖ್ಯ ನಿಯಂತ್ರಕ ರೆವಿನ್ಯೂ ಪ್ರಾಧಿಕಾರಿಗೆ ಪ್ರದತ್ತವಾದ ಎಲ್ಲಾ ಅಧಿಕಾರಗಳನ್ನು ಅಥವಾ ಅವುಗಳಲ್ಲಿ ಯಾವುವನ್ನಾದರೂ ಅಧಿಸೂಚನೆಯಲ್ಲಿ ನಿರ್ದಿಷ್ಟಪಡಿಸಬಹುದಾದಂಥ ಅಧೀನ ರೆವಿನ್ಯೂ ಪ್ರಾಧಿಕಾರಿಗೆ

- ಪ್ರತ್ಯಾಯೋಜಿಸಬಹುದು.

77. ನ್ಯಾಯಾಲಯ ಫೀಜುಗಳಿಗೆ ಸಂಬಂಧಿಸಿದಂತೆ ಉಳಿಸುವಿಕೆ:- ಈ ಅಧಿನಿಯಮದಲ್ಲಿರುವುದು ಯಾವುದೂ, ನ್ಯಾಯಾಲಯದ ಫೀಜುಗಳಿಗೆ ಸಂಬಂಧಿಸಿ ತತ್ಕಾಲದಲ್ಲಿ ಜಾರಿಯಲ್ಲಿರುವ ಯಾವುದೇ ಅಧಿನಿಯಮಿತಿಯ ಮೇರೆಗೆ ವಿಧಿಸಬಹುದಾದ ಶುಲ್ಕಗಳಿಗೆ ಬಾಧಕವಾಗುವುದೆಂದು ಭಾವಿಸತಕ್ಕುದಲ್ಲ.

77ಎ. ಕೆಲವು ಸ್ವಾಂಪುಗಳಿಗೆ ಸಂಬಂಧಿಸಿದಂತೆ ಉಳಿಸುವಿಕೆ:- ನಾಲ್ಕು ಆಣೆಗಳ ವರ್ಗಗಳಲ್ಲಿರುವ ಅಥವಾ ಅವುಗಳ ಗುಣಕಗಳಲ್ಲಿರುವ ಎಲ್ಲಾ ಸ್ವಾಂಪುಗಳು, ಇಪ್ಪತ್ತೈದು ನೆಯ ಪೈಸೆಯ ಮೌಲ್ಯದ ಅಥವಾ ಸಂದರ್ಭಾನುಸಾರವಾಗಿ, ಅವುಗಳ ಗುಣಕಗಳ ಮೌಲ್ಯದ ಸ್ವಾಂಪುಗಳೆಂದು ಭಾವಿಸತಕ್ಕದ್ದು ಮತ್ತು ತದನುಸಾರ ಈ ಅಧಿನಿಯಮದ ಎಲ್ಲಾ ಉದ್ದೇಶಗಳಿಗಾಗಿ ವಿಧಿಮಾನ್ಯವಾಗಿರತಕ್ಕದ್ದು.

78. ಅಧಿನಿಯಮವನ್ನು ಭಾಷಾಂತರಿಸಿ ಸುಲಭ ಬೆಲೆಗೆ ಮಾರಾಟ ಮಾಡುವುದು:- ಪ್ರತಿಯೊಂದು ರಾಜ್ಯ ಸರ್ಕಾರವು, ತನ್ನ ಆಡಳಿತಕ್ಕೆ ಒಳಪಟ್ಟ ರಾಜ್ಯಕ್ಷೇತ್ರಗಳ ಪ್ರಧಾನ ದೇಶಭಾಷೆಗಳಲ್ಲಿ ಈ ಅಧಿನಿಯಮದ ಭಾಷಾಂತರಗಳನ್ನು ಪ್ರತಿ ಒಂದಕ್ಕೆ ಇಪ್ಪತ್ತೈದು ಪೈಸೆಗೆ ಮೀರದಷ್ಟು ಬೆಲೆಗೆ ಮಾರಾಟ ಮಾಡುವ ವ್ಯವಸ್ಥೆ ಮಾಡತಕ್ಕದ್ದು.

79. ನಿರಸನ:- ನಿರಸನ ಮತ್ತು ತಿದ್ದುಪಡಿ ಅಧಿನಿಯಮ, 1914ರ (1914ರ 10) 3ನೇ ಪ್ರಕರಣದ ಮತ್ತು IIನೇ ಅನುಸೂಚಿಯ ಮೂಲಕ ನಿರಸನಗೊಳಿಸಲಾಗಿದೆ.

ಅನುಸೂಚಿ - I

ಲಿಖಿತಗಳ ಮೇಲಿನ ಸ್ವಾಂಪು ಶುಲ್ಕ

(3ನೇ ಪ್ರಕರಣವನ್ನು ನೋಡಿ)

ಲಿಖಿತದ ವಿವರಣೆ	ಯುಕ್ತ ಸ್ವಾಂಪು ಶುಲ್ಕ
(1)	(2)
1. ಮೊಬಲಗಿನಲ್ಲಿ ಅಥವಾ ಮೌಲ್ಯದಲ್ಲಿ ಇಪ್ಪತ್ತು ರೂಪಾಯಿಗಳಿಗೆ ಮೀರಿದ ಋಣದ, ಎಂದರೆ ಯಾವುದೇ ಪುಸ್ತಕದಲ್ಲಿರುವ (ಬ್ಯಾಂಕರನ ಪಾಸ್‌ಬುಕ್‌ನ ಹೊರತಾದ) ಅಥವಾ ಅಂಥ ಪುಸ್ತಕವನ್ನು ಅಥವಾ ಕಾಗದವನ್ನು ಲೇಣಿದಾರನ ಸ್ವಾಧೀನದಲ್ಲಿ ಬಿಟ್ಟಿರುವಾಗ ಪ್ರತ್ಯೇಕ ಕಾಗದದ ಭಾಗದ ಮೇಲಿರುವ ಅಂಥ ಋಣದ ಸಾಕ್ಷ್ಯವನ್ನು ಒದಗಿಸುವ ದೃಷ್ಟಿಯಿಂದ ಋಣಿಯು ಅಥವಾ ಅವನ ಪರವಾಗಿ ಬರೆದಿರುವ ಅಥವಾ ಸಹಿಮಾಡಿದ ತಲುಪೊಪ್ಪಿಗೆ, ಪರಂತು, ಅಂಥ ತಲುಪೊಪ್ಪಿಗೆಯು, ಋಣ ಸಂದಾಯ ಮಾಡಲು ಯಾವುದೇ ವಾಗ್ದಾನವನ್ನು ಮಾಡುವ ಅಥವಾ ಬಡ್ಡಿಯನ್ನು ಸಂದಾಯ ಮಾಡುವ ಅಥವಾ ಯಾವುದೇ ಸರಕುಗಳನ್ನು ಅಥವಾ ಇತರ ಸ್ವತ್ತನ್ನು ಒಪ್ಪಿಸಿ ಕೊಡುವ ಯಾವುದೇ ಷರತ್ತನ್ನು ಒಳಗೊಂಡಿರಬಾರದು.	ಒಂದು ಆಣೆ
2. ಆಡಳಿತ ಬಂಧಪತ್ರ -ಭಾರತ ಉತ್ತರಾಧಿಕಾರ ಅಧಿನಿಯಮ, 1865ರ 256ನೇ ಪ್ರಕರಣದ, ಸರ್ಕಾರಿ ಉಳಿತಾಯ ಬ್ಯಾಂಕುಗಳ ಅಧಿನಿಯಮ, 1873ರ 6ನೇ ಪ್ರಕರಣದ, ಪ್ರೊಬೇಟ್ ಮತ್ತು ಆಡಳಿತ ಅಧಿನಿಯಮ, 1881ರ 78ನೇ ಪ್ರಕರಣದ ಅಥವಾ ಉತ್ತರಾಧಿಕಾರ ಪ್ರಮಾಣ ಪತ್ರ ಅಧಿನಿಯಮ, 1889ರ 9ನೇ ಪ್ರಕರಣದ ಅಥವಾ 10ನೇ ಪ್ರಕರಣದ ಅಡಿಯಲ್ಲಿ ಕೊಡಲಾದ ಬಂಧಪತ್ರವೂ ಸೇರಿ -	
(ಎ) ಮೊಬಲಗು 1,000 ರೂಪಾಯಿಗಳನ್ನು ಮೀರದಿದ್ದಲ್ಲಿ;	ಅಂಥ ಮೊಬಲಗಿನ ಬಂಧಪತ್ರದ (ಸಂಖ್ಯೆ15) ಸುಂಕದಷ್ಟೇ ಶುಲ್ಕ.
(ಬಿ) ಇತರ ಯಾವುದೇ ಸಂದರ್ಭದಲ್ಲಿ	ಐದು ರೂಪಾಯಿಗಳು
3. ದತ್ತಕಪತ್ರ, ಎಂದರೆ ದತ್ತಕವನ್ನು ದಾಖಲಿಸುವ ಅಥವಾ ದತ್ತಕವನ್ನು ತೆಗೆದುಕೊಳ್ಳುವ ಅಧಿಕಾರವನ್ನು ನೀಡುವ ಅಥವಾ ನೀಡುವುದೆಂದು ತಾತ್ಪರ್ಯವಾಗುವ ವಿಲ್ಲಿನ ಹೊರತಾದ ಯಾವುದೇ ಲಿಖಿತ ಅಡ್ವೋಕೇಟ್, ಅಡ್ವೋಕೇಟ್ (ಸಂ.30) ಎಂಬಲ್ಲಿನ ನಮೂದನ್ನು ನೋಡಿ.	ಹತ್ತು ರೂಪಾಯಿಗಳು
4. ಶಪಥಪತ್ರ-ಪ್ರಮಾಣ ಮಾಡುವುದಕ್ಕೆ ಬದಲಾಗಿ ದೃಢೀಕರಿಸಲು ಅಥವಾ ಘೋಷಿಸಲು ಕಾನೂನಿನ ಮೂಲಕ ಅನುಮತಿಸಲಾದ ವ್ಯಕ್ತಿಗಳ ಸಂದರ್ಭದಲ್ಲಿ ದೃಢೀಕರಣ ಅಥವಾ ಘೋಷಣೆ ಇವೂ ಸೇರಿ.	ಒಂದು ರೂಪಾಯಿ.

(1)	(2)
<p>ವಿನಾಯತಿಗಳು :</p> <p>ಶಪಥಪತ್ರವನ್ನು ಅಥವಾ ಲಿಖಿತ ಘೋಷಣೆಯನ್ನು -</p> <p>(ಎ) ಭಾರತ ಸೇನಾ ಅಧಿನಿಯಮ, 1911ರ ಅಥವಾ ಭಾರತ ವಾಯು ಬಲ ಅಧಿನಿಯಮ, 1932ರ ಮೇರೆಗೆ ಬಂದು ಷರತ್ತಾಗಿ ಮಾಡಿದಾಗ;</p> <p>(ಬಿ) ಯಾವುದೇ ನ್ಯಾಯಾಲಯದಲ್ಲಿ ಅಥವಾ ಯಾವುದೇ ನ್ಯಾಯಾಲಯದ ಅಧಿಕಾರಿಯ ಮುಂದೆ ಸಲ್ಲಿಸುವ ಅಥವಾ ಉಪಯೋಗಿಸುವ ತಕ್ಷಣದ ಉದ್ದೇಶಕ್ಕಾಗಿ ಮಾಡಿದಾಗ; ಅಥವಾ</p> <p>(ಸಿ) ಯಾವನೇ ವ್ಯಕ್ತಿಗೆ ಯಾವುದೇ ನಿವೃತ್ತಿ ವೇತನವನ್ನು ಅಥವಾ ಧರ್ಮಾರ್ಥ ಭತ್ಯವನ್ನು ಸ್ವೀಕರಿಸಲು ಸಾಧ್ಯಗೊಳಿಸುವ ಏಕಮಾತ್ರ ಉದ್ದೇಶಕ್ಕಾಗಿ ಮಾಡಿದಾಗ;</p> <p>5. ಒಪ್ಪಂದವು ಅಥವಾ ಒಪ್ಪಂದದ ವಿವರಣ ಪತ್ರವು -</p> <p>(ಎ) ವಿನಿಮಯ ಪತ್ರದ ಮಾರಾಟಕ್ಕೆ ಸಂಬಂಧಿಸಿದ್ದರೆ;</p> <p>(ಬಿ) ಸರ್ಕಾರಿ ಭದ್ರತಾ ಪತ್ರದ ಅಥವಾ ನಿಗಮಿತ ಕಂಪನಿಯ ಅಥವಾ ಇತರ ನಿಗಮಿತ ನಿಕಾಯದ ಷೇರಿನ ಮಾರಾಟಕ್ಕೆ ಸಂಬಂಧಿಸಿದ್ದರೆ;</p> <p>(ಸಿ) ಅನ್ಯಥಾ ಉಪಬಂಧಿಸಿರದಿದ್ದರೆ</p>	<p>ಎರಡು ಆಣೆಗಳು</p> <p>ಗರಿಷ್ಠ ಹತ್ತು ರೂಪಾಯಿಗಳಿಗೆ ಒಳಪಟ್ಟು, ಭದ್ರತೆಯ ಅಥವಾ ಷೇರಿನ ಮೌಲ್ಯದ ಪ್ರತಿ 10,000 ರೂಪಾಯಿಗಳಿಗೆ ಅಥವಾ ಅದರ ಭಾಗಕ್ಕೆ ಒಂದು ಆಣೆ.</p> <p>ಎಂಟು ಆಣೆಗಳು</p>
<p>ವಿನಾಯತಿಗಳು</p> <p>ಒಪ್ಪಂದವು ಅಥವಾ ಒಪ್ಪಂದ ವಿವರಣ ಪತ್ರವು-</p> <p>(ಎ) ಸಂಖ್ಯೆ 43ರ ಮೇರೆಗೆ ಶುಲ್ಕ ವಿಧಿಸತಕ್ಕ ನೋಟು ಅಥವಾ ವಿವರಣ ಪತ್ರವಾಗಿಲ್ಲದ ಅನ್ಯಾಯವಾಗಿ ಸರಕುಗಳ ಅಥವಾ ವಾಣಿಜ್ಯ ಸರಕುಗಳ ಮಾರಾಟದ ಸಲುವಾಗಿ ಮಾಡಿಕೊಂಡಿದ್ದರೆ ಅಥವಾ ಅದಕ್ಕೆ ಸಂಬಂಧಿಸಿದ್ದರೆ</p> <p>(ಬಿ) ಕೇಂದ್ರ ಸರ್ಕಾರಕ್ಕೆ ಟೆಂಡರುಗಳ ರೂಪದಲ್ಲಿ ಮಾಡಲಾದ, ಯಾವುದೇ ಸಾಲಕ್ಕಾಗಿ ಅಥವಾ ಅದಕ್ಕೆ ಸಂಬಂಧಿಸಿದ ಒಪ್ಪಂದ ಅಥವಾ ಒಪ್ಪಂದದ ವಿವರಣ ಪತ್ರ.</p> <p>ಗುತ್ತಿಗೆ ಒಪ್ಪಂದ: ಗುತ್ತಿಗೆ (ಸಂ. 35) ನೋಡಿ:</p> <p>6. ಸ್ವಾಮ್ಯ ಪತ್ರ, ಗಿರವಿ ಅಥವಾ ಒತ್ತೆಯ ರೇವಣಿಗೆ ಸಂಬಂಧಿಸಿದ ಒಪ್ಪಂದ, ಎಂದರೆ,</p> <p>(1) (ಮಾರಾಟ ಮಾಡಬಹುದಾದ ಭದ್ರತೆಯನ್ನು ಹೊರತು ಪಡಿಸಿ) ಯಾವುದೇ ಸ್ವತ್ತಿನ ಸ್ವಾಮ್ಯವಾಗಿರತಕ್ಕ ಅಥವಾ ಅದರ ಸಾಕ್ಷ್ಯವಾಗಿರತಕ್ಕ ಸ್ವಾಮ್ಯ ಪತ್ರಗಳ ಅಥವಾ ಲಿಖಿತಗಳ ರೇವಣಿ; ಅಥವಾ</p> <p>(2) ಚಿರಸ್ವತ್ತಿನ ಗಿರವಿ ಅಥವಾ ಒತ್ತೆ: ಇವುಗಳಿಗೆ ಸಂಬಂಧಿಸಿದ ಒಪ್ಪಂದದ ಸಾಕ್ಷ್ಯವಾಗಿರುವ ಯಾವುದೇ ಲಿಖಿತ.ಮುಂಗಡವಾಗಿ ಕೊಟ್ಟ ಅಥವಾ ಸಾಲವಾಗಿ ಕೊಡಲಿರುವ ಅಥವಾ ಈಗಿರುವ ಅಥವಾ ಮುಂದಿನ ಋಣದ ರೂಪದಲ್ಲಿ ಕೊಡಲಿರುವ ಹಣದ ಮರುಸಂದಾಯಕ್ಕೆ ಭದ್ರತೆಯ ರೂಪದಲ್ಲಿ ಅಂಥ ರೇವಣಿಯನ್ನು, ಗಿರವಿ ಅಥವಾ ಒತ್ತೆಯನ್ನು ಇಟ್ಟಿರುವಲ್ಲಿ -</p> <p>(ಎ) ಅಂಥ ಸಾಲವನ್ನು ಅಥವಾ ಋಣವನ್ನು ತಗಾದೆಯ ಮೇಲೆ ಅಥವಾ ಒಪ್ಪಂದದ ಸಾಕ್ಷ್ಯವಾಗಿರುವ ಲಿಖಿತದ ದಿನಾಂಕದಿಂದ ಮೂರು ತಿಂಗಳು ಆದ ಮೇಲೆ ಮರುಸಂದಾಯ ಮಾಡಬೇಕಾಗಿರುವಲ್ಲಿ</p>	<p>ಭದ್ರಗೊಳಿಸಿದ ಮೊಬಲಗಿಗಾಗಿ ವಿನಿಮಯ ಪತ್ರದ ಮೇಲೆ ಸಂದಾಯವಾಗತಕ್ಕ [(ಸಂ 13(ಬಿ)] ಅಷ್ಟೇ ಶುಲ್ಕ</p>

(1)	(2)
<p>(ಬಿ) ಅಂಥ ಸಾಲವನ್ನು ಅಥವಾ ಋಣವನ್ನು ಅಂಥ ಲಿಖಿತದ ದಿನಾಂಕದಿಂದ ಮೂರು ತಿಂಗಳು ಮೀರದ ಹಾಗೆ</p> <p>ಮರುಸಂದಾಯ ಮಾಡಬೇಕಾಗಿರುವಲ್ಲಿ</p> <p>ವಿನಾಯಿತಿ:</p> <p>ಸರಕುಗಳ ಗಿರವಿ ಅಥವಾ ಒತ್ತೆಯ ಲಿಖಿತ ದೃಢೀಕರಣವಾಗಿರದಿದ್ದರೆ.</p>	<p>ಭದ್ರಗೊಳಿಸಿದ ಮೊಬಲಗಿಗಾಗಿ ವಿನಿಮಯ ಪತ್ರದ ಮೇಲೆ ಸಂದಾಯವಾಗತಕ್ಕ [ನಂ. (ಬಿ)] ಶುಲ್ಕದ ಅರ್ಧದಷ್ಟು.</p>
<p>7. ಅಧಿಕಾರದ ಅಮಲ್ದಾರಿಯಲ್ಲಿ ನಿಯುಕ್ತಿ ನ್ಯಾಸಧಾರಿಗಳ ಅಥವಾ ವಿಲ್ಲ ಆಗಿರದ ಯಾವುದೇ ಲಿಖಿತದ ಮೂಲಕ ಚಿರ ಅಥವಾ ಸ್ಥಿರ ಸ್ವತ್ತಿಗೆ ಸಂಬಂಧಿಸಿದಂತೆ ನಿಯುಕ್ತಿ ಮಾಡಲಾಗಿರುವಲ್ಲಿ</p> <p>8. ದಾವೆಯ ಕ್ರಮದಲ್ಲಿ ನ್ಯಾಯಾಲಯದ ಆದೇಶದ ಮೇರೆಗೆ ಅಲ್ಲದೆ ಮಾಡಲಾದ ಮೌಲ್ಯ ನಿರ್ಣಯ ಅಥವಾ ಮೌಲ್ಯ ಮಾಪನವು -</p>	<p>ಹದಿನೈದು ರೂಪಾಯಿ</p>
<p>(ಎ) 1,000 ರೂಪಾಯಿಗೆ ಮೀರದ ಮೊಬಲಗು ಆಗಿರುವಲ್ಲಿ</p>	<p>ಅಂಥ ಮೊಬಲಗಿಗಾಗಿ ಬಂಧಪತ್ರಕ್ಕೆ ಸಂದಾಯವಾಗತಕ್ಕ (ನಂ. 15) ಅಷ್ಟೇ ಶುಲ್ಕ ಐದು ರೂಪಾಯಿ</p>
<p>(ಬಿ) ಇತರ ಯಾವುದೇ ಸಂದರ್ಭದಲ್ಲಿ</p> <p>ವಿನಾಯಿತಿಗಳು:</p> <p>(ಎ) ಒಬ್ಬ ಪಕ್ಷಕಾರನ ಮಾಹಿತಿಗಾಗಿ ಮಾತ್ರ ಮಾಡಿದ ಮತ್ತು ಒಪ್ಪಂದದ ಮೂಲಕ ಅಥವಾ ಕಾನೂನಿನ ಪ್ರವರ್ತನೆಯಿಂದ ಪಕ್ಷಕಾರರ ನಡುವೆ ಯಾವುದೇ ರೀತಿಯಲ್ಲಿ ಕಡ್ಡಾಯವಾಗಿಲ್ಲದ ಮೌಲ್ಯ ನಿರ್ಣಯ ಅಥವಾ ಮೌಲ್ಯಮಾಪನ.</p>	<p>ಐದು ರೂಪಾಯಿ</p>
<p>(ಬಿ) ಭೂಮಾಲೀಕನಿಗೆ ಗೇಣಿಯಾಗಿ ಕೊಡಬೇಕಾದ ಮೊಬಲಗನ್ನು ಗೊತ್ತುಪಡಿಸುವ ಉದ್ದೇಶಕ್ಕಾಗಿ ಬೆಳೆಗಳ ಮೌಲ್ಯ ನಿರ್ಣಯ.</p> <p>9. ಅಪ್ರೆಂಟಿಸಿಪ್ - ಪತ್ರ ಯಾವನೇ ಒಡೆಯನಲ್ಲಿ ಯಾವುದೇ ವೃತ್ತಿಯನ್ನು, ಕಸಬನ್ನು ಅಥವಾ ಉದ್ಯೋಗವನ್ನು ಕಲಿಯಲು ನಿಯೋಜಿಸಿದ ಯಾವನೇ ಅಪ್ರೆಂಟೀಸ್, ಕಾರಕೂನ ಅಥವಾ ನೌಕರನ ಸೇವೆಗೆ ಅಥವಾ ತರಬೇತಿಗೆ ಸಂಬಂಧಿಸಿದ, ಅಭ್ಯಾಸಿಗೆ ಸಂಬಂಧಪಟ್ಟ ನಿಯಮಾವಳಿಯಾಗಿಲ್ಲದ, ಪ್ರತಿಯೊಂದು ಲಿಖಿತವೂ ಸೇರಿ.</p>	<p>ಐದು ರೂಪಾಯಿ.</p>
<p>ವಿನಾಯಿತಿ:</p> <p>ಅಪ್ರೆಂಟಿಸಿಪ್ ಅಧಿನಿಯಮ, 1850ರ (1850ರ 19) ಮೇರೆಗೆ ಮ್ಯಾಜಿಸ್ಟ್ರೇಟನು ಬರೆದುಕೊಟ್ಟ ಅಥವಾ ಯಾವುದರ ಮೂಲಕ ಒಬ್ಬ ವ್ಯಕ್ತಿಯನ್ನು ಯಾವುದೇ ಸಾರ್ವಜನಿಕ ದತ್ತಿಯಿಂದ ಅಥವಾ ಅದರ ಅಧೀನದಲ್ಲಿ ಅಪ್ರೆಂಟೀಸ್ ಆಗಿ ನೀಡಲಾಗಿದೆಯೋ ಆ ಯಾವುದೇ ಅಪ್ರೆಂಟಿಸಿಪ್ ಲಿಖಿತಗಳು.</p>	
<p>10. ಕಂಪನಿಯ ಅಂತರ್ ನಿಯಮಾವಳಿ:</p> <p>ವಿನಾಯಿತಿ:</p> <p>ಲಾಭಕ್ಕಾಗಿ ರಚಿತವಾಗಿಲ್ಲದ ಮತ್ತು ಭಾರತ ಕಂಪನಿಗಳ ಅಧಿನಿಯಮ, 1882ರ (1882ರ 6) 26ನೇ ಪ್ರಕರಣದ ಮೇರೆಗೆ ನೋಂದಾಯಿತವಾದ ಯಾವುದೇ ಅಂತರ್ ನಿಯಮಾವಳಿ ಕಂಪನಿಯ ಸ್ಥಾಪನಾ ಜ್ಞಾಪನಪತ್ರವನ್ನು ಸಹ ನೋಡಿ (ನಂ 39)</p>	<p>ಇಪ್ಪತ್ತೈದು ರೂಪಾಯಿ</p>
<p>11. ಅಭ್ಯಾಸಿಗೆ ಸಂಬಂಧಿಸಿದ ನಿಯಮಾವಳಿಗಳು ಅಥವಾ ಯಾವುದೇ ಉಚ್ಚ ನ್ಯಾಯಾಲಯದಲ್ಲಿ ಒಬ್ಬ ಅರ್ಜಿಯಾಗಿ ಪ್ರವೇಶ ಪಡೆಯಲು, ಕಾರಕೂನನಾಗಿ ಸೇವೆ ಸಲ್ಲಿಸಲು ಯಾವನೇ ವ್ಯಕ್ತಿಯು ಯಾವ</p>	<p>ಇನ್ನೂರ ಐವತ್ತು ರೂಪಾಯಿ</p>

(1)	(2)
<p>ಕರಾರಿನ ಮೂಲಕ ಮೊದಲು ಬದ್ಧನಾಗುವನೋ ಆ ಕರಾರು. ವಹಿಸಿಕೊಡುವಿಕೆ: ಸಂದರ್ಭಾನುಸಾರ ಹಸ್ತಾಂತರಣ (ಸಂ. 23), ವರ್ಗಾವಣೆ (ಸಂ. 62) ಮತ್ತು ಗುತ್ತಿಗೆಯ ವರ್ಗಾವಣೆ (ಸಂ. 63) ಇವುಗಳನ್ನು ನೋಡಿ</p> <p>ಅಟಾರ್ನಿ: ಅಟಾರ್ನಿಯಾಗಿ ಪ್ರವೇಶ (ಸಂ. 30) ಮತ್ತು ಪವರ್ ಆಫ್ ಅಟಾರ್ನಿ (ಸಂ. 48) ಇವುಗಳನ್ನು ನೋಡಿ. ದತ್ತು ಸ್ವೀಕಾರದ ಅಧಿಕಾರ ದತ್ತಕ ಪತ್ರ (ಸಂ. 3) ನೋಡಿ</p>	
<p>12. ಐತೀಪುರ್ ಎಂದರೆ, ದಾವೆಯ ಕ್ರಮದಲ್ಲಿ ನ್ಯಾಯಾಲಯದ ಆದೇಶದ ಮೂಲಕವಲ್ಲದೆ ಉಲ್ಲೇಖದ ಮೇಲೆ ಮಾಡಲಾದ ವಿಭಜನೆಯ ನಿರ್ದೇಶನದ ಐತೀಪುರ್ ಆಗಿಲ್ಲದ ಮಧ್ಯಸ್ಥಗಾರನು ಅಥವಾ ಅಧಿನಿರ್ಣಾಯಕನು ಲಿಖಿತದಲ್ಲಿ ಮಾಡಿದ ಯಾವುದೇ ತೀರ್ಮಾನ -</p> <p>(ಎ) ಅಂಥ ಐತೀಪಿನಲ್ಲಿ ನಿರೂಪಿಸಲಾದಂತೆ ಆ ಐತೀಪಿಗೆ ಸಂಬಂಧಪಟ್ಟ ಸ್ವತ್ತಿನ ಮೊಬಲಗು ಅಥವಾ ಮೌಲ್ಯವು 1,000 ರೂಪಾಯಿಯನ್ನು ಮೀರದಿರುವಲ್ಲಿ</p> <p>(ಬಿ) ಇತರೆ ಯಾವುದೇ ಸಂದರ್ಭದಲ್ಲಿ ವಿನಾಯಿತಿ:</p> <p>ಮುಂಬಯಿ ಜಿಲ್ಲಾ ಪುರಸಭಾ ಅಧಿನಿಯಮ, 1873ರ (1873ರ ಮುಂಬಯಿ ಅಧಿನಿಯಮ 6) 81ನೇ ಪ್ರಕರಣದ, ಅಥವಾ ಮುಂಬಯಿ ಅನುವಂಶಿಕ ಹುದ್ದೆಗಳ ಅಧಿನಿಯಮ, 1874ರ (1874ರ ಮುಂಬಯಿ ಅಧಿನಿಯಮ 3) 18ನೇ ಪ್ರಕರಣದ ಮೇರೆಗಿನ ಐತೀಪುರ್</p>	<p>ಅಂಥ ಮೊಬಲಗಿಗಾಗಿ ಬಂಧಪತ್ರಕ್ಕೆ (ನಂ 15) ಸಂದಾಯವಾಗತಕ್ಕ ಅಷ್ಟೇ ಶುಲ್ಕ.</p> <p>ಐದು ರೂಪಾಯಿ</p>
<p>13. ವಿನಿಮಯ ಪತ್ರ 2 (2)ನೇ ಪ್ರಕರಣದ ಮೂಲಕ ಪರಿಭಾಷಿಸಿದ ಬಂಧಪತ್ರ, ಬ್ಯಾಂಕ್ ನೋಟು ಅಥವಾ ಕರೆನ್ಸಿ ನೋಟ್ ಆಗಿಲ್ಲದ್ದು.</p> <p>(ಬಿ) ತಗಾದೆಯ ಮೇಲಲ್ಲದೆ ಅನ್ಯಥಾ ಸಂದೇಯವಾಗಿರುವಲ್ಲಿ -</p> <p>(i) ದಿನಾಂಕದ ಅಥವಾ ತೋರಿಸಿದ ತರುವಾಯ ಮೂರು ತಿಂಗಳುಗಳು ಮೀರುವುದಕ್ಕೆ ಮುಂಚೆ ಸಂದೇಯವಾಗಿರುವಲ್ಲಿ- ವಿನಿಮಯ ಪತ್ರದ ಅಥವಾ ಪ್ರಾಮಿಸರಿ ನೋಟಿನ ಮೊಬಲಗು 500 ರೂಪಾಯಿ ಮೀರದಿದ್ದರೆ</p> <p>ಅದು 500 ರೂಪಾಯಿ ಮೀರಿದ್ದು 1,000 ರೂಪಾಯಿ ಮೀರದಿದ್ದರೆ</p> <p>ಮತ್ತು 1,000 ರೂಪಾಯಿಗೆ ಮೀರಿದ ಪ್ರತಿ ಹೆಚ್ಚುವರಿ 1,000 ರೂಪಾಯಿ ಅಥವಾ ಅದರ ಭಾಗಕ್ಕೆ</p> <p>(ii) ದಿನಾಂಕದ ಅಥವಾ ತೋರಿಸಿದ ತರುವಾಯ ಮೂರು ತಿಂಗಳುಗಳಿಗೆ ಮೀರಿ, ಆದರೆ ಆರು ತಿಂಗಳುಗಳಿಗೆ ಮೀರದ ಹಾಗೆ ಸಂದೇಯವಾಗಿರುವಲ್ಲಿ -</p> <p>ವಿನಿಮಯ ಪತ್ರದ ಅಥವಾ ಪ್ರಾಮಿಸರಿ ನೋಟಿನ ಮೊಬಲಗು 500 ರೂಪಾಯಿ ಮೀರದಿದ್ದರೆ ;</p> <p>ಅದು 500 ರೂಪಾಯಿ ಮೀರಿದ್ದು 1,000 ರೂಪಾಯಿ ಮೀರದಿದ್ದರೆ;</p> <p>ಮತ್ತು 1,000 ರೂಪಾಯಿಗೆ ಮೀರಿದ ಪ್ರತಿ ಹೆಚ್ಚುವರಿ 1,000 ರೂಪಾಯಿ ಅಥವಾ ಅದರ ಭಾಗಕ್ಕೆ;</p>	<p>ಒಂದು ರೂಪಾಯಿ ಇಪ್ಪತ್ತೈದು ನಯೆ ಪೈಸೆ</p> <p>ಎರಡು ರೂಪಾಯಿ ಐವತ್ತು ನಯೆ ಪೈಸೆ ಎರಡು ರೂಪಾಯಿ ಐವತ್ತು ನಯೆ ಪೈಸೆ</p> <p>ಎರಡು ರೂಪಾಯಿ ಐವತ್ತು ನಯೆ ಪೈಸೆ</p> <p>ಐದು ರೂಪಾಯಿ</p> <p>ಐದು ರೂಪಾಯಿ</p>

(1)	(2)
<p>(iii) ದಿನಾಂಕದ ಅಥವಾ ತೋರಿಸಿದ ತರುವಾಯ ಆರು ತಿಂಗಳುಗಳಿಗೆ ಮೀರಿ, ಆದರೆ 9 ತಿಂಗಳುಗಳಿಗೆ ಮೀರದ ಹಾಗೆ ಸಂದೇಯವಾಗಿರುವಲ್ಲಿ - ವಿನಿಮಯ ಪತ್ರದ ಅಥವಾ ಪ್ರಾಮಿಸರಿ ನೋಟಿನ ಮೊಬಲಗು 500 ರೂಪಾಯಿ ಮೀರದಿದ್ದರೆ ಆದು 500 ರೂಪಾಯಿ ಮೀರಿದ್ದು 1,000 ರೂಪಾಯಿ ಮೀರದಿದ್ದರೆ ಮತ್ತು 1,000 ರೂಪಾಯಿಗೆ ಮೀರಿದ ಪ್ರತಿ ಹೆಚ್ಚುವರಿ 1,000 ರೂಪಾಯಿ ಅಥವಾ ಅದರ ಭಾಗಕ್ಕೆ.</p> <p>(iv) ದಿನಾಂಕದ ಅಥವಾ ತೋರಿಸಿದ ತರುವಾಯ ಒಂಬತ್ತು ತಿಂಗಳುಗಳಿಗೆ ಮೀರಿ, ಆದರೆ ಒಂದು ವರ್ಷಕ್ಕೆ ಮೀರದ ಹಾಗೆ ಸಂದೇಯವಾಗಿರುವಲ್ಲಿ - ವಿನಿಮಯ ಪತ್ರದ ಅಥವಾ ಪ್ರಾಮಿಸರಿ ನೋಟಿನ ಮೊಬಲಗು 500 ರೂಪಾಯಿ ಮೀರದಿದ್ದರೆ ಆದು 500 ರೂಪಾಯಿ ಮೀರಿದ್ದು 1,000 ರೂಪಾಯಿ ಮೀರದಿದ್ದರೆ ಮತ್ತು 1,000 ರೂಪಾಯಿಗೆ ಮೀರಿದ ಪ್ರತಿ ಹೆಚ್ಚುವರಿ 1,000 ರೂಪಾಯಿ ಅಥವಾ ಅದರ ಭಾಗಕ್ಕೆ.</p> <p>(ಸಿ) ದಿನಾಂಕದ ಅಥವಾ ತೋರಿಸಿದ ತರುವಾಯ ಒಂದು ವರ್ಷದ ಮೇಲೆ ಸಂದೇಯವಾಗಿರುವಲ್ಲಿ - ವಿನಿಮಯ ಪತ್ರದ ಅಥವಾ ಪ್ರಾಮಿಸರಿ ನೋಟಿನ ಮೊಬಲಗು 500 ರೂಪಾಯಿ ಮೀರದಿದ್ದರೆ ಆದು 500 ರೂಪಾಯಿ ಮೀರಿದ್ದು 1,000 ರೂಪಾಯಿ ಮೀರದಿದ್ದರೆ ಮತ್ತು 1,000 ರೂಪಾಯಿಗೆ ಮೀರಿದ ಪ್ರತಿ ಹೆಚ್ಚುವರಿ 1,000 ರೂಪಾಯಿ ಅಥವಾ ಅದರ ಭಾಗಕ್ಕೆ.</p>	<p>ಮೂರು ರೂಪಾಯಿ ಎಪ್ಪತ್ತೈದು ನಯೆ ಪೈಸೆ</p> <p>ಏಳು ರೂಪಾಯಿ ಐವತ್ತು ನಯೆ ಪೈಸೆ</p> <p>ಏಳು ರೂಪಾಯಿ ಐವತ್ತು ನಯೆ ಪೈಸೆ</p> <p>ಐದು ರೂಪಾಯಿ</p> <p>ಹತ್ತು ರೂಪಾಯಿ</p> <p>ಹತ್ತು ರೂಪಾಯಿ</p> <p>ಹತ್ತು ರೂಪಾಯಿ</p> <p>ಇಪ್ಪತ್ತು ರೂಪಾಯಿ</p> <p>ಇಪ್ಪತ್ತು ರೂಪಾಯಿ</p>
<p>14. ವಹನ ಪತ್ರ (ನೇರ ವಹನ ಪತ್ರವೂ ಸೇರಿ)</p>	<p>ಎರಡು ರೂಪಾಯಿ</p>
<p>ವಿನಾಯತಿಗಳು:</p>	<p>ಸೂಚನೆ: ವಹನ ಪತ್ರವನ್ನು ಭಾಗ ಭಾಗವಾಗಿ ತೆಗೆದುಕೊಂಡರೆ ಸೆಟ್ಟಿನ ಪ್ರತಿಯೊಂದೂ ಸೂಕ್ತ ಸ್ಥಾಂಪನ್ನು ಹೊಂದಿರಬೇಕು.</p>
<p>(ಎ) ವಹನ ಪತ್ರದಲ್ಲಿ ವಿವರಿಸಲಾಗಿರುವ ಸರಕುಗಳನ್ನು ಭಾರತ ಬಂದರು ಅಧಿನಿಯಮ, 1889ರ (1889ರ 10) ಮೇರೆಗೆ ಪರಿಭಾಷಿಸಲಾದ ಯಾವುದೇ ಬಂದರಿನ ಪರಿಮಿತಿಗಳೊಳಗಿನ ಯಾವುದೇ ಸ್ಥಳದಲ್ಲಿ ಸ್ವೀಕರಿಸಿ ಅದೇ ಬಂದರಿನ ಪರಿಮಿತಿಗಳೊಳಗಿನ ಇನ್ನೊಂದು ಸ್ಥಳದಲ್ಲಿ ಬಟವಾಡೆ ಮಾಡಬೇಕಾಗಿರುವ ವಹನ ಪತ್ರ.</p>	
<p>(ಬಿ) ವಹನ ಪತ್ರವನ್ನು ಭಾರತದ ಹೊರಗಡೆ ಬರೆದು ಕೊಟ್ಟಿದ್ದು ಭಾರತದಲ್ಲಿ ಒಪ್ಪಿಸಿಕೊಡಬೇಕಾದ ಸ್ವತ್ತಿಗೆ ಅದು ಸಂಬಂಧಪಟ್ಟಿದ್ದರೆ</p>	
<p>15. ಬಂಧಪತ್ರ [(25)ನೇ ಪ್ರಕರಣದಲ್ಲಿ ಪರಿಭಾಷಿಸಲಾದುದು] ಡಿಬೆಂಚರ್ (ಸಂ. 27) ಆಗಿಲ್ಲದ್ದು ಮತ್ತು ಈ ಅಧಿನಿಯಮದ ಮೂಲಕ ಅಥವಾ ನ್ಯಾಯಾಲಯ ಫೀಜುಗಳ ಅಧಿನಿಯಮ, 1870ರ (1870ರ 7) ಮೂಲಕ ಅನ್ಯಥಾ ಉಪಬಂಧಿಸಿಲ್ಲದ್ದು.</p>	

(1)	(2)
<p>ಭದ್ರಗೊಳಿಸಿದ ಮೊಬಲಗು ಅಥವಾ ಮೌಲ್ಯವು 10 ರೂಪಾಯಿ ಮೀರದಿರುವಲ್ಲಿ ಅದು 10 ರೂಪಾಯಿ ಮೀರಿದ್ದು 50 ರೂಪಾಯಿ ಮೀರದಿದ್ದಲ್ಲಿ 50 ರೂ ಮೀರಿದ್ದು 100 ರೂ ಮೀರದಿದ್ದಲ್ಲಿ 100 ರೂ ಮೀರಿದ್ದು 200 ರೂ ಮೀರದಿದ್ದಲ್ಲಿ 200 ರೂ ಮೀರಿದ್ದು 300 ರೂ ಮೀರದಿದ್ದಲ್ಲಿ 300 ರೂ ಮೀರಿದ್ದು 400 ರೂ ಮೀರದಿದ್ದಲ್ಲಿ 400 ರೂ ಮೀರಿದ್ದು 500 ರೂ ಮೀರದಿದ್ದಲ್ಲಿ 500 ರೂ ಮೀರಿದ್ದು 600 ರೂ ಮೀರದಿದ್ದಲ್ಲಿ 600 ರೂ ಮೀರಿದ್ದು 700 ರೂ ಮೀರದಿದ್ದಲ್ಲಿ 700 ರೂ ಮೀರಿದ್ದು 800 ರೂ ಮೀರದಿದ್ದಲ್ಲಿ 800 ರೂ ಮೀರಿದ್ದು 900 ರೂ ಮೀರದಿದ್ದಲ್ಲಿ 900 ರೂ ಮೀರಿದ್ದು 1,000 ರೂಪಾಯಿ ಮೀರಿದ ಪ್ರತಿ 500 ರೂಪಾಯಿಗೆ ಅಥವಾ ಅದರ ಭಾಗಕ್ಕೆ ಆಡಳಿತ ಬಂಧಪತ್ರ (ಸಂ. 2), ನೌಕಾಬಂಧಪತ್ರ (ಸಂ.16), ಸೀಮಾಶುಲ್ಕ ಬಂಧಪತ್ರ (ಸಂ. 26), ನಷ್ಟಭರ್ತಿ ಬಂಧ ಪತ್ರ (ಸಂ. 34), ನೌಕಾಬಂಧ ಪತ್ರ (ಸಂ. 56), ಭದ್ರತಾ ಬಂಧಪತ್ರ (ಸಂ. 57) ಇವುಗಳನ್ನು ನೋಡಿ.</p>	<p>ಎರಡು ಆಣೆ ನಾಲ್ಕು ಆಣೆ ಎಂಟು ಆಣೆ ಒಂದು ರೂಪಾಯಿ ಒಂದು ರೂಪಾಯಿ ಎಂಟು ಆಣೆ ಎರಡು ರೂಪಾಯಿ ಎರಡು ರೂಪಾಯಿ ಎಂಟು ಆಣೆ ಮೂರು ರೂಪಾಯಿ ಮೂರು ರೂಪಾಯಿ ಎಂಟು ಆಣೆ ನಾಲ್ಕು ರೂಪಾಯಿ ನಾಲ್ಕು ರೂಪಾಯಿ ಎಂಟು ಆಣೆ ಐದು ರೂಪಾಯಿ ಎರಡು ರೂಪಾಯಿ ಎಂಟು ಆಣೆ</p>
<p>ವಿನಾಯಿತಿಗಳು:</p>	
<p>ಬಂಧಪತ್ರ -</p>	
<p>(ಎ) ಬಂಗಾಳ ನೀರಾವರಿ ಅಧಿನಿಯಮ, 1876ರ (1876ರ ಬಂಗಾಳ ಅಧಿನಿಯಮ 3) 99ನೇ ಪ್ರಕರಣದ ಅನುಸಾರ ರಚಿಸಿದ ನಿಯಮಗಳ ಮೇರೆಗೆ ನಾಮನಿರ್ದೇಶಿತರಾದ ಮುಖಂಡರು ಆ ಅಧಿನಿಯಮದ ಮೇರೆಗೆ ತಮ್ಮ ಕರ್ತವ್ಯಗಳ ಯುಕ್ತ ನೆರವೇರಿಕೆಗಾಗಿ ಬರೆದುಕೊಟ್ಟಿರುವಾಗ:</p>	
<p>(ಬಿ) ಯಾವನೇ ವ್ಯಕ್ತಿಯ ಧರ್ಮಾರ್ಥ ಔಷಧಾಲಯಕ್ಕೆ ಅಥವಾ ಆಸ್ಪತ್ರೆಗೆ ಅಥವಾ ಸಾರ್ವಜನಿಕ ಉಪಯೋಗದ ಯಾವುದೇ ಇತರ ಉದ್ದೇಶಕ್ಕೆ ಖಾಸಗಿ ವಂತಿಗೆಗಳಿಂದ ಒದಗುವ ಸ್ಥಳೀಯ ಆದಾಯವು ಪ್ರತಿ ತಿಂಗಳಿಗೆ ನಿರ್ದಿಷ್ಟಪಡಿಸಿದ ಮೊತ್ತಕ್ಕಿಂತ ಕಡಿಮೆಯಾಗತಕ್ಕುದಲ್ಲವೆಂದು ಖಾತರಿಪಡಿಸುವ ಉದ್ದೇಶಕ್ಕಾಗಿ ಬರೆದು ಕೊಟ್ಟಿರುವಾಗ.</p>	
<p>16. ನೌಕಾಬಂಧ ಪತ್ರ ಎಂದರೆ ಸಮುದ್ರಯಾನ ನೌಕೆಯ ಮಾಸ್ತರನು ಯಾವ ಲಿಖಿತದ ಮೂಲಕ ನೌಕೆಯ ಭದ್ರತೆಯ ಮೇಲೆ ಅವನು ನೌಕೆಯನ್ನು ಪರೀಕ್ಷಿಸಲು ಅಥವಾ ನೌಕಾಯಾನವನ್ನು ಮುಂದುವರಿಸಲು ಅನುಕೂಲವಾಗುವಂತೆ ಹಣ ಸಾಲ ಪಡೆಯುವನೋ ಆ ಯಾವುದೇ ಲಿಖಿತ.</p>	<p>ಅದೇ ಮೊಬಲಗಿನ ಬಂಧಪತ್ರಕ್ಕೆ ಸಂದಾಯವಾಗತಕ್ಕ (ಸಂ. 15) ಅಷ್ಟೇ ಶುಲ್ಕ</p>
<p>17. ರದ್ದಿಯಾತಿ: ಲಿಖಿತವನ್ನು (ಹಿಂದೆ ಬರೆದುಕೊಟ್ಟು ಯಾವುದೇ ಲಿಖಿತವನ್ನು ಯಾವುದರ ಮೂಲಕ ರದ್ದುಗೊಳಿಸಲಾಗುವುದೋ ಅಂಥ ಯಾವುದೇ ಲಿಖಿತವೂ ಸೇರಿ) ದೃಢೀಕರಿಸಿದ್ದು ಅನ್ಯಥಾ ಉಪಬಂಧಿಸಿರದಿದ್ದರೆ ಅದರ ರದ್ದಿಯಾತಿ. ಬಿಡುಗಡೆ (ಸಂ. 55), ಇತ್ಯರ್ಥದ ರದ್ದಿಯಾತಿ (ಸಂ. 58ಬಿ) ಗೇಣಿಯನ್ನು ಬಿಟ್ಟು ಕೊಡುವುದು (ಸಂ. 61), ನ್ಯಾಸದ ರದ್ದಿಯಾತಿ (ಸಂ. 64ಬಿ) ಇವುಗಳನ್ನು ಸಹ ನೋಡಿ.</p>	<p>ಐದು ರೂಪಾಯಿ</p>

(1)	(2)
<p>18. ಮಾರಾಟ ಪ್ರಮಾಣಪತ್ರ (ಪ್ರತ್ಯೇಕ ಲಾಟಾಗಿ ಇಟ್ಟು ಮತ್ತು ಮಾರಾಟ ಮಾಡಿದ ಪ್ರತಿಯೊಂದು ಸ್ವತ್ತಿನ ಸಂಬಂಧದಲ್ಲಿ) ಸಿವಿಲ್ ಅಥವಾ ರೆವಿನ್ಯೂ ನ್ಯಾಯಾಲಯ ಅಥವಾ ಕಲೆಕ್ಟರನು ಅಥವಾ ಇತರೆ ರೆವಿನ್ಯೂ ಅಧಿಕಾರಿಯು ಬಹಿರಂಗ ಹರಾಜಿನ ಮೂಲಕ ಮಾರಾಟ ಮಾಡಿದ ಸ್ವತ್ತಿನ ಖರೀದಿದಾರನಿಗೆ ಕೊಟ್ಟಿದ್ದು-</p> <p>(ಎ) ಖರೀದಿಯ ಹಣವು 10 ರೂಪಾಯಿಗೆ ಮೀರದಿರುವಲ್ಲಿ</p> <p>(ಬಿ) ಖರೀದಿ ಹಣವು 10 ರೂಪಾಯಿಗೆ ಮೀರಿದ್ದು 25 ರೂಪಾಯಿ ಮೀರದಿರುವಲ್ಲಿ</p> <p>(ಸಿ) ಇತರ ಯಾವುದೇ ಸಂದರ್ಭದಲ್ಲಿ</p>	<p>ಎರಡು ಆಣೆ</p> <p>ನಾಲ್ಕು ಆಣೆ</p> <p>ಖರೀದಿ ಹಣದ ಮೊಬಲಗಿಗೆ ಮಾತ್ರ ಸಮವಾದ ಪ್ರತಿಫಲದ ಹಸ್ತಾಂತರಣಕ್ಕೆ ಸಂದಾಯವಾಗತಕ್ಕ ಅಷ್ಟೇ ಶುಲ್ಕ</p> <p>ಎರಡು ಆಣೆ</p>
<p>19. ಪ್ರಮಾಣಪತ್ರ ಅಥವಾ ಇತರ ದಸ್ತಾವೇಜು ಯಾವುದೇ ನಿಗಮಿತ ಕಂಪನಿಯಲ್ಲಿ ಅಥವಾ ಇತರ ನಿಗಮಿತ ನಿಕಾಯದಲ್ಲಿ ಅಥವಾ ಅದರ ಯಾವುದೇ ಷೇರುಗಳಿಗೆ, ಸ್ಕ್ರಿಪ್‌ಗೆ ಅಥವಾ ಸ್ಟಾಕಿಗೆ ಅಥವಾ ಅಂಥ ಯಾವುದೇ ಕಂಪನಿಯಲ್ಲಿ ಅಥವಾ ನಿಕಾಯದಲ್ಲಿ ಅಥವಾ ಅದರ ಷೇರುಗಳಿಗೆ, ಸ್ಕ್ರಿಪ್‌ಗೆ ಅಥವಾ ಸ್ಟಾಕಿನ ಮಾಲೀಕನಾಗಲು ಅದರ ಧಾರಕನ ಅಥವಾ ಯಾವನೇ ಇತರ ವ್ಯಕ್ತಿಯ ಹಕ್ಕು ಅಥವಾ ಸ್ವಾಮ್ಯಕ್ಕೆ ಸಾಕ್ಷ್ಯವಾಗಿರುವುದು.</p> <p>ಷೇರುಗಳ ಹಂಚಿಕೆ ಪತ್ರ (ಸಂ.36) ವನ್ನು ಸಹ ನೋಡಿ.</p>	<p>ಒಂದು ರೂಪಾಯಿ</p>
<p>20. ಹಡಗು ಬಾಡಿಗೆ ಕರಾರು ಎಂದರೆ (ಟರ್ಗ್ ಸ್ಟೀಮರನ್ನು ಬಾಡಿಗೆಗೆ ಪಡೆಯುವ ಒಪ್ಪಂದವನ್ನು ಹೊರತುಪಡಿಸಿ) ಯಾವ ಲಿಖಿತದ ಮೂಲಕ ಹಡಗನ್ನು ಅಥವಾ ಅದರ ಯಾವುದೇ ನಿರ್ದಿಷ್ಟ ಮುಖ್ಯ ಭಾಗವನ್ನು, ದಂಡ ಸಂಬಂಧವಾದ ಕಲಮನ್ನು ಒಳಗೊಂಡಿರಲಿ ಅಥವಾ ಇಲ್ಲದಿರಲಿ ಬಾಡಿಗೆ ಕರಾರಿನ ನಿರ್ದಿಷ್ಟ ಉದ್ದೇಶಗಳಿಗಾಗಿ ಬಾಡಿಗೆಗೆ ಕೊಡಲಾಗುವುದೋ ಆ ಲಿಖಿತ.</p>	<p>ಹತ್ತು ರೂಪಾಯಿ</p>
<p>21. * * *</p>	<p></p>
<p>22. ರಾಜಿ ಪತ್ರ- ಎಂದರೆ ಋಣಿಯು ಬರೆದುಕೊಟ್ಟ ಯಾವ ಲಿಖಿತದ ಮೂಲಕ ತನ್ನ ಲೇಣಿದಾರರ ಸೌಲಭ್ಯಕ್ಕಾಗಿ ಸ್ವತ್ತನ್ನು ಹಸ್ತಾಂತರಣ ಮಾಡುವನೋ ಅಥವಾ ಲೇಣಿದಾರರಿಗೆ ಅದರ ಋಣಗಳ ಮೇಲಣ ರಾಜಿ ಅಥವಾ ಲಾಭಾಂಶದ ಮೊಬಲಗನ್ನು ಭದ್ರಗೊಳಿಸಲಾಗುವುದೋ ಅಥವಾ ಋಣಿಗಳ ವ್ಯವಹಾರದ ಮುಂದುವರಿಕೆಗಾಗಿ ಅವನ ಲೇಣಿದಾರರ ಪ್ರಯೋಜನಕ್ಕಾಗಿ ಪರಿಶೀಲಕರ ಮೇಲ್ವಿಚಾರಣೆಯ ಮೇರೆಗೆ ಅಥವಾ ಲೈಸೆನ್ಸು ಪತ್ರಗಳ ಮೇರೆಗೆ ವ್ಯವಸ್ಥೆ ಮಾಡಲಾಗುವುದೋ ಆ ಲಿಖಿತ.</p>	<p>ಹತ್ತು ರೂಪಾಯಿ</p>
<p>23. ಹಸ್ತಾಂತರಣ ಸಂ. 62ರ ಅಡಿಯಲ್ಲಿ ಶುಲ್ಕ ವಿಧಿಸಲಾದ ಅಥವಾ ಅದರಿಂದ ವಿನಾಯಿತಿಗೊಳಿಸಲಾದ ವರ್ಗಾವಣೆಯಲ್ಲದ 2(10)ನೇ ಪ್ರಕರಣದಲ್ಲಿ ಪರಿಭಾಷಿಸಲಾದದ್ದು.</p> <p>ಹಸ್ತಾಂತರಣದಲ್ಲಿ ನಿರೂಪಿಸಿದ ಅದರ ಪ್ರತಿಫಲದ ಮೊಬಲಗು ಅಥವಾ ಮೌಲ್ಯವು 50 ರೂಪಾಯಿಗೆ ಮೀರದಿದ್ದಲ್ಲಿ</p> <p>50 ರೂ ಮೀರಿದ್ದು 100 ರೂ ಮೀರದಿದ್ದಲ್ಲಿ</p> <p>100 ರೂ ಮೀರಿದ್ದು 200 ರೂ ಮೀರದಿದ್ದಲ್ಲಿ</p> <p>200 ರೂ ಮೀರಿದ್ದು 300 ರೂ ಮೀರದಿದ್ದಲ್ಲಿ</p> <p>300 ರೂ ಮೀರಿದ್ದು 400 ರೂ ಮೀರದಿದ್ದಲ್ಲಿ</p> <p>400 ರೂ ಮೀರಿದ್ದು 500 ರೂ ಮೀರದಿದ್ದಲ್ಲಿ</p> <p>500 ರೂ ಮೀರಿದ್ದು 600 ರೂ ಮೀರದಿದ್ದಲ್ಲಿ</p>	<p>ಎಂಟು ಆಣೆ</p> <p>ಒಂದು ರೂಪಾಯಿ</p> <p>ಎರಡು ರೂಪಾಯಿ</p> <p>ಮೂರು ರೂಪಾಯಿ</p> <p>ನಾಲ್ಕು ರೂಪಾಯಿ</p> <p>ಐದು ರೂಪಾಯಿ</p> <p>ಆರು ರೂಪಾಯಿ</p>

(1)	(2)
<p>600 ರೂ ಮೀರಿದ್ದು 700 ರೂ ಮೀರದಿದ್ದಲ್ಲಿ 700 ರೂ ಮೀರಿದ್ದು 800 ರೂ ಮೀರದಿದ್ದಲ್ಲಿ 800 ರೂ ಮೀರಿದ್ದು 900 ರೂ ಮೀರದಿದ್ದಲ್ಲಿ 900 ರೂ ಮೀರಿದ್ದು 1000 ರೂ ಮೀರದಿದ್ದಲ್ಲಿ ಮತ್ತು 1,000 ರೂಪಾಯಿಗೆ ಮೀರಿದ ಪ್ರತಿ 500 ರೂಪಾಯಿ ಅಥವಾ ಅದರ ಭಾಗಕ್ಕೆ</p>	<p>ಏಳು ರೂಪಾಯಿ ಎಂಟು ರೂಪಾಯಿ ಒಂಬತ್ತು ರೂಪಾಯಿ ಹತ್ತು ರೂಪಾಯಿ ಐದು ರೂಪಾಯಿ</p>
<p>ವಿನಾಯಿತಿ:</p>	
<p>(ಎ) ಭಾರತ ಕೃತಿಸ್ವಾಮ್ಯ ಅಧಿನಿಯಮ, 1847ರ (1847ರ 20) 5ನೇ ಪ್ರಕರಣದ ಮೇರೆಗೆ ಮಾಡಿದ ದಾಖಲೆಯ ಮೂಲಕ ಕೃತಿಸ್ವಾಮ್ಯದ ಹಸ್ತಾಂತರಣ.</p> <p>(ಬಿ) ಈ ಅನುಚ್ಛೇದದ ಉದ್ದೇಶಕ್ಕಾಗಿ, ಅನುಚ್ಛೇದ ಸಂಖ್ಯೆ. 23ಎ ಅಡಿಯಲ್ಲಿ ಬರುವ ದಸ್ತಾವೇಜಿಗೆ ಸಂಬಂಧಿಸಿದಂತೆ ಸಂದಾಯವಾದ ಶುಲ್ಕದ ಭಾಗವನ್ನು ಈ ಅನುಚ್ಛೇದದ ಮೇರೆಗೆ ಯಾವುದೇ ಒಕ್ಕೂಟ ರಾಜ್ಯ ಕ್ಷೇತ್ರದಲ್ಲಿ ವ್ಯವಹಾರವನ್ನು ಮುಕ್ತಾಯಗೊಳಿಸಿದ ಬಗ್ಗೆ ಸಂವಾದಿ ದಸ್ತಾವೇಜಿನ ಸಂಬಂಧದಲ್ಲಿ ಸಂದಾಯ ಮಾಡಬೇಕಾದ ಶುಲ್ಕವನ್ನು ಗಣನೆ ಮಾಡುವಾಗ ಹೊರತುಪಡಿಸತಕ್ಕದ್ದು.</p>	
<p>ಸಹ ಪಾಲುದಾರಿಕೆ ಪತ್ರ - ಪಾಲುದಾರಿಕೆ (ಸಂ 46)ಇದನ್ನು ನೋಡಿ 23ಎ. ಭಾಗಶಃ ಪಾಲನೆಯ ಸ್ವರೂಪದ ಹಸ್ತಾಂತರಣ-ಸ್ವತ್ತು ವರ್ಗಾವಣೆ ಅಧಿನಿಯಮ, 1882 (1882ರ 4)ರ 53ಎ ಪ್ರಕರಣದ ಮೇರೆಗೆ ಯಾವುದೇ ಒಕ್ಕೂಟ ರಾಜ್ಯಕ್ಷೇತ್ರದಲ್ಲಿ ಭಾಗಶಃ ಪಾಲನೆಯ ಸ್ವರೂಪದ ಸ್ಥಿರ ಸ್ವತ್ತಿನ ವರ್ಗಾವಣೆಗಾಗಿ ಕರಾರುಗಳು.</p>	<p>ಹಸ್ತಾಂತರಣವಾಗಿ (ಸಂಖ್ಯೆ. 23) ಶುಲ್ಕದ ಶೇಕಡಾ ತೊಂಬತ್ತು</p>
<p>24. ಪ್ರತಿ ಅಥವಾ ಉದ್ದತ ಭಾಗ-ಯಾವನೇ ಸರ್ಕಾರಿ ಅಧಿಕಾರಿಯಿಂದ ಅಥವಾ ಅವನ ಆದೇಶದ ಮೂಲಕ ಮತ್ತು ನ್ಯಾಯಾಲಯ ಫೀಜುಗಳಿಗೆ ಸಂಬಂಧಿಸಿದಂತೆ ತತ್ಕಾಲದಲ್ಲಿ ಜಾರಿಯಲ್ಲಿರುವ ಕಾನೂನಿನ ಮೇರೆಗೆ ಶುಲ್ಕ ವಿಧಿಸತಕ್ಕದ್ದಲ್ಲದ ಯಥಾ ಪ್ರತಿ ಅಥವಾ ಉದ್ದತ ಭಾಗವೆಂದು ಪ್ರಮಾಣಿತವಾದದ್ದು.</p>	
<p>(i) ಮೂಲಪ್ರತಿಯು ಶುಲ್ಕ ವಿಧಿಸತಕ್ಕದ್ದಲ್ಲವಾಗಿದ್ದರೆ ಅಥವಾ ಅದಕ್ಕೆ ವಿಧಿಸತಕ್ಕ ಶುಲ್ಕವು ಒಂದು ರೂಪಾಯಿ ಮೀರಿದ್ದರೆ (ii) ಇತರೆ ಯಾವುದೇ ಸಂದರ್ಭದಲ್ಲಿ</p>	<p>ಎಂಟು ಆಣೆ ಒಂದು ರೂಪಾಯಿ</p>
<p>ವಿನಾಯಿತಿಗಳು</p>	
<p>(ಎ) ಯಾವ ಕಾಗದಪತ್ರವನ್ನು ಯಾವುದೇ ಸರ್ಕಾರಿ ಕಚೇರಿಯಲ್ಲಿ ಅಥವಾ ಯಾವುದೇ ಸಾರ್ವಜನಿಕ ಉದ್ದೇಶಕ್ಕಾಗಿ ದಾಖಲೆಗಾಗಿ ತಯಾರಿಸಲು ಅಥವಾ ಒದಗಿಸಲು ಕಾನೂನಿನ ಮೂಲಕ ಸರ್ಕಾರಿ ಅಧಿಕಾರಿಯನ್ನು ಸ್ಪಷ್ಟವಾಗಿ ಅಗತ್ಯಪಡಿಸಲಾಗಿದೆಯೋ ಆ ಕಾಗದ ಪತ್ರದ ಪ್ರತಿ (ಬಿ) ಜನನಗಳು, ದೀಕ್ಷಾಸ್ನಾನ, ನಾಮಕರಣಗಳು, ಸಮರ್ಪಣೆಗಳು, ವಿವಾಹಗಳು, ವಿವಾಹ ವಿಚ್ಛೇದನಗಳು, ಮರಣಗಳು ಅಥವಾ ಶವಸಂಸ್ಕಾರಗಳಿಗೆ ಸಂಬಂಧಿಸಿದ ಯಾವುದೇ ರಿಜಿಸ್ಟ್ರಿನ ಪ್ರತಿ ಅಥವಾ ಅದರ ಉದ್ದತ ಭಾಗ</p>	
<p>25. ಶುಲ್ಕ ವಿಧಿಸತಕ್ಕ ಮತ್ತು ಯಾವುದರ ಸಂಬಂಧದಲ್ಲಿ ಸೂಕ್ತ ಶುಲ್ಕವನ್ನು ಸಂದಾಯ ಮಾಡಲಾಗಿದೆಯೋ ಆ ಲಿಖಿತದ ಕೂಡು ಪ್ರತಿ ಅಥವಾ ನಕಲು</p>	
<p>(ಎ) ಮೂಲ ಲಿಖಿತಕ್ಕೆ ವಿಧಿಸತಕ್ಕ ಶುಲ್ಕವು ಒಂದು ರೂಪಾಯಿಗೆ ಮೀರದಿದ್ದರೆ</p>	<p>ಮೂಲ ಲಿಖಿತದ ಮೇಲೆ ಸಂದೇಯವಾಗತಕ್ಕ ಅಷ್ಟೇ ಶುಲ್ಕ</p>
<p>(ಬಿ) ಯಾವುದೇ ಇತರ ಸಂದರ್ಭದಲ್ಲಿ</p>	<p>ಒಂದು ರೂಪಾಯಿ</p>

(1)	(2)
<p style="text-align: center;">ವಿನಾಯಿತಿ</p> <p>ಗೇಣಿಗೆ ಶುಲ್ಕದಿಂದ ವಿನಾಯಿತಿ ಕೊಟ್ಟಿರುವಲ್ಲಿ ಸಾಗುವಳಿದಾರನಿಗೆ ಕೊಟ್ಟ ಅಂಥ ಗೇಣಿಯ ಕೂಡು ಪ್ರತಿ.</p> <p>26. ಸೀಮಾ ಶುಲ್ಕ ಬಂಧ ಪತ್ರ</p> <p>(ಎ) ಮೊಬಲಗು 1,000 ರೂಪಾಯಿ ಮೀರದಿರುವಲ್ಲಿ</p> <p>(ಬಿ) ಇತರ ಯಾವುದೇ ಸಂದರ್ಭದಲ್ಲಿ</p> <p>27. ಡಿಬಿಂಚರು (ಅಡಮಾನದ ಡಿಬಿಂಚರ್ ಆಗಿರಲಿ ಅಥವಾ ಇಲ್ಲದಿರಲಿ) ಮಾರಾಟ ಯೋಗ್ಯ ಭದ್ರತಾ ಪತ್ರವಾಗಿದ್ದು-</p> <p>(ಎ) ಹಿಂಬರಹದ ಮೂಲಕ ಅಥವಾ ವರ್ಗಾವಣೆಯ ಪ್ರತ್ಯೇಕ ಲಿಖಿತದ ಮೂಲಕ ವರ್ಗಾವಣೆಯವಾದುದು</p> <p>ಮೊಬಲಗು ಅಥವಾ ಮೌಲ್ಯವು 10 ರೂ. ಮೀರದಿರುವಲ್ಲಿ ಅದು 10 ರೂ. ಮೀರಿದ್ದು 50 ರೂ. ಮೀರದಿರುವಲ್ಲಿ 50 ರೂ. ಮೀರಿದ್ದು ಮತ್ತು 100 ರೂ. ಮೀರದಿರುವಲ್ಲಿ 100 ರೂ. ಮೀರಿದ್ದು ಮತ್ತು 200 ರೂ. ಮೀರದಿರುವಲ್ಲಿ 200 ರೂ. ಮೀರಿದ್ದು ಮತ್ತು 300 ರೂ. ಮೀರದಿರುವಲ್ಲಿ 300 ರೂ. ಮೀರಿದ್ದು ಮತ್ತು 400 ರೂ. ಮೀರದಿರುವಲ್ಲಿ 400 ರೂ. ಮೀರಿದ್ದು ಮತ್ತು 500 ರೂ. ಮೀರದಿರುವಲ್ಲಿ 500 ರೂ. ಮೀರಿದ್ದು ಮತ್ತು 600 ರೂ. ಮೀರದಿರುವಲ್ಲಿ 600 ರೂ. ಮೀರಿದ್ದು ಮತ್ತು 700 ರೂ. ಮೀರದಿರುವಲ್ಲಿ 700 ರೂ. ಮೀರಿದ್ದು ಮತ್ತು 800 ರೂ. ಮೀರದಿರುವಲ್ಲಿ 800 ರೂ. ಮೀರಿದ್ದು ಮತ್ತು 900 ರೂ. ಮೀರದಿರುವಲ್ಲಿ 900 ರೂ. ಮೀರಿದ್ದು ಮತ್ತು 1,000 ರೂ. ಮೀರದಿರುವಲ್ಲಿ ಮತ್ತು ಪ್ರತಿ 500 ರೂಪಾಯಿ ಅಥವಾ 1000 ರೂ. ಮೀರಿದ ಅದರ ಭಾಗಕ್ಕೆ</p> <p>(ಬಿ) ಕೊಡುವುದರ ಮೂಲಕ ಅದರಲ್ಲಿ ವಿವರಿಸಿರುವಂತೆ ಅಂಥ ಡಿಬಿಂಚರಿನ ಪರಿಶೀಲನೆಗಾಗಿ ಮೊತ್ತ ಅಥವಾ ಮೌಲ್ಯವು 50 ರೂಪಾಯಿ ಮೀರದಿರುವಲ್ಲಿ</p> <p>50 ರೂ. ಮೀರಿದ್ದು ಆದರೆ 100 ರೂ. ಮೀರದಿರುವಲ್ಲಿ 100 ರೂ. ಮೀರಿದ್ದು ಆದರೆ 200 ರೂ. ಮೀರದಿರುವಲ್ಲಿ 200 ರೂ. ಮೀರಿದ್ದು ಆದರೆ 300 ರೂ. ಮೀರದಿರುವಲ್ಲಿ 300 ರೂ. ಮೀರಿದ್ದು ಆದರೆ 400 ರೂ. ಮೀರದಿರುವಲ್ಲಿ 400 ರೂ. ಮೀರಿದ್ದು ಆದರೆ 500 ರೂ. ಮೀರದಿರುವಲ್ಲಿ 500 ರೂ. ಮೀರಿದ್ದು ಆದರೆ 600 ರೂ. ಮೀರದಿರುವಲ್ಲಿ 600 ರೂ. ಮೀರಿದ್ದು ಆದರೆ 700 ರೂ. ಮೀರದಿರುವಲ್ಲಿ 700 ರೂ. ಮೀರಿದ್ದು ಆದರೆ 800 ರೂ. ಮೀರದಿರುವಲ್ಲಿ 800 ರೂ. ಮೀರಿದ್ದು ಆದರೆ 900 ರೂ. ಮೀರದಿರುವಲ್ಲಿ 900 ರೂ. ಮೀರಿದ್ದು ಆದರೆ 1,000 ರೂ. ಮೀರದಿರುವಲ್ಲಿ ಮತ್ತು ಪ್ರತಿ 500 ರೂಪಾಯಿಗೆ ಅಥವಾ 1,000 ರೂ. ಮೀರಿದಲ್ಲಿ ಅದರ ಭಾಗಕ್ಕೆ</p> <p>ವಿವರಣೆ: ಡಿಬಿಂಚರ್ ಎಂಬ ಪದದಲ್ಲಿ ಅದಕ್ಕೆ ಜೋಡಿಸಿದ ಯಾವುದೇ ಕೂಪನ್ನುಗಳು ಸೇರುತ್ತವೆ ಆದರೆ ಶುಲ್ಕವನ್ನು ಲೆಕ್ಕ ಹಾಕುವಾಗ ಅಂಥ ಕೂಪನ್ನುಗಳ ಮೊಬಲಗನ್ನು ಸೇರಿಸತಕ್ಕುದಲ್ಲ.</p>	<p>ಅಂಥ ಮೊಬಲಗಿನ ಬಂಧಪತ್ರಕ್ಕೆ (ಸಂ 15) ಸಂದಾಯವಾಗತಕ್ಕ ಅಷ್ಟೇ ಶುಲ್ಕ ಐದು ರೂಪಾಯಿ</p> <p>ಇಪ್ಪತ್ತು ನಯೆಪೈಸೆ ನಲವತ್ತು ನಯೆಪೈಸೆ ಎಪ್ಪತ್ತೈದು ನಯೆಪೈಸೆ ಒಂದು ರೂಪಾಯಿ ಐವತ್ತು ನಯೆಪೈಸೆ ಎರಡು ರೂಪಾಯಿ ಇಪ್ಪತ್ತೈದು ನಯೆಪೈಸೆ ಮೂರು ರೂಪಾಯಿ ಮೂರು ರೂಪಾಯಿ ಎಪ್ಪತ್ತೈದು ನಯೆಪೈಸೆ ನಾಲ್ಕು ರೂಪಾಯಿ ಐವತ್ತು ನಯೆಪೈಸೆ ಐದು ರೂಪಾಯಿ ಇಪ್ಪತ್ತೈದು ನಯೆಪೈಸೆ ಆರು ರೂಪಾಯಿ ಆರು ರೂಪಾಯಿ ಎಪ್ಪತ್ತೈದು ನಯೆಪೈಸೆ ಏಳು ರೂಪಾಯಿ ಐವತ್ತು ನಯೆಪೈಸೆ ಮೂರು ರೂಪಾಯಿ ಎಪ್ಪತ್ತೈದು ನಯೆಪೈಸೆ</p> <p>ಎಪ್ಪತ್ತೈದು ನಯೆಪೈಸೆ</p> <p>ಒಂದು ರೂಪಾಯಿ ಐವತ್ತು ನಯೆಪೈಸೆ ಮೂರು ರೂಪಾಯಿ ನಾಲ್ಕು ರೂಪಾಯಿ ಐವತ್ತು ನಯೆಪೈಸೆ ಆರು ರೂಪಾಯಿ ಏಳು ರೂಪಾಯಿ ಐವತ್ತು ನಯೆಪೈಸೆ ಒಂಬತ್ತು ರೂಪಾಯಿ ಹತ್ತು ರೂಪಾಯಿ ಹನ್ನೆರಡು ರೂಪಾಯಿ ಹದಿಮೂರು ರೂಪಾಯಿ ಐವತ್ತು ನಯೆಪೈಸೆ ಹದಿನೈದು ರೂಪಾಯಿ</p> <p>ಏಳು ರೂಪಾಯಿ ಐವತ್ತು ನಯೆಪೈಸೆ</p>

(1)	(2)
<p>ವಿನಾಯಿತಿ:</p> <p>ನೋಂದಣಿ ಅಡಮಾನ ರೂಪದಲ್ಲಿ ನಿಗಮಿತ ಕಂಪನಿಯ ಅಥವಾ ಇತರ ನಿಗಮಿತ ನಿಕಾಯದ ಮೂಲಕ ನೀಡಲಾದ ಡಿಬೆಂಚರು ಅದರ ಮೇರೆಗೆ ನೀಡಲಾದ ಡಿಬೆಂಚರುಗಳ ಒಟ್ಟು ಮೊಬಲಗಿನ ಸಂಬಂಧದಲ್ಲಿ ಕ್ರಮಬದ್ಧವಾಗಿ ಸ್ವಂಪು ಹಚ್ಚಲಾದ ಕಂಪನಿ ಅಥವಾ ನಿಕಾಯವು ಪೂರ್ಣವಾಗಿ ಅಥವಾ ಭಾಗಶಃ ಸಾಲ ತೆಗೆದುಕೊಳ್ಳಲು ಅವರ ಆಸ್ತಿಯನ್ನು ಡಿಬೆಂಚರುದಾರರ ಸೌಲಭ್ಯಕ್ಕಾಗಿ ಟ್ರಸ್ಟಿಗಳಿಗೆ ವಹಿಸಿರುವಲ್ಲಿ:</p> <p>ಪರಂತು, ಹಾಗೆ ನೀಡಿದ ಡಿಬೆಂಚರುಗಳು ಸದರಿ ಅಡಮಾನ ಪತ್ರದ ರೂಪದಲ್ಲಿ ನೀಡಲಾದುದೆಂದು ಸ್ಪಷ್ಟಪಡಿಸಿರತಕ್ಕುದು ಯಾವುದೇ ಟ್ರಸ್ಟಿನ ಘೋಷಣೆ ಟ್ರಸ್ಟಿ (ಸಂ.64)ಅನ್ನು ನೋಡಿ.</p>	
<p>28. ಸರಕುಗಳ ಸಂಬಂಧದಲ್ಲಿ ಒಪ್ಪಿಸುವ ಆದೇಶ, ಎಂದರೆ ಸರಕುಗಳನ್ನು ಇಟ್ಟಿರುವ ಅಥವಾ ಬಾಡಿಗೆ ಅಥವಾ ಕಂತಿನ ಮೇಲೆ ಅಥವಾ ಯಾವುದೇ ಹಡಗು ಕಟ್ಟೆಯಲ್ಲಿ ಅಥವಾ ಬಂದರಿನಲ್ಲಿ, ಅಥವಾ ಯಾವುದೇ ಗೋದಾಮಿನಲ್ಲಿ ತೆಗೆದುಕೊಳ್ಳುವುದಕ್ಕೆ ಅದರ ಹೆಸರಿನ ಯಾರೇ ವ್ಯಕ್ತಿಯು, ಅಥವಾ ಅವನ ಹಸ್ತಾಂತರ ಗ್ರಾಹಿಯು ಅಥವಾ ಧಾರಕನು ಬರೆದುಕೊಡುವ ಯಾವುದೇ ಪತ್ರ, ಅಂಥ ಪತ್ರವು ಅವನಿಂದ ಅಥವಾ ಅಂಥ ಸರಕಿನ ಮಾಲೀಕನ ಪರವಾಗಿ ಸಹಿ ಮಾಡಿರತಕ್ಕುದು, ಅದರಲ್ಲಿ ಆಸ್ತಿಯ ಮಾರಾಟವು ಅಥವಾ ವರ್ಗಾವಣೆಯು ಅಂಥ ಸರಕಿಗೆ ಇಪ್ಪತ್ತು ರೂಪಾಯಿ ಮೌಲ್ಯವನ್ನು ಮೀರದಿರುವಲ್ಲಿ ಸ್ವಾಮ್ಯಪತ್ರದ ಠೇವಣಿ. (ಸ್ವಾಮ್ಯ ಪತ್ರಗಳು, ಗಿರವಿ ಅಥವಾ ಒತ್ತೆಯ ಠೇವಣಿಗೆ ಸಂಬಂಧಿಸಿದ ಒಪ್ಪಂದವನ್ನು ನೋಡಿ(ಸಂ.6)</p> <p>ಪಾಲುಗಾರಿಕೆಯ ವಿಘಟನೆ. (ಪಾಲುಗಾರಿಕೆ ಸಂ. 46ನ್ನು ನೋಡಿ)</p>	<p>ಒಂದು ಆಣೆ</p>
<p>29. ವಿವಾಹ ವಿಚ್ಛೇದನದ ಲಿಖಿತ-ಎಂದರೆ, ಯಾವ ಲಿಖಿತದ ಮೂಲಕ ಯಾವನೇ ವ್ಯಕ್ತಿಯು ತನ್ನ ವಿವಾಹದ ವಿಘಟನೆಯನ್ನು ಪರಿಣಾಮಗೊಳಿಸುವನೋ ಆ ಯಾವುದೇ ಲಿಖಿತ. ಕನ್ಯಾಶುಲ್ಕ - ವ್ಯವಸ್ಥಾಪನೆ (ಸಂ. 58) ನೋಡಿ ದ್ವಿಪ್ರತಿ-ಪ್ರತಿರೂಪ (ಸಂ. 25)ಅನ್ನು ನೋಡಿ</p> <p>30. ಯಾವುದೇ ಉಚ್ಚನ್ಯಾಯಾಲಯದ ಹೆಸರು ಪಟ್ಟಿಯಲ್ಲಿ ಅಡ್ವೋಕೇಟ್‌ನಾಗಿ, ವಕೀಲನಾಗಿ ಅಥವಾ ಅಟಾರ್ನಿಯಾಗಿ ಪ್ರವೇಶ. ಭಾರತೀಯ ಬಾರ್ ಕೌನ್ಸಿಲ್ ಅಧಿನಿಯಮ, 1926ರ (1926ರ 38) ಮೇರೆಗೆ ಅಥವಾ ಲೆಟರ್ಸ್ ಪೇಟೆಂಟ್ ಅಥವಾ ಲೀಗಲ್ ಪ್ರಾಕ್ಟೀಷನರ್ಸ್ ಅಧಿನಿಯಮ, 1884ರ (1884ರ 9) ಮೂಲಕ ಅಂಥ ನ್ಯಾಯಾಲಯಕ್ಕೆ ವಹಿಸಿಕೊಡಲಾದ ಅಧಿಕಾರಗಳನ್ನು ಚಲಾಯಿಸಿ -</p>	<p>ಒಂದು ರೂಪಾಯಿ</p>
<p>(ಎ) ಅಡ್ವೋಕೇಟ್ ಅಥವಾ ವಕೀಲರ ಸಂದರ್ಭದಲ್ಲಿ</p> <p>(ಬಿ) ಅಟಾರ್ನಿಯ ಸಂದರ್ಭದಲ್ಲಿ</p> <p>ವಿನಾಯಿತಿ</p> <p>ಒಬ್ಬ ಅಡ್ವೋಕೇಟ್‌ನು, ವಕೀಲನು ಅಥವಾ ಅಟಾರ್ನಿಯು ಈ ಹಿಂದೆಯೇ ಉಚ್ಚ ನ್ಯಾಯಾಲಯದ ಹೆಸರು ಪಟ್ಟಿಯಲ್ಲಿ ಸೇರಿದ್ದಾಗ ಯಾವುದೇ ಉಚ್ಚ ನ್ಯಾಯಾಲಯದ ಹೆಸರು ಪಟ್ಟಿಯಲ್ಲಿ ಪ್ರವೇಶ.</p>	<p>ಐದು ನೂರು ರೂಪಾಯಿ</p> <p>ಎರಡು ನೂರ ಐವತ್ತು ರೂಪಾಯಿ</p>
<p>31. ಸ್ವತ್ತಿನ ವಿನಿಮಯ ಪತ್ರದ ಲಿಖಿತ ಉದ್ಧೃತ ಭಾಗ ನಕಲು (ಸಂ 24) ಅನ್ನು ನೋಡಿ</p>	<p>ಅಂಥ ಲಿಖಿತದಲ್ಲಿ ಗೊತ್ತುಪಡಿಸಿರುವಂತೆ ಅತ್ಯಂತ ಹೆಚ್ಚು ಮೌಲ್ಯದ ಸ್ವತ್ತಿನ ಮೌಲ್ಯಕ್ಕೆ ಸಮನಾದ</p>

(1)	(2)
<p>32. ಹೆಚ್ಚಿನ ಭಾರದ ಲಿಖಿತ ಎಂದರೆ ಅಡಮಾನ ಸ್ವತ್ತಿನ ಮೇಲೆ ಹೆಚ್ಚಿನ ಭಾರವನ್ನು ವಿಧಿಸುವ ಯಾವುದೇ ಲಿಖಿತ-</p> <p>(ಎ) ಮೂಲ ಅಡಮಾನವು ಅನುಚ್ಛೇದ ಸಂ 40ರ (ಎ) ಖಂಡದಲ್ಲಿ ಉಲ್ಲೇಖಿಸಿರುವ ವಿವರಣೆಗಳಲ್ಲಿ ಒಂದಾಗಿರುವಾಗ (ಎಂದರೆ ಸ್ವಾಧೀನದೊಂದಿಗೆ)</p> <p>(ಬಿ) ಅಂಥ ಅಡಮಾನವು 40ನೇ ಅನುಚ್ಛೇದದ (ಬಿ) ಖಂಡದಲ್ಲಿ ಉಲ್ಲೇಖಿಸಿರುವ ವಿವರಣೆಯಲ್ಲಿ ಒಂದಾಗಿರುವಾಗ (ಅಂದರೆ ಸ್ವಾಧೀನ ಪತ್ರವಿಲ್ಲದೆ)</p> <p>(i) ಹೆಚ್ಚಿನಭಾರದ ಲಿಖಿತವನ್ನು ಬರೆದುಕೊಡುವ ಸಮಯಕ್ಕೆ ಸ್ವತ್ತಿನ ಸ್ವಾಧೀನತೆಯನ್ನು ಕೊಟ್ಟರೆ ಅಥವಾ ಅಂಥ ಲಿಖಿತದ ಮೇರೆಗೆ ಕೊಡಲು ಒಪ್ಪಿಕೊಂಡರೆ</p> <p>(ii) ಸ್ವಾಧೀನತೆಯನ್ನು ಹಾಗೆ ಕೊಡದಿದ್ದರೆ</p>	<p>ಪ್ರತಿಫಲವಾಗಿ ಹಸ್ತಾಂತರಕ್ಕಾಗಿ (ಸಂ. 23) ಸಂದಾಯವಾಗುವಷ್ಟೇ ಶುಲ್ಕ ಅಂಥ ಲಿಖಿತದಿಂದ ಭದ್ರಗೊಳಿಸಲಾದ ಹೆಚ್ಚಿನ ಭಾರದ ಮೊಬಲಗಿಗೆ ಸಮನಾದ ಪ್ರತಿಫಲದ ಹಸ್ತಾಂತರಣಕ್ಕೆ (ಸಂ. 23) ಸಂದಾಯವಾಗತಕ್ಕಷ್ಟೇ ಶುಲ್ಕ</p> <p>ಭಾರದ ಒಟ್ಟು ಮೊಬಲಗಿಗೆ ಸಮನಾಗಿರುವ ಪ್ರತಿಫಲಕ್ಕಾಗಿ (ಮೂಲ ಅಡಮಾನ ಮತ್ತು ಈಗಾಗಲೇ ಸಂದಾಯ ಮಾಡಿರುವ ಯಾವುದೇ ಹೆಚ್ಚಿನ ಭಾರವೂ ಸೇರಿ) ಅಂಥ ಮೂಲ ಅಡಮಾನ ಮತ್ತು ಹೆಚ್ಚಿನ ಭಾರಗಳ ಮೇಲೆ ಈಗಾಗಲೇ ಸಂದಾಯ ಮಾಡಿರುವ ಶುಲ್ಕವನ್ನು ಕಳೆದು ಹಸ್ತಾಂತರಣಕ್ಕೆ ಸಂದಾಯವಾಗತಕ್ಕಷ್ಟೇ ಶುಲ್ಕ ಅಂಥ ಲಿಖಿತದ ಮೂಲಕ ಭದ್ರಗೊಳಿಸಿದ ಹೆಚ್ಚಿನ ಭಾರದ ಮೊಬಲಗಿಗಾಗಿ ಬಂಧಪತ್ರಕ್ಕೆ ಸಂದಾಯವಾಗತಕ್ಕಷ್ಟೇ (ಸಂ. 15) ಶುಲ್ಕ</p>
<p>33. ದಾನದ ಲಿಖಿತ-ವ್ಯವಸ್ಥಾಪನೆ, (ಸಂ. 58) ಅಥವಾ ಉಯಿಲು ಅಥವಾ ವರ್ಗಾವಣೆ (ಸಂ. 62) ಅಲ್ಲದ್ದು ಬಾಡಿಗೆ ಒಪ್ಪಂದಗಳು ಅಥವಾ ಸೇವೆಗಾಗಿ ಒಪ್ಪಂದ (ಸಂ.5) ನೋಡಿ</p>	<p>ಅಂಥ ಲಿಖಿತದಲ್ಲಿ ಗೊತ್ತುಪಡಿಸಿದ ಸ್ವತ್ತಿನ ಮೌಲ್ಯಕ್ಕೆ ಸಮನಾದ ಪ್ರತಿಫಲದ ಸಲುವಾಗಿರುವ ಹಸ್ತಾಂತರಣಕ್ಕೆ (ಸಂ.23) ಸಂದಾಯವಾಗತಕ್ಕಷ್ಟೇ ಶುಲ್ಕ</p>
<p>34. ನಷ್ಟ ಭರ್ತಿ ಬಂಧ ಪತ್ರ ಪರಿಶೀಲಕನ ಪತ್ರ-ರಾಜೀ ಪತ್ರ (ಸಂ 22) ನೋಡಿ ವಿಮೆ: ವಿಮಾ ಪಾಲಿಸಿ (ಸಂ.47) ನೋಡಿ</p>	<p>ಅದೇ ಮೊಬಲಗಿಗಾಗಿ ಭದ್ರತಾ ಪತ್ರಕ್ಕೆ ಸಂದಾಯವಾಗತಕ್ಕಷ್ಟೇ (ಸಂ.57) ಶುಲ್ಕ</p>
<p>35. ಗುತ್ತಿಗೆ, ಒಳಗುತ್ತಿಗೆ, ಅಥವಾ ಉಪಗುತ್ತಿಗೆಯೂ ಸೇರಿದಂತೆ ಮತ್ತು ಬಾಡಿಗೆ ಅಥವಾ ಒಳಬಾಡಿಗೆಗೆ ಕೊಡುವ ಯಾವುದೇ ಒಪ್ಪಂದ -</p>	<p>ಅದೇ ಮೊಬಲಗಿಗಾಗಿ ಭದ್ರತಾ ಪತ್ರಕ್ಕೆ ಸಂದಾಯವಾಗತಕ್ಕಷ್ಟೇ (ಸಂ.57) ಶುಲ್ಕ</p>
<p>(ಎ) ಅಂಥ ಗೇಣಿಯ ಮೂಲಕ ಬಾಡಿಗೆಯನ್ನು ನಿಗದಿಪಡಿಸಿರುವಲ್ಲಿ ಮತ್ತು ಕಂತನ್ನು ಸಂದಾಯ ಮಾಡದಿರುವಲ್ಲಿ ಅಥವಾ ಒಪ್ಪಿಸಿರುವಲ್ಲಿ</p> <p>(i) ಒಂದು ವರ್ಷಕ್ಕಿಂತ ಕಡಿಮೆ ಅವಧಿಗಾಗಿ ಗುತ್ತಿಗೆಗೆ ಕೊಡಲಾಗಿದೆಯೆಂದು ತಾತ್ಪರ್ಯವಾಗುವಲ್ಲಿ</p>	<p>ಅಂಥ ಗುತ್ತಿಗೆಯ ಮೇರೆಗೆ ಪೂರ್ಣ ಮೊಬಲಗು ಸಂದಾಯವಾಗಬೇಕಾದ ಅಥವಾ ಒಪ್ಪಿಸಬೇಕಾದ ಒಟ್ಟು ಮೊಬಲಗಿನ ಸಂಬಂಧದ ಬಂಧಪತ್ರಕ್ಕೆ ಸಂದಾಯವಾಗತಕ್ಕಷ್ಟೇ (ಸಂ.15) ಶುಲ್ಕ</p>
<p>(ii) ಗುತ್ತಿಗೆಯು ಒಂದು ವರ್ಷಕ್ಕಿಂತ ಕಡಿಮೆ ಇರದಷ್ಟು ಅವಧಿಯದಾಗಿದೆ ಎಂದು ಆದರೆ ಮೂರು ವರ್ಷಕ್ಕಿಂತ ಹೆಚ್ಚಿನ ಅವಧಿಯದಾಗಿಲ್ಲವೆಂದು ತಾತ್ಪರ್ಯವಾಗುವಲ್ಲಿ;</p>	<p>ಮೀಸಲಿಟ್ಟ ಸರಾಸರಿ ವಾರ್ಷಿಕ ಬಾಡಿಗೆಯ ಮೊಬಲಗು ಅಥವಾ ಮೌಲ್ಯಕ್ಕಾಗಿ ಬಂಧಪತ್ರಕ್ಕೆ (ಸಂ.15) ಸಂದಾಯವಾಗತಕ್ಕಷ್ಟೇ ಶುಲ್ಕ.</p>
<p>(iii) ಗುತ್ತಿಗೆಯು ಮೂರು ವರ್ಷಗಳಿಗೆ ಮೀರಿದ ಅವಧಿಗೆ ಎಂದು ತಾತ್ಪರ್ಯವಾಗುವಲ್ಲಿ</p>	<p>ಮೀಸಲಿಟ್ಟ ಸರಾಸರಿ ವಾರ್ಷಿಕ ಗೇಣಿಯ ಮೊಬಲಗು ಅಥವಾ ಮೌಲ್ಯಕ್ಕೆ ಸಮನಾದ ಪ್ರತಿಫಲದ</p>

(1)	(2)
<p>ಹಸ್ತಾಂತರಣಕ್ಕೆ ಸಂದಾಯವಾಗತಕ್ಕಷ್ಟೇ ಶುಲ್ಕ</p> <p>(iv) ಗುತ್ತಿಗೆಯು ಯಾವುದೇ ನಿರ್ದಿಷ್ಟ ಅವಧಿಗೆ ಎಂದು ತಾತ್ಪರ್ಯವಾಗದಿರುವಲ್ಲಿ;</p> <p>(v) ಗುತ್ತಿಗೆಯು, ಶಾಶ್ವತ ಅವಧಿಗೆ ಎಂದು ತಾತ್ಪರ್ಯವಾಗುವಲ್ಲಿ</p> <p>(ಬಿ) ಗುತ್ತಿಗೆಯನ್ನು, ದಂಡಕ್ಕಾಗಿ ಅಥವಾ ಕಂತಿಗಾಗಿ ಅಥವಾ ಮುಂಗಡ ಹಣಕ್ಕಾಗಿ ಕೊಟ್ಟಿರುವಲ್ಲಿ ಮತ್ತು ಗೇಣಿಯನ್ನು ಮೀಸಲಿರಿಸದಿರುವಲ್ಲಿ</p> <p>(ಸಿ) ಗುತ್ತಿಗೆಯನ್ನು, ಮೀಸಲಿಟ್ಟ ಗೇಣಿಯ ಜೊತೆಗೆ ದಂಡಕ್ಕಾಗಿ ಅಥವಾ ಕಂತಿಗಾಗಿ ಅಥವಾ ಮುಂಗಡ ಕೊಟ್ಟ ಹಣಕ್ಕಾಗಿ ಕೊಟ್ಟಿರುವಲ್ಲಿ</p>	<p>(ಸಂ.23)</p> <p>ಗುತ್ತಿಗೆಯು, ಹತ್ತು ವರ್ಷಗಳವರೆಗಿನ ಅವಧಿಗಾಗಿ ಮುಂದುವರಿದರೆ ಮೊದಲ ಹತ್ತು ವರ್ಷಗಳವರೆಗೆ ಸಂದಾಯವಾದ ಅಥವಾ ಕೊಡಲಾದ ಸರಾಸರಿ ವಾರ್ಷಿಕ ಗೇಣಿಯ ಮೊಬಲಗಿಗೆ ಅಥವಾ ಮೌಲ್ಯಕ್ಕೆ ಸಮನಾದ ಪ್ರತಿಫಲದ ಹಸ್ತಾಂತರಣಕ್ಕೆ ಸಂದಾಯವಾಗತಕ್ಕಷ್ಟೇ (ಸಂ. 23) ಶುಲ್ಕ</p> <p>ಗುತ್ತಿಗೆಯ ಮೊದಲ 50 ವರ್ಷದ ಸಂಬಂಧದಲ್ಲಿ ಸಂದಾಯವಾಗಬಹುದಾದ ಅಥವಾ ಕೊಡಬಹುದಾದ ಗೇಣಿಯ ಪೂರ್ಣಮೊಬಲಗಿನ 1/5ಕ್ಕೆ ಸಮನಾದ ಪ್ರತಿಫಲದ ಹಸ್ತಾಂತರಣಕ್ಕೆ ಸಂದಾಯವಾಗತಕ್ಕಷ್ಟೇ (ಸಂ. 23) ಶುಲ್ಕ.</p> <p>ಗುತ್ತಿಗೆಯಲ್ಲಿ, ವಿವರಿಸಿರುವಂತೆ ಅಂಥ ದಂಡದ ಅಥವಾ ಕಂತಿನ ಮೊಬಲಗಿಗೆ ಅಥವಾ ಮೌಲ್ಯಕ್ಕೆ ಸಮನಾದ ಪ್ರತಿಫಲದ ಹಸ್ತಾಂತರಣಕ್ಕೆ ಸಂದಾಯವಾಗತಕ್ಕಷ್ಟೇ (ಸಂ. 23) ಶುಲ್ಕ</p> <p>ದಂಡವನ್ನು ಅಥವಾ ಕಂತನ್ನು ಅಥವಾ ಮುಂಗಡವನ್ನು ಸಂದಾಯ ಮಾಡದಿರುವಲ್ಲಿ ಅಥವಾ ಕೊಡದಿರುವಲ್ಲಿ ಅಂಥ ಗುತ್ತಿಗೆಯ ಮೇಲೆ ಸಂದಾಯವಾಗಬೇಕಾದ ಶುಲ್ಕದ ಜೊತೆಗೆ ಗುತ್ತಿಗೆಯಲ್ಲಿ ವಿವರಿಸಿರುವಂತೆ ಅಂಥ ದಂಡದ ಅಥವಾ ಕಂತಿನ ಅಥವಾ ಮುಂಗಡದ ಮೊಬಲಗಿಗೆ ಅಥವಾ ಮೌಲ್ಯಕ್ಕೆ ಸಮನಾದ ಪ್ರತಿಫಲದ ಹಸ್ತಾಂತರಣಕ್ಕೆ ಸಂದಾಯವಾಗತಕ್ಕಷ್ಟೇ (ಸಂ. 23) ಶುಲ್ಕ):</p> <p>ಪರಂತು, ಗುತ್ತಿಗೆಗೆ ಅವಶ್ಯವಿರುವ ಅಂದಾಜು ಸ್ಟಾಂಪ್‌ನೊಂದಿಗೆ ಒಂದು ಒಪ್ಪಂದವಿದ್ದ ಸಂದರ್ಭದಲ್ಲಿ ಮತ್ತು ಅಂಥ ಒಪ್ಪಂದದ ಅನುಸಾರವಾಗಿ ಗುತ್ತಿಗೆಯನ್ನು ತರುವಾಯ ಬರೆದುಕೊಟ್ಟಿದ್ದಾಗ ಅಂಥ ಗುತ್ತಿಗೆಗೆ ಸಂದಾಯವಾಗತಕ್ಕ ಶುಲ್ಕವು ಎಂಟು ಆಣೆಯನ್ನು ಮೀರತಕ್ಕದ್ದಲ್ಲ.</p>
<p style="text-align: center;">ವಿನಾಯಿತಿಗಳು</p> <p>(ಎ) ಸಾಗುವಳಿದಾರನು ಮತ್ತು ಸಾಗುವಳಿಯ ಉದ್ದೇಶಕ್ಕಾಗಿ (ಆಹಾರದ ಮತ್ತು ಪಾನೀಯದ ಉತ್ಪತ್ತಿಗಾಗಿ ಮರಗಳ ಗುತ್ತಿಗೆಯೂ ಸೇರಿದಂತೆ) ಯಾವುದೇ ದಂಡವನ್ನು ಅಥವಾ ಕಂತನ್ನು ಸಂದಾಯ ಮಾಡದೆಯೇ ಅಥವಾ ಕೊಡದೆಯೇ, ಒಂದು ನಿರ್ದಿಷ್ಟ ಅವಧಿಯನ್ನು ಸ್ಪಷ್ಟಪಡಿಸಿರುವಾಗ ಅಂಥ ಅವಧಿಯು ಒಂದು ವರ್ಷಕ್ಕೆ ಮೀರದಿದ್ದಾಗ, ಅಥವಾ ಮೀಸಲಿಟ್ಟ ಸರಾಸರಿ ವಾರ್ಷಿಕ ಗೇಣಿಯು ಒಂದು ನೂರು ರೂಪಾಯಿ ಮೀರದಿದ್ದಾಗ.</p> <p>36. ಯಾವುದೇ ಕಂಪನಿಯಲ್ಲಿ ಅಥವಾ ಪ್ರಸ್ತಾವಿತ ಕಂಪನಿಯಲ್ಲಿ ಅಥವಾ ಯಾವುದೇ ಕಂಪನಿಯು ಅಥವಾ ಪ್ರಸ್ತಾವಿತ ಕಂಪನಿಯು ಎತ್ತಬೇಕಾದ ಸಾಲಗಳ ಸಂಬಂಧ ಷೇರುಗಳ ಹಂಚಿಕೆ ಪತ್ರ, ಪ್ರಮಾಣ ಪತ್ರ ಅಥವಾ ಇತರೆ ದಸ್ತಾವೇಜು (ಸಂ 19)ಗಳನ್ನು ಸಹ ನೋಡಿ.</p>	<p>ಎರಡು ಆಣೆಗಳು</p>

(1)	(2)
<p>37. ಭರವಸೆ ಪತ್ರ, ಎಂದರೆ ಯಾವ ಲಿಖಿತದ ಮೂಲಕ ಒಬ್ಬ ವ್ಯಕ್ತಿಯು ಮತ್ತೊಬ್ಬ ವ್ಯಕ್ತಿಗೆ ಅದನ್ನು ಯಾರ ಪರವಾಗಿ ಬರೆಯಲಾಗಿದೆಯೋ ಆ ವ್ಯಕ್ತಿಗೆ ಸಾಲಕೊಡುವಂತೆ ಅಧಿಕಾರ ನೀಡುವ ಲಿಖಿತ.</p> <p>ಖಾತರಿ ಪತ್ರ, ಒಪ್ಪಂದ (ಸಂ 5) ನೋಡಿ.</p>	<p>ಎರಡು ರೂಪಾಯಿ</p>
<p>38. ಲೈಸನ್ಸ್ ಪತ್ರ, ಎಂದರೆ ಒಬ್ಬ ಋಣಿಯ ಮತ್ತು ಲೇಣಿದಾರರ ನಡುವೆ ನಿರ್ದಿಷ್ಟ ಕಾಲಕ್ಕಾಗಿ ಅವರ ಕ್ಷೇಮಗಳನ್ನು ತಡೆಹಿಡಿಯುವುದಕ್ಕಾಗಿ ಬರೆದುಕೊಡುವ ಯಾವುದೇ ಒಪ್ಪಂದ ಮತ್ತು ಅವನ ಸ್ವಂತ ವಿವೇಚನೆಯಲ್ಲಿ ಋಣಿಗೆ ತನ್ನ ವ್ಯವಹಾರ ನಿರ್ವಹಿಸಲು ಅವಕಾಶ ಮಾಡಿಕೊಡುವ ಯಾವುದೇ ಒಪ್ಪಂದ.</p>	<p>ಹತ್ತು ರೂಪಾಯಿ</p>
<p>39. ಒಂದು ಕಂಪನಿಯ ಸ್ಥಾಪನಾ ಚ್ಚಾಪನ ಪತ್ರ (ಎ) ಭಾರತೀಯ ಕಂಪನಿಗಳ ಅಧಿನಿಯಮ, 1882ರ (1882ರ 6) 37ನೇ ಪ್ರಕರಣದ ಮೇರೆಗಿನ ಅಂತರ ನಿಯಮಾವಳಿಗಳನ್ನು ಅದಕ್ಕೆ ಲಗತ್ತಿಸಿದ್ದರೆ;</p>	<p>ಹದಿನೈದು ರೂಪಾಯಿ</p>
<p>(ಬಿ) ಹಾಗೆ ಲಗತ್ತಿಸಿಲ್ಲದಿದ್ದರೆ ವಿನಾಯಿತಿ ಲಾಭಕ್ಕಾಗಿ ರಚಿತವಾಗಿಲ್ಲದ ಮತ್ತು ಭಾರತೀಯ ಕಂಪನಿಗಳ ಅಧಿನಿಯಮ, 1882ರ (1882ರ 6) 26ನೇ ಪ್ರಕರಣದ ಮೇರೆಗೆ ನೋಂದಾಯಿತವಾದ ಯಾವುದೇ ಸ್ಥಾಪನಾ ವಿವರಣಾ ಪತ್ರ.</p>	<p>ನಲವತ್ತು ರೂಪಾಯಿ</p>
<p>40. ಅಡಮಾನ ಪತ್ರ (ಸ್ವಾಮ್ಯ ಪತ್ರ, ಗಿರವಿ ಅಥವಾ ಒತ್ತೆ (ಸಂ. 6)ಗಳ ಠೇವಣಿಗೆ ಸಂಬಂಧಿಸಿದ ಒಂದು ಒಪ್ಪಂದ), ನೌಕಾಬಂಧಪತ್ರ (ಸಂ. 16) ಬೆಳೆಯ ಅಡಮಾನ (ಸಂ. 41) ನೌಕಾಬಂಧಕ ಪತ್ರ (ಸಂ. 56) ಅಥವಾ ಭದ್ರತಾ ಬಂಧಪತ್ರ (ಸಂ. 57) ಅಲ್ಲದ್ದು -</p>	<p>ಅಂಥ ಪತ್ರದ ಮೂಲಕ ಭದ್ರಗೊಳಿಸಲಾದ ಮೊಬಲಗಿಗೆ ಸಮನಾದ ಪ್ರತಿಫಲದ ಹಸ್ತಾಂತರಣಕ್ಕೆ ಸಂದಾಯವಾಗತಕ್ಕಷ್ಟೇ (ಸಂ. 23) ಶುಲ್ಕ</p>
<p>(ಎ) ಅಂಥ ಪತ್ರಗಳಲ್ಲಿ ಅಡಕವಾದ ಸ್ವತ್ತು ಅಥವಾ ಸ್ವತ್ತಿನ ಯಾವುದೇ ಭಾಗದ ಸ್ವಾಧೀನವನ್ನು ಅಡಮಾನದ ಮೂಲಕ ಕೊಟ್ಟಾಗ ಅಥವಾ ಕೊಡಲು ಒಪ್ಪಿದಾಗ</p>	<p>ಅಂಥ ಪತ್ರದ ಮೂಲಕ ಭದ್ರಗೊಳಿಸಲಾದ ಮೊಬಲಗಿನ ಬಂಧ ಪತ್ರಕ್ಕೆ (ಸಂ. 15) ಸಂದಾಯವಾಗತಕ್ಕಷ್ಟೇ ಶುಲ್ಕ.</p>
<p>(ಬಿ) ಮೇಲೆ ಹೇಳಿದಂತೆ ಸ್ವಾಧೀನವನ್ನು ಕೊಡದಿದ್ದಾಗ ಅಥವಾ ಕೊಡಲು ಒಪ್ಪದಿದ್ದಾಗ</p>	<p>ಅಂಥ ಪತ್ರದ ಮೂಲಕ ಭದ್ರಗೊಳಿಸಲಾದ ಮೊಬಲಗಿನ ಬಂಧ ಪತ್ರಕ್ಕೆ (ಸಂ. 15) ಸಂದಾಯವಾಗತಕ್ಕಷ್ಟೇ ಶುಲ್ಕ.</p>
<p>ವಿವರಣೆ ಅಡಮಾನದಾರನು ಅಡಮಾನ ಪಡೆದವನಿಗೆ ಅಡಮಾನ ಮಾಡಿದ ಸ್ವತ್ತಿನ ಅಥವಾ ಅದರ ಭಾಗದ ಗೇಣಿಗಳನ್ನು ಅಥವಾ ಗುತ್ತಿಗೆಯನ್ನು ವಸೂಲುಮಾಡಲು ಪವರ್ ಆಫ್ ಅಟಾರ್ನಿಯನ್ನು ಕೊಟ್ಟರೆ ಈ ಅನುಚ್ಛೇದದ ಅರ್ಥದಲ್ಲಿ ಸ್ವಾಧೀನವನ್ನು ಕೊಟ್ಟಿರುವನೆಂದು ಭಾವಿಸತಕ್ಕದ್ದು.</p>	<p>ಅಂಥ ಪತ್ರದ ಮೂಲಕ ಭದ್ರಗೊಳಿಸಲಾದ ಮೊಬಲಗಿನ ಬಂಧ ಪತ್ರಕ್ಕೆ (ಸಂ. 15) ಸಂದಾಯವಾಗತಕ್ಕಷ್ಟೇ ಶುಲ್ಕ.</p>
<p>(ಸಿ) ಕ್ರಮಬದ್ಧವಾಗಿ ಸ್ವಾಂಪು ಹಚ್ಚಲಾದ ಪ್ರಧಾನ ಅಥವಾ ಪ್ರಾಥಮಿಕ ಭದ್ರತೆ ಇರುವಲ್ಲಿ ಮೇಲೆ ಸೂಚಿಸಲಾದ ಉದ್ದೇಶಕ್ಕಾಗಿ ಪಾರ್ಶ್ವಿಕ ಬಂಧಪತ್ರ ಅಥವಾ ಸಹಾಯಕ ಅಥವಾ ಹೆಚ್ಚಿನ ಅಥವಾ ಬದಲಿ ಭದ್ರತೆ ಇದ್ದಾಗ - ಭದ್ರತೆಯ ಪ್ರತಿಮೊತ್ತವು 1,000 ರೂ. ಮೀರದಿದ್ದಾಗ 1,000 ರೂ. ಮೀರಿದ ಪ್ರತಿ 1,000 ರೂ. ಅಥವಾ ಅದರ ಭಾಗದ ಭದ್ರತೆಗೆ</p>	<p>ಎಂಟು ಆಣೆ ಎಂಟು ಆಣೆ</p>

(1)	(2)
<p style="text-align: center;">ವಿನಾಯಿತಿಗಳು</p>	
<p>(1) ಭೂ ಅಭಿವೃದ್ಧಿ ಸಾಲಗಳ ಅಧಿನಿಯಮ, 1883 (1883ರ 19) ಅಥವಾ ಬೇಸಾಯಗಾರರ ಸಾಲಗಳ ಅಧಿನಿಯಮ, 1884 (1884ರ 12) ರ ಮೇರೆಗೆ ಮುಂಗಡ ತೆಗೆದುಕೊಂಡ ವ್ಯಕ್ತಿಗಳ ಅಥವಾ ಅಂಥ ಮುಂಗಡಗಳ ಮರುಪಾವತಿಯ ಭದ್ರತೆಯಾಗಿ ಅವರ ಜಾಮೀನುದಾರರು ಬರೆದು ಕೊಟ್ಟ ಲಿಖಿತಗಳು.</p>	
<p>(2) ವಿನಿಮಯ ಪತ್ರದ ಜೊತೆಗಿರುವ ಆಧಾರ ಪತ್ರ.</p>	
<p>41. ಬೆಳೆಯ ಯಾವುದೇ ಅಡಮಾನದ ಮೇಲಿನ, ಅದು ಅಡಮಾನ ಮಾಡಿದ ಕಾಲದಲ್ಲಿ ಅಥವಾ ಇಲ್ಲದಿರಲಿ, ಸಾಲದ ಮರುಪಾವತಿಯ ಭದ್ರತೆಗೆ ಮಾಡಲಾದ ಒಪ್ಪಂದದ ಸಾಕ್ಷ್ಯವಾಗಿರುವ ಬರೆದುಕೊಟ್ಟ ಯಾವುದೇ ಲಿಖಿತವೂ ಸೇರಿ ಬೆಳೆಯ ಅಡಮಾನ -</p>	
<p>(ಎ) ಲಿಖಿತದ ದಿನಾಂಕದಿಂದ ಮೂರು ತಿಂಗಳುಗಳಿಗೆ ಮೀರದಂಥ ಸಮಯದಲ್ಲಿ ಸಾಲವು ಮರುಸಂದಾಯವಾಗತಕ್ಕದಾಗಿರುವಲ್ಲಿ - ಭದ್ರಗೊಳಿಸಿದ 200 ರೂಪಾಯಿ ಮೀರದ ಪ್ರತಿಯೊಂದು ಮೊತ್ತಕ್ಕೆ</p>	<p>ಒಂದು ಆಣೆ</p>
<p>ಮತ್ತು 200 ರೂಪಾಯಿಯನ್ನು ಮೀರಿ ಭದ್ರಗೊಳಿಸಿದ ಪ್ರತಿ 200 ರೂಪಾಯಿ ಅಥವಾ ಅದರ ಭಾಗಕ್ಕೆ</p>	<p>ಒಂದು ಆಣೆ</p>
<p>(ಬಿ) ಲಿಖಿತದ ದಿನಾಂಕದಿಂದ ಮೂರು ತಿಂಗಳುಗಳಿಗೆ ಮೀರಿ ಅದರೆ ಎಂಟು ತಿಂಗಳುಗಳಿಗೆ ಮೀರದ ಸಮಯದಲ್ಲಿ ಸಾಲವು ಮರುಸಂದಾಯವಾಗತಕ್ಕದಾಗಿರುವಲ್ಲಿ ಭದ್ರಗೊಳಿಸಿದ ಪ್ರತಿ 100 ರೂಪಾಯಿ ಮೀರದ ಪ್ರತಿಯೊಂದು ಮೊತ್ತಕ್ಕೆ</p>	<p>ಎರಡು ಆಣೆ</p>
<p>ಮತ್ತು 100 ರೂಪಾಯಿಯನ್ನು ಮೀರಿ ಭದ್ರಗೊಳಿಸಿದ ಪ್ರತಿ 100 ರೂಪಾಯಿ ಅಥವಾ ಅದರ ಭಾಗಕ್ಕೆ</p>	<p>ಎರಡು ಆಣೆ</p>
<p>42. ನೋಟರಿಯ ಕಾರ್ಯ ಎಂದರೆ, ನೋಟರಿ ಪಬ್ಲಿಕ್‌ನು, ತನ್ನ ಪದದ ಕರ್ತವ್ಯಗಳ ನಿರ್ವಹಣೆಯಲ್ಲಿ ಅಥವಾ ನೋಟರಿ ಪಬ್ಲಿಕ್ ಆಗಿ ಕಾನೂನು ಸಮ್ಮತವಾಗಿ ಕಾರ್ಯನಿರ್ವಹಿಸುವ ಯಾವನೇ ಇತರ ವ್ಯಕ್ತಿಯು ಮಾಡಿದ ಅಥವಾ ಸಹಿಹಾಕಿದ, ವಿರೋಧ ಸೂಚಕವಾಗಿಲ್ಲದ (ಸಂ.50) ಯಾವುದೇ ಲಿಖಿತ, ಹಿಂಬರಹ, ಪ್ರಾಮಿಸರಿ ನೋಟು, ಅನುಪ್ರಮಾಣನ, ಪ್ರಮಾಣ ಪತ್ರ ಅಥವಾ ನಮೂದು ಬಿಲ್ಲು ಅಥವಾ ಪ್ರಾಮಿಸರಿ ನೋಟ್‌ಗೆ ವಿರೋಧ ಸೂಚಕ ನಮೂದನ್ನು ಸಹಾ ನೋಡಿ. (ಸಂ. 50)</p>	<p>ಒಂದು ರೂಪಾಯಿ</p>
<p>43. ಬ್ಯೋಕರನು ಅಥವಾ ಏಜೆಂಟನು ಯಜಮಾನನ ಸಲುವಾಗಿ ಮಾಡಿದ ಖರೀದಿಯನ್ನು ಅಥವಾ ಮಾರಾಟವನ್ನು ಅಂಥ ಯಜಮಾನನಿಗೆ ಸೂಚಿಸಿ ಕಳುಹಿಸಿದ ಪ್ರಾಮಿಸರಿ ನೋಟು ಅಥವಾ ಜ್ಞಾಪನ ಪತ್ರ.</p>	
<p>(ಎ) ಇಪ್ಪತ್ತು ರೂಪಾಯಿ ಮೌಲ್ಯವನ್ನು ಮೀರಿದ ಯಾವುದೇ ಸರಕುಗಳಿಗೆ ಸಂಬಂಧಿಸಿದ್ದು.</p>	<p>ಎರಡು ಆಣೆ</p>
<p>(ಬಿ) ಇಪ್ಪತ್ತು ರೂಪಾಯಿ ಮೌಲ್ಯವನ್ನು ಮೀರಿದ ಯಾವುದೇ ದಾಸ್ತಾನು ಅಥವಾ ಮಾರಾಟ ಮಾಡಬಹುದಾದ ಭದ್ರತಾಪತ್ರ.</p>	<p>ಹತ್ತು ರೂಪಾಯಿ ಗರಿಷ್ಠ ಮಿತಿಗೆ ಒಳಪಟ್ಟು ದಾಸ್ತಾನು ಅಥವಾ ಭದ್ರತಾ ಪತ್ರದ ಮೌಲ್ಯದ ಪ್ರತಿ 10,000 ರೂಪಾಯಿ ಅಥವಾ ಅದರ ಭಾಗಕ್ಕೆ ಒಂದು ಆಣೆ.</p>
<p>44. ಹಡಗಿನ ಮಾಸ್ತರನು ಮಾಡಿದ ವಿರೋಧ ಸೂಚಕ ಟಿಪ್ಪಣಿ. ಹಡಗಿನ ಮಾಸ್ತರ್ ನಿಂದ ವಿರೋಧ (ಸಂ 51) ಸಹ ನೋಡಿ ಹಣದ ಸಂದಾಯಕ್ಕಾಗಿ ಮಾಡಿದ ಆದೇಶ. ವಿನಿಮಯ ಪತ್ರ (ಸಂ13)</p>	<p>ಎಂಟು ಆಣೆ</p>

(1)	(2)
<p>45. ವಿಭಜನೆಯ ಲಿಖಿತ 2 (15) ನೇ ಪ್ರಕರಣದಲ್ಲಿ ಪರಿಭಾಷಿಸಿರುವಂತೆ.</p>	<p>ಸ್ವತ್ತಿನ ವಿಂಗಡಿಸಿದ ಷೇರಿನ ಅಥವಾ ಷೇರುಗಳ ಮೌಲ್ಯದ ಮೊಬಲಗಿನ ಬಂಧ ಪತ್ರಕ್ಕೆ (ಸಂ 15) ಸಂದಾಯವಾಗತಕ್ಕಷ್ಟೇ ಶುಲ್ಕ.</p> <p>ವಿಶೇಷ ಸೂಚನೆ:- ಸ್ವತ್ತಿನ ವಿಭಜನೆಯ ತರುವಾಯ ಉಳಿಯುವ ಅತಿ ದೊಡ್ಡ ಷೇರನ್ನು ಅಥವಾ ಸಮಾನ ಮೌಲ್ಯದ ಮತ್ತು ಇತರ ಷೇರುಗಳಲ್ಲಿ ಯಾವೊಂದಕ್ಕಿಂತ ಕಡಿಮೆಯಲ್ಲದ ಎರಡು ಅಥವಾ ಹೆಚ್ಚು ಷೇರುಗಳಿದ್ದಾಗ, ಅಂಥ ಸಮ ಷೇರುಗಳಲ್ಲಿ ಒಂದನ್ನು ಯಾವುದರಿಂದ ಇತರ ಷೇರುಗಳನ್ನು ವಿಂಗಡಿಸಬೇಕಾಗಿದೆಯೋ ಆ ಷೇರು ಎಂದು ಭಾವಿಸತಕ್ಕದ್ದು:</p> <p>ಪರಂತು, ಯಾವತ್ತೂ-</p> <p>(ಎ) ಸ್ವತ್ತನ್ನು ವಿಭಿನ್ನವಾಗಿ ವಿಭಜಿಸುವ ಒಪ್ಪಂದವನ್ನು ಒಳಗೊಂಡಿರುವ ವಿಭಜನೆಯ ಲಿಖಿತವನ್ನು ಬರೆದುಕೊಟ್ಟಿರುವಾಗ ಮತ್ತು ಅಂಥ ಒಪ್ಪಂದಕ್ಕನುಸಾರವಾಗಿ ವಿಭಜನೆಯನ್ನು ಜಾರಿಗೊಳಿಸಿರುವಲ್ಲಿ ಅಂಥ ವಿಭಜನೆಯನ್ನು ಜಾರಿಗೊಳಿಸುವ, ಲಿಖಿತದ ಮೇಲೆ ವಿಧಿಸತಕ್ಕ ಶುಲ್ಕವನ್ನು ಮೊದಲ ಲಿಖಿತದ ಸಂಬಂಧದಲ್ಲಿ ಸಂದಾಯವಾದ ಶುಲ್ಕದ ಮೊಬಲಗಿನಿಂದ ಕಡಿಮೆ ಮಾಡತಕ್ಕದ್ದು, ಆದರೆ ಅದು ಎಂಟು ಆಣೆಗಿಂತ ಕಡಿಮೆ ಇರತಕ್ಕದ್ದಲ್ಲ.</p> <p>(ಬಿ) ಮೂವತ್ತು ವರ್ಷಗಳಿಗೆ ಮೀರದ ಅವಧಿಗೆ ಮತ್ತು ಪೂರ್ಣ ನಿರ್ಧರಣೆಯನ್ನು ಸಂದಾಯ ಮಾಡುತ್ತಾ ಭೂಕಂದಾಯ ವ್ಯವಸ್ಥೆಯಲ್ಲಿ ಜಮೀನನ್ನು ಧಾರಣ ಮಾಡಿರುವಾಗ ಶುಲ್ಕದ ಉದ್ದೇಶಕ್ಕಾಗಿ ಅದರ ಮೌಲ್ಯವನ್ನು, ವಾರ್ಷಿಕ ಕಂದಾಯ ಈ ಐದು ಪಟ್ಟಿಗೆ ಮೀರದಂತೆ ಲೆಕ್ಕಹಾಕತಕ್ಕದ್ದು.</p> <p>(ಸಿ) ಯಾವುದೇ ರೆವಿನ್ಯೂ ಪ್ರಾಧಿಕಾರವು ಅಥವಾ ಯಾವುದೇ ಸಿವಿಲ್ ನ್ಯಾಯಾಲಯವು ವಿಭಜನೆಯನ್ನು ಜಾರಿಗೊಳಿಸಲು ಹೊರಡಿಸಿದ ಅಂತಿಮ ಆದೇಶಕ್ಕೆ, ಅಥವಾ ವಿಭಜನೆಯನ್ನು ನಿರ್ದೇಶಿಸುತ್ತಾ ಮಧ್ಯಸ್ಥಗಾರನು ನೀಡಿದ ಯಾವುದೇ ಐತೀಪಿಗೆ ವಿಭಜನೆಯ ಲಿಖಿತಕ್ಕೆ ಅವಶ್ಯವಿರುವ ಸ್ವಾಂಪನ್ನು ಅಂಟಿಸಿರುವಲ್ಲಿ, ಮತ್ತು ಅಂಥ ಆದೇಶಕ್ಕೆ ಅಥವಾ ಐತೀಪಿಗೆ ಅನುಸಾರವಾಗಿ ವಿಭಜನೆಯ ಲಿಖಿತವನ್ನು ಆ ತರುವಾಯ ಬರೆದುಕೊಟ್ಟಿರುವಲ್ಲಿ ಅಂಥ ಲಿಖಿತದ ಮೇಲಣ ಶುಲ್ಕವು ಎಂಟು ಆಣೆಯನ್ನು ಮೀರತಕ್ಕದ್ದಲ್ಲ.</p>
<p>46. ಪಾಲುದಾರಿಕೆಯ ಲಿಖಿತ -</p> <p>(ಎ) ಪಾಲುದಾರಿಕೆಯ ಬಂಡವಾಳವು 500 ರೂಪಾಯಿಗೆ ಮೀರದಿರುವಲ್ಲಿ</p> <p>(ಬಿ) ಇತರ ಯಾವುದೇ ಸಂದರ್ಭದಲ್ಲಿ</p> <p>(ಸಿ) ಪಾಲುದಾರಿಕೆಯ ವಿಘಟನೆ</p>	<p>ಎರಡು ರೂಪಾಯಿ ಎಂಟು ಆಣೆ</p> <p>ಹತ್ತು ರೂಪಾಯಿ</p> <p>ಐದು ರೂಪಾಯಿ</p>

(1)	(2)	
<p>ಗಿರವಿ ಅಥವಾ ಒತ್ತೆ - ಸ್ವಾಮ್ಯ ಪತ್ರದ ಠೇವಣಿ ಗಿರವಿಗೆ ಅಥವಾ ಒತ್ತೆಗೆ ಸಂಬಂಧಿಸಿದ ಒಪ್ಪಂದ (ಸಂ 6) ನೋಡಿ</p> <p>47. ವಿಮಾ ಪಾಲಿಸಿ ಎ ಸಾಗರ ವಿಮೆ (7ನೇ ಪ್ರಕರಣ ನೋಡಿ) -</p>		
	ಒಂದೇ ಪ್ರತಿಯಲ್ಲಿ ಬರೆದಿದ್ದರೆ	ದ್ವಿಪ್ರತಿಯಲ್ಲಿ ಬರೆದಿದ್ದರೆ ಪ್ರತಿಯೊಂದು ಭಾಗಕ್ಕೆ
<p>(1) ಯಾವುದೇ ಸಮುದ್ರಯಾನಕ್ಕೆ ಅಥವಾ ಅದರ ಮೇಲಣ ವಿಮಾಪಾಲಿಸಿ-</p> <p>(i) ಪ್ರೀಮಿಯಂ ಅಥವಾ ಪ್ರತಿಫಲವು ಪಾಲಿಸಿ ಮೂಲಕ ವಿಮೆ ಮಾಡಲಾದ ಮೊಬಲಗಿನ ಶೇಕಡಾವಾರಿನ ಎಂಟನೇ ಒಂದು ಭಾಗದ ದರಕ್ಕೆ ಮೀರದಿರುವಲ್ಲಿ</p> <p>(ii) ಇತರ ಯಾವುದೇ ಸಂದರ್ಭದಲ್ಲಿ, ಪಾಲಿಸಿಯ ಮೂಲಕ ವಿಮೆ ಮಾಡಲಾದ ಪ್ರತಿ ಒಂದು ಸಾವಿರದ ಐದು ನೂರು ರೂಪಾಯಿಯ ಪೂರ್ಣ ಮೊತ್ತದ ಸಂಬಂಧದಲ್ಲಿ ಮತ್ತು ಒಂದು ಸಾವಿರದ ಐದುನೂರು ರೂಪಾಯಿಯ ಯಾವುದೇ ಭಾಗದ ಸಂಬಂಧದಲ್ಲೂ ಸಹ</p> <p>(2) ನಿಯತ ಸಮಯದ ವಿಮಾ ಪಾಲಿಸಿ -</p> <p>(iii) ಪಾಲಿಸಿಯ ಮೂಲಕ ವಿಮೆ ಮಾಡಲಾದ ಪ್ರತಿ ಒಂದು ಸಾವಿರ ರೂಪಾಯಿಯ ಪೂರ್ಣ ಮೊತ್ತದ ಸಂಬಂಧದಲ್ಲಿ ಮತ್ತು ಒಂದು ಸಾವಿರ ರೂಪಾಯಿಯ ಯಾವುದೇ ಭಾಗದ ಸಂಬಂಧದಲ್ಲೂ ಸಹ- ಆರು ತಿಂಗಳು ಮೀರದಂತೆ ಯಾವುದೇ ನಿಯತ ಕಾಲದ ಬಗ್ಗೆ ವಿಮೆ ಮಾಡಿಸಿರುವಲ್ಲಿ ಆರು ತಿಂಗಳಿಗೆ ಮೀರಿದ ಆದರೆ ಹನ್ನೆರಡು ತಿಂಗಳಿಗೆ ಮೀರದ ನಿಯತಕಾಲದ ಬಗ್ಗೆ ವಿಮೆ ಮಾಡಿಸಿರುವಲ್ಲಿ</p>	<p>ಹತ್ತು ನಯೆ ಪೈಸೆ</p> <p>ಹತ್ತು ನಯೆ ಪೈಸೆ</p> <p>ಹದಿನೈದು ನಯೆ ಪೈಸೆ</p> <p>ಇಪ್ಪತ್ತೈದು ನಯೆ ಪೈಸೆ</p>	<p>ಐದು ನಯೆ ಪೈಸೆ</p> <p>ಐದು ನಯೆ ಪೈಸೆ</p> <p>ಹತ್ತು ನಯೆ ಪೈಸೆ</p> <p>ಹದಿನೈದು ನಯೆ ಪೈಸೆ</p>
<p>ಬಿ. ಈ ಅನುಚ್ಛೇದದಲ್ಲಿ ಬೇರೆ ಕಡೆಗಳಲ್ಲಿ ಸೇರಿಸಿಲ್ಲದ ಸರಕುಗಳ, ವ್ಯಾಪಾರಿ ಸರಕಿನ, ವೈಯಕ್ತಿಕ ಸಾಮಾನು ಸರಂಜಾಮಿನ, ಬೆಳೆಗಳ ಮತ್ತು ಯಾವುದೇ ಇತರ ಸ್ವತ್ತಿನ ಸಂಬಂಧದಲ್ಲಿ ನಷ್ಟ ಮತ್ತು ಹಾನಿಯ ಬಗ್ಗೆ ಅಗ್ನಿ ವಿಮೆ ಮತ್ತು ಇತರ ವಿಮೆಯ ವರ್ಗಗಳು.</p>		
<p>(1) ಮೂಲ ಪಾಲಿಸಿಯ ಸಂಬಂಧದಲ್ಲಿ -</p> <p>(i) ವಿಮಾಮೊತ್ತವು 5,000 ರೂಪಾಯಿ ಮೀರದಿದ್ದಾಗ</p> <p>(ii) ಇತರ ಯಾವುದೇ ಸಂದರ್ಭದಲ್ಲಿ, ಮತ್ತು</p> <p>(2) ಮೂಲ ಪಾಲಿಸಿಯ ಯಾವುದೇ ನವೀಕರಣದ ಮೇಲೆ ಯಾವುದೇ ಪ್ರೀಮಿಯಂನ ಸಂದಾಯದ ಪ್ರತಿಯೊಂದು ರಸೀದಿಯ ಸಂಬಂಧದಲ್ಲಿ</p>	<p>ಐವತ್ತು ನಯೆ ಪೈಸೆ ಒಂದು ರೂಪಾಯಿ ಸಂ. 53ರ ಮೇರೆಗೆ ವಿಧಿಸಬಹುದಾದ ಮೊಬಲಗು ಯಾವುದಾದರೂ ಇದ್ದರೆ ಅದಕ್ಕೆ ಹೆಚ್ಚಿಗೆಯಾಗಿ ಮೂಲ ಪಾಲಿಸಿಯ ಸಂಬಂಧದಲ್ಲಿ ಸಂದಾಯವಾಗತಕ್ಕ ಶುಲ್ಕದ ಅರ್ಧ.</p>	
<p>ಸಿ. ಅಪಘಾತ ಮತ್ತು ಅನಾರೋಗ್ಯ ವಿಮೆ-</p> <p>(ಎ) ರೈಲ್ವೆ ಅಪಘಾತದ ಬಗ್ಗೆ ಒಂದೇ ಪ್ರಯಾಣಕ್ಕೆ ಮಾತ್ರ ಮಾನ್ಯವಾಗಿರುವುದು.</p> <p>ವಿನಾಯಿತಿ ಯಾವುದೇ ರೈಲ್ವೆಯಲ್ಲಿ ಮಧ್ಯಮವರ್ಗದಲ್ಲಿ ಅಥವಾ ಮೂರನೇ ವರ್ಗದಲ್ಲಿ ಪ್ರಯಾಣ ಮಾಡುವ ಪ್ರಯಾಣಿಕನಿಗೆ ಕೊಟ್ಟಿರುವಾಗ;</p> <p>(ಬಿ) ಇತರ ಯಾವುದೇ ಸಂದರ್ಭದಲ್ಲಿ- ಯಾವುದೇ ಒಂದು ಅಪಘಾತ ಅಥವಾ ಅನಾರೋಗ್ಯದ ಸಂದರ್ಭದಲ್ಲಿ ಸಂದೇಯವಾಗಬಹುದಾದ ಗರಿಷ್ಠ ಮೊಬಲಗು,</p>	<p>ಹತ್ತು ನಯೆ ಪೈಸೆ.</p> <p>ಹದಿನೈದು ನಯೆ ಪೈಸೆ: ಪರಂತು, ಅಪಘಾತದಿಂದ ಉಂಟಾದ ಮರಣದ ವಿಮಾ ಪಾಲಿಸಿಯ ಸಂದರ್ಭದಲ್ಲಿ ಪ್ರತಿ 1,000</p>	

(1)	(2)	
<p>1,000 ರೂಪಾಯಿ ಮೀರದವರಲ್ಲಿ ಮತ್ತು ಅಂಥ ಮೊಬಲಗು ಒಂದು ರೂಪಾಯಿ ಮೀರಿದಾಗ, ಪ್ರತಿ 1,000 ರೂಪಾಯಿ ಅಥವಾ ಅದರ ಭಾಗಕ್ಕೆ</p> <p>ಸಿಸಿ. ನಷ್ಟ ಭರ್ತಿಯ ರೂಪದಲ್ಲಿ ವಿಮೆ - ವಿಮಾಕರ್ತನಿಂದ ಅಥವಾ ಅವನ ಅಧೀನದಲ್ಲಿ ನಿಯೋಜಿತರಾದ ಕೆಲಸಗಾರರಿಗೆ ಉಂಟಾದ ಅಪಘಾತಗಳ ನಿಮಿತ್ತ ಹಾನಿಯನ್ನು ಸಂದಾಯ ಮಾಡುವ ಹೊಣೆ ಗಾರಿಕೆಯ ಸಂಬಂಧದಲ್ಲಿ ಕೆಲಸಗಾರರ ನಷ್ಟ ಪರಿಹಾರ ಅಧಿನಿಯಮ, 1923ರ ಮೇರೆಗೆ ಪರಿಹಾರವನ್ನು ಸಂದಾಯ ಮಾಡುವ ಹೊಣೆಗಾರಿಕೆಗೆ ಸಂಬಂಧಿಸಿದ್ದು, ಪ್ರೀಮಿಯಂ ಆಗಿ ಸಂದಾಯವಾಗತಕ್ಕ ಪ್ರತಿ 100 ರೂಪಾಯಿ ಅಥವಾ ಅದರ ಭಾಗಕ್ಕೆ</p>	<p>ರೂಪಾಯಿಗೆ ಸಂದಾಯ ಮಾಡಬಹುದಾದ ವಾರ್ಷಿಕ ಪ್ರೀಮಿಯಂ 2.50 ರೂಪಾಯಿ ಮೀರದವರಲ್ಲಿ, ಅಂಥ ಲಿಖಿತಕ್ಕೆ ಸಂದೇಯವಾಗತಕ್ಕ ಶುಲ್ಕವು ಅದರ ಮೇರೆಗೆ ಸಂದೇಯವಾಗಬಹುದಾದ ಗರಿಷ್ಠ ಮೊಬಲಗಿನ ಪ್ರತಿ 1,000 ರೂಪಾಯಿಗೆ ಅಥವಾ ಅದರ ಭಾಗಕ್ಕೆ ಹತ್ತು ನಯೆ ಪೈಸೆಯಾಗಿರತಕ್ಕುದು.</p> <p>ಹತ್ತು ನಯೆ ಪೈಸೆ</p>	
<p>(ಡಿ) ಈ ಅನುಚ್ಛೇದದ (ಇ) ವಿಭಾಗದಲ್ಲಿ ವಿವರಿಸಿರುವಂತೆ ಪುನರ್ ವಿಮೆಯನ್ನು ಹೊರತುಪಡಿಸಿ, ನಿರ್ದಿಷ್ಟವಾಗಿ ಉಪಬಂಧಿಸಿಲ್ಲದ ಜೀವವಿಮೆ ಅಥವಾ ಸಮೂಹ ವಿಮೆ ಅಥವಾ ಇತರ ವಿಮೆ -</p>	<p>ಒಂದೇ ಪ್ರತಿಯಲ್ಲಿ ಬರೆದಿದ್ದರೆ</p>	<p>ದ್ವಿಪ್ರತಿಯಲ್ಲಿ ಬರೆದಿದ್ದರೆ ಪ್ರತಿಯೊಂದು ಭಾಗಕ್ಕೆ</p>
<p>(i) 250 ರೂಪಾಯಿ ಮೀರದೆ ವಿಮೆ ಮಾಡಲಾದ ಪ್ರತಿಯೊಂದು ಮೊತ್ತಕ್ಕೆ</p>	<p>ಹದಿನೈದು ನಯೆಪೈಸೆ</p>	<p>ಹತ್ತು ನಯೆಪೈಸೆ</p>
<p>(ii) 250 ರೂಪಾಯಿ ಮೀರಿ ಆದರೆ 500 ರೂಪಾಯಿ ಮೀರದೆ ವಿಮೆ ಮಾಡಲಾದ ಪ್ರತಿಯೊಂದು ಮೊತ್ತಕ್ಕೆ</p>	<p>ಇಪ್ಪತ್ತೈದು ನಯೆಪೈಸೆ</p>	<p>ಹದಿನೈದು ನಯೆಪೈಸೆ</p>
<p>(iii) 500 ರೂಪಾಯಿ ಮೀರಿ ಆದರೆ 1,000 ರೂಪಾಯಿ ಮೀರದೆ ವಿಮೆ ಮಾಡಲಾದ ಪ್ರತಿಯೊಂದು ಮೊತ್ತಕ್ಕೆ ಮತ್ತು ಹಾಗೆಯೇ ಪ್ರತಿ 1,000 ರೂಪಾಯಿಗೆ ಅಥವಾ 1,000 ರೂಪಾಯಿಗೆ ಮೀರಿದ ಅದರ ಭಾಗಕ್ಕೆ</p>	<p>ನಲವತ್ತು ನಯೆಪೈಸೆ</p>	<p>ಇಪ್ಪತ್ತು ನಯೆಪೈಸೆ</p>
<p>ವಿನಾಯಿತಿ</p> <p>ಕೇಂದ್ರ ಸರ್ಕಾರದ ಪ್ರಾಧಿಕಾರದ ಮೇರೆಗೆ ಹೊರಡಿಸಲಾದ ಅಂಚೆ ಜೀವ ವಿಮಾ ನಿಯಮಗಳಿಗೆ ಅನುಸಾರವಾಗಿ ಅಂಚೆ ಕಚೇರಿಗಳ ಮಹಾನಿರ್ದೇಶಕರು ನೀಡಲಾದ ಜೀವವಿಮಾ ಪಾಲಿಸಿಗಳು</p> <p>(ಇ) ವಿಮಾ ಕಂಪನಿಯಿಂದ ಪುನರ್ ವಿಮೆ - ಇನ್ನೊಂದು ಕಂಪನಿಯ ಜೊತೆಗೆ ಈ ಅನುಚ್ಛೇದದ ಎ ವಿಭಾಗದಲ್ಲಿ ಅಥವಾ ಬಿ ವಿಭಾಗದಲ್ಲಿ ನಿರ್ದಿಷ್ಟಪಡಿಸಿರುವ ಸ್ವರೂಪದ ಪಾಲಿಸಿಯನ್ನು ಮೂಲ ವಿಮೆಯಿಂದ ವಿಮೆ ಮಾಡಲಾದ ಮೊತ್ತದ ನಿರ್ದಿಷ್ಟ ಭಾಗದ ಮೇಲಣ ಸಂದಾಯದ ಸಂಬಂಧದಲ್ಲಿ ನಷ್ಟ ಭರ್ತಿ ಅಥವಾ ಖಾತರಿಯ ರೂಪದಲ್ಲಿ ನೀಡಿದ ವಿಮಾ ಕಂಪನಿಯು ಮಾಡಿಸಿದ್ದು</p>	<p>ವಿಶೇಷ ಸೂಚನೆ:- ಸಮೂಹ ವಿಮಾ ಪಾಲಿಸಿಯನ್ನು ನವೀಕರಿಸಿದಾಗ ಅಥವಾ ಅನ್ಯಥಾ ಮಾರ್ಪಡಿಸಿದಾಗ ಆ ಮೂಲಕ ವಿಮೆ ಮಾಡಲಾದ ಮೊತ್ತವು ಈ ಹಿಂದೆ ವಿಮೆ ಮಾಡಲಾದ ಮತ್ತು ಸ್ವಾಂಪು ಶುಲ್ಕವನ್ನು ಸಂದಾಯ ಮಾಡಲಾದ ಮೊತ್ತವನ್ನು ಮೀರಿದರೆ, ಹಾಗೆ ವಿಮೆ ಮಾಡಲಾದ ಹೆಚ್ಚುವರಿ ಮೊತ್ತಕ್ಕೆ ಯುಕ್ತ ಸ್ವಾಂಪನ್ನು ಅಂಟಿಸತಕ್ಕುದು.</p> <p>ಮೂಲ ವಿಮೆಯ ಸಂಬಂಧದಲ್ಲಿ ಸಂದಾಯವಾಗತಕ್ಕ ಶುಲ್ಕದ ನಾಲ್ಕನೇ ಒಂದು ಭಾಗ ಎಂದರೆ ಹತ್ತು ನಯೆ ಪೈಸೆಗಿಂತ ಕಡಿಮೆ ಇಲ್ಲದೆ ಅಥವಾ ಒಂದು ರೂಪಾಯಿ ಗಿಂತ ಹೆಚ್ಚಾಗದಂತೆ:</p> <p>ಪರಂತು, ಸಂದಾಯವಾಗತಕ್ಕ ಶುಲ್ಕದ ಒಟ್ಟು ಮೊಬಲಗು ಐದು ನಯೆಪೈಸೆಯ ಗುಣಕವಾಗದಿದ್ದಲ್ಲಿ ಒಟ್ಟು ಮೊಬಲಗನ್ನು ಐದು ನಯೆ ಪೈಸೆಯ ಮುಂದಿನ ಅಧಿಕ ಗುಣಕಕ್ಕೆ ಪೂರ್ಣಾಂಕಗೊಳಿಸತಕ್ಕುದು.</p>	

(1)	(2)
<p>ಸಾಮಾನ್ಯ ವಿನಾಯತಿ</p> <p>ವಿಮಾ ಪಾಲಿಸಿ ನೀಡುವುದಕ್ಕೆ ಈಡುಪತ್ರ ಅಥವಾ ವಚನಬಂಧ: ಪರಂತು, ಅಂಥ ಪತ್ರವು ಅಥವಾ ವಚನಬಂಧವು ಅಂಥ ಪಾಲಿಸಿಗೆ ಈ ಅಧಿನಿಯಮದ ಮೂಲಕ ನಿಯಮಿಸಿದ ಸ್ವಾಂಪು ಹೊಂದಿದ್ದ ಹೊರತು, ಅದರ ಮೇರೆಗೆ ಏನನ್ನೂ ಕ್ಲೇಮು ಮಾಡತಕ್ಕದ್ದಲ್ಲ, ಅಥವಾ ಅದರಲ್ಲಿ ಹೇಳಿರುವ ಪಾಲಿಸಿಯನ್ನು ನೀಡಲು ಒತ್ತಾಯ ಪಡಿಸುವುದನ್ನು ಯಾವುದೇ ಉದ್ದೇಶಕ್ಕಾಗಿ ಅದು ಲಭ್ಯವಾಗತಕ್ಕದ್ದಲ್ಲ.</p> <p>48. ಪವರ್ ಆಫ್ ಅಟಾರ್ನಿ 2(21)ನೇ ಪ್ರಕರಣದಲ್ಲಿ ಪರಿಭಾಷಿಸಿದ ಪ್ರತಿನಿಧಿ ಪತ್ರವಲ್ಲದ್ದು (ಸಂ 52)-</p> <p>(ಎ) ಒಂದೇ ವ್ಯವಹಾರಕ್ಕೆ ಅಥವಾ ಒಂದು ಅಥವಾ ಹೆಚ್ಚು ದಸ್ತಾವೇಜುಗಳನ್ನು ಬರೆದುಕೊಡುವುದನ್ನು ಒಪ್ಪಿಕೊಳ್ಳುವ ಸಂಬಂಧದಲ್ಲಿ ಒಂದು ಅಥವಾ ಹೆಚ್ಚು ದಸ್ತಾವೇಜುಗಳ ನೋಂದಣಿಯನ್ನು ಪಡೆಯುವ ಏಕೈಕ ಉದ್ದೇಶಕ್ಕಾಗಿ ಬರೆದುಕೊಟ್ಟಾಗ,</p> <p>(ಬಿ) ಪ್ರೆಸಿಡೆನ್ಸಿ ಲಘು ವಿವಾದ ನ್ಯಾಯಾಲಯಗಳ ಅಧಿನಿಯಮ, 1882ರ (1882ರ 15) ಮೇರೆಗೆ ದಾವೆಗಳು ಅಥವಾ ವ್ಯವಹಾರಗಳಲ್ಲಿ ಅಗತ್ಯವಾದಾಗ</p> <p>(ಸಿ) (ಎ) ಖಂಡದಲ್ಲಿ ಹೇಳಿದ ಪ್ರಕರಣವಲ್ಲದ ಒಂದೇ ವ್ಯವಹಾರದಲ್ಲಿ ಒಬ್ಬ ಅಥವಾ ಹೆಚ್ಚು ವ್ಯಕ್ತಿಗಳು ಕಾರ್ಯನಿರ್ವಹಿಸಲು ಅಧಿಕೃತರಾದಾಗ.</p> <p>(ಡಿ) ಒಂದಕ್ಕಿಂತ ಹೆಚ್ಚು ವ್ಯವಹಾರಗಳಲ್ಲಿ ಅಥವಾ ಸಾಮಾನ್ಯವಾಗಿ ಜಂಟಿಯಾಗಿ ಮತ್ತು ಪ್ರತ್ಯೇಕವಾಗಿ ಕಾರ್ಯ ನಿರ್ವಹಿಸಲು ಐದಕ್ಕಿಂತ ಹೆಚ್ಚಿಲ್ಲದ ವ್ಯಕ್ತಿಗಳನ್ನು ಅಧಿಕೃತಗೊಳಿಸಿದಾಗ</p> <p>(ಇ) ಒಂದಕ್ಕಿಂತ ಹೆಚ್ಚು ವ್ಯವಹಾರಗಳಲ್ಲಿ ಅಥವಾ ಸಾಮಾನ್ಯವಾಗಿ ಜಂಟಿಯಾಗಿ ಮತ್ತು ಪ್ರತ್ಯೇಕವಾಗಿ ಕಾರ್ಯ ನಿರ್ವಹಿಸಲು ಐದಕ್ಕಿಂತ ಹೆಚ್ಚು ಆದರೆ ಹತ್ತಕ್ಕಿಂತ ಹೆಚ್ಚಿಲ್ಲದ ವ್ಯಕ್ತಿಗಳನ್ನು ಅಧಿಕೃತಗೊಳಿಸಿದಾಗ</p> <p>(ಎಫ್)ಯಾವುದೇ ಸ್ಥಿರ ಸ್ವತ್ತಿನ ಪ್ರತಿಫಲಕ್ಕಾಗಿ ಮತ್ತು ಅದನ್ನು ಮಾಡುವುದಕ್ಕೆ ಅಟಾರ್ನಿಗೆ ಅಧಿಕಾರ ನೀಡಿದಾಗ</p> <p>(ಜಿ) ಇತರ ಯಾವುದೇ ಸಂದರ್ಭದಲ್ಲಿ</p> <p>ವಿವರಣೆ:- ಈ ಅನುಚ್ಛೇದದ ಉದ್ದೇಶಗಳಿಗಾಗಿ ಒಬ್ಬನಿಗಿಂತ ಹೆಚ್ಚು ವ್ಯಕ್ತಿಗಳು ಒಂದೇ ಫರ್ಮಿಗೆ ಸೇರಿದವರಾಗಿದ್ದಾಗ ಅವರನ್ನು ಒಬ್ಬನೇ ವ್ಯಕ್ತಿ ಎಂದು ಭಾವಿಸತಕ್ಕದ್ದು.</p> <p>49. ಪ್ರಾಮಿಸರಿ ನೋಟು 2(22)ನೇ ಪ್ರಕರಣದಲ್ಲಿ ಪರಿಭಾಷಿಸಿರುವಂತೆ -</p> <p>(ಎ) ತಗಾದೆಯ ಮೇಲೆ ಸಂದಾಯ ಮಾಡಬೇಕಾದಾಗ-</p> <p>(i) ಮೊಬಲಗು ಅಥವಾ ಮೌಲ್ಯವು 250 ರೂಪಾಯಿ ಮೀರದಿದ್ದಾಗ</p> <p>(ii) ಮೊಬಲಗು ಅಥವಾ ಮೌಲ್ಯವು 250 ರೂಪಾಯಿ ಮೀರಿದ್ದು 1,000 ರೂಪಾಯಿ ಮೀರದಿದ್ದಾಗ</p> <p>(iii) ಇತರೆ ಯಾವುದೇ ಸಂದರ್ಭದಲ್ಲಿ</p>	<p>ಎಂಟು ಆಣೆ</p> <p>ಎಂಟು ಆಣೆ</p> <p>ಒಂದು ರೂಪಾಯಿ</p> <p>ಐದು ರೂಪಾಯಿ</p> <p>ಹತ್ತು ರೂಪಾಯಿ.</p> <p>ಪ್ರತಿಫಲದ ಮೊಬಲಗಿನ ಹಸ್ತಾಂತರಣ ಮಾಡುವುದಕ್ಕೆ (ಸಂ. 23) ಸಂದಾಯವಾಗತಕ್ಕ ಅಷ್ಟೇ ಶುಲ್ಕ.</p> <p>ಅಧಿಕಾರ ನೀಡಲಾದ ಪ್ರತಿಯೊಬ್ಬ ವ್ಯಕ್ತಿಗೆ ಒಂದು ರೂಪಾಯಿ.</p> <p>ವಿಶೇಷ ಸೂಚನೆ:- “ನೋಂದಣಿ” ಎಂಬ ಪದವು ಭಾರತ ನೋಂದಣಿ ಅಧಿನಿಯಮ, 1877ರ (1877ರ 3) ಮೇರೆಗೆ ನೋಂದಣಿಗೆ ಪ್ರಾಸಂಗಿಕವಾದ ಪ್ರತಿಯೊಂದು ಕಾರ್ಯವನ್ನು ಒಳಗೊಳ್ಳುತ್ತದೆ.</p>
<p>ವಿವರಣೆ:- ಈ ಅನುಚ್ಛೇದದ ಉದ್ದೇಶಗಳಿಗಾಗಿ ಒಬ್ಬನಿಗಿಂತ ಹೆಚ್ಚು ವ್ಯಕ್ತಿಗಳು ಒಂದೇ ಫರ್ಮಿಗೆ ಸೇರಿದವರಾಗಿದ್ದಾಗ ಅವರನ್ನು ಒಬ್ಬನೇ ವ್ಯಕ್ತಿ ಎಂದು ಭಾವಿಸತಕ್ಕದ್ದು.</p> <p>49. ಪ್ರಾಮಿಸರಿ ನೋಟು 2(22)ನೇ ಪ್ರಕರಣದಲ್ಲಿ ಪರಿಭಾಷಿಸಿರುವಂತೆ -</p> <p>(ಎ) ತಗಾದೆಯ ಮೇಲೆ ಸಂದಾಯ ಮಾಡಬೇಕಾದಾಗ-</p> <p>(i) ಮೊಬಲಗು ಅಥವಾ ಮೌಲ್ಯವು 250 ರೂಪಾಯಿ ಮೀರದಿದ್ದಾಗ</p> <p>(ii) ಮೊಬಲಗು ಅಥವಾ ಮೌಲ್ಯವು 250 ರೂಪಾಯಿ ಮೀರಿದ್ದು 1,000 ರೂಪಾಯಿ ಮೀರದಿದ್ದಾಗ</p> <p>(iii) ಇತರೆ ಯಾವುದೇ ಸಂದರ್ಭದಲ್ಲಿ</p>	<p>ಹತ್ತು ನಯೆಪೈಸೆ</p> <p>ಹದಿನೈದು ನಯೆಪೈಸೆ</p> <p>ಇಪ್ಪತ್ತೈದು ನಯೆಪೈಸೆ</p>

(1)	(2)
(ಬಿ) ತಗಾದೆಯ ಮೇಲಲ್ಲದೆ ಇತರ ರೀತಿಯಲ್ಲಿ ಸಂದಾಯ ಮಾಡಬೇಕಾದಾಗ	ತಗಾದೆಯ ಮೇಲಲ್ಲದೆ ಇತರ ರೀತಿಯಲ್ಲಿ ಸಂದಾಯ ಮಾಡಬೇಕಾದ ಅದೇ ಮೊಬಲಗಿಗಾಗಿ ವಿನಿಮಯ ಪತ್ರಕ್ಕೆ (ಸಂ.13) ಸಂದಾಯವಾಗತಕ್ಕಷ್ಟೇ ಶುಲ್ಕ.
50. ವಿನಿಮಯ ಪತ್ರಕ್ಕೆ ಅಥವಾ ಪ್ರಾಮಿಸರಿ ನೋಟಿಗೆ ವಿರೋಧ ಎಂದರೆ ನೋಟರಿ ಪಬ್ಲಿಕ್‌ನು ಅಥವಾ ಹಾಗೆಂದು ಕಾನೂನು ಸಮ್ಮತವಾಗಿ ವರ್ತಿಸುವ ಇತರ ವ್ಯಕ್ತಿಯು, ವಿನಿಮಯ ಪತ್ರದ ಅಥವಾ ಪ್ರಾಮಿಸರಿ ನೋಟಿನ ಅನಾದರಣೆಯನ್ನು ಅನುಪ್ರಮಾಣಿತ ಮಾಡುತ್ತಾ, ಲಿಖಿತದಲ್ಲಿ ಮಾಡಿದ ಯಾವುದೇ ಘೋಷಣೆ.	ಒಂದು ರೂಪಾಯಿ.
51. ಹಡಗಿನ ಮಾಸ್ತರನಿಂದ ವಿರೋಧ ಎಂದರೆ ಮಾಸ್ತರನು ನಷ್ಟಗಳ ಹೊಂದಾಣಿಕೆ ಅಥವಾ ಸರಾಸರಿಗಳ ಲೆಕ್ಕಾಚಾರದ ದೃಷ್ಟಿಯಿಂದ ಹಡಗಿನ ಸಮುದ್ರಯಾನಕ್ಕೆ ಸಂಬಂಧಿಸಿದ ವಿವರಗಳ ಯಾವುದೇ ಘೋಷಣೆ, ಮತ್ತು ಬಾಡಿಗೆಗೆ ತೆಗೆದುಕೊಂಡು ಅಥವಾ ಸರಕು ಪಡೆಯುವವನ ವಿರುದ್ಧ ಹಡಗಿಗೆ ಸರಕು ತುಂಬದಿರುವುದಕ್ಕೆ ಅಥವಾ ಹಡಗಿನಿಂದ ಸರಕು ಇಳಿಸದಿರುವುದಕ್ಕೆ ಲಿಖಿತದಲ್ಲಿ ಮಾಡಿದ ಪ್ರತಿಯೊಂದು ಘೋಷಣೆ. ಅಂಥ ಘೋಷಣೆಯನ್ನು ನೋಟರಿ ಪಬ್ಲಿಕ್‌ನು ಅಥವಾ ಹಾಗೆಂದು ಕಾನೂನು ಸಮ್ಮತವಾಗಿ ವರ್ತಿಸುವ ಇತರ ವ್ಯಕ್ತಿಯು ಅಂಥ ಘೋಷಣೆಯನ್ನು ಅನುಪ್ರಮಾಣಿಸಿದಾಗ ಅಥವಾ ಪ್ರಮಾಣೀಕರಿಸಿದಾಗ ಹಡಗಿನ ಮಾಸ್ತರನ ವಿರೋಧ ಸೂಚಕ ಟಿಪ್ಪಣಿಗೆ ಸಂಬಂಧಿಸಿದ ನಮೂದನ್ನು ಸಹ ನೋಡಿ (ಸಂ. 44)	ಒಂದು ರೂಪಾಯಿ.
52. ಜಿಲ್ಲಾ ಅಥವಾ ಸ್ಥಳೀಯ ಮಂಡಲಿಯ ಅಥವಾ ಪುರಸಭಾ ಕಮಿಷನರುಗಳ ನಿಕಾಯದ ಸದಸ್ಯರ ಯಾವುದೇ ಒಂದು ಚುನಾವಣೆಯಲ್ಲಿ ಅಥವಾ (ಎ) ಒಂದು ನಿಗಮಿತ ಕಂಪನಿಯ ಅಥವಾ ಯಾರ ಸ್ವಾಸ್ಥ್ಯ ಅಥವಾ ನಿಧಿಯನ್ನು ಷೇರುಗಳಾಗಿ ವಿಭಜಿಸಲಾಗಿದೆಯೋ ಮತ್ತು ವರ್ಗಾವಣೆಯವಾಗಿರುವುದೋ ಆ ಯಾವುದೇ ಇತರ ನಿಗಮಿತ ನಿಕಾಯದ ಸದಸ್ಯರ, (ಬಿ) ಸ್ಥಳೀಯ ಪ್ರಾಧಿಕಾರದ ಅಥವಾ (ಸಿ) ಯಾವುದೇ ಸಂಸ್ಥೆಯ ನಿಧಿಗಳ ಮಾಲೀಕರ, ಸದಸ್ಯರ ಅಥವಾ ವಂತಿಗಿದಾರರ ಯಾವುದೇ ಒಂದು ಸಭೆಯಲ್ಲಿ ಮತ ಚಲಾಯಿಸಲು ಯಾವನೇ ವ್ಯಕ್ತಿಗೆ ಅಧಿಕಾರ ನೀಡುವ ಪ್ರತಿನಿಧಿ ಪತ್ರ.	ಮೂವತ್ತು ಪೈಸೆ.
53. ರಸೀತಿ:- ಐದು ನೂರು ರೂಪಾಯಿ ಮೀರುವ ಮೊಬಲಗು ಅಥವಾ ಮೌಲ್ಯದ ಯಾವುದೇ ಹಣ ಅಥವಾ ಇತರ ಸ್ವತ್ತಿನ ಬಗ್ಗೆ ಕೊಟ್ಟ ರಸೀದಿ 2 (23)ನೇ ಪ್ರಕರಣದಲ್ಲಿ ಪರಿಭಾಷಿಸಿರುವಂತೆ.	ಒಂದು ರೂಪಾಯಿ
ವಿನಾಯಿತಿಗಳು	
(ಎ) ಹಿಂಬರಹ ಮಾಡಲಾದ ಅಥವಾ ಯುಕ್ತ ಸ್ವಾಂಪು ಹೆಚ್ಚಲಾದ ಯಾವುದೇ ಲಿಖಿತದಲ್ಲಿ ಒಳಗೊಂಡ ಅಥವಾ 3ನೇ ಪ್ರಕರಣದ ಪರಂತುಕದ ಮೇರೆಗೆ ವಿನಾಯಿತಿಗೊಳಿಸಿದ ಯಾವುದೇ ಲಿಖಿತ (ಸರ್ಕಾರದ ಪರವಾಗಿ ಬರೆದುಕೊಟ್ಟ ಲಿಖಿತಗಳು) ಅಥವಾ ತಗಾದೆಯ ಮೇಲೆ ಸಂದಾಯವಾದ ಯಾವುದೇ ಚೆಕ್‌ನಲ್ಲಿ ಅಥವಾ ವಿನಿಮಯ ಪತ್ರದಲ್ಲಿ ನಿರೂಪಿಸಿದ ಪ್ರತಿಫಲದ ಹಣ ತಲುಪಿದ್ದಕ್ಕೆ ಅಥವಾ ಆ ಮೂಲಕ ಭದ್ರಗೊಳಿಸಿದ ಯಾವುದೇ ಅಸಲು ಹಣ,	

(1)	(2)
<p>ಬಡ್ಡಿ ಅಥವಾ ವಾರ್ಷಿಕ ಕಂತು ಅಥವಾ ಇತರ ನಿಯತಕಾಲಿಕ ಸಂದಾಯ ತಲುಪಿದ್ದಕ್ಕೆ ಒಪ್ಪಿಗೆ ರಸೀತಿ.</p> <p>(ಬಿ) ಪ್ರತಿಫಲವಿಲ್ಲದೆ ಯಾವುದೇ ಹಣದ ಸಂದಾಯಕ್ಕೆ ರಸೀತಿ;</p> <p>(ಸಿ) ಸರ್ಕಾರದ ರಾಜಸ್ವದ ಸಲುವಾಗಿ ನಿರ್ಧರಿಸಲಾದ ಜಮೀನುಗಳ ನಿಮಿತ್ತ ಅಥವಾ ಮದ್ರಾಸು, ಮುಂಬಯಿ ಮತ್ತು ಆಂಧ್ರ ರಾಜ್ಯಗಳಲ್ಲಿ 1956ರ ನವೆಂಬರ್ ಮೊದಲನೇ ದಿನಾಂಕಕ್ಕೆ ನಿಕಟಪೂರ್ವದಲ್ಲಿ ಇದ್ದ ಇನಾಮು ಜಮೀನುಗಳ ನಿಮಿತ್ತ ಸಾಗುವಳಿದಾರನು ಗೇಣಿಯ ಬಗ್ಗೆ ಮಾಡಿದ ಯಾವುದೇ ಸಂದಾಯದ ರಸೀತಿ;</p> <p>(ಡಿ) ನಾನ್-ಕಮಿಷನ್ಡ್ ಅಥವಾ ಸಣ್ಣ ಅಧಿಕಾರಿಗಳು, ಭಾರತೀಯ ಮಿಲಿಟರಿಯ, ನೌಕಾ ಅಥವಾ ವಾಯು ಬಲದ ಸೈನಿಕರು, ನೌಕಾ ಸೈನಿಕರು ಅಥವಾ ವಾಯು ಸೈನಿಕರು ಅಂಥ ಸಾಮರ್ಥ್ಯದಲ್ಲಿ ಸೇವೆ ಸಲ್ಲಿಸುತ್ತಿರುವಾಗ ಅಥವಾ ಅಶ್ವಾರೋಹಿ ಪೊಲೀಸ್ ಕಾನ್ಸ್ಟೇಬಲರು ತಾವು ಪಡೆಯುವ ವೇತನ ಅಥವಾ ಭತ್ಯೆಗಳಿಗಾಗಿ ಕೊಟ್ಟ ರಸೀತಿ.</p> <p>(ಇ) ರಸೀತಿಯು ಒಳಗೊಂಡ ಮೊತ್ತವನ್ನು ಯಾವ ವ್ಯಕ್ತಿಯ ವೇತನ ಮತ್ತು ಭತ್ಯೆಗಳಿಂದ ವಹಿಸಿಕೊಡಲಾಗಿದೆಯೋ ಆ ವ್ಯಕ್ತಿಯು ನಾನ್-ಕಮಿಷನ್ಡ್ ಅಥವಾ ಸಣ್ಣ ಅಧಿಕಾರಿಯಾಗಿದ್ದು, ಸದರಿ ಬಲಗಳಲ್ಲಿ ಯಾವೊಂದರ ಸೈನಿಕ, ನೌಕಾ ಸೈನಿಕ ಅಥವಾ ವಾಯು ಸೈನಿಕನಾಗಿದ್ದು ಅಂಥ ಸಾಮರ್ಥ್ಯದಲ್ಲಿ ಸೇವೆ ಸಲ್ಲಿಸುತ್ತಿರುವ ಸಂದರ್ಭಗಳಲ್ಲಿ ಕುಟುಂಬ ಪ್ರಮಾಣ ಪತ್ರಗಳ ಧಾರಕರು ಕೊಟ್ಟ ರಸೀತಿ;</p> <p>(ಎಫ್) ನಾನ್-ಕಮಿಷನ್ಡ್ ಅಥವಾ ಸಣ್ಣ ಅಧಿಕಾರಿಗಳಾಗಿದ್ದು, ಸೈನಿಕರು, ನೌಕಾ ಸೈನಿಕರು ಅಥವಾ ವಾಯುಸೈನಿಕರಾಗಿದ್ದು ಇತರ ಯಾವುದೇ ಸಾಮರ್ಥ್ಯದಲ್ಲಿ ಸರ್ಕಾರಿ ಸೇವೆಯನ್ನು ಸಲ್ಲಿಸುತ್ತಿಲ್ಲದ ವ್ಯಕ್ತಿಗಳು ತಮ್ಮ ಸೇವಾ ಸಂಬಂಧದಲ್ಲಿ ನಿವೃತ್ತಿ ವೇತನ ಅಥವಾ ಭತ್ಯೆಗಳನ್ನು ಪಡೆಯುತ್ತಿದ್ದವರು ಅಂಥ ನಿವೃತ್ತಿ ವೇತನ ಅಥವಾ ಭತ್ಯೆಗಳಿಗಾಗಿ ಕೊಟ್ಟ ರಸೀತಿ;</p> <p>(ಜಿ) ಮುಖ್ಯಸ್ಥನು ಅಥವಾ ಲಂಬರ್‌ದಾರನು ತಾನು ಸಂಗ್ರಹಿಸಿದ ಭೂ ಕಂದಾಯ ಅಥವಾ ತೆರಿಗೆಗಳ ಬಗ್ಗೆ ಕೊಟ್ಟ ರಸೀತಿ;</p> <p>(ಹೆಚ್) ಯಾವನೇ ಬ್ಯಾಂಕರನಲ್ಲಿ ಠೇವಣಿ ಇಟ್ಟಿದ್ದು ಅವನು ಲೆಕ್ಕ ಕೊಡತಕ್ಕ ಹಣದ ಅಥವಾ ಹಣದ ಬಗ್ಗೆ ಒದಗಿಸಿದ ಭದ್ರತೆಗಳ ಬಗ್ಗೆ ಕೊಟ್ಟ ರಸೀತಿ:</p> <p>ಪರಂತು, ಅದನ್ನು ಯಾವ ವ್ಯಕ್ತಿಗೆ ಅದರ ಬಗ್ಗೆ ಲೆಕ್ಕ ಕೊಡತಕ್ಕುದೋ ಆ ವ್ಯಕ್ತಿಯ ಹೊರತಾಗಿ ಇತರ ಯಾವನೇ ವ್ಯಕ್ತಿಯಿಂದ ಸ್ವೀಕರಿಸಲ್ಪಟ್ಟಿದೆ ಎಂದು ಅಥವಾ ಆ ಬಗ್ಗೆ ಅವನು ಸಹಿ ಮಾಡಿರುವನೆಂದು ವ್ಯಕ್ತಪಡಿಸಿರಕೂಡದು:</p> <p>ಮತ್ತೂ ಪರಂತು, ಈ ವಿನಾಯಿತಿಯನ್ನು ಷೇರಿನ ಹಂಚಿಕೆಯ ಪತ್ರದ ಬಗ್ಗೆ ಅಥವಾ ಅದರ ಮೇಲೆ ಅಥವಾ ಯಾವುದೇ ನಿಗಮಿತ ಕಂಪನಿಯ ಅಥವಾ ಅದರಲ್ಲಿನ ಅಥವಾ ಇತರ ನಿಗಮಿತ ನಿಕಾಯದ ಅಥವಾ ಅಂಥ ಪ್ರಸ್ತಾವಿತ ಅಥವಾ ಉದ್ದೇಶಿತ ಕಂಪನಿಯ ಅಥವಾ ನಿಕಾಯದ ಅಥವಾ ಅದರಲ್ಲಿನ ಯಾವುದೇ ಸ್ಕ್ರಿಪ್ ಅಥವಾ ಷೇರಿನ ಮೇಲಣ ಕರೆಗೆ ಸಂಬಂಧಿಸಿ ಸಂದಾಯವಾದ ಅಥವಾ ಠೇವಣಿ ಮಾಡಲಾದ ಯಾವುದೇ ಮೊತ್ತದ ರಸೀತಿಗೆ ಅಥವಾ ಸ್ವೀಕೃತಿಗೆ ವಿಸ್ತರಿಸಕೂಡದು.</p> <p>ವಿಮಾ ಪಾಲಿಸಿಯನ್ನು ಸಹ ನೋಡಿ ಸಂ.47 ಬಿ(2)</p> <p>54. ಅಡಮಾನ ಸ್ವತ್ತಿನ ಪುನರ್ ಹಸ್ತಾಂತರಣ-</p> <p>(ಎ) ಸ್ವತ್ತನ್ನು ಯಾವ ಪ್ರತಿಫಲಕ್ಕಾಗಿ ಅಡಮಾನ ಮಾಡಲಾಯಿತೋ ಅದು 1,000 ರೂಪಾಯಿ ಮೀರದಿದ್ದರೆ;</p> <p>(ಬಿ) ಇತರ ಯಾವುದೇ ಸಂದರ್ಭದಲ್ಲಿ</p>	<p>ಪುನರ್ ಹಸ್ತಾಂತರಣದಲ್ಲಿ ವಿವರಿಸಿದಂತೆ ಅಂಥ ಪ್ರತಿಫಲದ ಮೊಬಲಗಿನ ಹಸ್ತಾಂತರಣಕ್ಕೆ (ಸಂ.23) ಸಂದಾಯವಾಗತಕ್ಕ ಅಷ್ಟೇ ಶುಲ್ಕ ಹತ್ತು ರೂಪಾಯಿ.</p>

(1)	(2)
<p>55. ಬಿಡುಗಡೆ ಎಂದರೆ (23ಎ) ಪ್ರಕರಣದ ಮೂಲಕ ಉಪಬಂಧಿಸಿರುವಂಥ ಬಿಡುಗಡೆ ಅಲ್ಲದ ಒಬ್ಬ ವ್ಯಕ್ತಿಯು ಇನ್ನೊಬ್ಬ ವ್ಯಕ್ತಿಯ ಮೇಲಣ ಅಥವಾ ಯಾವುದೇ ನಿರ್ದಿಷ್ಟ ಸ್ವತ್ತಿಗೆ ಸಂಬಂಧಿಸಿದ ಕ್ಲೇಮನ್ನು ಬಿಟ್ಟುಕೊಡುವ ಯಾವುದೇ ಲಿಖಿತ-</p> <p>(ಎ) ಕ್ಲೇಮಿನ ಮೊಬಲಗು ಅಥವಾ ಮೌಲ್ಯವು 1,000 ರೂಪಾಯಿ ಮೀರದಿದ್ದರೆ;</p>	<p>ಬಿಡುಗಡೆಯಲ್ಲಿ ವಿವರಿಸಿದಂಥ ಮೊಬಲಗು ಅಥವಾ ಮೌಲ್ಯದ ಬಂಧಪತ್ರಕ್ಕೆ (ಸಂ.15) ಸಂದಾಯವಾಗತಕ್ಕ ಅಷ್ಟೇ ಶುಲ್ಕ. ಐದು ರೂಪಾಯಿ.</p>
<p>(ಬಿ) ಇತರ ಯಾವುದೇ ಸಂದರ್ಭದಲ್ಲಿ</p> <p>56. ನೌಕಾಬಂಧಕ ಎಂದರೆ, ಹಡಗಿನ ಮೇಲೆ ಹೇರಿದ ಅಥವಾ ಹೇರಬೇಕಾದ ಹಡಗು ಸರಕಿನ ಮೇಲಣ ಸಾಲವನ್ನು ಭದ್ರಗೊಳಿಸುವ ಮತ್ತು ತಲುಪಬೇಕಾದ ಬಂದರಿನಲ್ಲಿ ಹಡಗು ಸರಕು ತಲುಪುತ್ತಲೇ ಮರು ಸಂದಾಯವನ್ನು ಅಗತ್ಯಪಡಿಸುವ ಯಾವುದೇ ಲಿಖಿತ.</p> <p>ಯಾವುದೇ ನ್ಯಾಸವನ್ನು ಅಥವಾ ವ್ಯವಸ್ಥಾ ಪತ್ರವನ್ನು ರದ್ದುಪಡಿಸುವುದು. ವ್ಯವಸ್ಥಾ ಪತ್ರ (ಸಂ.58) ನ್ಯಾಸ (ಸಂ.64) ನೋಡಿ.</p>	<p>ಭದ್ರಗೊಳಿಸಿದ ಸಾಲದ ಮೊಬಲಗಿನ ಬಂಧಪತ್ರಕ್ಕೆ (ಸಂ.15) ಸಂದಾಯವಾಗತಕ್ಕ ಅಷ್ಟೇ ಶುಲ್ಕ.</p>
<p>57. ಪದದ ಯುಕ್ತ ನಿರ್ವಹಣೆಗೆ ಅಥವಾ ಆ ನಿಮಿತ್ತ ಸ್ವೀಕರಿಸಿದ ಹಣಕ್ಕೆ ಅಥವಾ ಇತರೆ ಸ್ವತ್ತಿನ ಲೆಕ್ಕ ಕೊಡುವುದಕ್ಕೆ ಭದ್ರತೆಯ ರೂಪದಲ್ಲಿ ಬರೆದುಕೊಟ್ಟ ಅಥವಾ ಕರಾರಿನ ಯುಕ್ತ ನೆರವೇರಿಕೆಯನ್ನು ಭದ್ರಗೊಳಿಸಲು ಜಾಮೀನುದಾರನು ಬರೆದುಕೊಟ್ಟ ಭದ್ರತಾ ಪತ್ರ ಅಥವಾ ಅಡಮಾನ ಪತ್ರ -</p> <p>(ಎ) ಭದ್ರಗೊಳಿಸಿದ ಮೊಬಲಗು 1,000 ರೂಪಾಯಿ ಮೀರದಿದ್ದರೆ;</p>	<p>ಭದ್ರಗೊಳಿಸಿದ ಮೊಬಲಗಿನ ಬಂಧಪತ್ರಕ್ಕೆ (ಸಂ.15) ಸಂದಾಯವಾಗತಕ್ಕ ಅಷ್ಟೇ ಶುಲ್ಕ. ಐದು ರೂಪಾಯಿ</p>
<p>(ಬಿ) ಇತರ ಯಾವುದೇ ಸಂದರ್ಭದಲ್ಲಿ ವಿನಾಯತಿಗಳು ಬಂಧಪತ್ರ ಅಥವಾ ಇತರೆ ಲಿಖಿತವನ್ನು -</p> <p>(ಎ) ಬಂಗಾಳ ನೀರಾವರಿ ಅಧಿನಿಯಮ, 1876ರ (1876ರ ಬಂಗಾಳ ಅಧಿನಿಯಮ 3) 99ನೇ ಪ್ರಕರಣದ ಅನುಸಾರವಾಗಿ ರಚಿಸಲಾದ ನಿಯಮಗಳ ಮೇರೆಗೆ ನಾಮ ನಿರ್ದೇಶಿತನಾದ ಮುಖ್ಯಸ್ಥರು ಆ ಅಧಿನಿಯಮದ ಮೇರೆಗೆ ತಮ್ಮ ಕರ್ತವ್ಯಗಳ ಯುಕ್ತ ನಿರ್ವಹಣೆಗಾಗಿ ಬರೆದುಕೊಟ್ಟಿರುವಾಗ;</p> <p>(ಬಿ) ಧರ್ಮಾರ್ಥ ಔಷಧಾಲಯಕ್ಕೆ ಅಥವಾ ಆಸ್ಪತ್ರೆಗೆ ಅಥವಾ ಸಾರ್ವಜನಿಕ ಉಪಯುಕ್ತತೆಯ ಯಾವುದೇ ಇತರೆ ಉದ್ದೇಶಕ್ಕೆ ಖಾಸಗಿ ವಂತಿಗಳಿಂದ ಒದಗಿಬರುವ ಸ್ಥಳೀಯ ವರಮಾನವು ಪ್ರತಿ ತಿಂಗಳಿಗೆ ನಿರ್ದಿಷ್ಟ ಮೊತ್ತಕ್ಕಿಂತ ಕಡಿಮೆಯಾಗತಕ್ಕದ್ದಲ್ಲವೆಂದು ಖಾತರಿ ನೀಡುವ ಉದ್ದೇಶಕ್ಕಾಗಿ ಯಾವನೇ ವ್ಯಕ್ತಿಯು ಬರೆದುಕೊಟ್ಟಿರುವಾಗ;</p> <p>(ಸಿ) ಮುಂಬಯಿ ನೀರಾವರಿ ಅಧಿನಿಯಮ, 1879ರ (1879ರ ಮುಂಬಯಿ ಅಧಿನಿಯಮ 5) 70ನೇ ಪ್ರಕರಣದ ಮೇರೆಗೆ ರಾಜ್ಯ ಸರ್ಕಾರವು ರಚಿಸಿದ ನಿಯಮಗಳ ಪೈಕಿ ಸಂ.3 ಎ ಮೇರೆಗೆ ಬರೆದುಕೊಟ್ಟಿರುವಾಗ;</p> <p>(ಡಿ) ಭೂ ಅಭಿವೃದ್ಧಿ ಸಾಲಗಳ ಅಧಿನಿಯಮ, 1883 (1883ರ 19) ಅಥವಾ ಬೇಸಾಯಗಾರರ ಸಾಲಗಳ ಅಧಿನಿಯಮ, 1884ರ (1884ರ 12) ಮೇರೆಗೆ ಮುಂಗಡಗಳನ್ನು ತೆಗೆದುಕೊಳ್ಳುವ ವ್ಯಕ್ತಿಗಳು ಅಥವಾ ಅವರ ಜಾಮೀನುದಾರರು ಅಂಥ ಮುಂಗಡಗಳ ಮರು ಸಂದಾಯದ ಭದ್ರತೆಗೆ ಬರೆದುಕೊಟ್ಟಿರುವಾಗ;</p>	

(1)	(2)
<p>(ಇ) ಪದದ ಯುಕ್ತ ನಿರ್ವಹಣೆಗೆ ಅಥವಾ ಆ ನಿಮಿತ್ತ ಸ್ವೀಕರಿಸಿದ ಹಣ ಅಥವಾ ಇತರ ಸ್ವತ್ತಿನ ಲೆಕ್ಕ ಕೊಡುವುದನ್ನು ಭದ್ರಗೊಳಿಸಲು ಸರ್ಕಾರದ ಅಧಿಕಾರಿಗಳು ಅಥವಾ ಅವರ ಜಾಮೀನುದಾರರು ಬರೆದುಕೊಟ್ಟಿರುವಾಗ.</p>	
<p>58. ವ್ಯವಸ್ಥಾ ಪತ್ರದ- ಲಿಖಿತ ಎ.- (ವಧೂವರದಕ್ಷಿಣೆ ಲಿಖಿತ ಸೇರಿ)</p> <p>(ಎ) ಮುಸಲ್ಮಾನರ ನಡುವಣ ವಿವಾಹದ ಸಂದರ್ಭದಲ್ಲಿ ವಧೂವರದಕ್ಷಿಣೆಗೆ ಬರೆದುಕೊಟ್ಟ ಪತ್ರ.</p> <p>ಬಿ- ವ್ಯವಸ್ಥಾಪನಾ ಪತ್ರದ ರದ್ದಿಯಾತಿ ನ್ಯಾಸ (ಸಂ.64) ಸಹ ನೋಡಿ.</p> <p>59. ಭಾರತ ಕಂಪನಿಗಳ ಅಧಿನಿಯಮ, 1882ರ (1882ರ 6) ಮೇರೆಗೆ ಧಾರಕನಿಗೆ ನೀಡಿದ ಷೇರು ವಾರಂಟ್‌ಗಳು</p> <p style="text-align: center;">ವಿನಾಯಿತಿ</p> <p>ಭಾರತ ಕಂಪನಿಗಳ ಅಧಿನಿಯಮ, 1882ರ (1882ರ 6) 30ನೇ ಪ್ರಕರಣದ ಅನುಸರಣೆಯಲ್ಲಿ ಕಂಪನಿಯು ಹೊರಡಿಸಿದ ಷೇರು ವಾರಂಟ್, ಸ್ಟಾಂಪು ರೆವಿನ್ಯೂ ಕಲೆಕ್ಟರನಿಗೆ ಆ ಶುಲ್ಕದ ರಾಜಿಯಾಗಿ -</p> <p>(ಎ) ಕಂಪನಿಯ ಒಟ್ಟು ವಂತಿಗೆ ಕೊಟ್ಟ ಬಂಡವಾಳದ ಶೇಕಡಾ ಒಂದೂವರೆಯಷ್ಟನ್ನು, ಅಥವಾ</p> <p>(ಬಿ) ಯಾವುದೇ ಕಂಪನಿಯು ಸದರಿ ಶುಲ್ಕವನ್ನು ಅಥವಾ ರಾಜಿಯನ್ನು ಪೂರ್ಣವಾಗಿ ಸಂದಾಯ ಮಾಡಿದ ತರುವಾಯ ವಂತಿಗೆ ಕೊಟ್ಟ ತನ್ನ ಬಂಡವಾಳಕ್ಕೆ ಹೆಚ್ಚುವರಿಯನ್ನು ಹೊರಡಿಸಿದರೆ ಹಾಗೆ ಹೊರಡಿಸಿದ ಬಂಡವಾಳದ ಶೇಕಡಾ ಒಂದೂವರೆಯಷ್ಟನ್ನು - ಸಂದಾಯ ಮಾಡಿದ ನಂತರ ಮಾತ್ರವೇ ಪರಿಣಾಮಕಾರಿಯಾಗಿರತಕ್ಕುದು.</p> <p>ಸ್ಕ್ರಿಪ್ಟ್ - ಪ್ರಮಾಣ ಪತ್ರ (ಸಂ.10) ನೋಡಿ.</p>	<p>ಅಂಥ ವ್ಯವಸ್ಥಾ ಪತ್ರದಲ್ಲಿ ನಿರೂಪಿಸಿದಂತೆ ಇತ್ಯರ್ಥಗೊಳಿಸಿದ ಸ್ವತ್ತಿನ ಮೊಬಲಗಿಗೆ ಅಥವಾ ಮೌಲ್ಯಕ್ಕೆ ಸಮನಾದ ಮೊತ್ತದ ಬಂಧಪತ್ರಕ್ಕೆ (ಸಂ.15) ಸಂದಾಯವಾಗತಕ್ಕ ಅಷ್ಟೇ ಶುಲ್ಕ:</p> <p>ಪರಂತು, ಇತ್ಯರ್ಥಗೊಳಿಸುವ ಒಪ್ಪಂದಕ್ಕೆ ವ್ಯವಸ್ಥಾ ಪತ್ರದ ಲಿಖಿತಕ್ಕೆ ಅಗತ್ಯವಿರುವ ಸ್ಟಾಂಪನ್ನು ಹಚ್ಚಿರುವಲ್ಲಿ ಮತ್ತು ಅಂಥ ಒಪ್ಪಂದಕ್ಕೆ ಅನುಸಾರವಾಗಿ ವ್ಯವಸ್ಥಾ ಪತ್ರದ ಲಿಖಿತವನ್ನು ಆ ತರುವಾಯ ಬರೆದುಕೊಟ್ಟಿರುವಲ್ಲಿ ಅಂಥ ಲಿಖಿತದ ಮೇಲಣ ಶುಲ್ಕವು ಎಂಟು ಆಣೆಗೆ ಮೀರತಕ್ಕುದಲ್ಲ.</p> <p>ರದ್ದಿಯಾತಿ ಲಿಖಿತದಲ್ಲಿ ವಿವರಿಸಿರುವಂತೆ ಸಂಬಂಧಪಟ್ಟ ಸ್ವತ್ತಿನ ಮೊಬಲಗಿಗೆ ಅಥವಾ ಮೌಲ್ಯಕ್ಕೆ ಸಮನಾದ ಮೊತ್ತದ ಬಂಧಪತ್ರಕ್ಕೆ (ಸಂ.15) ಸಂದಾಯವಾಗತಕ್ಕ ಅಷ್ಟೇ ಶುಲ್ಕ. ಆದರೆ ಹತ್ತು ರೂಪಾಯಿಯನ್ನು ಮೀರತಕ್ಕುದಲ್ಲ.</p>
<p>60. ಯಾವುದೇ ಹಡಗಿನಲ್ಲಿನ ಸರಕುಗಳ ಸಾಗಣೆಗೆ ಅಥವಾ ಅದಕ್ಕೆ ಸಂಬಂಧಿಸಿದ ಹಡಗು ಸಾಗಣೆ ಆದೇಶ.</p> <p>61. ಗುತ್ತಿಗೆಯನ್ನು ಬಿಟ್ಟುಕೊಡುವುದು -</p> <p>(ಎ) ಗುತ್ತಿಗೆಗೆ ವಿಧಿಸಬಹುದಾದ ಶುಲ್ಕವು ಐದು ರೂಪಾಯಿ ಮೀರದಿರುವಾಗ</p>	<p>ವಾರಂಟಿನಲ್ಲಿ ನಿರ್ದಿಷ್ಟಪಡಿಸಿದ ಷೇರುಗಳ ನಾಮಮಾತ್ರದ ಮೊಬಲಗಿಗೆ ಸಮನಾದ ಪ್ರತಿಫಲದ ಹಸ್ತಾಂತರಣದ (ಸಂ.23) ಮೇಲೆ ಸಂದಾಯವಾಗತಕ್ಕ ಶುಲ್ಕದ ಒಂದೂವರೆಯಷ್ಟು.</p> <p>ಒಂದು ಆಣೆ</p>
	<p>ಅಂಥ ಗುತ್ತಿಗೆಗೆ ವಿಧಿಸಬಹುದಾದ ಶುಲ್ಕ.</p>

(1)	(2)
<p>(ಬಿ) ಇತರೆ ಯಾವುದೇ ಸಂದರ್ಭದಲ್ಲಿ ವಿನಾಯಿತಿ ಶುಲ್ಕದಿಂದ ಅಂಥ ಗುತ್ತಿಗೆಯನ್ನು ವಿನಾಯಿತಿಗೊಳಿಸಿದಾಗ ಗುತ್ತಿಗೆಯನ್ನು ಬಿಟ್ಟುಕೊಡುವುದು.</p> <p>62. ವರ್ಗಾವಣೆ (ಪ್ರತಿಫಲದ ಸಹಿತ ಅಥವಾ ಪ್ರತಿಫಲವಿಲ್ಲದೆ) (ಎ) ನಿಗಮಿತ ಕಂಪನಿ ಅಥವಾ ಇತರ ನಿಗಮಿತ ನಿಕಾಯದ ಷೇರುಗಳ ವರ್ಗಾವಣೆ; (ಬಿ) ಮಾರಾಟ ಮಾಡಬಹುದಾದ ಭದ್ರತೆಗಳಾಗಿರುವ ಡಿಬೆಂಚರುಗಳು 8ನೇ ಪ್ರಕರಣದಲ್ಲಿ ಉಪಬಂಧಿಸಿದ ಡಿಬೆಂಚರುಗಳ ಹೊರತು ಆ ಡಿಬೆಂಚರು ಶುಲ್ಕಕ್ಕೆ ಗುರಿಯಾಗತಕ್ಕದ್ದಾಗಿರಲಿ ಅಥವಾ ಇಲ್ಲದಿರಲಿ ಅದರ ವರ್ಗಾವಣೆ. (ಸಿ) ಬಂಧಪತ್ರದ, ಅಡಮಾನ ಪತ್ರದ ಅಥವಾ ವಿಮಾ ಪಾಲಿಸಿಯ ಮೂಲಕ ಭದ್ರಗೊಳಿಸಲಾದ ಯಾವುದೇ ಹಿತಾಸಕ್ತಿಯ ವರ್ಗಾವಣೆ - (i) ಅಂಥ ಬಂಧಪತ್ರದ, ಅಡಮಾನ ಪತ್ರದ ಅಥವಾ ಪಾಲಿಸಿಯ ಮೇಲಣ ಶುಲ್ಕವು ಐದು ರೂಪಾಯಿ ಮೀರದಿದ್ದರೆ: (ii) ಇತರ ಯಾವುದೇ ಸಂದರ್ಭದಲ್ಲಿ (ಡಿ) ಅಡ್ವಿನ್ಸ್ಟೀಟರ್ ಜನರಲ್ ಅಧಿನಿಯಮ, 1874ರ (1874ರ 2) 31ನೇ ಪ್ರಕರಣದ ಮೇರೆಗೆ ಯಾವುದೇ ಸ್ವತ್ತಿನ ವರ್ಗಾವಣೆ; (ಇ) ಒಬ್ಬ ನ್ಯಾಸಧಾರಿಯಿಂದ ಮತ್ತೊಬ್ಬ ನ್ಯಾಸಧಾರಿಗೆ ಅಥವಾ ಒಬ್ಬ ನ್ಯಾಸಧಾರಿಯಿಂದ ಫಲಾನುಭವಿಗೆ ಪ್ರತಿಫಲವಿಲ್ಲದೆ ಯಾವುದೇ ನ್ಯಾಸ ಸ್ವತ್ತಿನ ವರ್ಗಾವಣೆ</p>	<p>ಐದು ರೂಪಾಯಿ</p> <p>ಷೇರಿನ ಮೌಲ್ಯದ ಪ್ರತಿ ನೂರು ರೂಪಾಯಿ ಅಥವಾ ಅದರ ಭಾಗಕ್ಕೆ ಎಪ್ಪತ್ತೈದು ನೆಯ್ಯೆಸೆ. ಡಿಬೆಂಚರಿನ ಮುಖ ಮೊಬಲಗಿಗೆ ಸಮನಾದ ಪ್ರತಿ ಫಲದ ವರ್ಗಾವಣೆಯ ಮೇಲೆ (ಸಂ.23) ಸಂದಾಯವಾಗತಕ್ಕ ಶುಲ್ಕದ ಅರ್ಧ.</p> <p>ಅಂಥ ಬಂಧಪತ್ರ, ಅಡಮಾನ ಪತ್ರ ಅಥವಾ ವಿಮಾ ಪಾಲಿಸಿಗೆ ವಿಧಿಸಬಹುದಾದ ಶುಲ್ಕ. ಐದು ರೂಪಾಯಿ ಹತ್ತು ರೂಪಾಯಿ</p> <p>ಐದು ರೂಪಾಯಿ ಅಥವಾ ಈ ಅನುಷ್ಠೇದದ (ಎ)ಇಂದ (ಸಿ)ಖಂಡಗಳ ಮೇರೆಗೆ ವಿಧಿಸಬಹುದಾದಂಥ ಕಡಿಮೆ ಮೊಬಲಗು.</p>
<p>ವಿನಾಯಿತಿಗಳು ಹಿಂಬರಹದ ಮೂಲಕ ವರ್ಗಾವಣೆ - (ಎ) ವಿನಿಮಯ ಪತ್ರದ, ಚೆಕ್‌ನ ಅಥವಾ ಪ್ರಾಮಿಸರಿ ನೋಟಿನ ವರ್ಗಾವಣೆ; (ಬಿ) ವಹನ ಪತ್ರ, ಒಪ್ಪಿಸಿಕೊಡುವ ಆದೇಶ, ಸರಕುಗಳ ವಾರಂಟು ಅಥವಾ ಸರಕು ಸ್ವಾಮ್ಯದ ಇತರ ವಾಣಿಜ್ಯ ದಸ್ತಾವೇಜಿನ ವರ್ಗಾವಣೆ; (ಸಿ) ವಿಮಾ ಪಾಲಿಸಿ ವರ್ಗಾವಣೆ. (ಡಿ) ಕೇಂದ್ರ ಸರ್ಕಾರದ ಭದ್ರತೆಗಳ ವರ್ಗಾವಣೆ. 8ನೇ ಪ್ರಕರಣವನ್ನು ಸಹ ನೋಡಿ.</p> <p>63. ಹಸ್ತಾಂತರಣದ ಮೂಲಕ ಆದರೆ ಇದರ ಮೂಲಕವಲ್ಲದೆ ಗುತ್ತಿಗೆಯ ವರ್ಗಾವಣೆ.</p>	<p>ವರ್ಗಾವಣೆಯ ಪ್ರತಿಫಲದ ಮೊಬಲಗಿಗೆ ಸಮನಾದ ಪ್ರತಿಫಲದ ವರ್ಗಾವಣೆಗೆ (ಸಂ.23) ಸಂದಾಯವಾಗತಕ್ಕ ಅಷ್ಟೇ ಶುಲ್ಕ.</p>
<p>ವಿನಾಯಿತಿ ಶುಲ್ಕದಿಂದ ವಿನಾಯಿತಿ ಪಡೆದ ಯಾವುದೇ ಗುತ್ತಿಗೆಯ ವರ್ಗಾವಣೆ.</p> <p>64. ನ್ಯಾಸ - ಎ - ವಿಲ್ ಆಗಿರದ ಲಿಖಿತದಲ್ಲಿ ಮಾಡಿದ ಯಾವುದೇ ಸ್ವತ್ತಿನ ಅಥವಾ ಅದಕ್ಕೆ ಸಂಬಂಧಿಸಿದ ನ್ಯಾಸದ ಘೋಷಣೆ. ಬಿ - ವಿಲ್ಲನ್ನು ಹೊರತುಪಡಿಸಿ ಯಾವುದೇ ಲಿಖಿತದ ಮೂಲಕ ಮಾಡಲಾದ ಯಾವುದೇ ಸ್ವತ್ತಿನ ಅಥವಾ ಅದಕ್ಕೆ ಸಂಬಂಧಿಸಿದ ನ್ಯಾಸದ ರದ್ದಿಯಾತಿ.</p>	<p>ಲಿಖಿತದಲ್ಲಿ ನಿರೂಪಿಸಿರುವಂತೆ ಸಂಬಂಧಪಟ್ಟ ಸ್ವತ್ತಿನ ಮೊಬಲಗಿಗೆ ಅಥವಾ ಮೌಲ್ಯಕ್ಕೆ ಸಮನಾದ ಮೊತ್ತದ ಬಂಧಪತ್ರಕ್ಕೆ (ಸಂ.15) ಸಂದಾಯವಾಗತಕ್ಕ ಅಷ್ಟೇ ಆದರೆ ಹದಿನೈದು ರೂಪಾಯಿ ಮೀರದ ಶುಲ್ಕ. ಲಿಖಿತದಲ್ಲಿ ನಿರೂಪಿಸಿರುವಂತೆ ಸಂಬಂಧಪಟ್ಟ ಸ್ವತ್ತಿನ ಮೊಬಲಗಿಗೆ ಅಥವಾ ಮೌಲ್ಯಕ್ಕೆ ಸಮನಾದ ಮೊತ್ತದ ಬಂಧಪತ್ರಕ್ಕೆ (ಸಂ.15) ಸಂದಾಯವಾಗತಕ್ಕ ಅಷ್ಟೇ ಆದರೆ ಹತ್ತು ರೂಪಾಯಿಗೆ ಮೀರದಷ್ಟು ಶುಲ್ಕ.</p>

(1)	(2)
<p>ವ್ಯವಸ್ಥಾ ಪತ್ರ (ಸಂ.58) ಸಹ ನೋಡಿ. ವೌಲ್ಯ ನಿರ್ಣಯ. ಬೆಲೆ ಕಟ್ಟುವಿಕೆ (ಸಂ.8) ನೋಡಿ. ವಕೀಲ. ವಕೀಲ ಎಂಬ (ಸಂ.30) ನಮೂದು ನೋಡಿ. 65. ಸರಕುಗಳ ವಾರಂಟು ಎಂದರೆ, ಯಾವ ಲಿಖಿತವು ಅದರಲ್ಲಿ ಹೆಸರಿಸಿದ ಯಾವನೇ ವ್ಯಕ್ತಿಯು ಅಥವಾ ಅವನ ಹಸ್ತಾಂತರ ಗ್ರಾಹಿಗಳು ಅಥವಾ ಅದರ ಧಾರಕರು ಯಾವುದೇ ಹಡಗು ಕಟ್ಟೆಯಲ್ಲಿರುವ, ಉಗ್ರಾಣದಲ್ಲಿರುವ ಅಥವಾ ಡಾಕ್‌ಲ್ಲಿರುವ ಅಥವಾ ಅವುಗಳ ಮೇಲಿರುವ ಯಾವುದೇ ಸರಕುಗಳಲ್ಲಿನ ಸ್ವತ್ತಿನ ಸ್ವಾಮ್ಯಕ್ಕೆ ಸಾಕ್ಷ್ಯವಾಗಿರುವುದೋ ಆ ಯಾವುದೇ ಲಿಖಿತ. ಅಂಥ ಲಿಖಿತಕ್ಕೆ, ಅಂಥ ಸರಕುಗಳ ಅಭಿರಕ್ಷೆ ಹೊಂದಿರಬಹುದಾದ ವ್ಯಕ್ತಿಯು ಅಥವಾ ಅವನ ಪರವಾಗಿ ಸಹಿ ಮಾಡಿ ಅದನ್ನು ಪ್ರಮಾಣೀಕರಿಸಬೇಕು.</p>	

ಅನುಸೂಚಿ - II (ನಿರಸಿತ)

* * * * *